

غنیۃ الطالبین  
فتوح الغیب فتح الربانی  
کے ایمان اور اقبالیات

الایمان اولیٰ فی اللہ لا خوف علیکم من ولائہم ولا من یخونون

مستبصر  
محمد سلطان  
مصنف توحید

# ملفوظات



## عظمت عقوبت

بیتنا علیہ السلام



غنیۃ الطالبین

الربانی

غیب

شرکت ادبیہ پنجاب شاہی محلہ لاہور

AK.B10CN



151



# ملفوظات غوث اعظم

مرتبہ محمد سلطان صاحب نظامی

## کتاب موصوف پر چند اخبارات کے تبصرہ جہات

ہفت روزہ

تذکرہ الدین لاہور دسمبر ۱۹۶۲ء

حضرت سیدنا شیخ عبدالقادر جیلانی محبوب سبحانی کے اسم مبارک سے کون مسلمان شناساں نہیں بلکہ مسلمانوں میں ان کی غایت درجہ مقبولیت کے باعث بڑے صغیر کے غیر مسلم بھی ان کے نام سے بخوبی واقف ہیں۔ لیکن افسوس کی بات ہے کہ یہ واقفیت صرف برائے نام عقیدت تک ہی محدود ہے اور مسلمان محض گیارہھویں کی نیاز دلو کر ہی سمجھتے ہیں کہ حق عقیدت ادا ہو گیا۔ بس پیران پیر رحمتہ اللہ علیہ سے مسلمانوں کو اسی حد تک تعلق رہ گیا ہے اور ان کی تعلیم سے کوئی واقفیت نہیں۔ گیارہھویں کے مبلغ عام مسلمانوں کو نہیں بتاتے کہ حضرت شیخ رحمتہ اللہ علیہ توحید کے سب سے بڑے علمبردار تھے۔ شرک کے شائبہ تک کو برداشت نہیں فرماتے تھے۔ ان کی تعلیم ان کے اعتقادات کتاب و سنت کی تعلیمات کے عکاس تھے۔ چنانچہ حضرت شیخ رحمہ کے پاکیزہ ملفوظات پر نظامی صاحب نے مستقل کتاب لکھی ہے۔ خوش اعتقاد لوگ جو



خود فریبی میں مبتلا ہیں۔ اور اعمالِ حسنہ سے اجتناب کر کے حضرت شیخ رحمہ سے صرف اسی تعلق کو ہی نجاتِ آخروی کا ضامن سمجھتے ہیں۔ ذرا اس کتاب کو پڑھ لیں اور حضرت شیخ کی تعلیمات کی روشنی میں اپنے اعتقادات کا عکس دیکھ لیں۔ یہ کتاب غلط اعتقادات پر اتمامِ حجت ہے۔

ہفت روزہ — دعوت — یکم نومبر ۱۹۶۳ء

اس کتاب میں مرتب نے فتوح الغیب غنیۃ الطالبین اور فتح الربانی کے ایمان افروز اقتباسات درج کئے ہیں جن کے پڑھنے سے انسان کے دل میں توحید کا جذبہ پیدا ہوتا ہے۔ اور اہل بدعت کے من گھڑت افسانوں سے نفرت پیدا ہوتی ہے صفحہ ۶ پر مرقوم ہے:-

”غیر سے مرادیں مانگنے والے تجھے ذرا بھی عقل نہیں۔ کیا کوئی ایسی

چیز بھی ہے جو خداوند تعالیٰ کے خزانے میں نہیں حالانکہ اللہ تعالیٰ

ارشاد فرماتا ہے۔ وان من شیئ الا عندنا خزائیر (القرآن)

دیکھا ہمارے پاس ہر ایک چیز کے بہت سے خزانے نہیں ہیں۔“

افسوس کہ سیدنا غوثِ اعظم نے جس توحید کا سبق دیا ہے۔ بعض لوگ

اس توحید کو بدعت کا رنگ دے کر اور من گھڑت روایات گھڑ کر سادہ لوح

مسلمانوں کو مائل و شرک کرنے پر تلے ہوئے ہوئے ہیں۔ اس سے ان کا

مقصود سولے پر شکم پڑی کے اور کچھ نہیں! اس کتاب کی ترتیب میں مرتب

کی محنت قابلِ داد ہے۔ ہر مسلمان کے گھر گھر میں اس کا ہونا ضروری ہے۔

ہفت روزہ پیغامِ صلح لاہور مورخہ یکم جولائی ۱۹۶۳ء

حضرت شیخ عبدالقادر جیلانی رحمۃ اللہ علیہ کی ذاتِ گرامی سے کون مسلمان

واقف نہیں، آپ عارفِ ربانی اور قدوة الاولیاء تھے۔ آپ کی تصانیف ہفت



و مخالف کے پاکیزہ اور آبدار موتیوں سے بھری ہوئی ہیں۔ انہی تصانیف سے فاضل مولف نے مختلف موضوعات پر حضرت کے ارشادات سلیس اردو میں کتابی صورت میں جمع کر کے اردو خوان طبقہ پر بہت بڑا احسان کیا ہے۔

توحید، تقدیر، توکل، شرک، نبوت، خلافت، ایمان، تقویٰ، صدق فرشتے، شیطان، دنیا و آخرت، مجاہدہ، صبر و تحمل، مرشد اور مرید کے فرائض اطمینان قلب، کسب حلال، بیوی بچوں کے ساتھ تعلقات وغیرہ وغیرہ کئی ایک امور پر حضرت کے ایسے ایسے ارشادات و کلمات اس کتاب میں جمع کئے گئے ہیں جن کو پڑھنے سے ایمان میں تازگی اور عمل میں صلاحیت پیدا ہوتی ہے۔

کتاب ۳۰۶۳ کے ۳۰۶ صفحات پر مشتمل ہے شروع میں فہرست مضامین اور جن کتابوں سے اقتباسات لئے گئے ہیں ان کے مراجعات بھی دیئے گئے ہیں۔ جلد چمچہ اور سرورق خوبصورت، غرض ظاہر و باطن ہر لحاظ سے یہ کتاب آنکھوں کو تروتازگی اور دل کو نور ایمان بخشی ہے۔ اللہ تعالیٰ فاضل مولف کو جزائے خیر دے جن کی محنت و کوشش سے یہ خوان لیما تیار ہوا ہے۔

روزنامہ کوہستان "موردہ ۱۹ اپریل ۱۹۶۴ء"

زیر نظر کتاب حضرت غوث الاعظم سیدنا عبدالقادر جیلانی کے ایمان افروز اقتباسات پر مشتمل ہے یہ اقتباسات آپ کی گراں قدر تصانیف غنیۃ الطالبین، فتوح الغیب اور فتح الربانی سے لئے گئے ہیں فاضل مرتب نے جس قابل ستائش جذبے کے تحت اقتباسات یکجا کئے ہیں



و ان کے قول کے مطابق متلاشیانِ حق کو صحیح تعلیم سے روشناس کرا کے راہِ صداقت پر گامزن ہونے کی تلقین کرنا ہے۔ اس اعتبار سے یہ کتاب کامیاب ہے بزرگانِ دین کے ارشادات ہمیشہ معصیت میں مبتلا انسانوں کے لئے رشد و ہدایت کا باعث رہے ہیں۔ اور ان سے اصلاحِ قلوب کا بھی کام لیا جانا دہلے ہمیں امید ہے کہ وہی کتب کے قارئین اس کتاب کا خیر مقدم کریں گے اور اس جذبے کو منظرِ تحسین دیکھیں گے جس کے تحت یہ مرتب کی گئی ہے۔


کتاب کا سرورق خوبصورت اور کتابت و طباعت مناسب ہے۔

## ہفت روزہ "لسیل و شمار" لاہور مورخہ ۲۲ ستمبر ۱۹۶۳ء


سیدنا حضرت عبدالقادر جیلانیؒ کو جو درجہ مسلمان اولیائے کرام اور صوفیائے عظام میں حاصل ہے وہ اظہر من الشمس ہے بقول علامہ اقبالؒ آپ صحیح معنوں میں محی الدین تھے۔ آپ اوائل عمر سے وفات تک دین اسلام کی تبلیغ و اشاعت میں سرگرمی سے کوشاں رہے۔ آپ نے ساری زندگی قرآن مجید کے احکامات اور اسوہ حسنہ رسول صلوات کی اطاعت میں بسر کی اور اپنے ارشادات، عالیہ اور تصنیفات کے ذریعے علم و عرفان کے سوتی بگھیرے۔ آپ کی تصنیفات میں سے غزلیۃ الطالین، فتوح الغیب اور فتح المرانی بہت مشہور ہیں۔ محمد سلطان نظامی نے عشر حاضر کے تقاضاؤں کے پیش نظر ان تین کتابوں سے آپ کے خطبات کے اقتباسات لے کر انھیں پالیس مختلف عنوانات کے تحت ترتیب دیا ہے مثلاً توحید، تقدیر، توکل، شرک، تقویٰ، فرشتے، شیطان، نفس، اطمینان قلب وغیرہ ان اقتباسات کے مطالعے سے آپ کے حقیقی خیالات پر روشنی پڑتی ہے اور توحید رسالت یرا اطمینان بخیر ہو جاتا ہے۔ ساری کتاب ایمان افروز ارشادات سے لبریز ہے۔ سرورق رنگین طباعت و کتابت عمدہ

(پنجاب پبلشرز پرائیویٹ لاہور)











(جملہ حقوق بحق مصنف محفوظ ہیں)

در رضائے حق فاشوچوں سلف

گوہر خود را بروں آہ از صدف (اقبال)

# ملفوظات غوث اعظم

مسراتبہ

محمد سلطان نظامی

مصنف - توحید

Siddiqi Book Sellers

Bashir Plaza Adamji Road,

Opp. G.T.S. Bus Stand

SADDAR RAWALPINDI.

ناشر

شرکت ادیبہ پنجاب شاہی محلہ لاہور



۲۹۷۶۶۶

۳۷۸۳

۹۱۷۵۰



ملاوہ محصول ٹاک



۲۰۱۵-۱۰-۱۳۳

# فہرست

صفحہ	عنوان	نمبر شمار	صفحہ	عنوان	نمبر شمار
۹۷	صدق	۱۴	۱	نذر عقیدت	۱
۱۰۴	مومن اور اس کی صفات	۱۵	ب	تعارف	۲
۱۱۷	فرشتے	۱۶	۱	توحید	۳
۱۲۲	شیطان	۱۷	۲۲	اہم غلطی	۴
۱۲۶	دن و دنیا	۱۸	۲۳	خالق اللہ مخلوق کے ساتھ تباہی	۵
۱۳۸	دنیا و آخرت	۱۹	۳۰	تقدیر	۶
۱۴۵	کلمہ	۲۰	۳۷	مخلوق سے سوال کرنا	۷
۱۵۳	دعا	۲۱	۴۵	توکل علی اللہ	۸
۱۵۹	علم اور عبادت	۲۲	۵۲	شرک	۹
۱۶۶	اہل اللہ اور ان کی صحبت و محبت	۲۳	۵۸	نبوت اور شریعت	۱۰
۱۷۲	اہل بدعت	۲۴	۶۶	خلافت	۱۱
۱۷۹	نفس	۲۵	۷۶	ایمان	۱۲
۱۹۱	تسلیم و رضا	۲۶	۹۰	تعمیر	۱۳



صفحہ	عنوان	نمبر شمار	صفحہ	عنوان	نمبر شمار
۲۶۰	کسبِ حلال	۲۴	۲۰۲	مجاہدہ	۲۷
۲۶۵	توبہ	۲۵	۲۱۲	صبر و تحمل	۲۸
۲۷۱	محکمہ	۲۶	۲۲۲	مرشد اور مرید کے فرائض	۲۹
۲۷۹	بیوی بچوں کے ساتھ تعلقات	۲۷	۲۳۲	سماع اور اس کے آداب	۳۰
۲۸۳	حسن اخلاق	۲۸	۲۳۸	فقر و غنا	۳۱
۲۸۹	موت	۲۹	۲۴۲	اطمینانِ قلب	۳۲
۲۹۵	جواہر پارے	۳۰	۲۵۲	عز و تکبر	۳۳



# نذر عقیدت

محلّی الدیوب، فوت الا عظم حضرت سیدنا عبدالقادر جیلانی رحمۃ اللہ علیہ کی خدمت اقدس  
میں ان کے رخصت و ہدایت سے متورسدا بہار گلستان کے حیات جاوداں بخشے والے پیڑوں  
فیض الطالین، فتوح الغیب اور فتح المرآتی کے رنگارنگ پھولوں کا گلستان نذر کرنے  
کی سعادت حاصل کر رہا ہوں۔ تمنا ہے کہ اسے فرحت قبولیت نصیب ہو۔

أَحْقَرُ الْعِبَادِ

محمد سلطان نظامی عفی عنہ







# تعارف

عربی زبان کے لفظ "الْوَلِيُّ" کے بنیادی معنی ہیں کسی کے قریب ہو جانا، یعنی اس کا دوست، مددگار اور رفیق بن جانا، قرآن مجید کی رو سے اللہ تعالیٰ اور انسان کا تعلق رفاقت کا ہے۔ آنحضرت محمد صلی اللہ علیہ وسلم جب اس دنیا سے رخصت ہو رہے تھے تو آپ نے اس حقیقت کو آشکارا کرتے ہوئے آخری وقت فرمایا تھا۔

”بیل الرفیق الا علی“

اگر انسان باحکام خداوندی، جو قرآن کے اندر محفوظ ہیں، اور سورہ حسہ درہوں مسلمہ پر عمل پیرا ہو، تو اللہ تعالیٰ اس کا ولی یعنی رفیق بن جاتا ہے۔ اور اس کے احکام کے خوشگوار نتیجے نکلنے شروع ہو جاتے ہیں جیسا کہ سورہ بقرہ کی آیت ۱۷۷ میں ارشاد ہوتا ہے :-

اللہ ان لوگوں کا رفیق (صاحب) اور مددگار ہے جو ایمان کی راہ اختیار کرتے ہیں وہ انہیں (ہر طرح کی) تاریکیوں سے نکالتا اور روشنی میں لاتا ہے

اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ

اور جب انسان اللہ تعالیٰ کے احکام کی پیروی میں سن، من، دھن سے لگ جاتا ہے۔ اور کسی اور طرف توجہ نہیں دیتا تو وہ اللہ تعالیٰ کا ولی یعنی رفیق بن جاتا ہے۔



اسی لفظ ولی کی جمع اولیاء ہے، لہذا اولیاء اللہ کے معنی ہونے اللہ کے رفیق، جہن کی اطاعت سے اللہ تعالیٰ کا قرآنی نظام نافذ العمل ہوتا ہے۔ جیسا کہ سورہ یونس کی ۶۲ و ۶۳ آیت میں ارشاد ہوتا ہے۔

إِلَّا إِنْ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ  
الَّذِينَ آمَنُوا وَكَانُوا يَتَّقُونَ ۝

یاد رکھو جو اللہ کے رفیق ہیں ان کے لیے نہ تو کسی طرح کا خوف ہوگا، نہ کسی طرح کی غمگینی یہ وہ لوگ ہیں کہ ایمان لائے اور زندگی ایسی بسر کی کہ برائیوں سے بچتے رہے۔

گویا اولیاء اللہ یعنی اللہ کے رفیقوں کی صفت یہ ہے کہ انہیں کسی قسم کا خوف نہیں ہوتا، اور اس کی وجہ یہ بتائی کہ وہ اللہ تعالیٰ کے احکام اور قوانین پر ایمان لاتے ہیں اور برائیوں سے بچتے ہیں۔ کتنی جامع تعریف ہے اولیاء اللہ کی!

انہیں اولیاء اللہ میں سے افضل ترین حضرت سیدنا عبدالقادر جیلانی رحمۃ اللہ علیہ تھے۔ بقول حکیم الامت علامہ اقبال آپ صحیح معنوں میں محی الدین یعنی دین اکو زندہ کرنے والے تھے۔ آپ ادا اہل عمر سے لے کر وفات تک دین خداوندی کی تبلیغ میں کوشاں رہے آپ ایران کے علاقہ گیلان کے قصبہ تیف کے باشندے تھے۔ آپ ماہ رمضان ۷۱۰ھ میں پیدا ہوئے۔ آپ کے والد ماجد کا نام سید ابوصالح تھا، وہ نہایت متقی اور پرہیزگار انسان تھے اور حضرت امام حسن کی اولاد میں سے تھے۔ والدہ ماجدہ حضرت عبداللہ کی دختر نیک اختر تھیں جو امام حسین کی اولاد میں سے تھیں، اولاد آپ



نجیب الطرفین حسنی عینی سادات میں سے تھے۔

بچپن ہی سے آپ علم کے جو یا تھے۔ جب ذرا بڑے ہوئے تو آپ کی والدہ نے حصول علم کے لیے آپ کو بغداد روانہ کیا اور بروقت نصیحت نصیحت فرمائی: ”سچائی کا دامن کسی حالت میں بھی نہ چھوڑنا“ پھر زادراہ کے طور پر چالیس دینار دیئے اور آپ ایک قافلے کے ساتھ بغداد کو چل دیئے۔ راہ میں قزاقوں نے قافلے پر ڈاکہ ڈالا۔ ایک قزاق نے آپ سے پوچھا: ”تمہارے پاس کیا ہے؟“ آپ نے جواب دیا: ”چالیس دینار قزاق کو بقیہ بنایا اور وہ آپ کو اپنے سردار احمد کے پاس لے گیا جس نے پوچھا: ”لا کہاں میں وہ دینار؟“ آپ نے فوراً اپنی گڈری پھاڑی اور رینڈ نکال کر دکھادیئے، سردار بہت متاثر ہوا اور پوچھنے لگا: ”تم نے دینار کیوں بنا دیئے؟“ آپ نے فرمایا: ”والدہ نے نصیحت کی تھی کہ آنحضرت صلعم کا فرمان ہے: **لَا الصِّدْقَ تَبِيعِي** وَالْكَذِبُ يُهْلِكُ (سچ بچانا اور جھوٹ ہلاک کرتا ہے) ہمیشہ یاد رکھنا۔ میں نے والدہ کا حکم مانا ہے“

سنگدل قزاق کا دل مسیح گیا اور وہ زار و قطار رو کر کہنے لگا: ”کتنا اچھا لڑکا ہے اس نے اپنی والدہ کا فرمان سنا اور اس کی تمہیل کی آہ میں کتنا ظالم ہوں کہ اپنے خالق کا حکم نہیں مانا۔ یہ کہہ کر اس نے قزاق سے توبہ کر لی اور قافلے والوں کا سارا مال لوٹا دیا۔“

آپ نے بڑے شوق سے تحصیل علم کی۔ علوم ظاہری و باطنی میں بڑی ریاضت



کی اور بہت جلد مشہور و مخلص ہو گئے۔ آپ کے علم کی روشنی سے ہزار ہا بندگانِ خدا کے قلوب منور ہو گئے۔

آپ نہایت متقی، پرہیزگار، صاحبِ سیرت و کردار اور پابندِ شریعت بزرگ تھے۔ عمر بھر آپ نے قرآن اور اسوہ حسنہ رسول اللہ صلی اللہ علیہ وسلم کی تبلیغ کی۔ آپ کے درس قرآن اور مجلس و عظ میں ہزاروں لوگ فسر یکا ہوتے اور علم و دانش کے موتیوں سے اپنے دامن بھرتے تھے۔

آپ نے ۹۱ سال کی عمر میں ۱۶ شعبہ ہر میں گیارہ ربیع الثانی بروز دو شنبہ بوقت شنب بعد از نماز عشا وفات پائی۔ مرض الموت میں آپ کے صاحبزادہ عبدالواہد نے آپ کی خدمت میں عرض کیا: ”کچھ نصیحت فرمائیں!“

آپ نے فرمایا: ”میرے فرزند تجھے لازم ہے کہ ہمیشہ اللہ تعالیٰ سے ڈتارہ لیکن اُس کی مخلوق سے خوفزدہ نہ ہو۔ اللہ کے سوا کسی اولیٰ سے (ہی امیدیں اور حاجات و البستہ نہ کر۔ اپنے سارے کاموں کو اللہ کے سپرد کر دے اور اللہ کے سوا کسی ذات پر بھروسہ نہ کر۔ اسی سے اپنی ضروریات طلب کر!“

سبحان اللہ! کتنی پیاری اور پاکیزہ تعلیم ہے اور کیوں تمہیں جو حکیمانہ اللہ کے اولیاء یعنی ساتھیوں میں سے تھے۔ آپ نے زندگی بھر اللہ تعالیٰ کے احکام کی پابندی اور اطاعت پر زور دیا اور اسوہ حسنہ رسول مقبول صلی اللہ علیہ وسلم کی تبلیغ کی۔ آپ نے تحریر و تقریر کے ذریعے اللہ کے دین اسلام کی تعلیم دی اور خود



بھی اس تعلیم پر عمل کر کے دکھایا۔

مسئلہ توحید کے متعلق فرماتے ہیں: افسوس تم زبان سے تو پرہیز گاری جتاتے

پر لیکن قلب گناہ سے لبریز ہے . . . . . بندہ خدا ہونے کا دعویٰ اور

تابع داری غیر کی . . . . . غیر سے مرادیں مانگنے والے! تجھے ذرا بھی عقل

نہیں۔ کیا کوئی ایسی چیز بھی ہے جو خداوند تعالیٰ کے خزانے میں نہیں؟“

کتنی مکمل تفسیر ہے ایسا کہ عبد و ایسا کہ نستعین کی اقبال توجہ ہے یہ

ارشاد اُن لوگوں کے لیے جو اللہ کو چھوڑ کر غیروں سے مرادیں مانگتے ہیں۔

”فقر و غنا“ کے بارے میں فرماتے ہیں ”میرے پاس ایک خاص قسم کی غنا

ہے، میں تمہارے عطیوں کا کیا کروں۔ میرے پاس نیک کمائی اور اللہ پر توکل ہے

میں تمہارے ہدیوں کا منتظر نہیں ہوں، جیسے کہ منافق اور یہاں کا منتظر ہے جو تم

پر بھروسہ کر کے خدا کو بھلا دینے والا ہے“

ذرا بتاؤ تو کیا غوث الاعظم رح تم سے کسی ہدیے کے منتظر ہیں؟ ہرگز ہرگز نہیں!

اب ذرا توالی کی فلمی دھنوں پر سر دھننے والوں کے متعلق بھی آپ کا ارشاد سنیں

فرماتے ہیں ”قاری یا توائل سے درویش کا تقاضا کرنا مناسب نہیں کہ افضل کو چھوڑ

کرانے کا اختیار کرے۔ یعنی قرآن کی قرأت چھوڑ کر شعر خوانی شروع کر دے۔

جیسا کہ اس زمانے والوں کا طریقہ بن گیا ہے؟

مرشد اول مرید کے فرائض کیا ہیں۔ اول بدعت کسے کہتے ہیں؟ فرماتے ہیں!



”جو شخص حضرت نبی صلعم کا اتباع نہ کرے اور شریعت کو ایک ہاتھ میں اور قرآن پاک کو دوسرے ہاتھ میں نہ پکڑے اور ان کی پیروی سے اللہ تعالیٰ کا قرب حاصل نہ کرے تو وہ نہ صرف خود برباد ہوا بلکہ دوسروں کو بھی برباد کرتا ہے۔“

”پس ظاہر ہوا کہ ہر وہ عقیدہ یا عمل جس کی الہامی کتب اور شریعت میں کوئی سند نہ ہو، بدعت ہے اور اختراع نفس ہے اور اس کی پیروی عین گمراہی ہے۔“

راہِ راست سے روگردانی ہے حالانکہ بدعت کی ضد سنت ہے۔“

تفسیر کا مسئلہ ہم مسلمانوں میں بڑا متنازعہ فیہ مسئلہ ہے۔ اس کے متعلق ارشاد فرماتے ہیں۔

”تفسیر پر نہ ٹھہر۔ کیونکہ جس نے لکھا ہے وہ مٹانے پر بھی قادر ہے اور جس نے بنایا ہے توڑنے پر بھی قادر ہے۔ تاوان ایہ قدرت والا کون ہے؟ تو بھولتا ہے اور نافرمانی کرتا ہے جو تجھ کو نہ بھلائے اُس کو نہ بھول اور جو تجھ سے غافل نہیں اس سے غافل نہ ہو۔ بیٹا! اللہ کے علم میں اپنا علم محو کر۔ اس کی تفسیر میں اپنی تفسیر چھوڑو۔ اس کے ارادے کے ساتھ اپنا ارادہ ترک کرو!“

ذرا سوچیے وہ شخص کیا بن جائے گا جو اللہ کی تفسیر میں اپنی تفسیر چھوڑ دے اور اللہ کے ارادے میں اپنا ارادہ ملا دے۔ دوسرے الفاظ میں اللہ کے قوانین اور احکام کی پوری پوری پیروی اور اطاعت کرے جب اُس کی کوئی تدبیر اور کوئی ارادہ احکام خداوندی کے خلاف نہ ہوگا۔

جب اُس کا اٹھنا بیٹھنا وغیرہ سراسر قرآن کے احکام کے مطابق بن جائے گا تو وہ شخص خود اللہ کی تفسیر بن جائے گا۔



تو مسلمان ہوتے ہی تقدیر تیری (اقبال)  
 جب انسان سرتاپا رضائے الہی کا طالب ہو جائے اور اس کے احکام  
 سے سر مو تجاور نہ کرنے تو پھر وہ تقدیر کا شکوہ نہیں کر سکتا  
 عبث ہے شکوہ تقدیر یزداں

تو خود تقدیر یزداں کیوں نہیں ہے (اقبال)

آپ ذرا ٹھنڈے دل سے غوث الاعظم کے مندرجہ بالا ارشادات عالیہ  
 پر غور کریں اور پھر ان حضرات کے اعمال کو دیکھیں جو آپ کی پیروی کا دعویٰ کرتے ہیں  
 تو آپ کو حیرت ہوگی، کہ وہ کیا ارشاد فرماتے ہیں اور یہ کیا کرتے ہیں۔

ضرورت تھی کہ آپ کی صحیح تعلیم سے عوام کو روشناس کرایا جائے۔ اسی لیے ہم نے  
 آپ کی گراں قدر تصانیف فنیۃ الطالبین، فتوح الغیب اور فتح الربانی میں سے  
 آپ کے خطبات عالیہ کے اقتباسات منتخب کر کے انھیں مختلف عنوانات کے  
 تحت مرتب کر دیا تاکہ متلاشیان حق حقیقت سے آگاہ ہوں اور آپ کی صحیح تعلیم  
 سے واقف ہو کر راہ حق سے نہ بھٹکیں۔

اولیائے کرام کے انھیں خطبات، ارشادات اور فرمودات نے اکثر  
 انسانی زندگیوں میں زبردست انقلابات پیدا کر دیے ہیں۔ کئی گم گشتہ انسانوں  
 کو صراطِ مستقیم پر گامزن کر دیا ہے۔ کئی بھولے بھٹکوں کے قلوب کی اصلاح کر دی ہے  
 ہمیں یقین ہے کہ اللہ تعالیٰ ہماری اس محنت کو شرف قبولیت بخشے گا۔

محمد سلطان نظامی عفی عنہ







# فہرست سوالیہ جات

قلمی سے سوالیہ جات کتب رہ گئے تھے۔ اس لئے ان کی فہرست  
 موجودہ طبع کرادی گئی ہے تاکہ سوالیہ جات تلاش کرنے میں آسانی سے  
 کالم ۱ میں جو ہند سے درج ہیں وہ کتاب و ملفوظات حضرت غوث اعظم  
 کے صفحہ نمبر میں اور جو عبادت ہے وہ پیراجات ہیں :-  
 فہرست سوالیہ جات

نام کتاب حضرت غوث اعظم	صفحہ اور پیرہ نمبر ملفوظات حضرت غوث اعظم
فتح الریائی مجلس ۱	۱۰۱ آخری ۱۰۲ پہلا ۱۰۴ پہلا - دوسرا ۱۲۰ تیسرا ۱۲۱ پہلا - دوسرا ۱۲۳ چوتھا ۱۴۸ دوسرا ۱۴۹ پہلا - دوسرا ۱۵۵ پہلا ۱۶۱ دوسرا ۱۶۲ پہلا ۱۶۴ پہلا ۱۷۵ پہلا ۱۷۶ پہلا ۱۷۷ پہلا ۱۷۸ پہلا ۱۷۹ دوسرا ۱۸۰ دوسرا ۱۸۱ پہلا ۱۸۲ آخری ۱۰۸ آخری ۱۲۱ تیسرا ۱۲۲ پہلا ۱۴۲ پہلا دوسرا ۱۴۹ دوسرا ۱۵۰ پہلا ۱۵۱ ۱۵۲ دوسرا ۱۶۱ دوسرا ۱۶۲ پہلا ۱۶۳ پہلا ۱۶۴ پہلا ۱۹۶ دوسرا ۱۹۷ دوسرا ۱۹۸ پہلا دوسرا ۲۸۴ پہلا ۲۹۱ دوسرا ۲۹۲ پہلا
مجلس ۲	
مجلس ۳	
مجلس ۴	



صفحہ اور پہرہ نمبر ملفوظات حضرت فوٹ اعظم	نام کتاب حضرت فوٹ اعظم
۱ پہلا، ۱۶۲ تیسرا، ۱۶۲ پہلا، ۱۶۲ دوسرا	فتح الزبانی مجلس ۱
۲۵۵ دوسرا	" " مجلس ۲
۲۱ پہلا، تیسرا، ۸۰ پہلا، ۱۳۱ دوسرا	" " مجلس ۳
۱۲۲ دوسرا، ۱۲۶ پہلا، ۱۶۲ تیسرا، ۱۶۳ پہلا	" " مجلس ۴
۲۵۴ پہلا	" " مجلس ۵
۹۴ دوسرا، ۱۶۷ آخری، ۹۳ پہلا، دوسرا، ۲۲۵	" " مجلس ۶
پہلا، ۲۲۶ سارا صفحہ	" " مجلس ۷
۸۱ پہلا، ۱۰۹ پہلا، دوسرا	" " مجلس ۸
۱۲۲ تیسرا، ۲۲۷ پہلا، ۲۶۷ تیسرا	" " مجلس ۹
۱۵۴ آخری، ۱۶۱ پہلا، ۸۱ دوسرا، ۱۰۲ دوسرا	" " مجلس ۱۰
۱۲۸ پہلا، ۱۶۳ دوسرا، تیسرا، ۱۶۳ دوسرا	" " مجلس ۱۱
۲۵۲ دوسرا، ۲۶۸ پہلا	" " مجلس ۱۲
۷۷ تمام صفحہ، ۶۹ دوسری سطر آخری لفظ سے،	" " مجلس ۱۳
۸۱ تیسرا، ۸۲ پہلا، ۱۰۹ آخری، ۱۱۰ تمام صفحہ	" " مجلس ۱۴
۱۲۳ پہلا، ۱۸۴ پہلا، ۲۵۶ دوسرا	" " مجلس ۱۵
۸۲ دوسرا	" " مجلس ۱۶
۲۲۶ پہلا - دوسرا	" " مجلس ۱۷
۶۶ دوسرا	" " مجلس ۱۸
۱۹۱ پہلا	" " مجلس ۱۹
۹ پہلا، دوسرا	" " مجلس ۲۰
۹۱ تیسرا	" " مجلس ۲۱
۲۲۴ پہلا، ۲۷۵ پہلا، دوسرا، ۲۶۵ تیسرا	" " مجلس ۲۲



صفحہ اور پیرہ نمبر ملفوظات حضرت عونت اعظم رضی	نام کتاب حضرت غوث اعظم
۸ پہلا دوسرا ۳۳ پہلا ۱۵۵ دوسرا ۳۳۱ پہلا	فتح الہیاتی مجلس ۲۳
۳۳۱ دوسرا ۱۵۹ پہلا ۲۲۷ دوسرا	۲۵ // // مجلس
۲۲۸ پہلا دوسرا ۲۶۸ دوسرا	۲۶ // // مجلس
۱۵۴ دوسرا ۱۵۵ پہلا ۲۱۶ دوسرا ۲۲۰ پہلا	۲۷ // // مجلس
۲۶۹ پہلا - دوسرا	۲۸ // // مجلس
۸۳ دوسرا ۱۲۳ پہلا ۲۲۰ دوسرا	۲۹ // // مجلس
تیسرا ۲۲۸ دوسرا	۳۰ // // مجلس
۱۴۲ آخری ۲۳۱ تمام صفحہ ۸۲ تیسرا ۱۰۷ پہلا	۳۱ // // مجلس
۱۸۶ دوسرا ۲۲۱ تمام صفحہ ۲۶۱ تیسرا ۲۶۲ پہلا	۳۲ // // مجلس
۲۸ پہلا ۶۲ پہلا ۸۴ پہلا ۱۲۳ دوسرا ۱۳۳	۳۳ // // مجلس
دوسرا ۱۴۲ پہلا - دوسرا ۱۴۹ دوسرا	۳۴ // // مجلس
۱۴۳ پہلا - دوسرا ۲۲۵ تیسرا ۲۲۸ تیسرا	۳۵ // // مجلس
۲۵۶ تیسرا ۲۶۲ دوسرا ۲۶۳ پہلا - دوسرا	۳۶ // // مجلس
۲۶۹ تیسرا ۲۷۰ پہلا	۳۷ // // مجلس
۱۶۲ تیسرا ۱۶۵ پہلا ۲۵۷ پہلا	۳۸ // // مجلس
۲۹ پہلا ۱۸۶ تیسرا ۱۹۷ پہلا	۳۹ // // مجلس
۴۱ دوسرا ۱۸۷ پہلا	۴۰ // // مجلس
۱۱۱ پہلا ۲۲۲ تمام صفحہ	۴۱ // // مجلس
۹۴ پہلا ۱۳۴ تیسرا ۲۵۰ دوسرا ۲۵۷ تیسرا	۴۲ // // مجلس
۲۰ دوسرا ۲۲۲ پہلا - دوسرا ۲۲۳ دوسرا ۲۲۴ تیسرا	۴۳ // // مجلس
۱۸۷ دوسرا تیسرا ۲۱۷ تیسرا ۲۱۸ پہلا	۴۴ // // مجلس
۲۲ تیسرا ۸۵ پہلا - دوسرا ۱۵۹ پہلا - دوسرا	۴۵ // // مجلس



صفحہ اور پیرہ نمبر بقولات حضرت غوث اعظم رحمہ	نام کتاب حضرت غوث اعظم رحمہ
۱۶۰ پہلا، ۲۰۶ دوسرا، ۲۰۸ تا ۲۰۹ تمام صفحہ۔	فتح الربانی مجلس ۳۷
۲۵۸ پہلا - دوسرا ۲۹۳ تیسرا +	۳۸ = = مجلس
۳۳۴ پہلا، ۴۰۰ پہلا، ۵۰۰ دوسرا - تیسرا، ۶۶۶ دوسرا	۳۹ = = مجلس
۳۴۶ پہلا - دوسرا ۲۱۸ دوسرا +	۴۰ = = مجلس
۱۱۲ پہلا - دوسرا ۱۱۳ پہلا، دوسرا ۱۵۰ پہلا +	۴۱ = = مجلس
۲۲۹ پہلا +	۴۲ = = مجلس
۱۲۶ دوسرا، ۱۲۷ پہلا، ۱۳۱ تیسرا، ۱۳۲ پہلا - دوسرا	۴۳ = = مجلس
۱۳۵ پہلا - دوسرا ۲۱۹ پہلا +	۴۴ = = مجلس
۲۶۷ دوسرا، ۲۷۸ پہلا - دوسرا +	۴۵ = = مجلس
۹۴ دوسرا تیسرا، ۹۵ پہلا - دوسرا ۱۱۳ آخری	۴۶ = = مجلس
۱۴۰ دوسرا، ۲۲۰ پہلا، دوسرا ۲۷۸ تیسرا +	۴۷ = = مجلس
۲۶۴ آخری، ۲۹۵ پہلا +	۴۸ = = مجلس
۱۵۱ پہلا، ۱۳۵ تیسرا، ۱۳۶ پہلا - دوسرا ۱۷۹	۴۹ = = مجلس
پہلا، ۱۸۰ پہلا - دوسرا ۱۸۱ پہلا، ۲۰۹ تمام صفحہ	۵۰ = = مجلس
۲۶۰ پہلا، ۲۲۰ تیسرا، ۲۷۱ پہلا - دوسرا ۲۷۲	۵۱ = = مجلس
۳۱۱ پہلا، ۳۳۳ آخری سطر، ۲۵۸ تیسرا، ۲۶۲ پہلا	۵۲ = = مجلس
۳۰۰ پہلا، ۱۹۵ آخری، ۲۴۲ تمام صفحہ، ۱۱۵ پہلا - دوسرا	۵۳ = = مجلس
۱۹۷ دوسرا، ۲۴۵ پہلا، ۲۸۷ دوسرا، ۲۹۵ دوسرا	۵۴ = = مجلس
۱۳۱ پہلا، ۱۴۰ پہلا، ۲۴۰ دوسرا، ۲۶۲ دوسرا	۵۵ = = مجلس
۱۰ پہلا، دوسرا ۱۱ - ۱۲ تمام صفحہ +	۵۶ = = مجلس
۲۲۲ دوسرا، ۵۲ پہلا، ۱۲۱ پہلا، ۱۸۸ پہلا	۵۷ = = مجلس
۲۷۲ پہلا	



صفحہ اور پیرہ نمبر بقولات حضرت خورشید اعظم	کتاب حضرت خورشید اعظم
۳۶ دوسرا، ۳۷ پہلا، ۵۲ دوسرا، ۶۱ دوسرا	فتح الربانی مجلس ۱
۱۱۶ پہلا، ۱۲۳ تیسرا، ۱۵۵ دوسرا، ۱۸۸ دوسرا	
تیسرا - ۱۸۹ پہلا، ۱۹۸ پہلا - دوسرا	
۲۱۰ دوسرا، ۲۵۱ پہلا - دوسرا، ۲۶۲ دوسرا	۵۰ // // مجلس
۲۰۷ پہلا، ۲۵۹ آخری، ۳۰۶ پہلا، ۳۳۸ دوسرا	
۳۵۹ پہلا - دوسرا، ۳۹۰ تیسرا، ۴۵۱ تیسرا، ۴۸۸ پہلا	۵۱ // // مجلس
۳۰۰ دوسرا، ۳۳۱ پہلا، ۳۶۱ دوسرا، ۴۵۱ پہلا - دوسرا	
۴۵۶ پہلا - دوسرا، ۴۵۷ پہلا، ۴۹۶ آخری	
۱۸۹ دوسرا - تیسرا، ۱۹۹ پہلا - دوسرا، ۲۰۰	
پہلا، ۲۱۰ تیسرا، ۲۵۲ پہلا، ۲۵۹ پہلا، ۲۸۸	۵۲ // // مجلس
۱۵۱ دوسرا، ۱۱۹ تیسرا، ۱۵۱ نویں سطر سے	
۲۰۰ دوسرا، ۲۱۱ پہلا، ۲۵۲ دوسرا	۵۳ // // مجلس
۱۲۴ پہلا - دوسرا، ۲۰۶ پہلا	
۶۱ تیسرا، ۸۶ آخری، ۸۶ پہلا، ۹۰ تیسرا، ۹۱	۵۴ // // مجلس
تمام صفحہ، ۱۵۶ دوسرا، ۱۹۰ پہلا، ۲۵۵ پہلا	۵۵ // // مجلس
۲۲ پہلا، ۵۲ تیسرا، ۹۰ دوسرا، ۱۲۵ تیسرا	
۱۲۸ پہلا، ۲۰۰ تیسرا، ۲۰۱ پہلا، ۲۳۸ پہلا	
۲۸۹ پہلا	۵۶ // // مجلس
۳۲ دوسرا، ۳۳ پہلا - دوسرا، ۱۸۱ دوسرا	
۲۰۱ دوسرا، ۲۵۹ دوسرا، ۲۶۰ پہلا	
۲۶۵ دوسرا، ۲۶۶ پہلا	
۸۱ دوسرا، ۱۱۶ دوسرا، ۱۱۷ پہلا، ۱۲۰ پہلا، ۱۲۱ تیسرا	۵۷ // // مجلس



نام کتاب فہرست علم	صفحہ اول پیرہ نمبر	نام کتاب فہرست علم	صفحہ اول پیرہ نمبر
فتح الہدای بحقیق	۲۲۱ پہلا - دوسرا	فتوح الغیب	۱۳۱ دوسرا م ۱۳۲
۵۹	۳۳ پہلا، ۸۸ پہلا	مقالہ ۱	تمام صفحہ
۶۰	۱۳۷ تیسرا	۴۲	۵۱ پہلا - دوسرا، ۱۰۴ پہلا
۶۱	۵۸ پہلا، ۱۵۶ تیسرا	۷۷	۲۴ دوسرا، ۲۷۷ تمام صفحہ
	۲۱۱ دوسرا، ۲۱۲	۲۳۳	۱۳ پہلا
	پہلا، ۲۲۲ تمام صفحہ	۲۴۷	۱۳۱ دوسرا، ۲۰۰ تمام صفحہ
	۲۲۹ تمام صفحہ	۱۶	۲۷ تا ۱۵۰
۶۱	۲۲ پہلا، ۳۲ دوسرا	۴۳	۵۲ پہلا
	۵۰ پہلا، ۶۷ پہلا	۳۲	۳۵ دوسرا، ۵۲ تمام صفحہ
	۸۲ تیسرا، ۸۸ آخری		۳۸ پہلا
	۸۹ تمام صفحہ، ۹۰ پہلا	۵۸	۵۵ پہلا
	۱۰۳ پہلا، ۱۱۹ دوسرا	۶۰	۴۵ پہلا، ۴۶ پہلا
	۱۲۰ دوسرا، ۱۲۵ پہلا	۲۵	۷۲، ۷۸
	دوسرا، ۱۲۶ پہلا	۱۹	۹۰ تمام صفحہ
	۱۳۲ پہلا، ۱۴۸	۲۷	۹۹ پہلا، ۱۰۱ پہلا
	دوسرا، ۱۵۸ پہلا	۷	۹۹ دوسرا، ۱۰۰ تمام صفحہ
	دوسرا، ۱۶۱ سہ	۱	۱۰۲ دوسرا
	۱۴ میں اولیاء	۶۱	۱۰۵ پہلا - دوسرا
	۱۹۰ پہلا، ۲۰۲ پہلا		۱۰۶ پہلا - دوسرا
	۲۱۲ دوسرا، ۳۱۳	۲۱	۱۲۲ پہلا
	تمام صفحہ، ۲۲۸	۲۷	۱۲۶ دوسرا - تیسرا
	پہلا، ۲۷۰ دوسرا	۳۷	۱۲۸ تا ۱۳۰
۶۲	۳۹ آخری، ۱۵۱ تیسرا	۳۲	۱۴۰ دوسرا، ۱۴۱ تمام صفحہ



صفحہ اور پیرہ نمبر ملفوظات غوثیہ	نام کتاب غوثیہ	صفحہ اور پیرہ نمبر ملفوظات غوثیہ	نام کتاب غوثیہ
۳۷ دوسرا،	غنیۃ الطالبین	۱۶۶ پہلا	فتوح البیاب
۳۸ پہلا -	باب مخلوق	۱۹۳ پہلا، ۱۹۴	مفتاح
دوسرا،	سے سوال کرتا	سارا صفحہ ۲	۳
۳۹ پہلا دوسرا	باب	۱۹۵ پہلا، دوسرا	۵
۴۰ تمام صفحہ	در توکل علی اللہ	۱۹۶ پہلا	۶
۴۱ آخری	باب	۲۰۵ آخری	۷
۴۰ تا ۴۶	امتن محمدیہ	۲۱۴ تا ۲۱۶ پہلا	۸
۹۷ - ۹۸	کی فضیلت	۲۱۴ دوسرا	۹
۱۵۲ تمام صفحہ	باب "مصدق"	۲۲۳ تا ۲۲۵	۱۰
۱۶۱ پہلا	باب	۲۳۲، ۲۳۳	۱۱
۱۶۲ تا ۱۶۸	دعا	۲۵۳ پہلا	۱۲
	باب	۲۵۵ پہلا	۱۳
	وامتن محمدیہ	۲۶۵ پہلا	۱۴
	کی فضیلت	۲۶۴ تمام صفحہ	۱۵
۱۹۱ دوسرا	باب	۲۸۲ پہلا	۱۶
۱۹۲ تمام صفحہ	"رضا"	۲۸۵ آخری	۱۷
۲۰۲ دوسرا	باب	۲۸۴ تمام صفحہ	۱۸
۲۰۲ تا ۲۰۵	در مجاہدہ	۲۹۰ تیسرا	۱۹
۲۳۱ تا ۲۳۵	باب	۲۹۱ پہلا	۲۰
۲۴۳ تا ۲۴۵	وآداب سماع	۳۳۲ دوسرا	غنیۃ الطالبین
۲۴۹ دوسرا	باب "تکبر"	۳۴۱ پہلا	باب آداب
۲۸۰ تا ۲۸۶	باب بدبوی	۲۵۰ تمام صفحہ	معاشرہ



نام کتاب غوث اعظم	صفحہ اور پیرہ	نام کتاب	صفحہ اور پیرہ	نام کتاب غوث اعظم
تعمیرۃ الیوم	۲۸۳ دوسرا	ارشاد الیوم	۲۸۳ دوسرا	تعمیرۃ الیوم
باب تصحیح خلاق	۲۸۴-۲۸۵	سجانی صفحہ ۱۱۹		باب تصحیح خلاق
ارشاد الیوم	۱۴ دوسرا	۱۱۶ دوسرا		ارشاد الیوم
صفحہ ۱۵		۱۱۸ پہلا		صفحہ ۱۵
۲۴		۱۱۸ دوسرا		۲۴
تیسرا		۱۱۸ تیسرا		تیسرا
۱۱۹ پہلا		۱۵۱ آخری		۱۱۹ پہلا
۱۸ پہلا		۱۸۲ پہلا		۱۸ پہلا
۲۸۹ دوسرا		۱۸۳ پہلا		۲۸۹ دوسرا
۲۹۰ پہلا		۲۲۹ دوسرا		۲۹۰ پہلا
۱۸ دوسرا		۲۳۰ پہلا		۱۸ دوسرا
۱۸ تیسرا				۱۸ تیسرا
۱۸ چوتھا				۱۸ چوتھا
۱۹ پہلا				۱۹ پہلا
۲۲ دوسرا				۲۲ دوسرا
۲۳ پہلا				۲۳ پہلا
۲۹ دوسرا				۲۹ دوسرا
۳۵ پہلا				۳۵ پہلا
۳۴ پہلا				۳۴ پہلا
۵۸ دوسرا				۵۸ دوسرا
۴۰ تمام صفحہ				۴۰ تمام صفحہ
۱۰۴ آخری				۱۰۴ آخری
۲۳۳ پہلا				۲۳۳ پہلا



بِسْمِ اللّٰهِ الرَّحْمٰنِ الرَّحِیْمِ  
مُحَمَّدًا نَصَلُّ عَلٰی رَسُوْلِهِ الْکَرِیْمِ

## توحید

حضرت غوث الاعظم رحمۃ اللہ علیہ نے ارشاد فرمایا۔  
بیٹا! اللہ کی بندگی کہاں۔ اخلاص سے بندگی و عبادت کرو۔  
اعمال میں کفایت شعار بنو۔ تم اپنے آقا سے بھاگے ہوئے غلام  
ہو۔ اس کی طرف لوٹ چلو۔ اسی کی تابعداری اختیار کرو اور اس کے  
احکام کی پیروی کرو۔ جس فعل سے منع کیا ہے اس سے وک جاؤ۔  
اس کی قضا پر عبر اور موافقت کرو۔ جب یہ صفات تم میں پیدا  
ہو جائیں گی۔ اس وقت تمہاری عبادت اپنے خالق کے واسطے  
کامل ہو جائے گی اور اللہ تعالیٰ کی طرف سے تم پر انعام ہو گا۔ خالق  
کائنات ارشاد فرماتا ہے۔

اَلَيْسَ اللّٰهُ بِكَافٍ عَبْدًا ۗ (الرعر: ۳۶)



دکھیا اللہ اپنے بندے کے لئے کافی نہیں ۱۹

جب تمہاری عبادت میں اخلاص پیدا ہوگا تو وہ تم سے پیار کرے گا۔ اس کی محبت تمہارے قلب میں شدت سے پیدا ہوگی۔ تمہارا انس اس سے بڑھے گا اور اس کی محبت اور پیار بغیر کسی محنت کے تمہیں نصیب ہوں گے۔ اس کے غیر کی محبت سے تم نفرت کر دو گے اور ہر حال میں تم اللہ تعالیٰ کی رضا پر راضی رہو گے۔ اگر زمین کو باوجود فراخ ہونے کے وہ تم پر تنگ کر دے اور دروازوں کو باوجود کشائش کے بند کر دے تو تمہیں اس سے کسی قسم کی شکایت نہ ہوگی اور نہ غیر کے دروازے کی طرف رجوع کر دو گے۔ اور نہ ہی غیر کا کھانا کھاؤ گے۔ اس وقت حضرت موسیٰ علیہ السلام سے نسبت ہو جائیگی جن کے متعلق اللہ تبارک و تعالیٰ ارشاد فرماتا ہے

وَحَرَّمْنَا عَلَيْهِ الْمَرَاضِعَ مِنْ قَبْلُ ۝ (القصاص: ۱۲)

اور ہم نے پہلے ہی سے دایہ کا دودھ ان پر حرام کر دیا۔ ہمارا خالق ہر چیز کو دیکھنے والا۔ ہر جگہ موجود۔ ہر کسی کا نگہبان اور سب سے قریب تر ہے۔ اس سے تم کسی حالت میں بھی مستغنی نہیں ہو سکتے۔ معرفت کے بعد انکار مشکل ہے کیونکہ پہچاننے کے بعد انجان بنا جاتا ہے۔



تجھ پر افسوس! خالق کو پہچانتا ہے اور منہ پھیر کر انکار کرتا ہے  
اس سے روگردانی مت اختیار کرورنہ ہر طرح کی خیر سے محروم رہے گا۔  
اس کے ساتھ صبر کرو اور غیر کی طرف رجوع نہ کرو۔ کیا تمہیں علم نہیں کہ جس  
نے صبر کیا قادر بنا۔ یہ عقل کیا چیز ہے؟ اور یہ جلد بازی کیا چیز ہے؟  
اللہ تعالیٰ جل شانہ ارشاد فرماتا ہے

يَا أَيُّهَا الَّذِينَ آمَنُوا صَبِرُوا وَصَابِرُوا وَرَابِطُوا وَ  
اتَّقُوا اللَّهَ لَعَلَّكُمْ تُفْلِحُونَ ۝ (آل عمران : ۱۹۹)

(اے ایمان والو! صبر کرو اور صبر کی تعلیم دو اور ربط پیدا کرو اور  
اللہ تعالیٰ سے ڈرو تاکہ نجات پاؤ)

اللہ تعالیٰ جل شانہ سے امور تقدیری کے نزول کے وقت روگردانی  
کرنا دین۔ توحید۔ توکل اور اخلاص کو ضائع کرنا ہے۔ ایماندار کا  
دل تقدیری حادثوں میں کسی قسم کی چون و چرا نہیں کرتا بلکہ آزمائش  
لہائی کے وقت ہر ممکن کوشش سے نفس سرکش کی مخالفت اور  
سرکوبی کے درپے رہتا ہے۔ کیونکہ نفسانی خواہشات شرارت و  
شرارت ہیں۔ جب تم بذریعہ مجاہدہ اطمینان حاصل کر لو گے تو  
تمام خواہشات نفسانی نیکیوں کا ذخیرہ ہو جائیں گی اور نفس  
ترک گناہ میں ہر طرح سے تمہاری موافقت کرے گا۔ اس مقام



کے حصول کے وقت بارگاہ ایزدی سے ارشاد ہوگا۔

يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ  
رَاضِيَةً مَّرْضِيَّةً ۝ (الفجر: ۲۸)

رک اطمینان والی روح اپنے رب کی طرف رجوع کر۔ اس  
حال میں کہ رب سے راضی ہے نزول رحمت و مغفرت کے  
باعث اور تیرا رب تجھ سے راضی ہے تیری اطاعت اور  
قرابنداری کے باعث)

اس مقام پر نفس مطمئنہ کے واسطے نسبت کامل ہمارے روحانی  
باپ حضرت سیدنا ابراہیم خلیل اللہ علیہ الصلوٰۃ والسلام کے ساتھ  
صحیح ہو جاتی ہے۔ کیونکہ حضرت خلیل اللہ علیہ السلام نے سب طرح  
کی خواہشات کو ترک کر کے اپنی ہستی سے ہاتھ دھویا۔ قلب کو تسکین  
نصیب ہوئی اور مقام رضا میں سر تسلیم خم کر دیا۔ ہر قسم کی مخلوقات  
نے حاضر ہو کر آپ کے سامنے اپنی خدمات پیش کیں مگر آپ نے  
فرمایا کہ مجھے تمہاری کسی قسم کی بھی مدد کی ضرورت نہیں حاضرین نے  
عرض کی کہ اگر ہماری ادا نہیں چاہتے تو اللہ ہی سے مدد مانگیں  
آپ نے جواب دیا کہ میرے حالی کا اس کو خوب علم ہے ایسی بارگاہ  
میں سوال کی کیا ضرورت ہے۔



ادھر حضرت خلیل اللہ علیہ السلام کا مقام توکل و تسلیم و رضا  
 کامل ہوا اور عزوات باری تعالیٰ نے ارشاد فرمایا  
 قُلْنَا يَا نَارُ كُونِي بَرْدًا وَسَلَامًا عَلَىٰ إِبْرَاهِيمَ (الانبیاء)  
 ہم نے حکم دیا کہ اے آگ! براہیم پر سرد اور سلامتی والی ہو جا  
 اے قوم! اللہ ہی کے ہو رہو جیسے کہ نیک بندے اسی کے  
 ہو رہے۔ تاکہ تم پر بھی وہی انعام ہو جو ان پر ہوا۔ اگر تم چاہتے  
 ہو کہ خدا تم پر راضی ہو تو عبادت میں لگے ہو اور مصیبت میں صبر کرو  
 اس کی رضا میں راضی رہو امور الہی میں اپنے اور غیر کی بابت  
 دخل مت دو۔

اللہ تعالیٰ جل شانہ، نے حدیث قدسی میں ارشاد فرمایا ہے۔

يَا ابْنَ آدَمَ خَيْرِي أَيْتُكَ نَزَلُ وَشَرُّكَ أَيْتُ صَاعِدُ  
 (اے فرزند آدم میری طرف سے تجھ پر خیر و برکت کا نازل ہوتا ہے  
 اور تیری طرف سے بُرائی آتی ہے)

جب تم اللہ سے محبت رکھتے ہو اور اسی کے لئے نیک عمل کرتے  
 ہو! غیر کے لئے نہیں اور اسی سے خوف کھاتے ہو، غیر سے نہیں تو  
 یاد رکھو تمہیں تصرفات الہی میں کسی قسم کی بھی چون و چرا نہ کرنی چاہیے  
 یہ مقام اصلاح قلب سے حاصل ہوتا ہے۔ زبانی گفتگو سے نہیں



یہ مقام وحدت میں ہے کثرت میں نہیں اور اول کو یکسوئی نہیں تو  
 وحدت کثرت ہے اور اول ماسویٰ اللہ خالی ہے تو کثرت وحدت  
 ہے، افسوس توحید گھر کے صدارے پر اور شرک گھر کے اندر۔ بس  
 یہی تو نفاق ہے۔

افسوس تم زبان سے تو پرہیز گاری جباتے ہو لیکن قلب گناہ  
 سے لبریز ہے۔ زبانی تو شکر یہ ادا کرتے ہو مگر دل ناشکر  
 گزار ہے۔ بندہ خدا ہونے کا دعویٰ اور تابعداری غیر کی۔  
 اگر تم سچے بندے ہو تو اللہ ہی کے لئے دوستی اور دشمنی رکھو  
 اللہ والو! تقدیر کے موافق ہو جاؤ۔ یہ ارشاد عبدالقادرؒ کا ہے  
 جو تقدیر کی موافقت میں کوشش کرنے والا ہے۔ قبول کرو۔ تقدیر  
 کی موافقت ہی نے مجھے قادر تک پہنچا دیا ہے۔ آؤ کہ تم اور ہم تقدیر  
 اور امر الہی کے سامنے جھک پڑیں۔ ظاہر اور باطن ہر دو حال میں  
 سر تسلیم خم کر کے شہسوار قدر کی رقاب کے ساتھ ساتھ چل پڑیں  
 کیونکہ وہ شاہی قاصد ہے۔

غیر سے مرادیں مانگنے والے! تجھے ذرا بھی عقل نہیں کیا  
 کوئی ایسی چیز بھی ہے جو خداوند تعالیٰ کے خزانے میں  
 نہیں حالانکہ اللہ تعالیٰ ارشاد فرماتا ہے۔



ذَاتُ مِثْلِ شَيْءٍ إِلَّا عِندَنَا خِزَانَةٌ (الحجر: ۲۲)

(ہمارے پاس ہر ایک چیز کے بہت خزانے ہیں)

بیٹا! تقدیر کے پر تالے کے نیچے عبرت کا تکیہ لگا کر راضی برصا  
کا ہار پہن اور کشائش کے انتظار میں عبادت گزار بن کر میٹھی بند  
سو جاؤ۔ جب تم ایسا کرو گے تقدیر کا مالک اپنے فضل اور احسان  
سے تم پر ایسی نعمتیں نازل کرے گا۔ جن کی تم اچھی طرح طلب اور  
تمنا بھی نہ کر سکتے تھے۔

اللہ والو! اللہ تعالیٰ کی عطا کی ہوئی نعمتوں پر شکر یہ ادا کرو  
اور خاص اُسی کی عنایت فرمائی ہوئی سمجھو کیونکہ وہ ارشاد فرماتا ہے

وَمَا بِكُمْ مِنْ نِعْمَةٍ فَمِنَ اللَّهِ (النحل: ۵۲)

جب قدر بھی انعامات تمہیں پہنچ رہے ہیں سب اللہ ہی کی  
طرف سے ہیں، اسکی نعمتوں میں عیش کرنا اور شکر یہ کہاں سے  
غافل! نعمتیں اللہ عطا کرتا ہے اور تم غیر سے سمجھتے ہو اور  
پھر جو نعمتیں ابھی میسر نہیں آئیں ان کے منتظر ہو۔ حالانکہ تم انعامات  
کے باوجود اُس کی نافرمانی پر کمر باندھے ہوئے ہو۔

جھوٹے! تو نعمت کی حالت میں اللہ سے محبت رکھنا ہے

اور جب مصیبت میں مبتلا ہوتا ہے تو اس طرح بھاگتا ہے گویا کہ



اللہ تعالیٰ سے تجھے واسطہ ہی نہیں۔ بندے کا اخلاص آزمائش و ابتلا کے وقت ہی ظاہر ہوتا ہے جب خداوند تعالیٰ کی طرف سے آزمائش آئے اور تم ثابت قدم رہے تو تم حقیقی معنوں میں محتب ہو لیکن اگر ڈگمگائے تو تمہارے تمام اعمال اکارت جہائیں گے اور ساتھ ہی تمہارا فریب بھی ظاہر ہو جائے گا۔

حضرت نبی کریم صلی اللہ علیہ وسلم سے روایت ہے کہ آپ نے ارشاد فرمایا۔

مَنْ أَطَاعَ اللَّهَ عَزَّوَجَلَّ فَقَدْ ذَكَرَهُ وَإِنْ قَلَّتْ  
صَلَاتُهُ وَصِيَامُهُ وَقِرَاتُهُ الْقُرْآنِ وَمَنْ  
عَصَاهُ فَقَدْ نَسِيَهُ وَإِنْ كَثُرَتْ صَلَاتُهُ  
وَصِيَامُهُ وَقِرَاتُهُ الْقُرْآنِ

جس شخص نے اللہ تعالیٰ کی اطاعت کی بس تحقیق اس کا ذکر کیا۔

اگرچہ اُس کی نماز اور روزہ اور تلاوتِ قرآن کم ہو۔ اور میں

شخص نے اللہ تعالیٰ کی نافرمانی کی پس تحقیق اُس کو بھلا دیا۔

اگرچہ اُس کی نماز اور روزہ اور تلاوتِ قرآن بکثرت ہو

بیٹا! اللہ کی محبت اور غیر کی محبت ایک دل میں یکجا نہیں ہو سکتیں

اللہ تبارک و تعالیٰ فرماتا ہے۔



مَا جَعَلَ اللَّهُ لِرَجُلٍ مِّن قَلْبَيْنِ فِي جَوْفِهِ؟ (الاحزاب: ۴۱)  
 کسی کے سینے میں اللہ تعالیٰ نے دو دل پیدا نہیں کئے

دنیا اور آخرت جمع نہیں ہو سکتے۔ خالق اور مخلوق کیسے جمع ہو سکتے  
 ہیں۔ فانی چیزوں کو ترک کر دینا کہ باقی رہنے والی تمہیں مل جائے۔

مخلوق کے فقیر! خلقت کے مشرک! موت کے آنے سے خوف

کھا۔ کیا تو چاہتا ہے . . . . کہ تو اسی حالت میں رہے جس پر تو

اب ہے اور اللہ تعالیٰ تیری روح کیلئے اپنا دروازہ کھولے اور نہ ہی تیری

طرف نظر رحمت ڈالے کیونکہ اللہ تعالیٰ مشرک سے جو غیر پر بھروسہ کرنے

والا ہو نہایت غضبناک ہے تمہیں لازم ہے کہ پہلے نفس سے پھر خلق

سے پھر دنیا سے پھر آخرت سے۔ پھر ماسوائے اللہ سے خلوت کرو۔ اگر

تم چاہتے ہو کہ مالک کے ساتھ خلوت ہو تو اپنے وجود اور اپنی تدبیر

اور اپنی نفسانی خواہشات کو دور کرو۔

تجھ پر افسوس! تم عبادت گاہ میں اور دل لوگوں کے گمروں میں

اور ان کے ہدیوں کا منتظر۔ تم نے اپنی عمر ضائع کی اور فضول زندگی

گزاری۔ اپنے نفس کو کسی چیز کا اہل نہ سمجھ یہاں تک کہ اللہ تعالیٰ اس

کو اہل نہ بنا دے اور اگر اللہ تمہیں اس کا اہل نہ بنائے تو تم اور خلقت

اسے اپنے آپ حاصل نہیں کر سکتے۔ اللہ تعالیٰ اگر تم سے کسی امر کا



ارادہ کرے تو تمہارے لئے سامان کر دیتا ہے اگر تمہارا باطن صحیح اور  
 ماسویٰ اللہ سے خالی نہ ہو تو صرف خلوت تمہیں نفع نہیں دے سکتی۔  
 تیرے اخلاص کی یہ علامت ہے کہ تو مخلوق کی تعریف اور بڑائی  
 کی طرف متوجہ نہ ہو اور ان کے ہاتھوں کی چیز کو نہ دیکھے۔ بلکہ خاص  
 ربوبیت کا حق ادا کرے نعمت کے لئے نہیں نعمت دینے والے  
 کے لئے عمل کرے۔ ملک کے واسطے نہیں بلکہ مالک کے لئے۔ باطل کے  
 واسطے نہیں بلکہ حق کے لئے۔ مخلوق کے پاس پوست اور خالق کے  
 پاس منزہ ہے جب اللہ میں تیرا صدق اور اخلاص صحیح ہو اور ہمیشہ اس  
 کے سامنے کھڑا ہو تو تجھے اس منزہ کے روغن سے کھانا عنایت فرمائے  
 گا اور تجھے منزور منزور اور باطن در باطن اور راز در راز سے مطلع فرمائے  
 گا۔ اب تو ہر ایک چیز سے برہنہ ہو جائے گا۔ برہنگی دل کے لئے ہے  
 جسم کے لئے نہیں۔ زہد قلب کے لئے ہے قالب کے لئے نہیں اعراض  
 باطن کا ہے ظاہر کا نہیں۔ باطنوں پر نظر ہے جسموں پر نہیں نظر حق  
 پر ہے مخلوق پر نہیں توحید کا دائرہ یہ ہے کہ خالق کے ساتھ رہے  
 مخلوق کے ساتھ نہیں۔ تمہاری نگاہ میں دنیا اور آخرت کی نفی  
 ہو جائے نہ دنیا رہے نہ آخرت اور نہ کوئی شے اللہ کے سوا۔  
 ریاکار! تجھ پر افسوس! اللہ کو دھوکا نہ دے۔ عمل کر کے ظاہر کرتا



ہے کہ اللہ کے لئے ہے حالانکہ تو وہ مخلوق کے لئے کرتا ہے۔ ان کو دکھاتا ہے اور ان سے نفاق کر کے چاہ پوسی کرتا ہے اور اپنے رب کو بھلا دیتا ہے تو عنقریب دیتا سے مفلس ہو کر نکلے گا۔

باطن کے بیمار! اس مرض کا علاج کر۔ اس کی دوا اللہ کے بندوں صالحین کے سوا اور کہیں نہ ملے گی۔ ان سے دوا لے کر استعمال کر۔ تو ہمیشہ کے لئے تندرستی اور صحت ابدی حاصل کرے گا۔ تیرے قلب اور باطن اور خلوت اللہ کے ساتھ ہو جائیں گے تیرے دل کی آنکھیں کھل جائیں گی اور تو اپنے رب کو دیکھے گا۔ تیرا شمار محبتین سے ہوگا جو اس کے دروازے پر کھڑے ہیں۔ اللہ کے سوا غیر کو نہیں دیکھتے۔ تیرا دل تو بدعت سے لبریز ہے۔ تو اللہ تعالیٰ کا دیدار کس طرح کر سکتا ہے۔

اے قوم! تالبداری اختیار کرو۔ نئی نئی باتیں نہ تراشو۔ موافقت کرو۔ مخالفت نہ کرو۔ اطاعت کرو۔ نافرمان نہ بنو۔ اخلاص کرو۔ شرک نہ کرو۔ اللہ تعالیٰ کی توحید قائم کرو۔ اس کا دروازہ نہ چھوڑو۔ اس سے سوال کرو۔ غیر سے نہ مانگو۔ غیر کی مدد سے نہ بچو۔ اللہ پر توکل کرو۔ غیر کا سہارا نہ ڈھونڈو۔

اے محبان! اپنی جائیں اللہ کے سپرد کرو۔ جو تم میں تدبیر کرے اس پر راضی رہو۔ اُس کے ذکر میں مشغول رہو۔ اور اس سے سوال نہ کرو۔



کیا تم نے اللہ کا ارشاد جو بعض کتابوں میں موجود ہے نہیں سنا فرمایا

مَنْ شَغَلَهُ ذِكْرِي عَنْ مَسْئَلَتِي أَعْطَيْتُهُ أَفْضَلَ مَا أُعْطِيَ

السَّائِلِينَ

رحمیں شخص کو میرے ذکر سے سوال سے روک دیا۔ تو میں سوال کرنے

والوں سے کہیں زیادہ اس کو عنایت کروں گا

بیٹا! اللہ کا ذکر قلب کو اس کے نزدیک کرتا ہے اور اس کے قرب

کے گھر میں داخل کر کے اس کا مہمان بنا دیتا ہے مہمان کی تعظیم لازم ہے

اس بادشاہ کو چھوڑ کر ملک اور ملکیت میں کب تک لگا رہے گا۔ عنقریب

تجھ سے ملک اور ملکیت جدا ہوں گے۔ بہت جلد آخرت میں حاضر ہو گا۔

اور تجھے معلوم ہو گا کہ دنیا جتنی ہی نہیں اور آخرت ہمیشہ کے لئے ہے۔

بیٹا! دنیا سے اعراض کر اور رخصتِ الہی کی طرف پہنچ۔ کیونکہ دو تجھ

سے راضی ہو کر محبوب بنا لے گا۔ اپنے دل سے رزق کا غم دور کر۔ کیونکہ

اللہ تعالیٰ کی طرف سے بلا محبت و مشقت رزق آئے گا۔ سب

طرح کے فکر دل سے دور کر کے سب کا ایک ہی فکر بنالے یعنی جب اللہ

کا فکر تو ایسا کرے گا تو تیرے سب فکر دور ہو جائیں گے۔ تیرا فکر وہ ہے

جو تجھے غم میں مبتلا کرے۔ اگر تیرا غم دنیا ہے تو اس کے ساتھ ہے۔

اگر آخرت ہے تو اس کے ساتھ ہے۔ اگر مخلوق ہے تو اس کے ساتھ ہے۔



اور اگر تیرا فکر حق تعالیٰ ہے تو دنیا و آخرت میں اُس کے ساتھ ہے  
 تجھ پر افسوس! اللہ کی محبت کا دعویٰ اور غیر سے پیار وہی صفا  
 اور غیر کدورت ہے۔ اگر تم غیر کی محبت سے صفائی میں کدورت کر دے۔  
 تو تمہارا وہی حال ہو گا جو حضرت ابراہیم خلیل اللہ علیہ السلام اور حضرت  
 یعقوب علیہ السلام کا ہوا تھا۔ جب دونوں اپنے دلوں کی سوزش سے  
 اپنے بیٹوں کی طرف مائل ہوئے اور ہمارے نبی کریم صلی اللہ علیہ وسلم  
 جب اپنے نواسوں حضرت امام حسن اور حضرت حسین رضی اللہ عنہما  
 کی طرف مائل ہوئے تو آپ کے پاس جبرائیل علیہ السلام تشریف لائے  
 عرض کی کہ کیا آپ ان سے پیار کرتے ہیں؟ آپ نے فرمایا کہ ہاں!  
 جبرائیل علیہ السلام نے عرض کی کہ ایک کو نہہر دیا جائے گا اور  
 دوسرا شہید کیا جائے گا تو اس وقت دونوں کی محبت آپ کے دل  
 سے خارج ہوئی اور دل کو اپنے خالق و مولا سے لگا لیا جو دونوں کے ساتھ  
 خوشی اور محبت تھی غم سے بدل گئی۔ اللہ تعالیٰ اپنے نبیوں اور دوستوں  
 اور نیک بندوں کے دلوں پر نہایت غیرت مند ہے۔  
 اللہ تبارک و تعالیٰ فرماتا ہے۔

هَلْ مِنْ خَلْقٍ غَيْرِ اللَّهِ (فاطرہ: ۳)

(کیا اللہ کے سوا کوئی اور پیدا کرنے والا ہے)



پھر فرماتا ہے

عَرِّ إِلَهٌ مَّعَ اللَّهِ ط (نمل: ۶۳)

”کیا اللہ کے سوا کوئی اور معبود بھی ہے“

پھر فرماتا ہے۔

هَلْ تَعْلَمُ لَهُ سَمِيًّا ه (مریم: ۶۵)

”کیا تم اس جیسے کسی اور کو بھی جانتے ہو“

مزید فرماتا ہے۔

قُلْ اللَّهُمَّ مَلِكٌ تَوَكَّلْ عَلَى الْمَلِكِ مَن تَشَاءُ

وَتَنزِعُ الْمَلِكَ مَن تَشَاءُ وَتَعَزُّ مَن تَشَاءُ وَ

تَدْنُ مَن تَشَاءُ بِبِيَدِكَ الْخَيْرُ إِنَّكَ عَلَى

كُلِّ شَيْءٍ قَدِيرٌ ه تَوَلَّجَ الْبَيْلَ فِي النَّهَارِ وَتَوَلَّجَ

النَّهَارَ فِي الْبَيْلِ وَتَخْرُجُ الْحَيَّ مَن الْمَبِيتِ وَ

تَخْرُجُ الْمَبِيتِ مَن الْحَيِّ وَتَرْزُقُ مَن تَشَاءُ لِخَيْرٍ

حساب ۵ (ال عمران: ۲۵: ۲۶)

”رسول اللہ کہہ دیجئے (اے اللہ ملک کے مالک تو مجھے چاہتا

ہے سکرانی دیتا ہے اور جس سے چاہتا ہے حکومت چھین لیتا

ہے اور جسے چاہتا ہے عزت دیتا ہے اور جسے چاہتا ہے



ذلیل کرتا ہے۔ تیرے ہی ہاتھ میں (سب) بھلائی ہے تو  
 ہر چیز پر قادر ہے تو رات کو دن میں داخل کرتا ہے اور  
 دن کو رات میں داخل کرتا ہے۔ اور مردہ سے زندہ کو  
 نکالتا ہے اور زندہ سے مردہ نکالتا ہے اور تو جس کو چاہتا  
 ہے بے حساب رزق دیتا ہے۔

کیا تجھے معلوم نہیں کہ اللہ تعالیٰ واحد ہے اور وہ وحدانیت ہی کو پسند  
 کرتا ہے وہ بھی اسی کو دوست رکھتا ہے جو صرف اسی سے محبت رکھتا ہے  
 اور جب اللہ تعالیٰ کسی دوسرے بندہ کے ذریعہ اپنی محبت اور فضل و کرم  
 سے تجھے کچھ عنایت کرتا ہے تو اللہ تعالیٰ سے تیری محبت کم ہو جاتی ہے  
 وہ منقسم ہو جاتی ہے اور اکثر اوقات تیرے دل میں اُس بندہ کی محبت  
 اور رغبت زیادہ ہو جاتی ہے جس کے ذریعہ اللہ تعالیٰ اپنا انعام و کرم تجھے  
 پہنچاتا ہے اور اس طرح تیرے دل میں محبت الہی کم ہو جاتی ہے لیکن  
 خالق کائنات بڑا غیور ہے وہ کسی شریک کو پسند نہیں کرتا لہذا وہ غیر کے  
 ہاتھوں کو تیری امداد سے۔ غیر کی زبان کو تیری صفت و ثنا سے اور اس  
 کے قدموں کو تیری طرف آنے سے روک دیتا ہے تاکہ اُس کے باعث تو  
 اللہ سے غافل ہو کر غیر کی محبت میں نہ پھنس جائے۔

کیا تو نے نبی اکرم صلی اللہ علیہ وسلم کا ارشاد نہیں سنا کہ "قلوب طیباً"



اس طرح پر ہیں کہ اپنے محسن کو دوست اور بُرائی کرنے والے کو دشمن سمجھیں۔  
 اسی لئے اللہ تعالیٰ مخلوق کو تجھ پر ہر طرح کے احسان کرنے سے روک دیتا  
 ہے۔ یہاں تک کہ تو اللہ کو واحد جانے اور ظاہر و باطن۔ حرکات و سکنات  
 بلکہ ہر فعل میں اُسی کا ہو جائے۔ پھر تو بھلائی اور بُرائی کو اُسی کی نگاہ سے  
 دیکھے گا اور مخلوق۔ نفس۔ خواہش۔ ادا و آرزو بلکہ ہر چیز سے فنا ہو کر  
 صرف اللہ ہی کا ہو جائے گا اس وقت تیری طرف عطا و بخشش کے ہاتھ  
 اور حمد و ثنا کی زبان کھول دی جائے گی اور دونوں جہاں کے انعامات سے  
 وہ تجھے ہمیشہ نوازے گا۔

پس بے ادبی نہ کرو۔ بلکہ اسی ذات کی طرف رجوع کرو جو تمہاری  
 طرف دیکھتا ہے۔ اسی کی جانب متوجہ ہو جاؤ جو تمہاری طرف متوجہ  
 ہے۔ مرنے والے کو دوست رکھو جو تمہیں دوست رکھتا ہے۔ اُسے جواب  
 دو جو تمہیں بلاتا ہے اپنا ہاتھ اسی ذات کے حوالے کر دو جو تمہیں گرنے  
 سے بچاتا ہے جہالت کی تاریکیوں سے نکالتا ہے ہلاکت سے نجات  
 بخشتا ہے اور نجاست اور پلیدیگی سے پاک رکھتا ہے۔

تجھ پر افسوس! تیرے پاس نہ بھلائی ہے اور نہ ہی توحید محبوب  
 چیزیں اللہ کے پاس موجود اور اسی سے لی جاتی ہیں۔ مخلوق سے نہیں  
 کیا تم میں سے کسی نے صرف توکل کے ہاتھ سے اپنی قوت اور طاقت اور



مخلوق پر توکل کئے بغیر کبھی لقمہ کھایا ہے۔ جو چیز تم میں نہیں اس کا دعویٰ کرتے ہو۔ تم اسلام اور یقین اور ایمان اور توحید کا کیسے دعویٰ کرتے ہو۔ حالانکہ تمہیں اپنی قوت اور طاقت اور اسباب پر اعتماد ہے عقل کرو! یہ امر صرف دعویٰ سے حاصل نہیں ہوتے۔

تم مخلوق کے بندے اور اسباب کے بندے ہو۔ اگر تم حق کے بندے ہوتے تو تمہارے سب کام صرف اسی کے سپرد ہوتے اور سب حاجتیں اسی سے مانگتے۔ ایسی باتیں منہ سے کیوں نکالتے ہو کہ خود تمہارا فعل بھی ان کی تکذیب کرتا ہے۔ کیا تم نے سنا نہیں کہ اللہ تبارک و تعالیٰ ارشاد فرماتا ہے۔

بِسْمِ تَقْوَلُونَ مَا لَا تَفْعَلُونَ ۝ كِبْرًا مَّقْتًا عِنْدَ اللَّهِ

اِنَّ تَقُولُوا مَا لَا تَفْعَلُونَ ۝ وَالصَّفٰتِ: ۲: ۱۳

ایسی بات کیوں کہتے ہو جو کرتے نہیں ہو۔ اللہ کے نزدیک یہ نہایت

بیزاری کی بات ہے کہ تم وہ کہو جو تم کرتے نہیں۔

تمہارے فرشتے تمہاری بے حیائی سے تعجب کرتے ہیں۔ تمہارے احوال

میں بہت سا جھوٹ دیکھ کر حیران ہوتے ہیں تمہاری توحید میں جھوٹ کو

دیکھ کر حیران ہیں۔ توبہ کرو اور گناہ چھوڑ دو۔ غیر کو چھوڑ کر صرف اللہ

کی طرف رجوع کرو۔ غیر کو بھولو اور اللہ کو یاد کرو۔



تجھ پر افسوس! کائنات کے خالق کی عبادت کرو تمہارے سامنے بہت دلیل  
ہو جائیں گے۔ اللہ تعالیٰ کی طرف قریب حاصل کرو مخلوق خود بخود تمہاری قربت  
حاصل کرے گی۔ جس قدر تم اللہ کی تعظیم کرو گے اسی قدر مخلوق تمہاری تعظیم  
کرے گی۔ جتنی تم اللہ سے محبت کرو گے اتنی ہی مخلوق تم سے محبت کرے  
گی۔ جس قدر تم اللہ سے خوف کھاؤ گے اسی قدر مخلوق بھی تم سے خوف کھائے  
گی۔ جتنا تم امر اور نہی کا اعزاز کرو گے اتنا ہی مخلوق تمہارا اعزاز کرے گی۔  
جس قدر تم اللہ کے قریب ہو گے اسی قدر مخلوق تمہارے قریب ہوگی جس  
قدر تم اللہ کی خدمت کرو گے اسی قدر مخلوق تمہاری خدمت کرے گی۔  
بیٹا! تیرے لئے نجات کہاں، تا وقتیکہ اللہ تعالیٰ کی نعمتوں کا اقرار نہ  
کرے۔ انعامات تمہیں اس کی توحید میں غرق کر دیں گے اور تو غیر کے  
دیکھنے سے اس کی توحید میں فنا ہو جائے گا۔ جو شخص اللہ کی شکایت  
اور اس سے نزاع اور اس پر اعتراض کرتا ہے اللہ تعالیٰ اس سے  
محبت کیسے کرے گا۔

دلوں کے مردو! تمہاری جنت کی طلب حق سے روکنے والی ہے۔  
دور ہو جاؤ۔ دور ہو جاؤ۔ رجوع کرو۔ رجوع کرو۔ امید کو چھوٹا کرو  
تاکہ تمہارے باطن مخلوق سے صاف ہوں اور اللہ کے نزدیک ہوں۔  
بیٹا! مخلوق کے احسان کا دروازہ بند کرو گے تو اللہ تعالیٰ کے احسان



کا دروازہ کھولا جائے گا۔ انڈھے اس دروازہ میں داخل ہو۔ دو دروازے  
 میں ایک بند اور ایک کھلا۔ اس کھلے میں داخل ہو جاؤ۔ سنت کا اتباع  
 کرتا کہ نبی اکرم صلی اللہ علیہ وسلم کی شریعت زندہ رہے پھر اللہ تعالیٰ  
 کی طرف نبی کریم صلی اللہ علیہ وسلم کے حال کے اتباع کے ساتھ بڑھو  
 آپ کی سنت کسب ہے اور آپ کا حال توکل۔ پھر اگر تو اپنے آپ  
 کو فنا کر سکتا ہے تو کر دے۔ حال اور اسباب کے ساتھ نہیں بلکہ سب  
 کچھ اللہ تعالیٰ کو سونپ دے وہی تجھے کافی ہے بلند کرے گا اور قریب  
 کرے گا۔ بلکہ ایسی نعمتیں عطا کرے گا جو تم پہچانتے بھی نہیں ہو۔

تجھ پر افسوس! دنیا اور آخرت کا طالب ہے حالانکہ محبت الہی  
 کا مدعی ہے۔ احمق! اس کی محبت کا دعویٰ کرتا ہے اور اس سے ضرر  
 کے دفعیہ اور نفع کی طلب کا سوال کرتا ہے۔ دور ہوا تو اللہ والوں میں  
 سے نہیں بلکہ تو مخلوق کا بندہ ہے نفس کا بندہ ہے حرص اور شہوت  
 کا بندہ ہے۔ تیرے لئے گوشہ نشینی لائق نہیں۔ بلکہ تیرے لئے بازار  
 بہتر ہیں۔ تو اللہ کے اسرار پر اطلاع پانے کے قابل نہیں کیونکہ جو شخص  
 اللہ کے اسرار پر اطلاع پاتا ہے وہ گونگا بن جاتا ہے۔ جو شخص باطن  
 کا مالک نہیں اور حکم اور علم کو جمع نہیں کر سکتا اُسے مخلوق سے الگ رہنا  
 چاہیے۔



کم عقل! حق کے دروازے سے نہ بھاگ کہ کسی بلا میں تجھ کو آزمائے  
 کیونکہ وہ تجھ سے زیادہ تیری مصلحت کو جانتا ہے۔ تجھے آزمائش میں  
 ڈالے گا مگر کسی فائدے اور مصلحت کے لئے جب وہ آزمائے  
 تو ثابت قدم رہ اور اپنے گناہوں کو یاد کر اور بکثرت توبہ اور استغفار  
 کر۔ اور اللہ تعالیٰ سے صبر اور ثابت قدمی مانگ۔

اے واحد! ہم تیری ہی توجید کریں۔ خلقت سے ہیں خلاصی دے  
 اور اپنے لئے نالوں بنا لے۔ ہمارے دعوئے اپنے فضل اور رحمت کے  
 کے ساتھ درست فرما۔ ہمارے قلوب کو خوش کر اور حاجتوں کو آسان کر  
 دے۔ تیرے ساتھ محبت ہو اور غیر سے وحشت۔ ہمارے سب فکروں  
 کو جمع کر کے ایک ہی فکر بنا دے کہ ہماری دنیا اور آخرت تیرا فکر  
 اور تیرا قرب ہو۔

اے اللہ! ہمارے اعضاء کو اپنی بندگی اور قلوب کو اپنی معرفت  
 میں قائم رکھ اور عمر بھر رات اور دن غرض ہر لمحہ اپنی ہی ذات میں مشغول  
 رکھ۔ نیک بندے جو پہلے ہو گزرے ہیں ان کے مراتب کے ساتھ ہمارے  
 مراتب مساوی کر دے اور جو کچھ ان کو عنایت فرمایا ہے ہمیں بھی  
 عنایت فرما۔ جیسے ان کے مفاد کا خیال رکھا ہے ہمارے مفاد کا  
 بھی خیال رکھ۔



اعمال کی بنیاد توحید اور اخلاص ہے جس کے پاس توحید اولاً اخلاص  
 نہیں اس کے عمل اکارت ہیں۔ توحید اور اخلاص کے ساتھ اپنے اعمال کی  
 بنیاد مضبوط کرو۔ پھر اللہ کی مدد اور قوت کے ساتھ اعمال کی عمارت بناؤ۔  
 اصلی معیار توحید کا ہاتھ ہے۔ شرک اور نفاق کا نہیں۔ حقیقی توحید والی  
 وہی ہے جس کے اعمال کا چاند بلند ہو کر روشنی پھیلائے۔

تم پر افسوس! خدا کی محبت کے مدعی ہو۔ تمہیں علم نہیں کہ محبت  
 کی کتنی شرحیں ہیں۔ اپنے اور غیر سے اسی کے تابع رہو۔ شرک نہ کرو۔  
 اسی کے ساتھ محبت رکھو اس کے ساتھ کبھی وحشت نہ آئے۔ جب  
 اللہ تعالیٰ کی محبت بندے کے دل میں قرار پکڑتی ہے اس سے دل لگتا  
 ہے تو جو چیزیں اس سے روکیں بڑی معلوم ہوتی ہیں

پاک ہے وہ ذات جس نے میرے دل میں خلقت کی خیر خواہی ال  
 دی۔ اور اس کو میرا اعلیٰ ترین مقصد ٹھہرایا۔ میں ناصح شفیق ہوں خیر خواہی  
 کا بدلہ نہیں چاہتا۔ اللہ تعالیٰ کے پاس مجھے آخرت نصیب ہے۔ میں  
 طالب دنیا نہیں۔ میں آخرت اور ما سوا اللہ کا پوجاری نہیں۔ میں سوائے  
 خالق، واحد، احد اور قدیم کے کسی دوسرے کی پرستش نہیں کرتا۔ تمہاری  
 نجات سے خوش اور تمہاری تباہی سے غمناک ہوں۔ جب میں اپنے  
 مرید صادق کا چہرہ دیکھتا ہوں کہ اُس نے میرے ہاتھ پر نجات پائی۔



تو اور زیادہ فرحت و مسرت محسوس کرتا ہوں۔ لباس پہنتا ہوں اور خوش ہوتا ہوں کہ اس کا وجود میرے ہاتھ سے کیسی عمدہ پرورش پا کر نکلا ہے بیٹا! اللہ تعالیٰ کی اس طرح توحید کر کہ تیرے دل میں مخلوق ایک ذرہ بھی نہ رہے۔ توحید سب خواہشات کو قتل کر دیتی ہے۔ ہر مرض کا علاج توحید ہے۔ نیت کے بغیر مدعی! باوجود شرک کے توحید کا دعویٰ کب تک چلے گا۔ اپنے نفس کو توحید کی تیغ سے مار اور اس کو توفیق کا خود پہنا اور اس کے لئے مجاہدے کا نیزہ اور تقویٰ کی ڈھال اور یقین کی سپر تھام

## اسم اعظم

حضرت غوث الاعظم رحمۃ اللہ علیہ نے ارشاد فرمایا۔ ایک صالح انسان شام کی کسی مسجد میں بھوکا بیٹھا ہوا اپنے دل میں خیال کر رہا تھا کہ کیا ہی اچھا ہوتا اگر اُسے "اسم اعظم" آتا۔ اچانک دو شخص آئے اور اس کے پہلو میں بیٹھ گئے ایک نے دوسرے سے کہا کہ تو اسم اعظم سیکھنا چاہتا ہے اس نے جواب دیا کہ لاں پہلے نے کہا کہ اللہ کہو اس صالح شخص نے یہ الفاظ سن کر دل میں کہا کہ وہ تو اللہ کہتا ہی ہے اس پر آنے والے نے کہا کہ اس طرح کہنا مفید نہیں بلکہ حیب اللہ کہے



تو اس وقت دل میں کسی غیر کا خیال تک نہ ہونا چاہیے۔ پھر وہ دونوں  
آسمان کی طرف چڑھ گئے

ظاہر میں ولایت کے مدعی! حق تعالیٰ کے بظاہر گناہ کرتا ہے اور  
اُس سے چپا نہیں کرتا۔ حالانکہ وہ تیری خصلت اور باطن پر مطلع ہے  
عنا اور چھپا کر فقر کو ظاہر کرنے والے! تو چپا نہیں کرتا۔ دنیا کے عوض  
دین کو بیچتا ہے۔ حالانکہ اللہ تعالیٰ ارشاد فرماتا ہے۔

وَمَا بِكُمْ مِّنْ نَّعْمَةٍ مِّنَ اللَّهِ وَالنَّحْلُ: ۱۵۳  
”تمہارے پاس جو نعمت بھی ہے اللہ سے ہے“

## خالق اور مخلوق کے ساتھ برتاؤ

حضرت غوث الاعظم رحمۃ اللہ علیہ نے ارشاد فرمایا  
بیٹیا! دوستوں اور احباب کے ساتھ معاشرت اچھی رکھنی چاہیے  
ان سے شگفتہ پیشانی سے پیش آنا چاہیے۔ جو کچھ وہ چاہیں ان کی  
مخالفت نہیں کرنی چاہیے بشرطیکہ شریعت کے خلاف نہ ہو۔ اور اللہ  
تعالیٰ نے اس کی ممانعت نہ کی ہو۔ اس کے کرنے میں گناہ کا ارتکاب  
شریعت کی مخالفت اور حدود اللہ سے تجاوز نہ ہو۔ دوستوں سے  
جھگڑنے کی بجائے ان کا مددگار ہونا چاہیے لیکن شرائط وہی ہوں



جو ہم نے بیان کر دی ہیں۔ دوستوں کی مخالفت پر برداشت کرو۔ ان کی طرف سے پہنچنے والے دکھ پر صبر کرو۔ ان سے کینہ نہ رکھو۔ کسی دوست کے متعلق برائی اور کھوٹ دل میں چھپا نہ رکھو۔ اس کی غیر حاضری میں غیبت نہ کرو بلکہ سامنے بھی برا نہ کہو۔ دوست کی غیر حاضری میں اس پر الزام اور برائی کو دور کرنے کی کوشش کرو۔ اور جہاں تک ممکن ہو سکے اس کے غیب دوسرے دوستوں سے چھپاؤ۔ اگر کوئی دوست بیمار ہو جائے تو اس کی بیمار پر سہی کے لئے جاؤ۔ اگر کسی وجہ سے نہ جاسکو تو بعد از صحت اُسے مبارکباد ضرور دو۔ اگر خود بیمار ہو جاؤ اور کوئی دوست عیادت کے لئے نہ آئے تو انہیں معذور خیال کرو۔ پھر اگر وہ دوست بیمار ہو جائے تو اُس سے بدلہ نہ لو بلکہ عیادت کے لئے ضرور جاؤ۔ جو رشتہ توڑے اُس سے رشتہ جوڑو۔ جو عطا سے محروم رکھے اُس کو دو۔ جو ظلم کرے اُس سے انصاف کرو۔ جو برائی کرے اُس کو اپنے دل میں معذور سمجھو اور خود اپنے ہی نفس کو برا کہو۔ اپنی چیزوں کو دوستوں کے لئے ممنوع نہ قرار دو اور دوسروں کی چیزوں میں ان کی اجازت کے بغیر تصرف نہ کرو۔ اپنے تمام حرکات و سکنات میں تقویٰ کی طرف سے غافل نہ ہو۔

اگر کوئی دوست بے تکلفی کے ساتھ تمہارے کسی مال کا خواستگار ہو تو خندہ پیشانی سے اس کی درخواست کو پورا کرو۔ اور اس کا احسان مانو



کہ اُس نے بے تکلفی اور حاجت روائی کے قابل نہیں سمجھا۔ جہاں تک ممکن ہو  
 کسی سے کوئی چیز بھی عاریتاً نہ مانگو اور اگر تم سے کوئی لے لے تو واپسی کا  
 مطالبہ نہ کرو۔ کیونکہ اپنی ضرورت پورا کرنے کے لئے ہی تو اُس نے وہ  
 مانگی تھی۔ عاریتہ مانگی ہوئی چیز کا واپس مانگنا شانِ عزم کے مناسب نہیں  
 جس طرح شرع میں ہدیہ اور ہبہ کی ہوئی چیز کا واپس لینا اچھا نہیں۔  
 بیٹا! اپنا مال لے کر لوگوں سے الگ تھلک ہو جانا فقیر کی شان  
 کے لائق نہیں کیونکہ فقیر اللہ تبارک و تعالیٰ کی طرف سے امین ہوتا ہے  
 وہ کسی چیز کی قید میں نہیں ہوتا اور نہ ہی کوئی چیز اس پر قابو پاسکتی ہے  
 جو شخص کسی چیز کا مالک ہوتا ہے حقیقت میں وہ چیز اس کی مالک  
 ہوتی ہے کیونکہ اس چیز کی محبت اس کے دل پر غالب ہوتی ہے۔  
 جس کے ہاتھ میں آدمی کی مہار ہے وہ اُسی کا بندہ ہے تمہارے ہاتھ  
 میں جو کچھ بھی ہے سب اللہ ہی کا ہے۔ جو چیزیں اغیار کے قبضہ میں  
 ہیں ان کے استعمال میں شرع۔ تقویٰ اور حدود اللہ کو ملحوظ رکھو تاکہ  
 تمہارا شمار بے دینوں میں نہ ہو جائے اگر کوئی تکلیف یا فاقہ آئے  
 تو بقدر امکان دوستوں سے چھپاؤ تاکہ اس کی دُخ سے ان کے دل  
 پریشان نہ ہوں اور ان کو تکلیف نہ ہو۔ اگر کوئی اتیلا آجائے تو اس  
 کا بھی دوستوں سے اظہار نہ کرو تاکہ ان کی مسرت۔ شادمانی اور راحت نہ لگی



میں پریشانی پیدا نہ ہو جائے۔ اور اگر ان پر کوئی مصیبت نازل ہو جائے اور وہ بظاہر مسرت و شادمانی کا اظہار کریں تو تمہیں بھی بظاہر مسرت و شادمانی کرنا چاہیے اور ایسی کوئی ناموافق بات نہیں کرنا چاہیے جس سے ان کو دکھ اور تکلیف ہو۔ اگر کسی بات سے ان کے دل میں اداسی و غم و اندوہ پیدا ہو جائے تو حسن معاشرت کا تقاضا ہے کہ حسن خلق کی گفتگو شروع کر دو تاکہ غم دور ہو جائے۔

ہر شخص سے اس کی حیثیت کے موافق برتاؤ کرو۔ اور حد سے تجاوز نہ کرو۔ بلکہ ہر حالت میں شریعت کی پیروی کرو۔ رسول اکرم صلی اللہ علیہ وسلم ارشاد فرماتے ہیں کہ ہمارے گروہ انبیاء کو حکم دیا گیا ہے کہ لوگوں سے ان کی سمجھ کے مطابق گفتگو کریں۔ اپنے سے چھوٹے سے شفقت اور بڑے سے تعظیم اور برابر والے سے مہربانی بھلائی اور ایثار کا برتاؤ کریں۔

بیٹا! اللہ تعالیٰ کے ذکر و عبادت میں اس طرح محو ہو کہ گویا مخلوق موجود ہی نہیں اور مخلوق کے ساتھ ایسا برتاؤ کرو کہ گویا تمہارا نفس ہی موجود نہیں۔ پس جب تو مخلوق سے بے تعلق ہو کر اللہ تعالیٰ کے ساتھ رابطہ کامل پیدا کر لے گا تو حقیقی معنوں میں تو اس کا قرب اور وصل پالے گا اور حیب تو نفس کی پیروی کئے بغیر مخلوق کے ساتھ ہوگا تو عدل کریگا۔



اور حق و صداقت پر قائم رہے گا۔ اور یہ طریقہ تمہیں ہر قسم کے نقصان و تباہی سے محفوظ رکھے گا۔ اور جیب تو خلوت اختیار کرنے لگے تو اس کے دروازے پر سب کو چھوڑ دے اور خلوت میں تنہا رہنے کا التزام کر لیں تو ذکر و فکر کی برکت سے اپنے حقیقی دوست اور مولس و ہمدم کو باطن کی آنکھ سے دیکھ لے گا اور اس کی تجلیات کا مشاہدہ کر لے گا اس جگہ نفسِ انارہ کا علیہ و تسلط تم سے رفع ہو جائے گا اور اس کی جگہ اللہ تعالیٰ کا عشق و قرب تجھے نصیب ہو گا۔

اگر تم نے خالق کو اختیار کیا ہے تو مخلوق کی ایسی متابعت نہ کرو جو رضائے الہی کے خلاف ہو۔ جس شخص نے عشقِ الہی کا مزہ چکھا ہے اسی نے اس کو پہچانا ہے۔

اے مومن! یاد رکھ کہ وارداتِ قلب اور عقل و شعور میں تضاد و تصادم ہے اور یہ تضاد و تصادم اس وقت رفع ہوتے ہیں جب مومن مقامِ معرفت میں توحیدِ الہی کے نشہ میں سرشار ہو جاتا ہے۔ پھر اس کا قلب دماغ بن جاتا ہے اور دماغ قلب اور اس طرح دونوں میں کامل یکسانیت و ہم آہنگی پیدا ہو جاتی ہے۔

اے مومن! مخلوق کو اپنی طبیعت سے محو و نابود کر دینا گویا انسانی طبیعت کا بدل کر بلائیکہ کی طبیعت کا بن جانا ہے۔ پھر خصائص



ملائکہ سے بھی بلندتر ہو کر تیرا پیمانِ اول اور عہدِ الستت میں محو و مستغرق ہو جاتا ہے وہ فنا ہے جیسے دائمی بقا نصیب ہوتی ہے اس وقت تیری گفتار تیری حرکات و سکنات اذنِ الہی سے ہوں گی اگر تو اس روحانی و باطنی بلندی کا خواہاں ہے تو تمہیں لازم ہے کہ نفسِ انارہ کے اتباع سے کنارہ کش ہو کر اللہ تعالیٰ کے اوامر و نہی کی پابندی اختیار کرو۔ تاکہ تجھے معرفت پروردگار کا لدنی علم حاصل ہو۔ اور تو ہر شے سے فانی ہو کر صرف وجودِ حق تعالیٰ کے ساتھ باقی رہ جائے پس جب تمہاری ہستی وجودِ حق کے ساتھ باقی ہوگی تو تمہارا سب کچھ اسی کی رضا و خوشنودی کے لئے ہوگا۔

ریاکار! نفاق والے! مشرک! اہل اللہ سے مزاحمت نہ کرو وہ گنتی کے چند لوگ ہیں۔ ان کے احوال نہ پوچھو تیرے ہاتھ کیا لگے گا انہوں نے اپنی عادتوں کے خلاف کیا اور تو نے اپنی عادتوں کو برقرار رکھا اسی واسطے ان سے کرات ظاہر ہوئیں۔ تو خواب میں وہ جاگے۔ تو خوراک میں۔ انہوں نے روزے رکھے۔ تو امن میں وہ ڈرے لیکن تیرے ڈرنے کے وقت وہ امن میں ہوئے۔ تیرے بخل میں انہوں نے سخاوت کی۔ انہوں نے اللہ کے لئے عمل کیا تو نے غیر کے لئے انہوں نے اللہ کو چالا تو نے غیر کو۔ انہوں نے سب کچھ اللہ کے سپرد کیا



اور تو نے اُس سے نزاع اور جھگڑا کیا۔ وہ رضائے الہی کے ساتھ غنی ہوئے اور مخلوق کے پاس شکایت کرنے سے رُکے۔ تو نے خالق کی شکایت مخلوق سے کی۔ انہوں نے تلخی پر صبر کیا وہی شیرینی بن گئی تقدیر کی پھریوں نے ان کے گوشت کاٹے انہوں نے پرواہ نہ کی اور نہ ہی درد سے چلائے۔ کیونکہ وہ دکھ دینے والے کو دیکھ کر دہشت میں رہے۔ مخلوق اُن سے آرام میں ہے۔ نیک وہی ہے جس سے ذرا سی چیونٹی کو بھی دکھ نہ پہنچے۔

بیٹا! اگر نجات چاہتے ہو تو مخلوق کو اپنے دل سے نکال باہر کرو اُن سے خوف کھاؤ نہ اُمید رکھو۔ اُن سے اُلفت نہ کرو۔ سب سے بھاگو ان سے الگ ہو جاؤ۔ گویا کہ وہ مردے مردار ہیں جب تمہاری یہ حالت ہو جائے تو ذکر الہی کے وقت تمہیں اطمینان نصیب ہوگا۔ اور غیر کا ذکر کرتے وقت سبے قرار ہو جاؤ گے۔

بیٹا! مخلوت کے دو دروازے بنا۔ ایک دروازہ مخلوق کی طرف اور دوسرا دروازہ راہِ حق کی طرف۔ مخلوق کے حقوق ادا کر۔ اور خالق کے حقوق بھی ادا کر۔ مخلوق کی مصاحبت حق کے لئے کر۔ تو مخلوق کے شر سے محفوظ اور خالق کے قریب میں ہمیشہ رہے گا خالق کے پاسوا کا نام مخلوق ہے مخلوق کی صحبت کا یہ مطلب ہے کہ خالق کی صحبت



کے بعد اُن کو نصیحت کر۔ خلقت کی مصاحبت کر۔ جب مخلوق کی صحبت خالق کی خوشنودی کے لئے کرے گا تو حق کے قریب ہو جائے گا مخلوق کی صحبت کی علامت یہ ہے کہ تو اُن کی طرف سے نفع و نقصان کی اُمید نہ رکھے۔ اللہ ہی کے فضل سے کھائے اور اسی کی رحمت سے سُننے اور خالق کے قریب میں خوشی محسوس کرے۔

تجھ پر افسوس! مخلوق ایک دن یا دو دن یا تین دن۔ ایک ماہ یا ایک دو سال تیری حاجتیں پوری کر دے گی۔ آخر کار تجھ سے تنگ آجائے گی۔ تجھ پر لازم ہے کہ خالق کی صحبت اختیار کرے اور سب مرادیں اُسی سے مانگے کیونکہ وہ تجھ سے تنگ نہ آئے گا اور دنیا و آخرت کی حاجتوں میں تجھے رنجیدہ نہ کرے گا۔ خالق پرست کی توحید جب خالص ہو جاتی ہے تو اس کا باپ۔ ماں۔ اہل۔ دوست۔ دشمن مال اور پڑوس کچھ نہیں ہوتا۔ کسی چیز سے اُس کو آرام نہیں ملتا اور سوائے دروازہ حق تعالیٰ اور اس کے احسان کے کسی چیز سے علاقہ نہیں رہتا۔

## تفسیر

حضرت غوث الاعظم رحمۃ اللہ علیہ نے ارشاد فرمایا۔  
دنیا ساری حکمت اور عمل ہے، آخرت ساری قدرت ہے، اس



کی بنا حکمت پر اور اُس کی بنا قدرت پر ہے۔ حکمت کے گھر میں عمل کو نہ چھوڑو۔ اور قدرت کے گھر میں اس کی قدرت کو عاجز نہ سمجھو۔ حکمت کے گھر میں اس کی حکمت کے ساتھ عمل کرو اور اس کی قدرت پر بھروسہ رکھو۔ اپنے نفس کے لئے تقدیر کا عذر نہ بناؤ۔ کیونکہ نفس تقدیر کے ساتھ حجت پکڑ کر عمل کو چھوڑ دیتا ہے، تقدیر کا عذر کاہلوں کی حجت ہے تقدیر کا عذر امر اور نہی کے سوا بجا ہے۔

اے قوم! اللہ تعالیٰ کو تقدیر میں عاجز نہ جانو۔ ورنہ کافروں میں جا لو گے۔ حکم پر عمل کرو۔ تاکہ یہ عمل علم سے ملا دے جب عمل ثابت ہو جائے گا تو قدرت نظر آ جائے گی۔ اب سارا جہان تمہارے دلوں اور باطنوں کے ہاتھوں میں کر دیا جائے گا جب تمہارے اور اللہ کے درمیان دل کے اعتبار سے حجاب نہ رہے گا۔ تمہیں موجودات پر قدرت عنایت فرمائے گا۔ اپنے باطن کے خزانوں سے مطلع فرمائے گا اور اپنے فضل کا کھانا کھلائے گا۔

اللہ تعالیٰ فرماتا ہے۔

لَا يُسْئَلُ عَمَّا يَفْعَلُ وَهُمْ يُسْئَلُونَ ۝ (الانبیاء: ۲۳)

”جو کچھ وہ کرے کوئی پوچھنے والا نہیں مگر تم پوچھے جاؤ گے“

تقدیر پر نہ ٹھہر۔ کیونکہ جس نے لکھا ہے وہ مٹانے پر بھی قادر ہے



اور جس نے بنایا ہے توڑنے پر بھی قادر ہے۔ ہمیشہ طاعت، خوف،  
 دہشت اور بچاؤ کے قدم پر رہو۔ یہاں تک کہ موت آجائے اور تو  
 سلامتی کے قدم پر دنیا سے آخرت کی طرف گزر جائے۔ اب تو  
 تیسروں تبدیل سے بے خوف ہو گا۔ جہل اور نفاق اور دنیا کی طلب کے  
 ساتھ مزاحمت کرنے والے! حرام کھانے والے! کس طرح دل کے نور  
 اور باطن کی صفائی اور حکمت کے ساتھ بولنے میں طمع کرتا ہے۔

نادان! یہ قدرت وال کون ہے تو بھولتا ہے اور تا فریانی کرتا  
 ہے۔ جو تجھ کو نہ بھلائے اُس کو نہ بھول اور جو تجھ سے غافل نہیں  
 اس سے غافل نہ ہو۔ موت کو یاد کر۔ کیونکہ موت کا فرشتہ ارواح  
 پر موکل ہے۔ تیری جوانی، تیرا مال اور جن نعمتوں میں تو ہے یہ تجھے دھوکہ  
 میں نہ ڈالیں۔ عنقریب تیرے پاس سے سب کچھ لے لیا جائے گا  
 اور تو ان واپسیات میں اپنی کوتاہی اور توضیح اوقات کو یاد کر لگا  
 شرمندہ ہو گا اور شرمندگی کچھ فائدہ نہ دے گی۔

قدرت تاریکی ہے اور مقصد پر ٹھہرنا روشنی۔ تیرا پہلا امر تاریکی  
 ہے۔ جب اللہ کے سامنے ظاہر ہو جائے اور تو ثابت قدم رہے  
 تو تیرا امر روشنی ہو جائے گا۔ جب معرفت کے چاند کا نور آئے  
 گا تو قدر کی رات کا اندھیرا کھل جائے گا۔ جب اللہ کے حکم کے



ساتھ علم کا آفتاب طلوع کرے گا تو سب طرح کی کدورتیں اور تاریکیاں دور  
ہو جائیں گی۔ تیرا آس پاس اور جو تجھ سے دور ہے سب روشن ہو جائے گا  
اور مصائب آنے سے پیشتر ہی علم ہو جائے گا۔

بیٹا! جو شخص آخرت پر راضی ہو وہ پہلی صفت میں ہے جو تھوڑے  
پر راضی ہو اس کو بہت ملتا ہے۔ جو شخص ذلت پر راضی ہو اس کو عزت  
ملتی ہے۔ تھوڑے پر راضی ہوتا کہ تیرے حق میں امر بدل جائے۔ جو شخص  
تقدیر کے آگے جھکا اور اس سے راضی ہو اللہ تعالیٰ اس کو بلند کرتا ہے  
جو سب چیزوں پر قادر ہے۔ تواضع اور حسن ادب اللہ سے قریب کرتے  
ہیں۔ غرور اور گستاخی اللہ سے دور کرتے ہیں۔

بیٹا! اللہ کے علم میں اپنا علم محو کرو۔ اس کی تدبیر میں اپنی  
تدبیر چھوڑو۔ اس کے ارادے کے ساتھ اپنا ارادہ ترک کرو  
اس کی نضا و قند کے آنے کے وقت اپنی عقل سے الگ ہو  
جاؤ۔ اگر اس کو اپنا رب اور مددگار بنا کر چاہتے ہو تو  
اس کے سامنے خاموش رہو۔ ایمان والے کے تمام فکر اور  
ارادے ایک ہی ہوتے ہیں۔ اگر نجات چاہتے ہو تو اس بات  
پر گہرہ باندھو کہ جو چیز تقدیر لائے اس کے ہاتھ سے لو  
شرع کی موافقت کے ساتھ اسی پر راضی رہو اور اس سے منامندی



میں شیطان۔ نفسِ احرص اور عادت کو دخل نہ ہو۔

جو شخص اللہ کا عارف ہے اُس کے لئے ارادہ اور اختیار باقی نہیں

رہتے۔ وہ کہتا ہے "میرے سے مجھ پر کیا چیز ہے" اپنے اور دوسروں کے

امور میں تقدیر کی مزاحمت نہ کرو۔ بندگانِ خدا سے خاص لوگ ہیں جو مخلوق

میں زہر کرتے ہیں اور مخلوق سے انس حاصل کرتے ہیں۔

تجھ پر افسوس! تو صوفی مہنے کا دعویٰ کرتا ہے۔ حالانکہ کلمہ ہے۔ صوفی

وہی ہے کہ جس کا ظاہر اور باطن کتاب اللہ اور سنت رسول اللہ صلی اللہ علیہ وسلم کی

مقابلت سے عداوت ہو گیا ہو۔ جس قدر صفائی بیٹھے گی اپنے وجود کے

دریائے نکل کر اپنے ارادے اور اختیار اور طلب کو ترک کرے گا۔ یہ

سب قلب کی صفائی سے ہو گا۔ جب بندے کا قلب عداوت ہو جاتا ہے

تو آنحضرت صلی اللہ علیہ وسلم کو خواب میں دیکھتا ہے کہ آپ کسی چیز کا

امر اور کسی چیز سے منع فرماتے ہیں حبیبِ ولی صبح ہوتا ہے تو ہمیشہ ذکر

ہوتا ہے۔ اس کی اطراف اور سائے پر ذکر لکھا جاتا ہے آنکھیں سونے والی دل

اللہ کا ذکر ہو جاتا ہے یہ حال آنحضرت صلی اللہ علیہ وسلم سے وراثت میں

پہنچتا ہے۔

بیٹا! تُو نے دروازہ حقیقی کی طرف رجوع کیوں نہ کیا۔ گردن چھکا

کر حُسنِ ادب کے ساتھ کیوں نہ ٹھہرا۔ تاکہ تیرے قلب کے چہرے پر دروازہ



کھلتا۔ جذب والا جذب کرتا ہے۔ قریب کرنے والا قریب کرتا۔ سلاتے والا سلاتا  
 علاوت والا علاوت سنایت کرتا۔ نوشی والا خوش کرتا۔ امن والا امن  
 دیتا۔ بات والا بات کرتا۔ نعمتوں سے غافل تم کہاں ہو۔ جس امر کی طرف  
 اللہ تبارک و تعالیٰ نے اشارہ کیا ہے اُس سے کس چیز نے دور کر دیا ہے  
 تمہارا خیال ہے کہ یہ امر سہل ہے اور تکلف۔ بناوٹ اور ریا کاری سے  
 حاصل ہو جائے گا۔ یہ امر تقدیر کے ہتھوڑوں کی ضرب پر صدق اور صبر  
 کا محتاج ہے۔

تجھ پر افسوس! حق تعالیٰ پر اعتراض کرنے والے! خالی بکو اس نہ کر۔  
 قضا کو کوئی رو کرنے والا رو نہیں کر سکتا اور نہ کوئی روکنے والا روک سکتا  
 ہے۔ سب کچھ سپرد خدا کر۔ اور آرام پا۔ کیا تو اس رات اور دن کو رو کر سکتا  
 ہے؟ جب رات آتی ہے تو چھا جاتی ہے۔ تجھے اچھی لگے یا بُری۔ اور دن  
 کا بھی یہی حال ہے۔ رات اور دن دونوں ہی تیرے سر پر آتے ہیں۔ اسی  
 طرح اللہ تبارک و تعالیٰ کی قضا اور قدرتیسے لے مفید ہو یا خلاف بہر حال  
 آئے گی۔ جب فقر کی رات آئے تو تسلیم کر اور غنا کا دن آئے تو  
 رخصت کر۔ جب بیماری آئے تو تسلیم کر اور یومِ صحت آئے تو رخصت  
 کر۔ دکھ والی رات آئے تو تسلیم کر اور خوشی کا دن آئے تو رخصت کر۔  
 امراض۔ آفات۔ فقر اور کسر نشان کی رات کا راحت والے دل کے



ساتھ استقبال کر۔ اللہ کی قضا اور قدر سے کوئی چیز رو نہ ہوگی اور  
 تو پر باد ہوگا اور تیرا ایمان جاتا رہے گا۔ تیرا دل ٹکدہ ہوگا اور باطن  
 مر جائے گا۔

اللہ تعالیٰ ارشاد فرماتا ہے کہ میں ہی معبود ہوں میرے سوا اور کو  
 معبود نہیں ہے جس نے میری قضا تسلیم کی اور میری بلا پر صبر کیا اور میری  
 نعمتوں پر شکر کیا۔ میں اُس کو اپنے پاس صدیق لکھ لیتا ہوں اور جو شکر  
 میری قضا کو تسلیم نہ کرے اور میری بلا پر صبر نہ کرے اور میری نعمتوں  
 شکر نہ کرے اُسے چاہیے کہ میرے سوا کسی اور رب کی طلب کرے  
 اگر قضا پر راضی نہیں اور بلا پر صابر نہیں اور نعمتوں پر شاکر نہیں  
 تو تیرا رب ہی نہیں ہے اس کے سوا اور رب کی جستجو کر لیکن اُس کے  
 سوا اور رب تو ہے ہی نہیں۔ اگر امن چاہتا ہے تو قضا پر راضی ہو اور  
 قدر کا خیر اور شر نہیں اور تلخ پر ایمان لا۔ جو چیز ملتی ہے خوف سے نہ  
 رکے گی۔ اور جو چیز رکنے والی ہے کوشش اور طلب سے نہیں ملے گی  
 اے قوم! یہ کیا بات ہے کہ تم حرص میں پڑے ہو۔ بے فائدہ ۱۵  
 وقت ضائع کرتے ہو۔ اللہ کے ساتھ صبر کرو اور دنیا و آخرت میں  
 جہاد کی جگہ۔ اگر اسلام کی حقیقت چاہتے ہو تو سب کچھ اللہ کے سیر  
 قرب الہی چاہتے ہو تو اُس کے فعل اور تقدیر میں چون و چرا



رو۔ کسی چیز کو نہ چاہو کیونکہ تمہارا چاہنا صحیح نہیں مانتے۔ تعالیٰ ارشاد  
ماتا ہے

وَمَا تَشَاءُونَ إِلَّا أَنْ يَشَاءَ اللَّهُ (المدثر: ۳۰)

”تم نہیں چاہتے مگر اللہ چاہتا ہے“

جب چاہنا پورا ہی نہ ہو تو نہ چاہو۔ اس کے اغفال میں نزاع نہ کرو  
مگر تمہارا سامان۔ مال۔ صحت۔ بیٹا اور تمہاری امارت خدا کے لئے تو اس  
کی تبدیلی اور ارادے میں مسکراؤ۔ اگر صفائی کی طلب ہے تو اس حال پر  
خاتم ہو جاؤ۔ اگر دنیا میں اپنا دل اس کے قریب کرنا چاہتے ہو تو اپنا نم  
بچھاؤ اور بظاہر خوش رہو کیونکہ مخلوق کے خالق کا خلق بہت ہی اچھا  
ہے اسی لئے حضرت نبی اکرم صلی اللہ علیہ وسلم نے ارشاد فرمایا ہے

يَشْرُ الْمَوْتُ مِنْ فِي وَجْهِهِ وَحُزْنُهُ يَمُوتُ قَلْبُهُ

(ایمان دار کا چہرہ غمناک اور دل غمناک ہے)

## مخلوق سے سوال کرنا

حضرت غوث الاعظم رحمۃ اللہ علیہ نے ارشاد فرمایا۔  
بندہ کے لئے یہ امر لازم ہے کہ جب تک بقدر کفالت چیز موجود  
ہو مخلوق سے سوال نہ کرے۔ اگر ضرورت اور حاجت مجبور کرے تو ایقہ



حاجت مانگے۔ سوال کا کفارہ اس کی حاجت ہو جائے گی۔ اس وقت سوال کرنا اس کے لئے جائز ہے لیکن جہاں تک ممکن ہو اپنے لئے نہ ملنے بلکہ اہل و عیال کے لئے سوال کرے۔ اگر درہم کی ضرورت ہو مگر ایک وانگ اس کے پاس موجود ہے تو حیب تک وہ وانگ صرف نہ کرے اور بالکل سگے سے خالی نہ ہو جائے سوال کرنا جائز نہیں۔ حیب تک حیب میں کچھ موجود ہے غیب سے کوئی چیز نہیں آئے گی۔

سوال کی ایک شرط یہ بھی ہے کہ مخلوق پر نظر نہ رکھے بلکہ اس کا سوالیہ اشارہ خالق کی طرف ہو۔ مخلوق کو صرف وکیل سمجھے۔ اللہ کو چھوڑ کر اس کو رب نہ سمجھے۔ مخلوق سے سوال کرنے کا مطلب یہ ہے کہ ان کو اپنا اور اپنے بال بچوں کا حال بتا دے اور اللہ کا شکوہ نہ کرے۔ بلکہ اس کے سوال کرنے کی صورت استقامت ہو۔ مثلاً یوں کہے کیا ہمارے لئے آپ کو کچھ دیا گیا ہے کیا آپ پر ہمارا کچھ ذمہ ڈالا گیا ہے کیا آپ کو اجازت دی گئی ہے۔ اے اللہ کے نمائندے، اے اللہ کے خزانچی، اے اللہ کی طرف سے مال کی امانت پر مامور۔ اگر ایسے الفاظ میں سوال کرے تو جائز ہے ورنہ حرام

فقیر کو اگر کچھ دے دیا جائے تو شکر کرے نہ دیا جائے تو صبر کرے۔ سچے فقیر کے یہی اوصاف ہیں۔ اور اگر اس کا سوال رد کر دیا جائے تو اس نہ ہو۔ حالت نہ بگاڑے۔ غصہ اور اعتراض نہ کرتے بلکہ اور سوال کو رد کرنے



والے کو برا بھلا نہ کہے۔ اگر وہ ایسا کرے گا تو ظلم کرے گا کیونکہ جس سے سوال کیا گیا تھا وہ تو اللہ کی طرف سے امور وکیل ہے۔ وکیل موکل کے حکم کے مطابق کرتا ہے۔ اور وہ موکل خود خدا ہے لہذا خدا کی طرف رجوع کرے اور اسی سے سہولت اور آسانی کی درخواست کرے تاکہ وہ لوگوں کے دلوں کو اس کی طرف مائل کر دے۔ مشکلات کو آسان کر دے۔ رزق کو جاری کر دے۔ شاید دینے سے لوگوں کے ہاتھ اس لئے روک دیئے ہیں کہ اپنی ذات کی طرف رجوع کرانا مقصود ہو۔ اس لئے اللہ کے در سے چھوٹ جا اور دعا و زاری سے دروازے کے پردے کو ہٹا دے کیونکہ حقیقت میں دینے والا تو خدا ہی ہے۔

مخلوقات اور غیر اللہ سے صرف وہ لوگ سوال کرتے ہیں جن کا یقین اور ایمان ضعیف ہوتا ہے جن میں صبر و توکل نابود ہوتا ہے اور جو توحید الہی کی معرفت نہیں رکھتے ہیں۔ جن کا یقین و ایمان محکم ہے۔ جن کا طریق توکل علی اللہ ہے اور جو ذکر و فکر کی وجہ سے حقیقت و صداقت کی بصیرت رکھتے ہیں اور یہ اقتضائے ایمانی اس چیز کی شرم و حیا رکھتے ہیں کہ خدائے حقیقی و قیوم کے ہوتے ہوئے مخلوق سے سوال کرنا شرک ہے حدیث قدسی میں اللہ تعالیٰ ارشاد فرماتا ہے » جس شخص کو میرے ذکر نے مخلوقات کے سامنے سوال کرنے سے باز رکھا میں اس شخص کو



اس سے بہت زیادہ عطا کرتا ہوں جتنا کہ میں سوال کرنے والوں کو دیتا ہوں اور یہ اس وجہ سے ہے کہ خالق کائنات اس مومن کو اپنا محبوب و برگزیدہ بنانے کا ارادہ کرتا ہے ایسے وقت اسے مختلف احوال میں مبتلائے مصیبت کر کے آزماتا ہے اور روحانی و باطنی ارتقاء سے نوازتا ہے۔ مثلاً جب بندہ مصیبت و آلام میں محصور ہوتا ہے تو عقیدہ و مزاج کی ابتدائی لغزشوں کے باعث اپنے حقیقی مشکل کشا اور قاضی الحاجات کی بجائے مخلوقات کی جانب رجوع کرتا ہے اور مختلف انداز میں مخلوق کے سامنے سائل ہوتا ہے لیکن استہراد کا یہ طریقہ چونکہ توحید اور منشاء ربانی کے خلاف ہے لہذا بندے کی پریشانی اور مصیبت رفع نہیں ہوتی۔ آخر کار مخلوقات سے منحرف ہو کر اور بیزار ہو کر وہ اپنے خالق کے حضور سر بسجود ہو جاتا ہے اور اس کے ذکر اور حمد و ثنا میں مستغرق ہو کر اپنی حاجات صرف اسی سے طلب کرتا ہے۔ یہاں تک کہ غیر اللہ کا تصور بھی اس کے پاس بھٹکتے نہیں پاتا۔ توحید کی حقیقت اور ناپہنچت پالینے کے بعد اس وقت اس کا محافظ و ناصر اور معاون و مددگار اللہ تعالیٰ ہوتا ہے یہی قرآن حکیم میں اس آیت شریفہ کے معنی۔

إِنَّا وَلِيُّ اللَّهِ الَّذِي نَزَّلَ الْكِتَابَ وَهُوَ يَتَوَلَّى الصَّالِحِينَ  
(الاعراف ۱۴۵)



”اے نبی! فرمادیجئے کہ میرا مولا اور والی اللہ ہے جس نے قرآن پاک  
نازل فرمایا اور صالحین کا مژدہ ہے۔“

یہ وہ توحیدِ کل اور حالتِ محویت فی الذات ہے جو اولیاء اور  
ابدال کا خاصہ ہے یہاں بندہ کو تکوین یعنی خلقت و پیدائشِ اشیاء  
کی قوت عطا فرمائی جاتی ہے۔ اور باذن اللہ اس کے حکم ”کن“ سے  
عجائب و غرائب ظہور میں آتے ہیں وہ خلقِ خدا کا لہجہ و مادہ ہی ہو جاتا  
ہے اُسے انشراح صدر نصیب ہوتا ہے اور اس کا ذکر خیر دونوں  
جہانوں میں بلند ہوتا ہے۔

تجہ پر افسوس! خلقت سے خوف اور امید کر کے نونے اپنے  
نفس کو قید کر رکھا ہے ان زنجیروں کو اپنے پاؤں سے کاٹ ڈال تاکہ  
اللہ کی خدمت کے لئے قائم ہو جائے اور اللہ کے ساتھ مطمئن ہو جائے  
اس کو دنیا میں دنیاوی لذات و خواہشات سے بے رغبت رکھ کر اگر  
تمہاری تقدیر میں کچھ طنا ہے تو تمہارے امر اور طلب کے بغیر مل  
جائے گا۔ اور اللہ تعالیٰ کے نزدیک تمہارا نام زاہد رکھا جائے گا۔  
نصیب تو کہیں جانے ہی کا نہیں۔ حیب تک تم اپنے ہاتھوں کی  
چیزوں اور قوت اور طاقت کے بھروسے پر رہو گے۔ غیب سے  
کچھ نہ ملے گا اے خدا ہم تجھ سے اسبابِ حرص و خواہش اور عادت



پر بھروسہ کرنے سے پناہ مانگتے ہیں۔

بیٹا! قیامت کے روز کس منہ سے خدا سے طے لگے۔ حالانکہ تم دنیا میں اس سے نزاع کرتے ہو۔ اور اعراض کر کے خلقت پر متوجہ ہو کر اس کے ساتھ شرک کرتے ہو۔ لہذا تمہاری حاجات ان پر اتراتی ہیں اور تم اپنے مقاصد میں مخلوق پر بھروسہ کرتے ہو۔ بہت سے مسائل کے لئے مخلوق کی محتاجی عذابِ خداوندی ہے۔ کیونکہ گناہوں کی پاداش میں انہیں سوال کی نوبت آتی ہے۔ ورنہ ایسا بہت کم ہو۔ ان کے حق میں سوال کی نفرت نہیں ہے۔ جب تم حالتِ عذاب میں سوال کرو گے تو محروم رہو گے۔ اور عطا سے روکے جاؤ گے۔

بیٹا! میرے نزدیک بہتر یہی ہے کہ اپنے صنعت کی حالت میں بھی کسی سے کبھی کچھ نہ مانگو۔ تمہیں کوئی حاجت نہ رہے۔ تم کسی کو نہ پہچانوں اور نہ کوئی تمہیں پہچانے۔ تم کسی کو نہ دیکھو اور نہ کوئی تمہیں دیکھے اگر ہو سکے تو دو۔ اور خود کسی سے کچھ نہ لو۔ خود خدمت کرو۔ اور کسی سے خود خدمت نہ کراؤ۔ اولیاء اللہ نے اسی کے ساتھ اور اسی کے لئے عمل کیا ہے۔ اللہ تعالیٰ نے اپنے عجائبات قدرت دنیا اور آخرت میں انہیں دکھائے اور اپنی مہربانی اور محبت ان پر ظاہر فرمادی۔

اے قوم! جو شخص عمل کرے اور اس سے مخلوق کی رضا مندی اور



خوشنودی چاہے اس سے الگ رہو۔ کیونکہ وہ بھاگا ہوا۔۔۔ غلام ہے اللہ  
 تعالیٰ کا دشمن اور ناشکر گزار ہے۔ اس کی نعمت کے حجاب میں راندہ درگاہ  
 ملعون ہے۔ مخلوق! قلب، بھلائی اور دین کو چھین کر تجھے مشرک بنا دیتی  
 ہے اور رب کو بھلا دیتی ہے۔ تجھے اپنے لئے چاہتی ہے تیرے لئے نہیں  
 جو تجھے تمہارے ہی لئے چاہتا ہے اس کی طلب کرو اور اسی میں مشغول رہو  
 کیونکہ اسی میں مدغم ہونا بہتر ہے۔ اگر تجھے سوال کی ضرورت ہے تو اللہ تعالیٰ  
 سے مانگ خلقت سے طلب نہ کرو۔ کیونکہ مخلوق میں سے اللہ کے نزدیک  
 وہی بُرا ہے جو دنیا کو مخلوق سے مانگے فریاد اللہ ہی سے کرو۔ کیونکہ  
 وہ غنی ہے اور تمام مخلوق محتاج۔

بیٹا! جس شخص نے یقین کی آنکھ سے پہچان لیا کہ اللہ تعالیٰ اسے سب  
 چیزیں تقسیم کر دیں۔ اور ان سے فارغ ہو چکا۔ تو وہ حیا کی وجہ سے اللہ  
 سے کچھ نہیں مانگتا۔ بلکہ مطالبہ کو چھوڑ کر اس کے ذکر میں مشغول ہوتا ہے  
 اپنے نصیب کے سوال میں جلدی نہیں کرتا۔ اور نہ ہی دوسرے کے نصیب  
 کا سوال کرتا ہے۔ اس کی عادت گمنامی، خاموشی، حسن ادب اور ترک  
 اعتراض ہے۔ تھوڑے اور بہت کے متعلق خلقت سے شکایت نہیں  
 کرتا۔ خلقت کے ساتھ گداگری دل کیسا تھ ایسی ہے جیسے زبان سے ہو  
 میرے نزدیک دونوں میں کوئی فرق نہیں۔



تجھ پر افسوس! اللہ کے غیر سے سوال کرتا نہیں شرمانا۔ حالانکہ دوسرے  
 سے اللہ تبارک و تعالیٰ زیادہ قریب ہے۔ مخلوق سے ایسی چیز مانگتا ہے  
 جس کی تجھے حاجت نہیں تیرے پاس خزانہ بھر پور ہے اور تو ایک دنیاہ  
 اور ایک درتے پر فیروں کو جھڑکتا ہے۔ جب مرے گا تو رسوا ہو گا۔  
 تیرے خزانے اور دینے ظاہر ہوں گے اور ہر طرف سے تم پر کھپکار پڑیگی  
 حضرت نبی اکرم صلی اللہ علیہ وسلم ارشاد فرماتے ہیں کہ جس نے  
 لوگوں کے لئے زینت بنائی ایسی چیز کے ساتھ جس سے کہ وہ محبت  
 رکھتے ہیں اور اللہ کا مقابلہ کیا ایسی چیز سے کہ وہ نفرت رکھتا ہے  
 اللہ سے ملاقات کرے گا ایسے حال میں کہ وہ اس پر غضب ناک ہے  
 منافقو! نبوت کا کلام سنو! دنیا کے عوض آخرت کو بیچنے والو! مخلوق  
 کے عوض خالق کو فروخت کرنے والو! باقی کے بدلے فانی کو مول لینے والو!  
 تمہاری تجارت خسارے میں ہے۔ تمہارے سرمائے جاتے رہے۔ تم پر افسوس!  
 تم اللہ کے غصے اور غضب کے سامنے پیش ہو۔ کیونکہ جس نے لوگوں کے  
 لئے ناجائز زینت بنائی اس پر بے شک اللہ غضبناک ہوا۔ اپنے ظاہر کو  
 شرع کے آداب سے مزین بنا اور اپنے باطن سے مخلوق کو نکال۔ ان کے  
 دروازوں سے واپس آ۔ اور ان کو اپنے دل سے فانی سمجھ گویا کہ وہ پیدا  
 ہی نہیں ہوئے۔ ان کے ہاتھوں سے نفع اور نقصان نہ دیکھ تو قالب



کی زینت میں لگا رہا اور قلب کی زینت ترک کر دی۔ دل کی زینت توحید۔  
اخلاق اور اللہ پر اعتماد اور ذکر اور غیر سے بھلا دینے سے ہے۔

## توکل علی اللہ

حضرت غوث الاعظم رحمۃ اللہ علیہ نے ارشاد فرمایا۔  
اللہ تبارک و تعالیٰ قرآن حکیم میں ارشاد فرماتا ہے  
وَمَنْ يَتَوَكَّلْ عَلَى اللَّهِ فَهُوَ حَسْبُهُ ط (الطلاق: ۳)  
”جو اللہ پر بھروسہ رکھے گا اللہ اس کے لئے کافی ہے“

پھر فرماتا ہے

فَعَلَيْكُمْ تَوَكَّلُوا إِن كُنْتُمْ مُسْلِمِينَ ۝ (یونس: ۸۴)  
”اُسی پر بھروسہ کرو اگر تم فرما بیزار ہو“

توکل یہ ہے کہ تمام امور کو اللہ عزوجل کے سپرد کر دینا۔ تدبیر و  
اختیار کی ظلمتوں سے پاک ہونا اور احکام ربانی اور تقدیر الہی کے  
میدانوں کی جانب بڑھنا۔ بندہ کو جب یقین ہو جاتا ہے کہ قسمت میں کوئی  
تبدیلی نہیں ہو سکتی۔ جو کچھ اس کے مقسوم میں ہے وہی اس کو ملے گا۔  
اور جو مقدر میں نہیں وہ اُسے کبھی حاصل نہیں ہو سکتا تو اس کے دل کو  
اطمینان اور سکون مل جاتا ہے۔ اس وقت وہ اپنے خدا کے وعدے پر مطمئن ہو



جاتا ہے۔

توکل کے تین درجے ہیں۔ توکل، تسلیم اور تفویض۔ متوکل وعدہ ربانی سے سکون یاب ہوتا ہے۔ صاحب تسلیم اللہ تبارک و تعالیٰ کے علم کو کافی سمجھتا ہے اور صاحب تفویض اللہ کے حکم پر خوش ہوتا ہے توکل ابتدا ہے تسلیم درمیانی درجہ ہے اور تفویض انتہا ہے۔ توکل عام مومنین کی صفت ہے تسلیم اولیاء کرام کی اور تفویض توحید پرستوں کی۔ توکل عوام کی صفت ہے تسلیم خواص کی اور تفویض خاصان خاص کی۔ توکل عام اپنیاء کرام کی صفت ہے۔ تسلیم حضرت ابراہیم علیہ السلام کی اور تفویض ہما سے نبی حضرت محمد مصطفیٰ صلی اللہ علیہ وسلم کی سہل بن عبد اللہ فرماتے ہیں کہ توکل میں پہلا مقام یہ ہے کہ بندہ خدا کے سامنے ایسا ہو جائے جس طرح مردہ غسل دینے والے کے ہاتھ میں ہوتا ہے کہ جس طرح چاہتا ہے اس کو پھیر دیتا ہے اور اس کو کسی عمل اور تدبیر کا اختیار نہیں رہتا۔ متوکل علی اللہ نہ مانگتا ہے نہ ارادہ کرتا ہے۔ نہ رد کرتا ہے اور نہ روکتا ہے۔

اللہ تبارک و تعالیٰ کے وامن کو مضبوطی سے پکڑ لینے کا نام توکل ہے۔ غیر اللہ سے امید و بیم کو ختم کر دینے کا نام توکل ہے۔ توکل یہ ہے کہ ایک ہی دن کی زندگی پر اکتفا کیا جائے اور کل کا غم ترک کر دیا۔



جائے۔ تو کل میں تین باتیں قابل لحاظ ہیں۔ ملے تو شکر کرے۔ نہ ملے  
تو صبر کرے۔ دوسری بات یہ ہے کہ ملنا نہ ملنا اس کی نظر میں برابر ہوں  
تیسری یہ کہ نہ ملنے پر یہ سمجھ کر شکر کرے کہ اللہ تعالیٰ نے اس کے لئے یہی  
پسند کیا ہے اسی بات اس کو پسند ہو کیونکہ اللہ کو پسند ہے۔  
بیٹا! تو اللہ کے فضل اور اس کی نعمتوں سے اس لئے بے بہرہ ہے  
کہ تو نے عجز مخلوق پر اور دیگر اسباب و ذرائع پر بھروسہ کیا اور ذاتِ  
ربانی پر سوال تو کل نہ رکھا۔ پس بزرگ حلال اور اکل مسنون کے حصول میں  
مخلوقات تیرا حجاب ہے۔ اور حبیبت رکب مخلوقات کے بخشش و کرم کا تو  
امید واسپہ اور ان کی حمایت تیری سا ملنا نہ آند و رفت ہے تب تک  
تو خالق کے ساتھ مخلوق کو شریک ٹھہرانے والا مشرک ہے ای شرک  
کے باعث اللہ تبارک و تعالیٰ تمہیں اتیل میں مبتلا کرتا ہے اور اس  
عذاب کی اوسے صورت یہ ہے کہ تو اکل مسنون اور رزق حلال نہیں پا  
سکتا۔ کیونکہ رزق حلال تو وہ ہے جو سعی و محنت اور حسانی و دماغی  
قوتوں کو صرف کر کے حاصل کیا جائے۔ لیکن اگر تو اللہ کے ساتھ مخلوق  
کو شریک ٹھہرانے سے توبہ بھی کر لے اور پھر سعی و محنت کی طرف رجوع  
اور صرف اپنی محنت و صلاحیت پر ہی بھروسہ رکھے تب بھی تو مشرک  
ہے۔ لیکن شرک کی یہ قسم پہلے شرک سے زیادہ خفی ہے پھر حبیبت تو



اس مشرکِ خنہی۔ مے بھی تو بہ کرے اور محض اپنی محنت و صلاحیت پر  
بھروسہ نہ کرے اور یقین کرے کہ اللہ تبارک و تعالیٰ ہی حقیقی رازق اور  
سبب الاسباب ہے۔ وہی آسانی پیدا کرنے والا۔ وہی توفیق، محنت  
و کسب عطا کرنے والا۔ وہی مشکلات اور تکالیف رفع کرنے والا ہے  
اور تو اپنی تمام حاجات اور ضروریات کو فقط اسی کے حضور ڈال دے  
گا تو پھر ذاتِ ربانی اپنے اور تیرے درمیان سے حجاب اٹھائے گی  
اور اپنی رحمت و وسعت سے تیری ہر حاجت و ضرورت کے وقت  
تیری طلبِ توقع سے بھی زائد مرحمت فرمائے گا۔ تجھے اس انداز سے  
اور ایسے ذرائع سے رزق عطا کرے گا۔ جن کا تجھے خیال و گمان تک  
بھی نہ ہوگا۔ اللہ تعالیٰ کی خاص عنایت اور نصرت تیرے شامل حال ہوگی  
اور وہ تجھے شرک اور غیر اللہ کی طرف متوجہ ہونے سے محفوظ رکھے گا۔  
یہاں! جب تیرے قلب و دماغ سے ذاتی ارادے اور نفسانی  
خواہشات دور ہو جائیں گے اور متوکل علی اللہ ہو کر اپنے تمام ارادوں  
کو اللہ تعالیٰ کی رضا میں فنا کر دے گا تو اللہ تعالیٰ تجھے تیرا رزق اور  
مقسوم بھیجے گا۔ وہ رزق تمہیں پہنچ کر رہے گا۔ تیری ہر حاجت  
اور ضرورت کے وقت وہ تیری دست گیری فرمائے گا۔ اور ساتھ ہی  
وہ تمہیں رزق کے لئے ادائے شکر کی توفیق سے بھی نوازے گا۔ اور اس



طرح تو اُس مسبب الاسباب کی رحمتِ خاصہ اور نصرت و اعانت کو  
 پہچان لے گا اور اس کا شکر بجا لائے گا اور یہ سب کچھ مخلوقات سے روگردانی  
 اور غیر اللہ سے اجتناب کے باعث نصیب ہوگا۔ اور ساتھ ہی تمہیں  
 توحید کا صحیح فہم و ادراک نصیب ہوگا۔ پھر جب اللہ تعالیٰ کی ذات و  
 صفات کے متعلق تیرا علم اور یقین محکم اور مضبوط ہو جائے گا تو تمہیں  
 قدرتی طور پر "شرح صدر" ہوگا۔ تیرے قلب و دماغ انوارِ خداوندی  
 سے منور اور تیری روح اسرارِ خداوندی سے سیراب و توانا ہو جائے گی۔  
 اندر میں حالاتِ کشفِ باطن اور نورِ کرامت سے تمہیں ہمیشہ تیار دیا  
 جائے گا کہ اللہ تعالیٰ کی طرف سے تیری حاجت روائی اور مشکل کشائی ہونے  
 والی ہے۔ پھر ایسے بلند مقامِ روحانیت پر تمہیں تکوین یعنی تخلیقِ اشیاء  
 کا اختیار عطا فرمائے گا کہ تو کائنات میں تصرف کرے گا۔ ایسی ظاہری  
 اجازتِ ربانی کے ساتھ جس میں شک و شبہ کی گنجائش نہیں ایسی دلیل  
 کے ساتھ جو آفتاب سے زیادہ منور ہے۔ ایسے کلام کے ساتھ جس کا  
 ردِ مخلوقات کے لیس سے باہر ہے اور ایسے الہامِ صدق کیساتھ جس میں  
 کذب و تبلیس نہیں۔ اللہ تبارک و تعالیٰ فرماتا ہے "اے ابن آدم!  
 میں اللہ ہوں امیر کے سوا کوئی معبود نہیں۔ میں جس چیز کو حکم دیتا ہوں۔  
 "ہو جا" وہ یقیناً ہو جاتی ہے۔ پس تم میری ہی اطاعت کرو۔ پھر میں



ہمیں بھی ایسا ہی بنا دوں گا کہ تم جس چیز کو حکم دو گے "ہو جا" وہ ہو جائے گی اور اذن الہی سے عالم وجود میں آئے گی۔ اور بلاشبہ اللہ تبارک و تعالیٰ نے اپنے انبیاء صدیقین، اور صالحین کو ایسی ہی روحانی قوتوں کا حامل بنایا ہے۔

سبب کے مشرک! اگر کوئی توکل کی شیرینی چکھی ہوتی تو مشرک نہ کرتا۔ بلکہ اللہ ہی کے در پر توکل۔ اعتماد اور یقین سے بیٹھ جاتا۔ میں تو صرف دو طرح سے کھانا اور پینا جانتا ہوں۔ یا تو شریعت کی ملازمت کے ساتھ کسب ہو اور یا توکل بر خدا ہو۔ تجھ پر افسوس! اللہ سے جیا نہیں کرتا اور لوگوں سے ہانگتا پھرتا ہے ابتداء سے انتہا تک توکل سے تو بالکل خالی ہے۔

بیٹا! میں تمہارے عالموں کو جاہل اور زاہدوں کو طالب دنیا

راغب خلقت اور مخلوق پر توکل کرنے والے اور خدا کو

بھولنے والے دیکھ رہا ہوں اللہ کے سوا غیر کا سہارا بکرتا

لعنت کا سبب ہے۔ حضرت نبی اکرم صلعم کا ارشاد ہے کہ

مَلْعُونٌ مَلْعُونٌ مَلْعُونٌ كَانَتْ ثِقَتُهُ بِخَلْقِهِ مِثْلَهُ

وہ شخص ملعون ہے ملعون ہے جو اپنے جیسی مخلوق پر بھروسہ کرے

تجھ پر افسوس! جب خلقت سے نہیں نکلے گا خالق کو کیسے پاؤ گے

اپنے نفع اور نقصان کو پہچانے گا تو اپنے اور پرلے کی تمیز ہوگی۔ دروازہ الہی



پر ہمیشہ ثابت قدم رہ اور اپنے دل سے اسباب کو دور کر۔ دنیا و آخرت  
 میں بھلائی کی اُمید سے یہ نعمت حاصل نہیں ہوتی بلکہ ہر حال میں مخلوق -  
 ریا۔ آخرت اور ماسویٰ اللہ ایک ذرہ کی خواہش بھی تمہارے قلب میں  
 نہیں ہونی چاہیے۔

علم کی طلب میں اپنی عمر ضائع کرتا ہے اور اس پر عمل نہیں کرتا۔ تو  
 نادانی کے قدم پر حرص میں ہے۔ دشمنانِ خدا کی خدمت کرتا ہے اور ان  
 کو شریک بناتا ہے لیکن اللہ تجھ سے تیرے شریکوں سے عنی ہے۔ تیرا  
 شرک قبول نہ ہوگا۔ تو نہیں جانتا کہ تو بندہ ہے اور تیری نگام کس کے  
 ہاتھ میں ہے۔ اگر تو نجات چاہتا ہے تو اپنے دل کی ڈوری اللہ کے ہاتھ  
 میں چھوڑ دے اور اسی پر توکل کر۔ اپنے ظاہر اور باطن سے اس کی خدمت  
 کر۔ اُس پر تمہارا نہ رکھ کیونکہ وہ تمہارے قابل نہیں۔ وہ تیری مصلحت  
 تجھ سے زیادہ جانتا ہے۔ تجھ پر لازم ہے کہ اُس کے حضور غلاموش۔ گم نام  
 آنکھ بند۔ سر نیچا اور گونگا بنا رہے۔ یہاں تک کہ اُس کی طرف سے تجھے گویائی  
 کا حکم آئے تو اُس کے ساتھ بولے اپنے ساتھ نہیں۔ اب تیرا بولنا دلوں  
 کے امراض کی دوا اور سینوں کے لئے اور عقلوں کے لئے باعثِ روشنی ہوگا  
 اے خدا! ہمارے دلوں کو منور کر۔ اُن کو اپنا آپ بنا اور ہمارے اسرار کو  
 صفا کر اور اپنی قربت بخش!



بیٹا! خلقت کے ساتھ کب تک شرک اور ان پر توکل کرے گا تجھ پر واجب ہے کہ جان لے کہ کوئی ان میں سے نہ نفع اور نہ ہی نقصان دے سکتا ہے خواہ فقیر ہو۔ غنی ہو۔ عزیز ہو اور ذلیل ہو۔ اللہ ہی کو لازم پکڑو۔ اللہ کے فضل کا بھروسہ رکھو اسی پر توکل کرو کہ جس نے تجھے سب پر قدرت عنایت فرمائی ہے اور خاص اسی نے تجھے رزق دیا ہے۔ اگر تو سبب کا کاٹا توڑ ڈالے تو سبب والے سے مل جائے۔ اگر تو عادت کے خلاف کرے تو تجھ سے خلاف عادت ظاہر ہوگا۔

اپنے اقوال اور افعال میں صدق رکھو۔ سب احوال پر صبر کرو۔ توحید۔ اخلاص اور اللہ پر توکل یہ سب صدق ہی تو ہے توکل کی حقیقت یہ ہے کہ اسباب اور موجودوں کو کاٹا جائے۔ اپنے اور باطن کے ساتھ اپنی طاقت اور قوت سے نکل جا۔ اگر اللہ سے ملنا چاہتا ہے تو غیر کے میل کو ترک کر اپنے آپ اور غیر سے اعراض کر۔ مخلوق سے اعراض کر تا کہ خالق سے ملے۔ اللہ کا قرب ہی جو کو برداشت نہیں کرتا۔

## شرک

حضرت عورت الاعظم رحمۃ اللہ علیہ نے ارشاد فرمایا  
جب تک تم غیر اللہ کے ساتھ ہو اس وقت تک تم فکر۔ غم اور شرک



کے بوجھ میں دبے ہوئے ہو۔ اپنے دل کے ساتھ مخلوق سے نکل اور حق  
تعالیٰ سے مل اس وقت تو دیکھے گا۔

مَا كَانَتْ رَأَتْ دَا اذْ ن سَمِعَتْ وَلَا خَطَرَ عَلٰى  
قَلْبٍ لِّبَشَرٍ

اجو آنکھ نے نہیں دیکھا اور کانوں نے نہیں سنا اور انسان کے  
دل میں کبھی اس کا خیال تک نہیں گزرا۔

جس حال میں تو ہے یہ نہ درست ہے نہ تمام۔ کیونکہ اس کی بنیاد  
مزدور ہے۔ مضبوط نہیں۔ وہ کوڑا کرکٹ ہے جس کی بنیاد ٹیلے پر سمجھتا ہے  
اللہ کے حضور توبہ کر اور جس حال میں تو ہے دنیا سے بے رغبتی اور آخرت  
کے حصول میں کوشاں ہو۔

اے انسان! اے ظاہر میں اللہ کی مخلوق کو اس کے ساتھ شریک ٹھہرانے  
والے! اور عمل الہی میں اپنے ارادے کو شریک ٹھہرانے والے! اور اے باطن  
میں اپنے نفس امارہ کو اپنے پروردگار کے ساتھ شریک کرنے والے! اوجید  
و اخلاص کو اپنے قلب میں جاگزیں کر۔

بٹا! محبت حقیقی معنوں میں صرف اللہ ہی کے لئے خاص ہوتی  
چاہیے اور غیر اللہ کو اس میں داخل کرنا شرک ہے۔ اس لئے کہ قلب انسانی  
فطری طور پر اللہ تعالیٰ کا مسکن ہے لیکن جب غیر اللہ کو اس میں داخل



کیا جاتا ہے تو یہ توحید الہی کی امانت اور اس سے بغاوت ہوتی ہے  
اللہ تعالیٰ قرآن پاک میں ارشاد فرماتا ہے۔

يُحِبُّهُمْ وَيُحِبُّونَهُ ۗ (المائدہ: ۹۴)

”میرے مومن و مومنہ بندے صرف مجھ ہی سے محبت رکھتے ہیں اور میں ان  
سے محبت رکھتا ہوں“

پھر ارشاد فرمایا۔

وَالَّذِينَ آمَنُوا أَشَدُّ حُبًّا لِلَّهِ ۗ (البقرة: ۱۶۵)

”جو ایمان والے ہیں وہ اللہ کی محبت بہت بڑھ کر رکھتے ہیں

لیکن مشرکین کے حق میں ارشاد فرماتا ہے۔

وَمِنَ النَّاسِ مَنُ يَتَّخِذُ مِن دِينِ اللَّهِ إِذَا دُاعِيَ لِحُجَّتِهِمْ

كُفْرًا لِلَّهِ ۗ وَالَّذِينَ آمَنُوا أَشَدُّ حُبًّا لِلَّهِ ۗ (البقرة: ۱۶۵)

”اور لوگوں میں سے بعض ایسے ہیں جو اللہ کے سوا دوس کے ہمسر بنا

لیتے ہیں۔ ان سے اللہ کی محبت کی طرح محبت کرتے ہیں لیکن جو ایماندار ہیں

وہ اللہ کی محبت بہت بڑھ کر رکھتے ہیں“

لے محبت! اللہ تعالیٰ کی غیرت اس چیز کو برداشت نہیں کر سکتی کہ

تیرا قلب جو اس کی محبت اور ذکر کے لئے مخصوص کیا گیا ہے وہ غیر اللہ

میں الجھ کر رہ جائے۔ جب تو اللہ کی وحدانیت کے اس تقاضے کو سمجھے گا۔



اور عارضی و فانی چیزوں سے کنارہ کشی کر کے ہمیشہ زندہ و باقی رہنے والی ہستی سے محبت و محویت اختیار کرے گا تو پھر اس کا لطف و کرم تیرا استقبال کرے گا اور دنیا و عقیقی میں ایک موحّد کی حیثیت سے تجھے عزت و سطوت نصیب ہوں گے جو مشرکین اور غیر اللہ کے پرستاروں کو کبھی نصیب نہیں ہوتا۔

اپنی ظاہری و باطنی نگاہوں کو غیر اللہ سے ہٹا کر صرف ہستی باری تعالیٰ پر جمادو۔ مخلوقات کو نہ دیکھو بلکہ خالق کو دیکھو۔ اس کائنات کی جہالت و اطراف کو نہ دیکھو بلکہ اُس غیر فانی اور ابدی ہستی کا مشاہدہ کرو جو زمان و مکان اور جہان و قیود سے بالکل آزاد و بالا تر ہے۔ اس لئے جب تک تیری نگاہ محض مخلوقات میں الجھی رہے گی تم پر اللہ تعالیٰ کی ذات و صفات کے اسرار منکشف نہیں ہو سکتے۔ لہذا توحید کی خاطر جب تم باقی تمام چیزوں سے روگردانی اختیار کرو گے اس وقت تیری چشم قلب پر اللہ تبارک و تعالیٰ افضل عظیم نازل فرمائے گا اور تم ازلی و ابدی حقائق کو نور ایمان کی روشنی میں اپنے سامنے دیکھو گے۔ پھر تمہارے باطن سے نور توحید تم پر جلوہ نکلے گا اور تمہارے اعضاء اور جوارح سے کرامات کا ظہور ہوگا لیکن اللہ تعالیٰ پر ایک دفعہ نگاہ و توجہ مرکوز کرنے کے بعد اگر تم پھر غیر اللہ اور مخلوقات کو اپنی نگاہ و توجہ کا مرکز بناؤ گے تو شرک کا ارتکاب



کر دے۔ تیری چشمِ قلبِ دھندلی ہو جائے گی۔ تو عذاب میں مبتلا ہوگا۔ جو  
 تیرے شرک اور غیر اللہ میں مشغول و منہمک ہونے کی وجہ سے ہوگی۔ لیکن  
 جب تو اللہ تعالیٰ کی ذات و صفات کو واحد قرار دیتے ہوئے اپنے عشق  
 و توجہ کا مرکز بنا لے گا۔ اس کے فضل و کرم پر نظر رکھے گا اور اپنی اُمیدیں  
 اور توقعات اُسی سے وابستہ کرے گا اور اپنے آپ کو اللہ کے ماسوا سے  
 بیگانہ و نا آشنا بنائے گا تو خالق کائنات تمہیں اپنا قرب عطا فرمائے گا  
 اور تمہیں مقامِ صدق میں جگہ دے گا۔ پھر وہ اپنی گونا گوں نعمتیں تمہیں وافر  
 عنایت فرمائے گا۔ وہ ہر مشکل و تکلیف میں تیری امداد و اعانت فرمائے گا  
 اور ہمیشہ تیرا حافظ و ناصر ہوگا۔ اس لئے لازم ہے کہ صرف اللہ کی طرف متوجہ  
 ہو جاؤ۔ مخلوق سے تانی اور اللہ تعالیٰ سے یاقی ہو جاؤ جو مومن کی حیاتِ  
 طیبہ کا انتہائی مقصود ہے۔

اے قوم! خلقت کی طرف متوجہ ہونا خالق سے منہ پھرنے کے برابر ہے  
 تمہیں نجات حاصل نہ ہوگی یہاں تک کہ نیت سے جزاؤں سے کنارہ کشی  
 اختیار کر کے اسباب کے سلسلہ کو توڑا ڈالو۔ اور اپنے نفع اور نقصان کے  
 لئے خلقت کو لجا و بادوی نہ سمجھو۔ تم دیکھنے میں تندرست مگر حقیقت میں  
 بیمار ہو۔ صورت مالداروں کی اصل میں مفلس، چلتے پھرتے زندہ ہو مگر مردے  
 موجود ہو مگر معدوم۔ یہ گریز اور روگردانی ذاتِ الہی سے کب تک؟ دنیا کی



آبادی۔ آخرت کی دیرانی۔ ہر انسان کا ایک ہی دل ہے۔ ایک دل میں دنیا و  
آخرت اور خالق و مخلوق کیسے سما سکتے ہیں۔ یہ عرض چھوٹ ہے ایک ہی  
حالت اور ایک ہی دل میں یہ جمع کیسے سما سکتا ہے۔

بیٹا! اس بات کی کوشش کرو کہ دنیا میں کسی دنیاوی چیز کی محبت نہ  
لے۔ جیب یہ نعمت نصیب ہو جائے گی تو ایک لمحہ بھی اپنے نفس کے ساتھ  
نہ چھوڑے جاؤ گے۔ اگر بھولو تو یاد کر اٹے جاؤ گے۔ غفلت کر دو گے تو بیدار  
کئے جاؤ گے۔ غرض تمہیں غیر کی طرف نظر کرنے کی ہمت نہ دی جائے گی۔  
جیب تمہیں یہ ذوق نصیب ہو گا تو تم خدا کو پہچان لو گے

لغاق والو! آفات اور مصائب تمہارے دلوں کے سروں پر سوار ہیں  
اولیاء اللہ جب اپنے دل کی آنکھوں سے غیر اللہ کی طرف نظر کرتے ہیں  
تو شرمندہ ہو کر اللہ کے پاس سکون کی طلب میں اپنی سلامتی کو خطرہ  
میں ڈال دیتے ہیں۔ اُس کے پاس سکون حاصل کرتے ہیں۔ خلقت پر اُن  
کی آنکھیں بند اور اللہ پر اعتراض سے ان کی زبانیں کٹ جاتی ہیں رات  
اور دن۔ ہمینے اور سال ان پر گزرتے ہیں مگر وہ ایک ہی حالت پر قائم  
رہتے ہیں۔ اللہ تبارک و تعالیٰ کے حق میں ان کی طرف سے کسی طرح کی  
کوئی تبدیلی نہیں ہوتی۔ وہ اللہ کی مخلوق میں سب سے زیادہ عقلمند ہیں  
اگر تم انہیں دیکھو تو دیوانے کہو۔ لیکن اللہ تعالیٰ اُن کے دلوں پر جلال اور



عظمت کے پرے کھولتا ہے تو ان کا خوف اور بڑھ جاتا ہے قریب ہے کہ ان کے دلوں کے ٹکڑے اڑ جائیں اور ان کا بند بند جدا ہو جائے۔ جب اللہ ان کی یہ حالت دیکھتا ہے تو ان پر اپنی رحمت اور جمال۔ مہربانی اور اُمید کے دروازے کھول دیتا ہے۔ جس سے ان کو اطمینان قلب نصیب ہوتا ہے۔

بنادٹ والے! یہ کیا ہے۔ تو کس پھر دسے پر ہے! یہ امر دن کے روزوں۔ شب بیداری۔ بے مزہ طعام۔ نفس۔ حرص۔ عادت۔ نادانی اور مخلوق پر پھروسہ کرنے سے کمال کو نہیں پہنچتا۔ تجھ پر افسوس! اخلاص کے لئے خالص ہو۔ صدق کے ساتھ واصل اور قریب ہو۔ ہمت بلند کر بلند ہوگا۔ موافق ہو تو موافق دیا جائے۔ راضی ہو تجھ سے اللہ راضی ہو گا۔ جلد کا کرتیرا حال پورا کیا جائے گا۔ اے خدا! ہمارے کاموں کا دینا میں والی بن۔ ہمیں ہمارے نفسوں اور مخلوق میں سے کسی کے سپرد نہ کر۔

## نبوت و شریعت

حضرت غوث الاعظم رحمۃ اللہ علیہ نے فرمایا

بیٹا! حضرت بنی کریم صلی اللہ علیہ وسلم کو مرتبہ نبوت سے نوازا گیا تو کئی سال تک آپ نے اُس کا اعلان نہ فرمایا آپ اُسی میں مدغم



ہے یہاں تک کہ اللہ تعالیٰ نے ارشاد فرمایا۔

يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ ط (المائدہ: ۶۷)

”اے رسول! جو کچھ رب نے تیری طرف اتارا ہے اس کو دلوگوں تک“

پہنچا دے!

لیکن تو جو چیز دیکھتا ہے اس کو ظاہر کر دیتا ہے اگر تیرے گھر میں کسی کے کپڑوں کی گٹھڑی گھر پڑے۔ تو تو اپنا دروازہ کھول دیتا ہے اور اعلان کرتا پھرتا ہے کہ یہ مجھ سے خرید لو ہو سکتا ہے وہ ہمسایوں کی عاریت یا امانت ہو قلب کی اصلاح چار چیزوں سے ہوتی ہے پہلی لقمہ میں نظر آتی ہے۔ دوسری عبادت کے لئے فراغت میں۔ تیسری کرامت کی حفاظت میں اور چوتھی جو چیز اللہ سے روکے اس کی ترک میں۔

لیکن لقمہ کی طرف تو غور ہی نہیں کرتا۔ یہ امر کافی پرہیز اور اس کے سامنے ٹھہرنے اور دین کے لئے حفاظت کی دعا کرنے سے ہے۔ حضرت نبی کریم صلی اللہ علیہ وسلم ارشاد فرماتے ہیں۔

تَضَرَّعُوا مِنْ هُمُومِ الدُّنْيَا مَا اسْتَطَعْتُمْ

”حتی الامکان دنیا کے فکروں سے مناسخ ہو جاؤ“

دنیا سے جاہل! اگر تو پہچانتا تو کبھی طلب نہ کرتا۔ اگر تیرے پاس آتی ہے تو مصیبت میں مبتلا کرتی ہے۔ اگر جاتی ہے تو حسرت چھوڑ جاتی ہے



اگر تو اللہ کو پہچانتا تو اُس کے غیر کو بھی پہچان لیتا۔ لیکن تو اللہ سے اور  
اس کے رسولوں اور نبیوں اور اللہ کے دوستوں سے بے خبر و جاہل ہے  
اللہ والو! تم سے رسالت اور نبوت تو گئی۔ اب ولایت کو ہاتھ سے نہ

چلنے دو

مَنْ صَعَا بِرَيْدِ الْعِزَّةِ فَلِلَّهِ الْعِزَّةُ وَلِرَسُولِهِ  
دعوت تو خدا کی ہے پھر اُس کے رسول کی اور پھر ان کی جہنوں نے  
دعوت ایمان کو قبول کیا، اور اللہ والوں اور صدیقیوں کی عزت کے  
دنیا دریا ہے اور شرع جہاں ہے۔ اللہ کا لطف نا خدا ہے جس نے  
شریعت کی متابعت نہ کی وہ دنیا کے دریا میں غرق ہو گیا۔ لیکن جس نے شرع  
کے جہاز پر ٹھکانہ کیا اور اس پر قائم رہا تو ملاح اس کو اپنا نائب بنا لیتا ہے  
یہی حال اُس شخص کا ہے جس نے دنیا کو ترک کیا اور علم کے ساتھ مشغول  
ہوا اور اذیت پر صبر کیا تو وہ شرع کا محبوب ہو جاتا ہے جو محبت میں صادق  
ہوتا ہے وہ محبوب کے سوا غیر کے پاس نہیں ٹھہرتا۔ اللہ تعالیٰ فرماتا ہے

إِنَّا اللَّهُ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ

بِأَنَّ لَهُمُ الْجَنَّةَ ط التوبة : (۱۱۱)

” بے شک اللہ نے ایمانداروں سے ان کی جانتیں اور مال خرید لئے

ہیں اور بدلہ ان کے لئے جنت ہے، ” نفس اور مال اللہ کے سپرد  
کر اور جزیت حاصل کر لے۔



حضرت ابراہیم خلیل اللہ علیہ السلام نے طریق سے پہلے رفیق۔ گھر سے  
 پہلے ہمسایہ۔ وحشت سے پہلے غمخوار۔ مرض سے پہلے پرہیز۔ بلا سے  
 پہلے صبر اور قضا سے پہلے رضا طلب کی تھی۔ اپنے باپ ابراہیم علیہ السلام  
 سے علم حاصل کرو۔ اور ان کے اقوال اور افعال کی تابعداری کرو پاک  
 ہے وہ ذاتِ حسین نے اپنے بچر مصیبت میں ان پر مہربانی فرمائی انہیں  
 بحرِ بلا میں تیرنے کی تکلیف دی اور تیرنے والا خود تھا۔ ان کو دشمن پر حملے  
 کی تکلیف دی تو ان کے ساتھ خود سوار تھا۔ ان کو بلند چوٹی پر چڑھنے  
 کی تکلیف دی اور اپنا لاتھ ان کی کمر میں ڈال رکھا تھا۔ ان کو طعام پر دعوت  
 خلقت کی تکلیف دی اور خرچ اپنے پاس سے کیا یہ باطنی اور پوشیدہ  
 مہربانی ہے۔

اللہ تعالیٰ نے ارشاد فرمایا ہے۔

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا (الحشر: ۵)  
 ”جو کچھ رسول لایا ہے لے لو اور جس سے منع کیا ہے رُک جاؤ“

اللہ اور رسول کے امر کے وقت دندنے بن جاؤ اور ان کی ہی کی وقت  
 بیمار ہو جاؤ قضا اور قدروں کے آنے کے وقت مرجاؤ اور اس کے ساتھ  
 ہی لوگوں سے حسن خلق کے ساتھ چلیں آؤ

اللہ اور اس کے رسولوں اور صالحین بندوں اور اس کے دستوں سے



نادانگہ! ان کے نفسوں اور عادتوں اور ان کی دنیا اور آخرت سے جاہل!  
ان پر اللہ کے احکام میں گونگے ہو جاؤ۔ خاموش رہو۔ یہاں تک کہ بلائے  
اور حرکت دئے جاؤ۔ کھڑے کئے جاؤ اور چلے آؤ۔

اے بے خبر! جس کا علم خواہش پر غالب آئے اسی کا علم نافع ہے  
فائدہ مند کیوں نہ ہوگا۔ حالانکہ اُس نے مخلوق کے دروازے بند کئے اور  
صرف حق تعالیٰ کا دروازہ کھولا۔ جو سب سے بڑا دروازہ ہے۔ جب بندے  
کے لئے یہ بند اور کشادہ صبح ہو جائے تو اُس سے رحمت دور ہو جاتی ہے  
اور خلوت الہی آتی ہے۔ اس کے قلب کی طرف نعمت آتی ہے اور لال و جواہر قربان  
ہوتے ہیں۔ اُس کے پاس خزانے آتے ہیں پوست چمڑا ہاتے ہیں اور مغز  
رہ جاتا ہے۔ حرص کا دروازہ بند اور مغلوب اور کمزور ہو جاتا ہے اور حق تعالیٰ  
کی طرف راستہ کھل جاتا ہے۔ اس پر صراط مستقیم ظاہر ہو جاتا ہے۔ یعنی مراد کا  
راستہ جو راستہ گذشتہ نبیوں اور رسولوں اور اولیاء اللہ کا ہے۔ یہ راستہ کیا  
ہے! صفائی کا راستہ بخیر کدورت کے۔ توحید کا راستہ بغیر شرک کے۔ تسلیم کا  
راستہ بغیر نزاع کے۔ صدق کا راستہ بغیر جھوٹ کے خالق کا راستہ بغیر مخلوق  
کے۔ سبب دلی کے راستہ بغیر سبب کے۔ یہی وہ راستہ ہے جس پر دین کے  
امیر اور معرفت کے شہنشاہ چلے ہیں۔

ہمارے نبی حضرت محمد صلی اللہ علیہ وسلم بھی انہیں لوگوں سے ہیں۔ کہ



جن پر دنیا پیش کی گئی۔ آپ خدمتِ الہی میں لگے رہے اور دنیا میں مشغول نہ ہوئے۔ دنیاوی لذات کی طرف کامل زہد اور کامل اعراض کے باعث متوجہ نہ ہوئے۔ آپ پر زمین کے کل خزانوں کی چابیاں پیش کی گئیں مگر حضور صلی اللہ علیہ وسلم نے یہ کہہ کر واپس کر دیں

رَبِّ اٰحِبِّيْ مَسْكِيْنَا وَ اٰمِتِّيْ مَسْكِيْنَا وَ اَحْشُوْنِيْ مَعَ  
الْمَسٰكِيْنِ

(میرے رب! مجھے مسکین کی زندگی اور مسکین کی موت عطا فرما اور

قیامت کے دن بھی میرا جشر مسکینوں کے ساتھ کرنا)

حضور نبی صلی اللہ علیہ وسلم کا زہد نہایت ہی کامل ہے ورنہ اپنی

قسمت کے لکھے ہوئے کی ترک پر کون قادر ہے۔

حضرت انبیاء علیہم السلام اپنے ابتدائی احوال میں کسب کرتے اور قرض

لیتے اور پابند اسباب رہتے ہیں۔ اور آخر میں توکل کرتے ہیں۔ کسب اور

توکل کو شریعہ اور شریعت اور حقیقتاً جمع کر لیتے ہیں۔

محروم کسب کو چھوڑ کر لوگوں کے ہاتھوں پر توکل نہ کر کہ ان سے

بھیک مانگے اور قدروں کی نعمت کی ناشکری کرے ورنہ اللہ تعالیٰ

غضبناک ہو کر تجھے اپنے سے دور کر دے گا۔ کسب کی ترک اور لوگوں

سے بھیک مانگنا بندے کے لئے عذابِ الہی ہے۔ حضرت سلیمان علیہ السلام



کا ملک جب جاتا رہا تو آپ کو کئی چیزوں سے عذاب میں مبتلا کیا گیا۔  
منجملہ ان کے ایک عذاب لوگوں سے بھیک مانگنا بھی تھا۔ آپ اپنی  
بادشاہی کے زمانہ میں کسب کر کے کھاتے تھے۔

اے قوم! شرع کی موافقت تو تم سے جاتی رہی ظاہری اور باطنی  
لاٹھوں سے تم اُسے ترک کر بیٹھے۔ تم اپنے نفسوں اور خواہشات کی پیروی  
میں مشغول ہو۔ اللہ تبارک و تعالیٰ کی پرہادی پردوں بدن مغرور ہو رہے  
ہو کہ جس نے اپنا عذاب اور تشدد اُٹھا رکھا ہے آخرت میں سب طرف  
سے مار پڑے گی۔ مواخذہ اور گرفت کرے گا۔

اے قوم! صبر کرو۔ کیونکہ دنیا کی زندگی آفات اور مصیبتوں سے بریز  
ہے دنیا کی کوئی نعمت نہیں مگر اس کے پہلو میں عذاب ہے کوئی خوشی نہیں  
مگر اس کے پہلو میں غم ہے۔ کوئی فراخی نہیں مگر اس کے پہلو میں تنگی ہے  
دنیاوی زندگی کے مفاد شریعت کے دائرے میں رہ کر حاصل کرو۔ دنیاوی  
لذات سے جو مرض پیدا ہوا ہے اس کا شریعت ہی علاج ہے۔

ایک شخص نے رسول اللہ صلی اللہ علیہ وسلم کی خدمت میں حاضر ہو کر  
عرض کی یا رسول اللہ! میں آپ سے محبت رکھتا ہوں۔ آپ نے فرمایا  
مصائب فقر کے باندھنے کے واسطے ایک چادر تیار رکھو۔ ایک دوسرے  
شخص نے عرض کیا کہ میں اللہ تعالیٰ کو محبوب رکھتا ہوں حضور صلی اللہ علیہ وسلم



نے ارشاد فرمایا تم بلا اور مصائب کے لئے چادر تیار رکھو۔ اللہ اور رسول کی  
محبت میں بلا اور فقر لازمی ہے اسی واسطے ایک عارفہ کامل نے بیان  
کیا ہے کہ محبت میں تمام قسم کے مصائب ہیں اگر تم دعویٰ محبت نہ کرو  
تو بچ رہو۔ اور اگر ایسا نہ ہو تو ہر ایک شخص اللہ تعالیٰ کی محبت کا دم  
بھرنے لگ پڑے اس محبت کا تازیانہ بلا اور فقر پر ثابت قدم رہنا ہے  
اللہ تعالیٰ قرآن پاک میں ارشاد فرماتا ہے

قُلْ اِنَّ كُنْتُمْ تُحِبُّوْنَ اللّٰهَ فَاَتَّبِعُوْنِيْ يَجْبِكُمْ اللّٰهُ (آل عمران ۴۰)  
کہو اگر تم اللہ سے محبت کرتے ہو تو میری پیروی کرو اللہ تم سے محبت کرے گا

کسی مومن کا اپنی عادات یعنی کرخیر یا دکہ کر شروع چیزوں کو اختیار  
کر لینے اور اتباع احکام شریعت کرنے ہی سے سلوک کی ابتدا ہوتی ہے  
اور اس کا بلند تر درجہ تقدیر الہی کی موافقت ہے احکام شریعت اور علو  
اللہ کی حفاظت و نگہداشت کے ماتحت زندگی بسر کرنا صفت انسانیت  
کی انتہا ہے اور سیرت و کردار کی تکمیل ہے جیسا کہ نبی صلی اللہ علیہ وسلم  
تقاضائے شریعت کی حلال و جائز تعمیل کے باوجود اتباع احکام شریعت  
میں بھی امت کے لئے ایک کامل نمونہ تھے اور ایسا اسوہ حسنہ ہے جس  
کے متعلق خود ذات باری تعالیٰ نے فرمایا ہے۔

لَقَدْ سَأَلْنَاكَ فِي رُسُوْلِكَ اللّٰهَ اَسْوَدَ حَمِيْمَةً لِّمَنْ صَكَتَ



يَوْمَ يَأْتِي اللَّهُ وَالْيَوْمَ الْآخِرَ وَذَكَرَ اللَّهُ كَثِيرًا ۝ (الاحزاب: ۲۱)

جو لوگ اللہ کو بہت یاد کرتے ہیں اور روزِ قیامت پر ایمان رکھتے

ہیں ان کے لئے یہی کی زندگی ایک بہترین مثال ہے۔

یاد رکھو اتباعِ سنت کرنے پر تمہارے باطن میں اللہ کی توحید و معرفت کا نور جلوہ نگیں ہوگا اور تم بذاتِ خود حسنِ عمل اور تقویٰ کا ایسا پیکر بن جاؤ گے جو مخلوقِ خداوندی کے لئے قابلِ اتباع ہوگا۔ ظاہر و باطن میں تمہارے تمام احوال شریعت کے ترجمان ہوں گے اور لوگ تمہاری محبت سے مستفید ہونے کے لئے بے تاب رہیں گے۔ پھر تمہاری سیرت اور باطنی امور کا تعلق براہِ راست اللہ تعالیٰ سے ہو جائے گا اور تم کثرتِ حکمت و معرفت کا مرکز بن جاؤ گے۔ اب تمہارے حدودِ شرعی کی نگہداشت ہوگی۔ تمہیں افعالِ الہی سے موافقت، نصیب ہوگی اور تمہیں اتباعِ سنتِ نبویؐ کی توفیق و مرتبت فرمائی جائے گی۔ اگر حوائجِ بشریت اور ضروریاتِ اتباعِ شریعت کے تحت ہو اور دعا و التجا کی صورت میں بندہ کو بارگاہِ ایزدی سے قریب تر کرتے چلے جاتے ہیں اور مومن کا خدا سے تعلق مضبوط و استوار کرنے میں معاون بن جاتے ہیں۔

بیٹا! قرآن مجید پر عمل اس کے اتار دینے والے (اللہ) سے واقف

کراسے کا سعادت پر عمل آنحضرت صلی اللہ علیہ وسلم سے واقف کراسے گا۔



ہمارے نبی صلی اللہ علیہ وسلم اپنی ہمت اور قلب مبارک سے اولیاء اللہ کے دلوں کو گھیرے رہتے ہیں آپ ہی ان کو خوشبودار و محظوظ فرماتے ہیں آپ ہی ان کے باطنوں کو صفائی اور زینت بخشتے ہیں۔ آپ ہی ان کے لئے دروازہ کھولتے ہیں۔ حضور صلی اللہ علیہ وسلم ہی باطنوں اور دلوں اور اللہ تعالیٰ کے درمیان سفیر اور قاصد ہیں۔ جب تم ذات باری تعالیٰ کی طرف ایک قدم بڑھتے ہو تو جناب از حد خوش ہوتے ہیں۔

اے خدا! اپنے بندوں صالحین و مقربین میں سے کسی بندے سے میری بہتری فرما۔ کہ جو میری راہنمائی کرے اور تیری معرفت کا راستہ بتائے۔ سبب کا ہونا ضروری ہے ورنہ تو قادر ہے بغیر انبیاء کے بھی ہدایت کر دیتا۔ جو کوئی حضرت نبی اکرم صلی اللہ علیہ وسلم کا اتباع نہ کرے اور شریعت کو ایک ہاتھ میں اور قرآن مجید کو دوسرے ہاتھ میں نہ پکڑے اور ان کے طریقے سے اللہ تعالیٰ کی طرف نہ پہنچے تو خود برباد ہے۔ اور دوسرے کو برباد کرتا ہے تو یہ بگاڑ ہے اور دوسرے کو بہکا تا ہے۔ یہ دونوں حق تعالیٰ کی طرف راستے ہیں قرآن شریف پتہ دیتا ہے۔ اور سنت حضرت رسول اکرم صلی اللہ علیہ وسلم کی طرف راستہ دکھاتی ہے۔

بیٹیا! میں نے کتاب اللہ اور سنت رسول اللہ اور اعمال میں اخلاص اور ان پر قائم رہنے کا واضح بیان کر دیا ہے۔ میں تمہارے



عالموں کو جاہلی اور زاہدوں کو دنیا کا طالب اور راغب رخلقت پر توکل کرنے والے اور خدا کو بھولنے والے دیکھ رہا ہوں۔ اللہ تعالیٰ کے سوا غیر کو سہارا پکڑنا لعنت کا سبب ہے۔

حضرت نبی کریم صلی اللہ علیہ وسلم سے روایت ہے کہ آپ نے ارشاد فرمایا۔

فرمایا۔

مَا حُوتَ مَلْعُونٌ سِوَاكَ تَقْتَهُ بِمَخْلُوقٍ مَشْلُومٍ

وہ شخص ملعون ہے۔ ملعون ہے جو اپنے بیسی مخلوق پر بھروسہ کرے۔

اور نیز حضور نبی کریم صلی اللہ علیہ وسلم نے ارشاد فرمایا۔

مَنْ كُنَّ سِوَاكَ بِمَخْلُوقٍ وَتَقْتَهُ ذَلِكَ

جو شخص مخلوق سے عزت پتا ہے وہ ذلیل ہے۔

حضرت نبی اکرم صلی اللہ علیہ وسلم کی تابعداری اسی صورت میں مکمل ہو

سکتی ہے کہ جو کچھ آپ نے ارشاد فرمایا ہے اس پر عمل کیا جائے۔ جب

حضور کے حکم کی تعمیل کرو گے تو حضور تمہارے قلب اور باطن پر توہم فرما کر

دونوں کو حق تعالیٰ کے مہمان بنا دیں گے۔

سے قوم! صبر کرو۔ کیونکہ دنیا کی زندگی آفات اور مصیبتوں سے بھری ہوئی ہے۔

بہت کم نیچے۔ دنیا کی کون نعمت ایسی نہیں کہ اس کے پہلو میں غم نہ رہے۔

کوئی خوشی نہیں مگر اس کے ساتھ رنج ہے۔ کوئی فراخی نہیں مگر اس کے ساتھ تنگی



تنگی ہے۔ دنیاوی زندگی کے مفاد شریعت کے دائرے میں رہ کر حاصل کرو۔  
 دنیاوی لذات سے جو مرض پیدا ہو اس کا شریعت ہی علاج ہے۔ شرعی  
 حدود کو توڑنے سے بچو، جس کی طرف ظاہری اشارہ ہے باطنی نہیں اس  
 امر پر عمل کرنے والے بگزیدہ صالحین ہیں۔ ہمارے لئے شرع کے دائرے  
 سے باہر کوئی حادیت نہیں۔ اس امر کی معرفت اسی شخص کو ہے جو اس کے  
 اندر... اُسے۔ خالی صفت کرنے سے معرفت حاصل نہیں ہوتی۔ اپنے  
 سب کاموں میں رسول اللہ صلی اللہ علیہ وسلم کے خدمت گزار بن جاؤ۔  
 کمر میں باندھ کر آپ کی تابعداری اور امر و نہی کے نیچے رہو۔ یہاں تک  
 کہ فرشتہ موت اللہ کی طرف بلائے۔ اب نبی اکرم صلی اللہ علیہ وسلم سے اجازت  
 حاصل کر کے بارگاہِ ایزدی میں حاضر ہو جاؤ۔

## خلافت

حضرت عوث الاظم رحمۃ اللہ علیہ نے ارشاد فرمایا۔  
 حضرت محمد صلی اللہ علیہ وسلم کی امت تمام انبیاء کی امتوں سے افضل ترین  
 ہے اور جو لوگ حضور صلی اللہ علیہ وسلم کے زمانہ میں ایمان لائے وہ اُس امتِ محمدیہ  
 میں سے افضل ترین ہیں کہ انہوں نے تصدیق کی۔ بیعت کی۔ کفار سے جہاد کیا۔  
 حضور صلی اللہ علیہ وسلم پر اپنے تن۔ من۔ دھن کو قربان کیا۔ ان لوگوں



میں سے افضل وہ اصحاب ہیں جو حریصین ہیں اسلحاقت اور بیعت رضوان میں  
موجود تھے اور جنگ بدر میں آپ کے ہمراہ جہاد میں شریک تھے۔

ان تمام میں افضل تر وہ دس اصحاب ہیں جن کے متعلق حضور صلی  
اللہ علیہ وسلم نے اہل جنت ہونے کی گواہی دی اور وہ بزرگ یہ ہیں ابو بکرؓ، عمرؓ،  
عثمانؓ، علیؓ، طلحہؓ، زبیرؓ، عبدالرحمن بن عوفؓ، سعدؓ، سعیدؓ اور ابو عبیدہ بن  
الجراحؓ۔ اور ان دس میں سے افضل ترین چار خلفاء پسندیدہ خصائل و نیکیوں کا  
ہیں۔ اور ان چاروں میں سے افضل حضرت ابو بکرؓ ہیں۔ ان کے بعد حضرت عمرؓ  
پھر حضرت عثمانؓ اور پھر حضرت علیؓ۔

حضرت ابو بکرؓ کا زمانہ خلافت دو سال اور کچھ ماہ۔ حضرت عمرؓ کا زمانہ  
خلافت دس سال۔ حضرت عثمانؓ کا بارہ سال اور حضرت علیؓ (راوند حضرت حسنؓ) کا زمانہ خلا  
فت چھ برس ہے۔ یہ دور خلافت تیس سال رہا۔ اس کے بعد حضرت معاویہؓ  
اٹھارہ برس خلیفہ رہے اس سے پہلے حضرت عمرؓ کے دور خلافت میں وہ  
شام پر بیس سال تک حکمرانی کر چکے تھے۔

خلافت تمام اصحاب کی مرضی و اتفاق سے تھی اور وہ چاروں اپنے  
اپنے زمانہ خلافت میں باقی تمام اصحاب سے افضل و بزرگ تر تھے۔ خلافت  
تلوار اور غلبہ اور قہر سے مقرر نہ ہوئی تھی اور نہ اس خیال سے کہ فلاں شخص فلاں  
سے بہتر ہے بلکہ باہمی اتفاق و رضامندی صحابہ مہاجرین و انصار سے خلیفہ



مقرر کیا جاتا تھا۔ حضور صلی اللہ علیہ وسلم کی وفات حضرت آیات کے بعد انصار میں سے شایب اٹھے اور ہاجرین سے کہنے لگے۔ ایک ہم میں سے اور ایک تم میں سے امیر ہو۔ اس وقت حضرت عمرؓ نے فرمایا کہ اسے گروہ انصار کیا تم نہیں جانتے کہ حضرت رسول مقبول صلی اللہ علیہ وسلم نے حضرت ابوبکرؓ کو امامت کرنے کا ارشاد فرمایا تھا۔ انہوں نے کہا یہ سچ ہے۔ اس پر حضرت عمرؓ نے فرمایا کہ کون شخص بہتر ہو سکتا ہے کہ ابوبکرؓ کے آگے امامت کرے۔ تب انصار نے کہا کہ پناہ خیرا کی ہم حضرت ابوبکرؓ پر پیش قدمی کریں اور ایک دوسری روایت ہے کہ حضرت عمرؓ نے فرمایا کہ کون شخص ہے جو حضرت ابوبکرؓ کو اس مقام سے دور کرے جہاں پیغمبر خدا صلی اللہ علیہ وسلم نے انہیں امامت کرنے کو فرمایا اس پر تمام اصحابؓ نے با اتفاق کہا کہ حضرت ابوبکرؓ پر سبقت کرنا ہم لوگوں کو گوارا و روا نہیں اور ہم خدا کی جناب میں استغفار کرتے ہیں پس انصار و ہاجرین نے متفقہ طور پر حضرت ابوبکرؓ کی بیعت کی اور اس بیعت میں حضرت علیؓ اور زبیرؓ بھی شریک تھے۔

روایت صحیح میں وارد ہے کہ جب بیعت ہو چکی تو حضرت ابوبکرؓ تین دن تک کھڑے ہو کر فرماتے رہے کہ جس کسی نے مجھ سے کراہت کے ساتھ بیعت کی ہو وہ واپس لے لے۔ سب سے پہلے حضرت علیؓ نے کھڑے



ہو کہ کہا کہ ہم آپ کے عہد کو نہیں توڑتے اور نہ ہی اس سے بازگشت  
 کرتے ہیں کہ جو رسول مقبول صلی اللہ علیہ وسلم نے مقدم فرمایا اور وہ کون  
 ہے جو آپ کو پیچھے کرے اور معتبر و مستند لوگوں سے معلوم ہوا کہ حضرت  
 علیؓ حضرت ابوبکرؓ کی خلافت کے بارے میں بہت سعی کرتے رہے۔  
 عبداللہ بن الکواء سے روایت ہے کہ وہ جنگ جمل کے بعد حضرت  
 علیؓ کرم اللہ وجہہ کی خدمت میں حاضر ہوئے اور پوچھا کہ پیغمبر خدا صلی  
 اللہ علیہ وسلم نے آپ کے ساتھ خلافت کے بارے میں کچھ عہد کیا ہے  
 آپ نے فرمایا کہ میں نے اس پر غور کیا تو معلوم ہوا کہ حقیقت تو اسلام  
 کی فلاح و بہبود ہے اس لئے قول رسولؐ کی متابعت میں میں نے  
 بھی رضامندی اختیار کی اور خلافت حضرت ابوبکرؓ کے سپرد کی کیونکہ  
 حضرت رسالتہ صلی اللہ علیہ وسلم نے اپنی بیماری کے ایام میں فریضہ  
 اقامت نماز میں حضرت ابوبکرؓ کو اپنا خلیفہ مقرر فرمایا تھا۔ جب  
 حضرت بلالؓ ہر نماز کے وقت حضور صلی اللہ علیہ وسلم کی خدمت  
 میں اطلاع کے لئے حاضر ہوتے تو آپ فرماتے کہ ابوبکرؓ سے کہو کہ  
 وہ امامت کریں۔

ابن بطہ نے اپنے استاد میں روایت کی ہے کہ حضرت علیؓ نے رسول  
 خدا صلی اللہ علیہ وسلم سے پوچھا کہ آپ کے بعد خلیفہ کون ہوگا حضورؐ



نے فرمایا کہ اگر ابو بکرؓ کو خلیفہ بناؤ گے تو اُس کو صاحبِ امانت - تارک الدنیا - اور آخرت کی طرف رغبت کرنے والا پاؤ گے۔ اور اگر عمرؓ کو خلیفہ بناؤ گے تو اُس کو تڑی این پاؤ گے۔ کہ حقوقِ خدا میں کسی ملامت کرنے والے کی ملامت سے نہ ڈرے گا۔ پس اسی سبب سے لوگوں نے حضرت ابو بکرؓ کی خلافت پر اتفاق کیا۔

امام احمد بن حنبلؒ سے روایت ہے کہ حضرت ابو بکرؓ کی خلافت: نصِ روشن ثابت ہوئی اور یہی مذہبِ امام حسن بصریؒ اور ایک جماعتِ محدثین کا ہے۔ ابو ہریرہؓ سے روایت ہے کہ پیغمبرِ خدا صلی اللہ علیہ وسلم نے فرمایا کہ معراج کی رات میں نے پروردگارِ عزوجل سے سوال کیا کہ میرے بعد علی ابن ابی طالب کو خلیفہ مقرر فرمائے۔ فرشتوں نے جواب دیا کہ یا رسول اللہ صلی اللہ علیہ وسلم خدا جو چاہتا ہے وہ کرتا ہے۔ اور تیرے بعد خلیفہ حضرت ابو بکرؓ ہوں گے۔

ابن عمرؓ سے مروی ہے کہ حضرت پیغمبرِ خدا صلی اللہ علیہ وسلم نے فرمایا کہ میرے بعد ابو بکرؓ خلیفہ ہوں گے اور تھوڑے روز زندہ رہیں گے اور مجاہدؓ سے روایت ہے کہ حضرت علیؓ نے فرمایا کہ پیغمبرِ خدا صلی اللہ علیہ وسلم نے دنیا سے رخصت ہونے سے قبل مجھ سے فرمایا کہ میرے بعد ابو بکرؓ خلیفہ ہوں گے۔ ان کے بعد عثمانؓ اور پھر آلِ (علیؓ) اور جب ابو بکرؓ نے خلافت حضرت عمرؓ کے سپرد کی تو سب صحابہؓ نے بیعت کی تو حضرت عمرؓ کا لقب امیر المؤمنین رکھا۔



عبداللہ بن عباسؓ سے مروی ہے کہ اصحاب نے حضرت ابوبکرؓ سے پوچھا کہ قیامت کو آپؓ پر روگا کہ کیا جواب دیں گے کہ حضرت عمرؓ کو آپؓ نے ہمارے اوپر امیر مقرر کیا حالانکہ ان کے مزاج کی سمجھتی سے آپؓ واقف ہیں آپؓ نے فرمایا کہ میں یہ جواب دوں گا کہ تیرے بندوں میں سے بہترین بندے کو خلیفہ مقرر کیا ہے۔

خلافت حضرت عثمانؓ کی رضامندی اور اتفاق رائے صحابہ سے قرار پائی۔ حضرت عمرؓ نے اپنی اولاد کو خلافت سے خارج کیا اور چھ شخصوں کے مشورہ سے خلیفہ مقرر کیا اور وہ یہ ہیں طلحہؓ، زبیرؓ، سعد بن ابی وقاصؓ، عثمانؓ، علیؓ اور عبدالرحمن بن عوفؓ وہ سب اس مشورے میں قائم رہے عبدالرحمن بن عوفؓ نے کہا کہ میں خدا اور رسول خدا کے کاموں کے واسطے مسلمانوں پر حاکم تجویز کرتا ہوں اور حضرت علیؓ کا ہاتھ پکڑ کر کہا کہ آپؓ خدا اور رسول خدا کے ذمہ دار ہیں جب ہم آپؓ کی بیعت کریں تو آپؓ خدا اور رسول کے واسطے سے نصیحت کریں مسلمانوں کے ادائے فرائض حق میں کوشش کریں۔ سیرت اور روش رسالت اور ابوبکرؓ کو اختیار کریں۔ حضرت علیؓ نے اس خوف سے کہ میاں اس طرد و روش پر قادر نہ ہو سکوں خلافت کو قبول نہ کیا۔ اس کے بعد عثمانؓ کا ہاتھ پکڑا اور جو کچھ حضرت علیؓ سے کہا تھا وہی ان سے کہا۔ حضرت عثمانؓ نے قبول کیا۔ اس پر سب نے حضرت عثمانؓ کی بیعت کی اور حضرت علیؓ نے بھی ان



کی بیعت کی۔ پھر عام لوگوں نے بھی اُن کی بیعت کی اور باتفاق صحابہؓ حضرت عثمانؓ  
خلیفہ مقرر ہوئے اور مرتے دم تک سچائی سے خلافت کی۔

ابو عبد اللہ بن بطنہ نے محمد بن حنفیہؓ (پسر حضرت علیؓ) سے روایت کی ہے  
کہ انہوں نے کہا میں اس وقت حضرت علیؓ کے پاس موجود تھا جس وقت لوگوں  
نے حضرت عثمانؓ کو محصور کر لیا تھا۔ ایک شخص حضرت علیؓ کے پاس آیا اور  
کہا کہ امیر المؤمنین عثمانؓ قریب ہیں کہ قتل کر دئے جائیں۔ یہ سن کر حضرت علیؓ  
اُٹھے لیکن میں نے اُن کی کمر بکڑی کہ میاوا یہ جاویں اور ہلاک کر دئے جائیں  
حضرت علیؓ نے فرمایا مجھے پھوڑ دے اور پھر حضرت عثمانؓ کے گھر گئے اور اندر  
جا کر دیکھا تو عثمانؓ مار ڈالے گئے تھے۔ پھر آپ اپنے گھر واپس تشریف لائے  
اور دروازہ بند کر لیا۔ لوگ جمع ہوئے اور دروازہ کو اکھاڑ ڈالا اور حضرت علیؓ  
سے کہا کہ عثمانؓ تو مار ڈالے گئے اور میں پھر خلیفہ مقرر کئے چارہ نہیں اور  
آپ سے زیادہ لائق خلافت کسی کو ہم نہیں جانتے۔ حضرت علیؓ نے فرمایا  
کہ مجھے خلیفہ نہ بناؤ میں تمہاری نیابت ہی میں بہتر ہوں لیکن لوگوں نے کہا  
کہ خدا کی قسم ہم آپؓ سے زیادہ اور کسی کو خلافت کے لائق نہیں سمجھتے۔ آپؓ  
نے فرمایا کہ اگر تم مجھے ہی خلیفہ مقرر کرنا چاہتے ہو تو میں مسجد میں جاؤں گا۔  
جس کسی کو مجھ سے بیعت کرنا ہے اعلانہ کرے۔ پس آپ مسجد میں تشریف لے  
گئے اور لوگوں نے بیعت کی اور خلیفہ بنا لیا۔ آپؓ وقت شہادت تک سچے امام تھے



امام احمدؒ فرماتے ہیں کہ حضرت علیؑ کا حضرت طلحہؓ زبیرؓ معاویہؓ اور حضرت عائشہؓ سے جنگ کرنے اور آپس میں نفاق کے متعلق ہمیں کلام نہیں کرنا چاہیے۔ اس واسطے کہ نفاق کو اللہ تعالیٰ قیامت کے دن ان سے دور کرے گا۔ جیسا کہ فرمایا۔

وَنَزَعْنَا مَا فِي صُدُورِهِمْ مِّنْ غَيْبٍ إِخْوَانًا عَلَىٰ سُرُورٍ  
مُّتَّقِينَ ۝ (الحجر: ۴۷)

اور جو ان کے دلوں میں کدورت ہوگی ہم اُسے نکال دیں گے وہ بھائی

بھائی تختوں پر آمنے سامنے ہوں گے۔

کیونکہ ہر شخص نے بجائے خود درست تاویل کی حضرت علیؑ خلافت کا دعویٰ اور ادب قائم رکھنا چاہتے تھے۔ اور دوسرے صحابہؓ حضرت عثمانؓ کے قتل کا قصاص طلب کرتے تھے کیونکہ قاتل حضرت علیؑ کے لشکر میں تھے۔ اس لئے ہمارے لئے مناسب اور بہتر یہاں ہے کہ ہم اس گفتگو سے باز رہیں بلکہ اس کو خدا کے سپرد کرنا چاہیے وہ احکم الحاکمین ہے خود فیصلہ فرمائے گا ہم کو اس تنازعہ سے کیا کام ہم کو چاہیے کہ ہم اپنے نفسوں کو عیوب سے پاک کریں اور ظاہر و باطن کو نیک اعمال سے راستہ کریں۔

## ایمان

حضرت غوث الاعظم رحمۃ اللہ علیہ نے فرمایا۔



ایمان محکم کا درخت ایسے ہے کہ اس کی جڑیں مضبوط اور اس کی  
 کونپلیں پھیلنے اور پھیل لانے والی ہیں اس کی شاخیں بلند ہونے والی اور  
 سائے کو پھیلانے والی ہیں۔ ایمان کا شجر ہر روز نشوونما پانے والا اور اللہ  
 کی رحمت و کرم سے پھلنے پھولنے والا ہے۔ تیرے اس حال کو اللہ تعالیٰ نے  
 دنیا و آخرت میں تلاح و بہبود اور برکات کا موجب بنایا ہے اور تجھ وہ  
 وہ نعمتیں عطا فرمائی ہیں۔ جو نہ کسی آنکھ نے دیکھی اور نہ کسی کان نے سنی  
 اللہ تعالیٰ ارشاد فرماتا ہے۔

فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ ۚ

يُزَادُ كَيْفَ كَانُوا يَعْمَلُونَ ۝ (السجدة: ۱۷)

”کوئی شخص نہیں جانتا کہ اس کے لیے اعمال کی جزا کے طور پر اس کی  
 آنکھوں کو کھٹک پہنچانے والی کیا چیزیں محفوظ و پوشیدہ  
 رکھی گئی ہیں“

آخر میں تمام امور میں جو لوگ احکام الہی کی پیروی کریں گے اور تسلیم و رضا  
 کا شیعہ اختیار کریں گے ان کی دہری اور خردی سعادتی مقدر ہیں۔ اور ان  
 کا اطمینان قلب بھی فنا نہیں ہوگا۔ لیکن اس کے برعکس جن لوگوں نے اپنے  
 خالق و معبود سے غفلت و روگردانی اختیار کی ہے اور محض دنیا کو اپنا معبود  
 و معبود بنا لیا ہے وہ ایسی زمین شور ہے کہ مشابہ ہے جسے آبپاشی کوئی دائرہ



نہیں پہنچاتی جس سے کوئی درخت نہیں اگتا۔ کوئی پھل برآمد نہیں ہوتا جس میں کوئی کھیتی لہلہاتی نہیں۔ یہ صورت حال انسان کی اپنی غفلت اور معصیت کا نتیجہ ہے ورنہ اللہ تبارک و تعالیٰ تیندہ پر مشفق و مہربان ہے۔ وہ اس کی طمانیت، ترقی اور خوشحالی چاہتا ہے۔

اے بندہ حق! صرف اسباب دنیوی کے پرستاروں کے ایمان میں وہ تروتازگی و توانائی نہیں جس سے اللہ تعالیٰ نے تیرے شجر ایمان کو تروتازگی بخشی ہے۔ یہ ایک مستقل اور غیر فانی قوت ہے جسے زمانہ کے تغیرات ہرگز متاثر نہیں کر سکتے۔ اگر انسان کے شجر حیات سے ایمان کا عنصر مفقود ہو جائے تو بالکل خشک و برباد ہو کر رہ جائے گا۔ اور اس سے اپنی ذات کو یا اپنی نوع انسان کو کسی قسم کا فائدہ نہیں پہنچ سکے گا۔ دنیا میں جس قدر انفرادی اور اجتماعی ترقیات و برکات ہیں وہ بلاشبہ نعمت ایمان ہی کا پھل ہیں۔ جن لوگوں میں ایمان نہیں وہ قرآن پاک کی تعلیمات کے مطابق کافر و مرتد ہیں اور دنیا و عقبیٰ میں ذلیل و خوار ہیں یا درکھو! اللہ تبارک و تعالیٰ اپنی رہنمائی اور نصرت و ہدایت سے دنیا پرست، اغیار کو بھی جب چاہے ایمان محکم اور صبر و رضا کی نعمتیں عطا فرما سکتا ہے اور انہیں مقرب بارگاہ ایزدی بنا کر اولیاء اللہ میں شامل کر سکتا ہے۔ جیسا کہ تاریخ میں اس کے شواہد موجود ہیں۔ وہ لوگ جو ایک لمحہ بھی غیر اللہ کی طرف محو نہ ہوئے عرفان توحید کے بعد ایسے قناتی اللہ



ہوئے کہ غیر اللہ کو ایک لمحہ کے لئے یعنی توجہ نہ دے سکے۔

بیٹا! اگر تو رحمتِ خداوندی سے بالیوس ہونے لگے تو سمجھ لے کہ ترا  
یقین اور ایمان بہت کمزور ہیں۔ ورنہ اللہ تعالیٰ نے اپنی شرائط کے  
ساتھ مومن سے جو وعدے فرمائے ہیں ان کی خلافت و رزی وہ ہرگز نہیں  
کرتا اور جب تیرے دل میں یقین و ایمان محکم ہو جائیگا تو خالق کائنات  
فرمائے گا: "آج کے دن سے تو ہمارا محبوب و مقرب ہے اور ہماری رحمتیں  
تیرا استقبال کرتی رہیں گی" اور یہ خطاب تم سے بار بار ہوگا۔

اور پھر تو خدا کے ہرگز زیادہ بندوں میں سے ہو جائے گا  
ایسی حالت میں تیرا کوئی ذاتی ارادہ اور مطلب باقی نہ  
رہے گا بلکہ تو ارادۃ الہی کی موافقت ہی میں روحانی  
نور و سرور محسوس کرے گا۔ اللہ کے سوا تمام دیگر اشیاء  
سے بے نیاز و بے رغبت ہو جائے گا۔ اور شرک کی تمام  
الائشوں سے بالکل پاک ہو جائے گا۔

اس وقت اللہ تبارک و تعالیٰ تمہیں مرتبہ تسلیم و رضا مرحمت فرمائے گا۔  
اس کی حمایت و خوشنودی کا تم سے وعدہ کیا جائے گا اور اللہ تعالیٰ کی ظاہری  
و باطنی نعمتیں تیرے لئے قائم رہیں گی اور تو ان کی روشنی میں ذات و صفات  
کا مشاہدہ کرے گا۔ کلام اللہ کے علوم و معارف تیری چشم بصیرت پر



بے نقاب کر دئے جائیں گے۔ تیری باطنی تبدیلیاں تہ میں اخصافہ کیا جائے گا۔ اور تجھے خدا کی طرف سے شرح صدر عطا کیا جائے گا۔ سیرے کلام کو مستور حکمت کیا جائے گا اور تمہیں دنیا و عقبیٰ میں تمام انس و جن اور مخلوقات میں محبوب و محترم بنایا جائے گا۔ کیونکہ خالق کائنات کے اتباع سے تم نے مخلوق کو مطیع کر لیا۔ اللہ کی محبت مخلوق کی محبت کی ضامن ہے، تمہیں اللہ کا قرب نصیب ہو گا اور حینت المادی کی تمام نعمتیں تمہیں عطا کی جائیں گی۔

جب تک تمہارا ایمان ناقص ہے سب کچھ چھوڑ کر اکل حال کے حصول کی کوشش کرو۔ تاکہ مخلوق کے محتاج نہ بنو۔ اور دین سے بچ کر ان کے مال حاصل نہ کرو۔ جب تمہارا ایمان قوی اور کامل ہو جائے اپنے دل سے تمام چیزوں کو نکال کر اور بہت سے خداؤں سے الگ ہو جاؤ۔ تمہارا قلب تمہارے شہر اہل۔ دکان اور جان پہچان سے نکل جائے۔ اور جو کچھ تمہارے پاس ہے اپنے اہل و عیال۔ بیٹائیوں اور دوستوں کو دے ڈالو۔ تمہاری حالت ایسی ہو جائے گی کہ گویا ملک الموت نے تمہاری روح قبض کر لی ہے۔ اور موت کے اچھکنے والوں نے اچھک لیا ہے۔ زمین پھٹ گئی اور تم اس میں سما گئے ہو۔ قضا و قدر کی سالیقہ موجوں نے تمہیں اٹھا کر بحر علم میں غرق کر دیا۔ یہ جب تم اس مقام پر پہنچو گے اس وقت عالم اسباب تمہیں کچھ ضرورت پہنچا سکتے



اسباب کا اثر ظاہر پر پڑتا ہے باطن پر نہیں۔

ریاکار! تمہاری زبان پر میرے گار اور دل گنہگار ہے۔ زبان اللہ کی  
تعریف کرنے والی اور دل انکار کرنے والا ہے۔ تمہارا ظاہر مسلمان اور باطن  
کافر ہے ظاہر تو حیدر والا اور باطن بُت پرست ہے۔ تمہارا زہد اور دین  
ظاہری ہے اور باطن کافر و بے دین ہے۔ جیسے بول پر سفیدی۔ جب تم ایسے  
ہو جاتے ہو تو شیطان تمہارے دل پر قبضہ جمالیتا ہے۔

بیٹا! کیوں ایمان کا دعویٰ کرتے ہو اور ایمان نہیں لاتے۔ ایمان ہی آفتوں  
کا مقابلہ کرنے والا ہے۔ ایمان ہی ہلکے بوجھ کے نیچے صابر ہے۔ وہی دشمن  
کو پکچھاڑنے والا اور قتل کرنے والا ہے۔ ایمان ہی اپنی خوبیوں کے باعث بکرم  
ہے۔ ایمان اللہ کی تعظیم کرتا ہے۔ ہر صفت شیطان کے اغراض کی آبرو کرتی ہے۔  
جس کو اللہ کے دواڑے تک رسائی نہیں وہ مخلوقات کے وہ وارے پر  
بیٹھتا ہے جس نے خدا کا راستہ چھوڑ دیا اور پہکا وہ مشرک ہے

اے قوم! کتاب اللہ کی عزت کرو۔ اس سے ادب سیکھو۔ خدا اور تم میں وصال  
کرنے والا قرآن مجید ہی تو ہے۔ اس کو مخلوق نہ بناؤ۔ اللہ فرماتا ہے کہ یہ میری  
کلام ہے اور تم کہتے ہو کہ یہ اس کی کلام نہیں۔ جس کسی نے اللہ کا رو کیا اور  
قرآن مجید کو مخلوق بنایا اس نے صریح کفر کیا۔ بلکہ یہ قرآن مجید سے بیزاری  
ہے۔ قرآن پاک تلاوت کیا گیا۔ سنایا گیا۔ دیکھا گیا اور صحیفوں میں لکھا گیا



یہ خالق کائنات کی پاک کلام ہے۔

حضرت امام شافعیؒ اور حضرت امام احمد بن حنبلؒ فرماتے ہیں قلم مخلوق ہے اور قرآن جو اس سے لکھا گیا غیر مخلوق ہے۔ قلب مخلوق ہے لیکن جو قرآن اس پر نازل ہوا اور حفظ کیا گیا غیر مخلوق ہے۔

اے قوم! قرآن مجید سے عمل کے ساتھ نصیحت پکڑو۔ اس میں جھگڑانہ کرو۔ محققانہ کے کلمات تھوڑے اور اعمال بہت زیادہ ہیں۔ اپنے دلوں سے تصدیق اور اعضاء سے عمل کرو۔ جو چیز تافع ہے اس میں مشغول ہو جاؤ۔ ناقص اور زائل عقول کی طرف توجہ نہ دو۔

مجھ پر افسوس! جھوٹی قسم کھا کر اپنا مال بیچتا ہے اور دین میں خسارہ اٹھاتا ہے۔ اگر تمہیں عقل ہو تو سمجھو۔ حالانکہ تم اپنی سب باتوں میں جھوٹے ہو۔ پھر تم اللہ کو گواہ پیش کرتے ہو اور خدا کی قسم کھا کر کہتے ہو۔ عنقریب تم پر معیبت آئے گی۔

بیٹیا! صنعت ایمان کے وقت خاص اپنے نفس کی حفاظت کر جب ایمان مضبوط ہو جائے تو اپنے اور اہل و اولاد اور مخلوق کی طرف توجہ کر ان کی طرف زیادہ رجوع نہ کر یہاں تک کہ تقویٰ کی ذرہ پہنے۔ اپنے قلب کے سر پر ایمان کا خوراکھ۔ تیرے ہاتھ میں توحید کی تلوار ہو۔ تیرا ترکش قبولیت دعا کے تیروں سے پر ہو۔ توفیق کے گھوڑے پر سوار ہو۔



اور فوجی قواعد تمنع زنی اور نیزہ بازی سیکھ کر دشمنانِ خدا پر حملہ آور ہو۔  
 تم پر ایمان لازم ہے۔ پھر یقین اور پھر قنا اور وہ بھی اللہ تعالیٰ کے ساتھ۔  
 نہ اپنے اور غیر کے ساتھ۔ تمہیں لازم ہے کہ صرف اللہ ہی کے رہو اور  
 اسی کے ساتھ محبت رکھو۔ کیونکہ دنیا و آخرت کی مشقت میں وہی تمہارے  
 لئے کافی ہے۔ زندگی اور موت میں وہی محافظ ہے۔ تمہارے حالات  
 میں وہی مصائب کا دور کرنے والا ہے۔

عقل والا بن، جھوٹ نہ بول۔ تو کہتا ہے کہ تو صرف خدا سے ڈرتا ہے  
 حالانکہ تو غیر سے ڈرتا ہے۔ جن اور انسان اور فرشتے سے نہ ڈر۔ بولنے والے  
 اور چپ رہنے والے حیوانوں سے نہ ڈر۔ دنیا اور آخرت کے عذاب سے نہ  
 ڈر۔ صرف عذاب دینے والے ہی سے ڈر۔ عقلمند اللہ کے بارے میں کسی  
 ملامت کرنے والے سے نہیں ڈرتا۔ اور غیر اللہ کا کلام سنتے سے بہرا ہوتا  
 ہے۔ ریاکار کو اخلاص والے کے سوا اور کوئی نہیں پہچان سکتا کیونکہ  
 وہ بھی پہلے اس میں گرفتار تھا۔ اولیاء اللہ کے راستے میں ریاکاری  
 ایک گھائی ہے کہ جس پر سے انہیں گزرتا پڑتا ہے۔

حضرت سفیان ثوری رحمۃ اللہ علیہ سے روایت ہے کہ آپ کے  
 پاس ابتدائے طالب علمی میں پانچ دینار مگر پر کسے رہتے تھے آپ  
 ان سے خرچ کرتے اور علم پڑھتے اور آپ ان کو ہاتھ سے بجا کر فرمایا



کرتے تھے کہ اگر یہ نہ ہوتے تو لوگ ہمیں پاؤں سے روند ڈالتے۔ لیکن علم سے فراغت کے بعد جب آپ کو معرفت الہی نصیب ہوئی۔ چلنے دینا بچے تھے ایک ہی دن میں فقیروں میں تقسیم کر دئے۔ اور فرمایا: "اگر آسمان لوہے کا بن جائے اور کچھ نہ پڑے۔ زمین سنگ خارا ہو جائے اور کچھ نہ اگلے اس صورت میں بھی اگر میں رزق کا فکر کروں تو پکا کافر ہوں" نیک کمائی اور خدا سے تعلق کو لازم پکڑو۔ یہاں تک کہ ایمان قوی ہو جائے تم پر افسوس! تو مشرک۔ منافق اور بے دین مرتد ہے۔ تم پر افسوس بلع کس کو دکھاتا ہے۔ جو آنکھوں کی حیانت اور سینہ کے رازوں تک سے واقف ہے۔ تم پر افسوس! نماز میں کھڑا ہو کر اللہ اکبر کہتا ہے اور جھوٹ بولتا ہے۔ تیرے دل میں مخلوق اللہ سے بڑی ہے۔ اللہ کے حضور توبہ کرو اور نیک عمل کرنا غیر کے لئے اور نہ دنیا و آخرت کے لئے بلکہ خاص اللہ کی ذات کا ارادہ رکھو۔

بیٹا! اسلام نہیں تو ایمان نہیں۔ ایمان نہیں تو یقین نہیں۔ یقین نہیں تو اللہ تعالیٰ کی معرفت اور علم نہیں۔ جب اسلام صحیح ہوگا تو اللہ تعالیٰ کو سب کچھ سونپ دینا صحیح ہوگا۔ اللہ تعالیٰ کو اپنے سب احوال میں حدود شرعی کی حفاظت اور ان کو خود پر لازم کر کے سب کچھ سونپ دو۔ اپنے اور بیگانے کے حقوق اسی کے سپرد کرو۔ خالق اور مخلوق کے



ساتھ حسین ادب رکھو۔ کوشش کر کہ تو مظلوم بنے نہ کہ ظالم۔ کیونکہ مظلوم کے لئے نصرتِ خداوندی ہے۔ خاص کر ایسا مظلوم کہ جس کا دنیا میں کوئی مددگار نہ ہو۔

ایمان والا دنیا میں اپنے نفس کو دکھ دے کر ضرور آرام حاصل کرتا ہے۔ تو نے آرام کے لئے جلدی کی اور توبہ کے لئے دیر۔ اور اسی طرح روز بروز ماہ بہ ماہ سال بسال دیر کرتا ہے حالانکہ تیری مدت حیات پوری ہونے کو ہے۔ تو عنقریب پشیمان ہو گا کہ نصیحت قبول کیوں نہ کی۔ اور پیدار کیوں نہ ہوا۔ اگر تجھے عقل ہوتی تو ایمان کا ایک ذرہ حاصل کر کے خدا سے ملتا اور صالحین کی صحبت اختیار کرتا۔ ان کے اقوال و افعال سے ادب حاصل کرتا یہاں تک کہ تیرا ایمان سرسبز ہو جاتا تو تجھے یقین کامل نصیب ہوتا اللہ تعالیٰ تجھے اپنا مخلص بنا لیتا۔ تیرا عمل امر اور نہی پر دل سے ہوتا۔ ریاکار اُبت پرست! قرب الہی کی خوشبو تو دنیا و آخرت میں نہ سونگھے گا۔ مخلوق کے مشرک! اپنے دل سے ان کو چاہتے والے! ان سے اعراض کر۔ کیونکہ ان سے نہ نفع۔ نہ عطا۔ نہ نقصان اور نہ ہی نفاذ ہے۔ دل میں رچے ہوئے شرک کے ساتھ توحیدِ خداوندی کا دعویٰ نہ بن اس سے تیرے ہاتھ کوئی چیز نہ لگے گی۔

جب بندہ کسی درجے میں ترقی کرتا ہے تو اسلام سے ایمان کی طرف۔



ایمان سے یقین کی طرف۔ یقین سے معرفت کی طرف۔ معرفت سے علم کی طرف علم سے محبت کی طرف۔ محبت سے محبوبیت کی طرف۔ طالب سے مطلوب کی طرف رجوع کرتا ہے۔ اس وقت بھولتا ہے تو یاد کر لیتا ہے۔ سوتا ہے تو بیدار ہوتا ہے۔ غافل ہو تو ہوشیار ہوتا ہے پھرتا ہے تو مستوجہ ہوتا ہے۔ خاموش ہو تو گوگیا ہوتا ہے۔ ہمیشہ بیدار اور صاف رہتا ہے وہ بیداری کو حضرت نبی اکرم صلی اللہ علیہ وسلم سے ورثہ میں پالیتا ہے حضور صلی اللہ علیہ وسلم کا دل جاگتا تھا مگر آنکھیں سوتی تھیں۔ جیسے سائے دیکھتے تھے ویسے ہی پیچھے بھی دیکھتے تھے۔ ہر ایک کی بیداری اُس کے حال کے اندازے پر ہے۔ کوئی شخص حضور صلی اللہ علیہ وسلم کی بیداری کو اور آپ کے خواصوں کو نہیں پہنچ سکتا سوائے اس کے کہ آپ کی اُمت کے اولیاء اور ابدال جنہوں نے آپ کے کھانے اور پانی سے پس خوردہ نوش کیا ہے اُن کو آپ کے مقامات کے سمندروں سے ایک قطرہ اور آپ کی کرانات کے پہاڑوں سے ایک ذرہ عنایت ہوا ہے۔ کیونکہ یہ لوگ آپ کے وارث ہیں دین کو مضبوطی سے پکڑنے والے اور دین کی مدد کرنے والے۔ آپ کے دینی علم اور شرع کو پھیلانے والے۔ اُن پر اور اُن کے نائبوں پر اللہ کا سلام اور رحمت ناقیامت نازل رہے۔

اللہ کے بندو! جب تمہارا پہلا قدم ہی درست نہیں تو دوسرے



تک کیسے پہنچو گے تمہارا اسلام صحیح نہیں ایمان تک کیسے پہنچو گے۔ اور جب ایمان صحیح نہیں تو یقین تک کیسے رسائی حاصل ہوگی۔ اور جب یقین ہی بچتہ نہیں تو معرفت اور ولایت کیسے نصیب ہوگی۔ عقلمند بنو۔ تم کسی چیز پر نہیں ہو۔ ہر ایک تم میں سے مخلوق پر بغیر استھیا کے حکومت کا طالب ہے۔

تجھ پر افسوس! اس قوم کے طریقے کا کیسے دعویٰ کرتا ہے حالانکہ تو اپنے ساتھ اور مخلوق کے ساتھ شریک کرتے والا ہے۔ تیرا ایمان نہیں کیونکہ تو غیر سے خوف اور امید رکھتا ہے۔ تیرا زہد نہیں حالانکہ دنیا میں غیر اللہ کا ارادہ رکھتا ہے۔ تیری توحید نہیں کیونکہ اس کے راستے میں غیر اللہ کو دیکھتا ہے۔ عارف دنیا اور آخرت میں غریب اور دونوں میں ناپسند ہے غیر اللہ میں اس کو کسی طرح کی رغبت نہیں ہے۔

تجھ پر افسوس! تجھے توحید اور توکل کی خبر نہیں۔ توحید یہ ہے کہ اللہ کے سوا کسی سے نفع اور نقصان نہ دیکھے۔ اور توکل یہ ہے کہ سب پر نہ ٹھہرے۔ تو بالکل نفس اور مجسم حرص ہے تجھے توکل اور توحید کی بالکل خبر ہی نہیں۔ تلخی ہے پھر شیرینی۔ پھر ٹوٹنا اور جڑنا۔ پھر موت اس کے بعد ہمیشہ کی زندگی۔ ذلت اور پھر عزت۔ فقر پھر غنا پھر سستی کی ترکا سہ غنا کی قربت ہے۔



کسی شخص نے غلام خریدا۔ یہ غلام اہل دین اور مصلح تھا۔ مالک نے اس غلام سے کہا اے غلام! تو کیا کھانا چاہتا ہے۔ اس نے عرض کی جو سمجھے آپ کھلائیں۔ مالک نے کہا کیسا کپڑا پہنوں گے۔ عرض کی کہ جیسا آپ پہنائیں۔ مالک نے کہا اس گھر میں کس جگہ بیٹھنا چاہتے ہو۔ عرض کی کہ جہاں آپ بٹھائیں گے۔ مالک نے کہا کہ کونسا کام تجھے پسندیدہ ہے عرض کی جس کا آپ حکم فرمائیں۔ اس سوال و جواب کے بعد مالک رونے لگا۔ اور کہا کہ میرے لئے بشارت ہے۔ کاش میں بھی اپنے رب کے ساتھ ایسے ہی ہوتا جیسے کہ تم میرے ساتھ ہو۔ غلام نے عرض کی کہ اے میرے آقا! کیا بندے کو اپنے آقا کے ساتھ اختیار اور ارادہ ہے، اس نے سن کر کہا کہ میں نے اللہ کے لئے نہیں آزاد کیا۔ اور یہ میری خواہش ہے کہ تم میرے پاس رہو تاکہ میں اپنی جان اور مال سے تمہاری خدمت کروں۔

تم پر افسوس! تم میں سے اکثر حرص در حرص میں مبتلا ہیں۔ اور اپنی عبادت گاہوں میں مخلوق کی پوجا کرتے ہیں۔ قرب ربانی صرف خلوتوں میں جہل کے ساتھ بیٹھنے سے نصیب نہیں ہوتا۔ علم اور عالمان یا عمل کی طلب میں سفر کر۔ یہاں تک کہ آگے سفر نہ رہے۔ تیری ٹانگیں تھک جائیں اب بیٹھ جا اور پہلے ظاہر کے ساتھ پھر دل اور باطن کے ساتھ سیر کر جیسا ظاہری اور باطنی سیر میں تھک کر بٹھ جلتے۔ دل کے قدم رہ جائیں



اور تین سیر سے جواب دے دیں تو یہ تیرے قرب الہی کی علامت ہے۔  
سلامتی اور آرام میں رہ خواہ جنگل میں عبادت گاہ بنائے یا ویرانے و  
آبادی میں ٹھہرائے تو دنیا، آخرت، جن، انسان اور فرشتے اور ادوار  
کو تیری خدمت میں اللہ کھڑا کر دے گا۔

اے قوم! اولیاء اللہ کے نقش قدم کی پیروی کرو۔ تمہارا فکر کھانا،  
پینا، لباس، نکاح اور دولت کا جمع کرنا نہ ہو۔ اللہ والوں کا مقصود عبادت  
اور ترک عادت ہے۔ اس کا دروازہ تلاش کرو اور وہی خیمے لگاؤ۔ آفات  
سے ڈر کر اللہ کے دروازے سے نہ بھاگو کیونکہ وہ تم کو بلا آفات، بیماری  
اور دکھوں سے متمتع کرتا ہے تاکہ اس کو طلب کرو۔ اور اس کا دروازہ نہ چھوڑو۔  
اللہ تعالیٰ ارشاد فرماتا ہے۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِي ۗ (الذّٰریت: ۵۶)

میں نے جن اور انسان کو عبادت کے لئے پیدا کیا ہے۔

تم اللہ تعالیٰ کی عبادت کیوں ترک کرتے ہو۔ امد اس کے راستے میں  
ادھر ادھر کیوں بھٹکتے پھرتے ہو۔ جو شخص اللہ تعالیٰ کی عبادت نہیں کرتا  
وہ نہیں جانتا کہ اللہ تعالیٰ نے اس کو پیدا کیا اور جو لوگ حقیقت اور  
تحقیق کے قدم پر ثابت ہیں انہوں نے سمجھ لیا کہ وہ عبادت کے لئے پیدا کئے گئے ہیں  
وہ مرے گئے اور پھر زندہ کئے جائیں گے۔ لہذا یہ لوگ عبودیت۔۔۔۔۔



کے ثبوت میں لگے رہتے ہیں۔

اے خدا! ہم کو اپنے ساتھ اور اپنی مخلوق میں سے خاص بندوں کے ساتھ حسن ادب عنایت فرما۔ اور ہمیں اسباب کے ساتھ تعلق اور اُن پر اعتماد کے ساتھ الگ کر۔ اپنی توحید ہماری لئے ثابت رکھ۔ اپنے توکل اور اپنے ساتھ غنا اور اپنی ہی طرف حاجتیں قائم کر۔ ہمیں ہمارے اقوال اور اعمال پر نہ چھوڑ اور ان کے ساتھ مواخذہ نہ کر۔ اپنے کرم۔ درگزر اور خاموشی کے ساتھ معاملہ کر۔ آمین

## تقویٰ

حضرت غوث الاعظم رحمۃ اللہ علیہ نے ارشاد فرمایا :-

تقویٰ کی حقیقت یہ ہے کہ جس چیز کے کرنے کا تجھے حکم اللہ نے دیا ہے اُسے کرے اور جس چیز کے ترک کا حکم دیا ہے اس سے رک جائے اور اس کی تقدیروں آزمائشوں ابتلاؤں اور مصائب پر صابر و شاکر ہے تم صرف مخلوق! صرف نفس! ہمیں عرض: بالکل غائب اور محسوم ہو س ہو۔ تمہیں اللہ اور اس کے عارفوں کی کوئی خبر ہی نہیں۔

بیٹا! اگر تو یہ چاہتا ہے کہ عقبیٰ میں تیری فلاح و بہبود ہو تو اپنے نفس اور اسبابِ دنیوی کی پرستش چھوڑ دو۔ اور اگر اللہ تعالیٰ کی



رضا چاہتے ہو تو عقبیٰ کی خواہشات یعنی اپنے اعمالِ صالح کی جزا اور  
 ثواب کا خیال چھوڑ دو۔ کیونکہ یہ توحید کے منافی ہے۔ اور اس  
 سے انخلاص پر بڑا اثر پڑتا ہے۔ جب تک تمہارے دل میں شہوات و لذات  
 نفسانی کی حرص و ہوس موجود ہے تم اپنی عاقبت کو کیسے سزا سکو گے اور  
 جب تک تم لذاتِ نفسانی یعنی بہشت و جہنم کے خواہشمند ہو تم  
 حقیقتاً و پیار ربانی اور رضائے الہی کے عاشق و طلبکار کیسے ہو سکتے ہو  
 تم نے ابھی تک زہد و تقویٰ کی حقیقت و اہمیت کو سمجھا ہی نہیں۔ تم  
 اس کے تقاضوں سے بالکل نا آشنا ہو۔ جس کی اصل وجہ تمہارا نفس  
 ہے جو خواہشِ نفسانی کے ذریعہ شرک کے رجحانات پیدا کرتا رہتا ہے۔  
 مومن کے لئے لازم ہے کہ وہ اپنی محویت اور غیبت اور انس و  
 محبت صرف ذاتِ ربانی کے لئے مخصوص کر دے۔ اور نفسانی خواہشات  
 و لذات سے پرہیز و احتراز کرے۔ کیونکہ یہ اسے شرک کی طرف راغب  
 کرتی ہیں۔ خواہشاتِ نفسانی سے کنارہ کشی اختیار کرنے پر ہی  
 زہد و تقویٰ پختہ اور مکمل ہو سکتے ہیں۔ اور بارگاہِ ایزدی میں قریب  
 نصیب ہو سکتا ہے۔ زہد و تقویٰ میں پختگی سے ہی اطمینانِ قلب حاصل  
 ہوتا ہے۔ جیسا کہ نبی اکرم صلی اللہ علیہ وسلم ارشاد فرماتے ہیں "زہد ہی  
 دنیا میں مومن کے قلب کو سکون و اطمینان اور جسم کو راحت دیتا ہے"



بیٹا! جب تک تیرے دل پر غیر اللہ کا غلبہ رہے گا تو خوشی و سکون حاصل نہیں کر سکتا۔ جب تک تیرے دل و دماغ سے انسانی دوسواس کا فہم نہیں ہوتے اس وقت تک تو اسرارِ ربانی کو سمجھنے سے قاصر رہے گا۔ زہد فی الدنیا کے بعد زہد فی الآخرت اختیار کر اور اس کی تفصیل یہ ہے کہ اپنے زہد و تقویٰ اور ذکر و عبادت کے عوض عقیقی میں جنت اور اس کی کسی بھی نعمت کا خواہشمند نہ ہو ورنہ ظاہر ہے کہ تیری عبادت خالصتاً رضائے الہی کے لئے نہیں بلکہ حورو و غلمان کے لئے ہے۔

اے مومن! جب تم زہد فی الآخرت اختیار کرو گے تو اللہ تبارک و تعالیٰ تمہیں بے بہا انعامات سے سرفراز فرمائے گا۔ اور علاوہ بریں تمہیں اپنا محبوب و مقرب بنالے گا اور تم زہد فی الدنیا اور زہد فی الآخرت کی برکات سے ظاہری و باطنی ہر دو لحاظ سے انعامات و برکات پاتے رہو گے اور تم دنیا و عقیقی میں ایسی ایسی نعمتوں سے نوازے جاؤ گے جنہیں حسب ارشاد حضرت نبی اکرم صلی اللہ علیہ وسلم نہ تو کسی آنکھ نے دیکھا نہ کسی کان نے سنا اور نہ ہی کسی انسان کے دل میں ان کا وہم و گمان گزرا۔

بیٹا! اگر تم چاہتے ہو کہ تمہارے سامنے کوئی دروازہ بند نہ رہے تو اللہ سے ڈرو کیونکہ خوفِ خدا ہر ایک بند دروازے کی چابی ہے



اللہ تعالیٰ ارشاد فرماتا ہے۔

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ

حَيْثُ لَا يَحْتَسِبُ ط (الطلاق: ۳)

» جو شخص خوفِ خدا کرتا ہے اس کے واسطے اللہ تعالیٰ سبیل بنا

دیتا ہے اور ایسی جگہ سے رزق دیتا ہے کہ اس کو اس جگہ

کا کبھی گمان بھی نہ تھا»

اے قوم! وہ تمہاری حالتیں بدلتا ہے تاکہ دیکھے تم کیسے عمل کرتے

ہو۔ ثابت قدم رہتے ہو۔ یا شکست کھاتے ہو۔ تصدیق کرتے ہو یا

جھٹلاتے ہو۔ جو شخص راضی برصائے الہی نہ ہو اور خدا کی قضاؤں پر راضی

نہیں، جو خود نہ دے اس کو بھی نہ دیا جائے گا۔ جو کسی کی ملاقات نہ کرے

اُس کے پاس بھی کوئی سوار ہو کر نہ آئے گا۔

جاہل! تو چاہتا ہے کہ خدا تیرے حسبِ منشاء و تغیر و تبدل کرے۔ کیا

تو دوسرا خدا ہے۔ کیا تو چاہتا ہے کہ خدا تیری موافقت کرے۔ یہ تو الٰہی بات

ہے۔ اس کے مخالفت کر کہ تو ہدایت پائے۔ اگر اللہ کی قدریں نہ ہوتیں تو جھوٹے

دعویٰ نہ پہچانے جاتے۔ ایمان کے قدم تو وہی ہیں جو شیطان کے مقابلہ

میں ثابت رہیں۔ آفتوں اور بلاؤں کے نزول پر نہ ڈگسکائیں۔

بیٹا! تو نجات کیسے پائے گا۔ حالانکہ تیرا دل تقویٰ کا ہے یا نکل



خالی ہے۔ اس میں ذرہ بھر بھی تقویٰ نہیں۔ تو خالق سے مخلوق کے ساتھ  
محبوب ہے۔ اور اسبابِ دالے سے اسباب کے ساتھ محبوب ہے مخلوق پر  
اعتماد کر کے خالق سے محبوب ہے۔ تیرا دعویٰ بلا دلیل ہے جو ناکس و  
فضول ہے۔

اپنی مراد کے رستے کو لازم پکڑو۔ اللہ کی صحبت اور آخرت طلب  
کرو۔ بے ہیزگاری اور تنہائی اور ماسوا اللہ سے یکسوئی اختیار کرو۔ ہرقت  
اُسی میں محو ہو۔ اپنے نفس کو کسی چیز میں سوائے امر اور نہی کے ثابت نہ  
کرو کیونکہ وہی تمہیں اُن میں ثابت قدم رکھنے والا ہے۔ مرد و با عورت و اتم  
میں سے جس کے پاس ایک ذرہ اخلاص۔ ایک ذرہ تقویٰ اور ایک ذرہ  
صبر و شکر ہوگا۔ اُس نے ٹھیک نجات حاصل کر لی۔ لیکن میں تو تمہیں ان  
خصلتوں میں محض مفلس دیکھتا ہوں۔

جو شخص دنیا اور آخرت میں عزت چاہتا ہے تو تقویٰ اختیار  
کرے۔ کیونکہ اللہ جل شانہ نے ارشاد فرمایا ہے۔

إِنَّا أَكْرَمُكُمْ عِنْدَ اللَّهِ الْقَائِمُونَ (المحجرات: ۱۴)

”تم میں سے اللہ تعالیٰ کے نزدیک وہی معزز ہے جو سب سے زیادہ تقویٰ ہو“

تقویٰ میں عزت ہے گناہ میں ذلت ہے جو شخص اللہ کے دین میں  
تو ت چاہتا ہے۔ اس کو چاہیے کہ خدا پر توکل رکھے۔ کیونکہ توکل دل کو



صحیح۔ قوی کو مہذب بنا کر عجائبات ربانی دکھاتا ہے۔ اپنے روپے اثرنی اور اسباب پر بھروسہ نہ کر۔ کیونکہ یہ تجھے عاجز اور کمزور کرتے ہیں اللہ ہی پر توکل کر کیونکہ وہ تجھے قوت دے گا اور تیری امداد کرے گا۔ اور تیرے ساتھ مہربانی و عنایت سے پیش آئے گا اور ایسی جگہ سے نصرت کرے گا کہ جہاں کا کبھی گمان بھی نہ ہوا ہو۔

اپنے ہاتھ کی چیز پر کیسے بھروسہ کرتا ہے۔ حالانکہ وہ زائل ہونے والی ہے۔ اللہ کے بھروسہ کو ترک کرتا ہے حالانکہ وہ زائل ہونے والا نہیں۔ اللہ سے جہل تجھے غیر پر بھروسہ کرنے کی طرف مائل کرتا ہے یا ذکر اللہ پر بھروسہ رکھتا پوری غنا ہے اور غیر پر بھروسہ رکھتا پوری تنگدستی۔ تقویٰ کے تارک! تو دنیا و آخرت کی عزت سے محروم رہا۔ مخلوق اور اسباب پر توکل کرنے والے! تو دنیا اور آخرت میں اللہ تبارک و تعالیٰ کے زور اور قوت سے محروم ہوا اپنے ہاتھ کی جمع کی ہوئی دولت پر بھروسہ کرنے والے! تو دنیا اور آخرت میں اللہ کے ساتھ غنا سے محروم رہا۔

درہم و دینار پر تقویٰ و بھروسہ کرنے والے! عنقریب یہ تیرے ہاتھ سے نکل جائیں گے اور ان کا وبال رہ جائے گا جیسے دوسرے کے ہاتھ سے جاتے رہے اور ان سے چھین کر تجھے دئے تاکہ ان



کے ذریعہ اپنے مالک کی اطاعت پر مدد حاصل کرے۔ حالانکہ تُو نے  
انہیں اپنا بُت بنا لیا ہے۔

اے قوم! سب کام اللہ ہی کے سپرد کرو۔ کیونکہ وہ تمہاری مصلحت  
تم سے زیادہ جانتا ہے۔ اس کی کشائش کے منتظر رہو۔ کیونکہ ایک گھڑی  
سے دوسری تک کشائش ہے۔ اللہ کی خدمت کرو۔ اسی کا دروازہ  
کھولنے کی کوشش کرو۔ اور مخلوق کے دروازے بند کرو۔ کیونکہ وہ  
تمہیں ایسے عجائبات دکھائے گا جو کبھی تمہارے خیال میں بھی نہیں آئے۔  
تجھ پر افسوس! اگر اللہ چاہے تو تجھے مخلوق کے ہاتھوں سے نفع  
پہنچائے اور اگر ان کے ہاتھوں سے نقصان چاہے تو نقصان ہوگا۔  
وہی دلوں کو مسخر اور نرم اور سخت کرنے والا ہے وہی زندہ کرنے والا  
اور موت دینے والا ہے۔ وہی سوکنے والا عزت اور ولت دینے والا  
ہے وہی بیماری اور صحت عنایت کرنے والا ہے وہی شکم سیری اور  
بھوکا رکھنے والا ہے وہی لباس پہننانے والا اور ننگا رکھنے والا ہے  
وہی احسان کرنے والا اور وحشت میں مبتلا کرنے والا ہے۔ وہی  
اول اور آخر۔ ظاہر اور باطن ہے۔ سب کچھ وہی ہے۔ دوسرا  
نہیں۔ تقویٰ کی حقیقت یہ ہے کہ تمہارے دل میں جو کچھ ہے اس کو جمع  
کر کے ایک کھلے طباق میں رکھو اور اس کو اٹھا کر بازار میں گھومو اس



اس میں چیز ایسی نہ ہو جس سے تمہیں شرم آئے۔

## صدق

حضرت عوث الاعظم رحمۃ اللہ علیہ نے ارشاد فرمایا :-

اللہ تبارک و تعالیٰ ارشاد فرماتا ہے -

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا أَمْثَ الصَّادِقِينَ ۝

(التوبة : ۱۱۹)

”اے ایمان والو! اللہ سے ڈرو اور اہل صدق کے ساتھ رہو۔“

حضرت عبداللہ بن عباسؓ سے مروی ہے کہ حضور اکرم صلی اللہ علیہ وسلم نے ارشاد فرمایا کہ (بندہ سچ بولتا رہتا ہے اور سچ بولنے کا قصد کرتا رہتا ہے یہاں تک کہ اللہ تعالیٰ کے نزدیک اس کو صدیق لکھ لیا جاتا ہے اور بندہ جھوٹ بولتا ہے اور جھوٹ کا قصد کرتا رہتا ہے یہاں تک کہ خدا کی بارگاہ میں اس کو کذاب لکھ لیا جاتا ہے پس اس حقیقت کو سمجھ لو سچائی ہر کام کا ستون ہے۔ ہر کام کی تکمیل سچائی و صدق ہی سے ہوتی ہے۔ یہ نبوت کے دوسرے درجہ پر ہے اللہ تبارک و تعالیٰ ارشاد فرماتا ہے -

قَاوَلِيكَ مَعَ الَّذِينَ اتَّعَمَّ اللَّهُ عَلَيْهِم مِّنَ النَّبِيِّينَ



وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ  
أُولَئِكَ رَفِيقًا (النساء: ۶۹)

”یہ لوگ ان کے ساتھ ہوں گے جن پر اللہ نے انعام کیا یعنی نبیوں

اور صدیقوں اور شہیدوں اور صالح لوگوں کے ساتھ) اور یہ

اچھے ساتھی ہیں“

صادق لفظ صدق سے اسم لازم ہے یعنی سچا اور صدیق اس سے

مبالغہ کا صیغہ ہے یعنی بہت ہی سچا۔ صدیق وہ ہے جس سے بار بار سچائی

ظاہر ہو یہاں تک کہ سچائی اس کی عادت اور خصیت بن جائے۔ صادق

وہ ہے جو اقوال میں سچا ہو اور صدیق وہ ہے جو اقوال و اعمال اور کل احوال

میں سچا ہو۔ صادق موت کے لئے تیار رہتا ہے اور اپنے اندرونی احوال

کے ظاہر ہونے سے نہیں جھکتا۔ اللہ تعالیٰ فرماتا ہے۔

فَتَمَنَّوْا الْمَوْتَ إِنْ كُنْتُمْ صَادِقِينَ (الحجۃ: ۶)

”موت کی آرزو کرو اگر تم سچے ہو“

بیٹا! یا اراوہ صحت توحید کا نام صدق ہے صدق کی حقیقت

یہ ہے کہ جہاں حرفت جھوٹ ہی سچا سکتا ہو۔ وہاں بھی سچ ہی یو۔ صادق

کے ہاتھ سے تین چیزیں نہیں جاتیں روحانی لذت، لوگوں کی نظر میں وقار

اور کلام کی شیرینی۔ حضرت ذوالنورین کا قول ہے کہ صدق اللہ کی تلوار ہے



جس چیز پر پڑتی ہے اس کو کاٹ کر رکھ دیتی ہے۔ فتح موصولی سے صدق کے متعلق دریافت کیا گیا تو آپ نے لوہار کی بھٹی میں ہاتھ ڈال کر دکھاتا ہوا لوہا نکال کر ہاتھ پر رکھ لیا اور اتنی دیر رکھا کہ لوہا ٹھنڈا ہو گیا پھر فرمایا یہ صدق ہے۔

پس ذکر حق میں جدوجہد کرو۔ آرام نہ لو۔ خوفِ خدا رکھو۔ بے خوف نہ ہو۔ تلاشِ حق میں صداقت اختیار کرو۔ غافل نہ رہو۔ اور سلوک میں جو مقامات تجھے حاصل ہوں انہیں اپنی ذات سے منسوب نہ کرو۔ بلکہ توفیق و عطائے ایزدی سمجھو۔ اور اگر تجھے کوئی حال یا مقام بخشا جائے تو اسے مخفی رکھو۔ اور جب تم مخلوق سے مر جاؤ گے تو تمہیں کہا جائے گا۔ کہ تم پر اللہ کی رحمت ہو اور جب تم اپنی خواہشات سے مر جاؤ گے اور رضائے الہی کے ساتھ زندہ و باقی ہو گے۔ تو کہا جائے گا اللہ تم پر رحمت فرمائے اور اپنی لازوال نعمتوں کا دروازہ تم پر کھولنے گا۔ اور پھر جب تم مشیت ایزدی کے احترام میں اپنے ابا دہ اور آندو سے مر جاؤ گے تو تمہارے لئے کہا جائے گا اللہ تم پر رحم و کرم فرمائے اور تمہاری تقدیر میں اس کی طرف سے خیر و برکت ہو۔ اُس وقت اللہ تعالیٰ تمہیں حقیقی معنوں میں زندہ کر دے گا۔ اور تم ایسی حیاتِ جاوداں پاؤ گے جس کے بعد موت نہیں۔ ایسا مقرب بارگاہِ الہی کیا جائے گا کہ پھر اُس سے دور و بھورت



ہو گے۔ اور ایسی فضیلت تیری ملے گی جس کے بعد حقیر نہ کیا جائے گا۔  
 اور ایسا پاک و معصوم کیا جائے گا کہ پھر گناہوں میں آلودہ نہ ہو گے  
 یہ نتیجہ پانے پر تم خدا کے محبوب اور بلجا و داوی بن جاؤ گے اور تمہاری  
 شان میں لوگوں کی مدح و ثنا بالکل سچ اور سچا ہوگی۔ تم ازالہ مرض و عانی  
 کے لئے بڑا بخیر و کبیرا عظیم بن جاؤ گے۔ اور تمہاری شان میں لوگوں کی مدح  
 و ثنا بالکل بھلا اور سچا ہوگی۔ تم ازالہ مرض و عانی کے لئے عذرا کبیر  
 اعظم بن جاؤ گے اور پھر لوگ تمہاری باطنی صفات اور تمہارے بلند درجات  
 کو پہچانیں نہ سکیں گے اور تم ایک ایسے بزرگ بن جاؤ گے جس کا مثل نہ ہوگا  
 ایسے مرد تادرو بکتیا ہو جاؤ گے جس کا کوئی ہم مرتبہ و ہم جنس نہ ہوگا ایسی  
 تعالیٰ میں تم طاق، فقید المثال، غیب الغیب اور ستر الاسرار ہو جاؤ گے۔  
 اور وقت تم ہر برسوں۔ ہر سنی اور ہر عیدین کے روز عانی و ادرت ہو جاؤ گے  
 اور ولایت کے انتہا کو پہنچ جاؤ گے اس وقت تمہارے پاس کسب فیض  
 کے لئے ابدالی آئیں گے۔ اور تم سے خلق خدا کی مشکلات حل ہوں گی۔ تمہاری  
 دعا سے باران رحمت کا نزول ہوگا۔ تمہاری برکت سے کھیتیاں اگائی اور  
 سرسبز و شاداب ہوں گی۔ یہاں تک کہ خالق کائنات کے حکم سے لوگ تمام  
 احوال میں تمہارے نقد و جنس تیری خدمت میں لائیں گے۔ وہ ہر جگہ تیری  
 برگزیدہ صفات و اخلاق کے چرچے کریں گے تیری تعریف و توصیف میں



رطب اللسان ہونگے اور تہجری عظمت و شان کے متعلق کہیں بھی دو اہل ایمان  
اختلاف نہ کریں گے۔

اے ستودہ صفات! اے نیک نخت! اے مقبول پارگاہِ خداوندی!  
اے رشکِ نور انسانی! آیا دیوں میں رہنے والوں اور جنگلات میں پھرتے  
لگنے والوں میں تمہاری ذات پر یہ اللہ کا خاص فضل و کرم ہے اور  
اللہ صاحبِ فضلِ عظیم ہے۔

میشا! صالحین کی خرابی لغزشوں سے۔ زاہدوں کی خرابی خواہشات  
ذہنی سے۔ ابدالوں کی خرابی عاوت میں خطرات اور فکر سے اور صدیقیوں کی  
زبانی آنکھ جھپکنے سے ہے۔ اُن کا وظیفہ تو یہی ہے کہ اپنے دلوں کو غیر اللہ  
سے نگاہ رکھو۔ کیونکہ وہ سرکاری دروازے کے چوکیدار ہیں۔ دعوت کے مقام  
پر کھڑے ہیں۔ مخلوق کو معرفتِ الہی کی دعوت دیتے ہیں۔ ہر وقت زندہ دلوں  
کو پکارتے ہیں۔ فرماتے ہیں۔

اے سلامتی والو! قلوب اور صدق والی ارواح اور لے انسانوں اور جنوں!  
اے طالبانِ مولیٰ! سرکاری دروازے پر آؤ صدق دل تقویٰ۔ توجیہ  
کامل پر ہیزگاری۔ ترک دنیا و آخرت کے مبارک قدموں سے بڑھتے چلے آؤ۔  
اس گروہ پاک کا یہی فرضِ منصبی ہے ان کا کام مخلوق کی اصلاح ہے۔  
آسمان اور زمین غرضیکہ عرش سے لے کر فرش تک اُن ہی کا تصرف ہے۔



بیٹا! اپنی نفسانی خواہشات اور حرص کو چھوڑ کر اس گروہ صادق کے  
قدموں کے نیچے بچھ جاؤ اور ان کے سامنے خاک کی طرح ناچتیر ہو جاؤ اللہ  
جلشانہ فرماتا ہے۔

مُخْرِجٌ الْحَيِّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ (الرُّوم: ۱۹)  
»مردے سے زندہ اور زندہ سے مردے کو نکالتا ہے۔«

بیٹا! تمہاری عادت خاموشی اور تمہارا لباس گمنامی اور تمہارا مقصود  
خلقت سے دور رہنا ہو۔ اگر ہو سکے تو زمین میں نقب لگا کر۔ سبزنگ کھود  
کر اس میں چھپ رہو۔ چھپے رہنا تمہاری عادت ہو جائے یہاں تک کہ تمہارا  
دین تروتازہ اور یقین کا قدم پکا ہو جائے۔ اور تمہارے صدق کے بازو میں  
پھر سے پرواز پیدا ہو کر دل کی آنکھیں روشن ہو جائیں۔ پھر اپنے مکان کی  
زمین بلند کر کے علم الہی کی فضا میں اڑتے پھرو۔ مشرق و مغرب خشکی اور تری  
نشیب و پہاڑ اور آسمانوں اور زمینوں کا چکر لگاؤ اس حال میں کہ تمہارا رفیق  
اور ہادی اور رہبر صرف خدا ہو جب تمہیں یہ مقام نصیب ہو جائے گا اس  
وقت تمہاری زبان کو قوت گویائی عنایت ہوگی اپنی گمنامی کا لباس اتار ڈالو  
اور خلقت سے دوری کو ترک کر کے اپنی سبزنگ سے نکل آؤ۔ کیونکہ تمام  
مخلوقات کے لئے تم دعا ہو۔ یا درکھو مخلوقات کی ملاقات تمہارے نفس  
کو ضرر نہ پہنچائے۔ ان کی کمی اور زیادتی۔ تعریف اور برائی۔ آنے اور نہ



آنے کی پرواہ نہ رکھو۔ کہاں گرے گی اور کہاں پڑے گی کا فکر دل سے نکال  
ڈالو کیونکہ تم اپنے رب کے قرب اور حضوری میں ہو گے۔

اگر اتفاقاً کسی مجلس میں منافق علماء کے ساتھ کوئی صدیق بیٹھا جائے  
تو اس کی یہی آندہ ہوتی ہے کہ کسی طرح وہاں سے نکلے۔ اولیاء اللہ کے  
چہروں میں خاص علامتیں ہیں اور ریاکاروں، منافقوں، دجالوں، بدعتیوں  
اور اللہ اور رسول کے دشمنوں کے چہروں اور کلام میں خاص علامتیں  
ہیں۔ وہ صدیقیوں سے اس طرح بھاگتے ہیں جیسے شیر سے خوف کھا کر  
بھاگتے ہیں۔ فرشتے ان کو صدیقیوں اور صالحین سے دور کرتے ہیں منافق  
عام کے نزدیک بڑا لیکن صدیقیوں کے نزدیک ذلیل۔ صدیق اللہ کے نور  
کے ساتھ دیکھتا ہے آنکھ۔ چاند اور آفتاب کے نور کے ساتھ نہیں۔ اور یہ  
نور خاص اللہ تعالیٰ نے خاص اسی کو عطا فرمایا ہے۔ حکم کی مضبوطی اور  
یقین کے بعد کتاب اللہ اور سنت پر عمل پیرا ہونے کی وجہ سے اس پر انعام  
کیا گیا ہے۔

بیٹا! اپنے امر میں فکر کرو۔ اور اپنے نفس میں جو چیز نہیں اُسے  
ثابت کرو۔ تم نہ صادق ہو نہ صدیق، محب ہو نہ موافق۔ نہ راضی بہ رضا  
نہ عارف، تم معرفت الہی کا دعویٰ کرتے ہو۔ مجھے بتاؤ اس کی معرفت کی  
علامت کیا ہے اولیاء اللہ اور انبیاء کے نایبوں کی کیا علامت ہے تمہارا



گمان ہے کہ جو کچھ بھی دعویٰ کرو اس کو تسلیم کر لیا جائے۔ شہادت طلب نہ کی جائے اور مدعی کے دینار کو گسوٹی پر نہ پرکھا جائے۔

حضرت ابو بکر صدیق رضی اللہ تعالیٰ عنہ نے جب حضرت محمد صلی اللہ علیہ وسلم کی محبت میں تصدیق کی تو آپ پر سب مال قربان کر کے آپ جیسے بننا کہ فقر میں شریک ہوئے۔ گودری سلاخوں سے سی ڈالی ظاہر و باطن سے آپ کے موافق ہو گئے اور تم جھوٹے بانیک لوگوں کی محبت کا دعویٰ کرتے ہو اور ان سے اپنے دینار چھپاتے ہو اور چاہتے ہو کہ ان کی قربت اور مصاحبت نصیب ہو۔ عقل کرو یہ جھوٹی محبت ہے۔ محبت والا اپنے محبوب سے کوئی چیز نہیں چھپاتا اور اس کو ہر چیز پر اختیار دے دیتا ہے۔

## مومن اور اس کی صفات

حضرت غوث الاعظم رحمۃ اللہ علیہ نے ارشاد فرمایا:-  
ہر مومن کے لئے تمام احوال میں تین صفات کا ہونا لازم ہے پہلی یہ کہ "اوامر" یعنی احکام ربانی کی تعمیل کرے۔ دوسری یہ کہ "نواہی" یعنی محرمات و ممنوعات سے بچے اور تیسری یہ کہ مشیت الہی اور تقدیر پر راضی رہے پس مومن کی ادنیٰ حالت یہ ہے کہ وہ کسی بھی وقت



ان تینوں صفات کی پیروی سے غافل نہ ہو۔ اور اس کا دل ان کے ارادہ و نیت کو لازمی قرار دے۔ وہ نفس کو ہمیشہ ان کی تلقین کرے اور تمام احوال میں اپنے اعضاءے جسمانی کو ان کا پابند و مکلف بنائے۔

ہر مومن اللہ تعالیٰ کے اوامر و نواہی اور دستور شریعت کے تحت اشیاء کو قبول کرتے اور انہیں استعمال میں لاتے وقت توقف اور تفتیش کے لئے مکلف ہے ہو سکتا ہے ان میں کی کوئی چیز حرام اور مشکوک و مشتبہ ہو جیسا نبی اکرم صلی اللہ علیہ وسلم نے ارشاد فرمایا کہ

مومن قبول اشیاء میں تحقیق کرنے والا اور منافق بلا تامل جلد لے لینے والا ہے نیز حضور صلی اللہ علیہ وسلم نے ارشاد فرمایا کہ مومن چیزوں کے استعمال میں احتیاط و توقف کرے والا ہے پھر حضور صلی اللہ علیہ وسلم نے زکیمیا فرمایا کہ جو چیز تمہیں شک و شبہ میں ڈالے اُسے چھوڑ دے اور جو چیز شک میں نہ ڈالے اُسے اختیار کر لے نہیں مومن احکام شریعت کے اتباع و احترام میں استعمال کی جانے والی تمام اشیاء میں توقف و تفتیش سے کام لیتا ہے اور تقویٰ کے خلاف کوئی چیز گوارا نہیں کرتا۔ یہاں تک کہ شریعت اور امر باطن اُس کے جواز و قبولیت کا حکم نہ دیں اور اگر مومن حالت ولایت اور ابدالیت میں ہے تو براہ راست علم و فعل الہی بلکہ ہر شے کے قبول و رد کا حکم صادر کرے گا۔ اور



حالت ابدالیت قناتے محض کی حالت کا نام ہے۔ جہاں صرف اللہ تعالیٰ کی مشیت ہی ہر حالت میں حکم صادر فرماتی ہے۔

پس جیب امر باطن یا علم ربانی مومن کو کسی چیز کے استعمال و قبولیت سے منع نہ کرے تو وہ اس کو لے لیتا ہے اور اگر ممانعت کر دے تو وہ اس چیز کو ترک کر دیتا ہے۔ اللہ تبارک و تعالیٰ ارشاد فرماتا ہے۔

كَذَلِكَ لِنَصُوْفَ حَنَّةَ السَّوْءِ وَالْفَحْشَاءِ طِ اَمَّا مِنْ  
عِبَادِنَا الْمُخْلَصِيْنَ ۝ رِ يُوْسُفَ : ۲۴

وہ ہم نے رِ یوسف علیہ السلام کو ہر معصیت سے محفوظ و مامون رکھا کیونکہ وہ ہمارے مخلص بندوں میں سے ہیں۔

پس مومن حلال و حرام کے لئے محنت اور پابندی کر دیا گیا ہے حرام اور مشکوک اشیاء سے روکا گیا ہے اور صراط المستقیم اس کے لئے آسان کر دی گئی ہے وہ اللہ تبارک و تعالیٰ کی رضا چاہتا ہے ایماندار دنیا میں یا دشاہ اور آخرت میں بھی بادشاہ ہے عبادت کا عامل اور گناہ کا تارک ہے۔ حکومت اور محفل میں اللہ تعالیٰ کی توحید پر قائم ہے۔ اس نے دنیا سے ناراض ہو کر اس کو طلاق دے دی ہے اور وہ اس کے پیچھے پیچھے پکارنے والی ہے۔

بیٹا! اپنا کھانا اور پانی لو! مگر ایماندار کہتا ہے میں نہ کھاؤں گا



یہاں تک کہ آخرت کے دروازے پر پھر آؤں ہو سکتا ہے کھانے میں زہر ہو  
 مائی! جو کچھ تیرے پاس ہے پھینک دے تاکہ آخرت کا داروغہ آئے اور  
 تیرے کھانے کی تقیث کرے۔ اسے چکھے سونگھے تب اُس کے ہاتھ سے  
 کھاؤ۔ آخرت آکر تمہیں اپنے پاس لے جائے گی۔ اپنا کھانا کھاٹے گی۔  
 تم اسی حال میں ہو گے اور غیرت خداوندی کا ہاتھ تیرے تسبیح والے معزز  
 ہاتھ کو پکڑے گا اور دوائے گاکہ میرے غیر کے ہاں ٹھہرنے کا کیا مقصد ہے  
 بیٹیا! پرہیزگاری اور پابندی شریعت لازم سمجھو۔ نفسِ حرصِ شیطان  
 اور بُروں کی صحبت سے بچتے رہو۔ ایماں دار اُن کے جہاد میں اپنے سر سے  
 خود نہیں اتارتا اور تلوار کو میان میں نہیں ڈالتا۔ اپنے گھوڑے کی پشت  
 زمین سے برہنہ نہیں کرتا۔ جب خوابِ علیہ کرے تو اولیاء اللہ کی طرح  
 ہے کہ جن کی خوراک فاقہ۔ خاموش رہنا اور صرف حکمِ ربانی سے کلام کرنا  
 ہے۔ یہی اُن کے لئے مقدر ہے۔

کچھ تنہائی میں پرہیزگاری اختیار کرو تاکہ تمہیں نافرمانی اور بد چلنی  
 سے نجات نصیب ہو۔ مراقبہ میں بیٹھو کہ تمہاری طرف خدائے تعالیٰ کی نظرِ کرم  
 کی یاد دلائے اور اس کے لئے تمہیں نفسِ حرصِ شیطان اور محارِ بہ کی  
 سخت ضرورت ہے۔

تم پر افسوس! زبانِ مسلمان ہو مگر دل سے نہیں۔ باتِ چیت مسلمانوں



والی عمل کافروں جیسے۔ محفل میں مسلمان گوشہ تنہائی میں کافر۔ کیا تمہیں علم نہیں کہ نماز۔ روزہ اور نیکی کے کاموں میں اگر تمہاری مراد ذات ربانی نہیں تو تم پکے منافق ہو۔ اللہ تعالیٰ سے بہت دور۔ بارگاہِ الہی میں اپنے تمام اعمال اقوال اور گندے مقاصد سے توبہ کرو۔

بیٹا! اللہ تعالیٰ کی مصنوعات کو دیکھ کر اللہ کا پتہ لگا لو۔ بنے ہوئے میں فکر کرنے سے بنانے والے چلے گا۔ ایمان والے عارف کمال کی دو آنکھیں ظاہر میں اور دو باطن میں ہیں ظاہری آنکھوں سے زمین کی پیداوار دیکھتا ہے اور باطنی آنکھوں سے اُن چیزوں کا نظارہ کرتا ہے جو اللہ تعالیٰ نے آسمانوں پر پیدا کی ہیں۔ پھر اس کے قلب سے حجاب اٹھا دیئے جاتے ہیں۔ اس وقت وہ اللہ تعالیٰ کی ذات کا بلا تشبیہ و بغیر کینیت مشاہدہ کرتا ہے اور مقرب و محبوب ہو جاتا ہے اور محبوب سے تو کوئی راز چھپا نہیں رہتا۔ جو قلب مخلوق، نفس، طبع، حرص اور شیطان سے خالی ہو اُس سے حجاب اٹھا دیئے جاتے ہیں اس کے ہاتھ سے زمین کے خزانوں کی کنجیاں گر پڑتی ہیں اور اس کے نزدیک ہیرے اور پتھر میں کوئی فرق نہیں رہتا۔ عقل مند بنو۔ اذ میرے بیان کو سوچو میں نہایت اہم کلام کرتا ہوں۔ اس کے جوہر اور باطن میں معنی خیز نصیحت ہے۔



ریا کار کا کپڑا ستمرا اور دل گندہ ہے معمولی چیزوں میں زہد کرتا

ہے اور کسبِ خیر میں سستی اختیار کرتا ہے۔ دین کے ذریعہ کھاتا ہے پر ہیز بالکل نہیں کرتا۔ صریح حرام کھاتا ہے اس کی کرپوتہ بد عام سے پوشیدہ اور خاص پر ظاہر ہے اس کا زہد اور عبادت ظاہری ہے اس کا ظاہر آباد اور باطن پر باد ہے۔

بجٹھ: فسوس! اللہ کی عبادت قلب سے ہے قالب سے نہیں عبادت قلب باطن اور معنی سے تعلق رکھتی ہے۔ جو شخص توحید کے ماتھ سے مخلوق کو زہد کے ماتھ سے دنیا کو اور رعیت کے ماتھ سے ماسوا اللہ کو فنا کر دیتا ہے اُسے کامل نجات اور خلاصی نصیب ہو جاتی ہے۔ تم پر لازم ہے موت سے پہلے اپنے نفسوں اور خواہشات کو مار ڈالو۔ عام موت سے پہلے خاص موت کے ساتھ ضرور مر جاؤ۔

بیٹا! حکمِ ایزہ علم پر عمل کرو۔ قَالُوا بَلَىٰ كَآءِذًا بَعُولٍ اِنۡنَا نَفْسٌ مَّحْرُصٌ۔ شیطان۔ عادت اور دنیا سے جہاد کرو۔ اللہ کی مدد سے ناامید نہ ہو۔ ثابت قدم رہو اللہ صبر کرنے والوں کے ساتھ ہے۔ اللہ تعالیٰ ارشاد فرماتا ہے۔

فَاِنَّ حَرۡبَ اللّٰهِ هُمُ الظَّالِمُونَ ؕ (المائدہ: ۵۶)

خبردار! اللہ کا گروہ ہی غالب ہے ۛ



بیز فرمایا۔

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا (الغالبوت: ۱۹)

و اور جو لوگ ہمارے لئے جہاد کرتے ہیں ہم یقیناً انہیں اپنے

رستوں پر چلائیں گے۔

علم والو! نادالو! حاضر و! غائبو! اللہ تعالیٰ سے جیا کرو۔

اپنے دلوں کے ساتھ اس کو دیکھو۔ اُس کے سامنے انکساری کرو۔

اس کی قدر کے سٹھوڑوں کے نیچے اپنے نفسوں کو ڈال دو۔ اور اس کی

ضرر میں نعمتوں پر شکر کے ساتھ برداشت کرو۔ اس کی عبادت میں رات

دن ایک کر ڈالو جب تم اس پر قادر ہو جاؤ گے تو دنیا و عقیقہ کی نعمتوں

سے مالا مال ہو جاؤ گے۔

مجھے تو طالب عقیقہ اور طالب مولیٰ کے دیکھنے کی محبت ہے۔ مگر

طالب دنیا اور مخلوق اور نفس و حرص کو نہیں کیا کروں۔ سوائے اس امر کے

کہ مجھے اس کے علاج سے محبت ہے کیونکہ وہ بیمار ہے اور بیمار پر

طیب کے سوا کون صبر کرتا ہے۔

بیٹا! اللہ تبارک و تعالیٰ جس بندے سے بھلائی کا ارادہ کرتا ہے

اس کو مودت بنا کر بدعات چھڑا دیتا ہے اور جس سے برائی کا ارادہ کرتا

ہے اس کو اس کی حالت پر چھوڑ دیتا ہے۔ لا محالہ دنیا و آخرت تباہ ہو جاتے



ہیں۔ اللہ تعالیٰ ہی نے مرض اور علاج پیدا کئے ہیں۔ گناہ مرفق ہے اور عبادت اس کی دوا، ظلم بیماری ہے اور عدل اس کا علاج خطا بیماری ہے مگر صواب اس کا علاج۔ اللہ کی نافرمانی بیماری ہے اور گناہوں سے توبہ دوا ہے۔ تمام علاج اس حالت میں مکمل ہے کہ جب اپنے دل کو خلقت سے جدا کر کے خالصاً رب سے ملا دو۔ اور اس کو ایسا ملتے کر دو کہ وہ آسمان میں پہنچے اور تمہاری روح اور مکان زمین پر ہو۔

جس کسی نے اللہ تعالیٰ کے محب کو دیکھا تو اُس نے ایسے شخص کو دیکھا جس نے اپنے دل سے اللہ کو دیکھا اور اپنے باطن سے اللہ تعالیٰ کے قریب ہوا۔ ہمارا پاک پروردگار موجود مبصر ہے اُسے وہ دنیا میں دل کی آنکھوں سے دیکھتا ہے اور قیامت کو سر کی آنکھوں سے دیکھے گا۔ اس کی محبت والے اُسی سے راضی ہیں دوسرے سے نہیں۔

جب تو اللہ کو یاد کرے تو محب ہے اور حبیب اللہ کو اپنا ذکر کرتے ہوئے سنے تو محبوب ہے۔ جب تو زبان سے ذکر کرے تو توبہ کرنے والا ہے اور حبیب تو قلب سے ذکر کرے تو سالک ہے لیکن جب تو باطن سے ذکر کرے تو عارف ہے تجھ پر لازم ہے کہ ہر قسم کی برائی کو ترک کر کے صالحین کی صحبت اختیار کرے۔ ورنہ جب تک تیرے لقمے اور لباس میں ادل بدل ہے ان کی صحبت سے پرہیز کر۔ کیونکہ ان



کی صحبت میں تیرا فساد ان کی اصلاح پر غالب آئے گا۔ عذر کو ترک کر۔ غیر سے محبت نہ رکھ۔ غیر کی صحبت سے اجتناب کر غیر کی طرف نسبت نہ کر تجھ پر تیری اپنی شامت ہے۔

جو شخص اللہ کے ساتھ ہے وہ کسی سے کسی بھی حالت میں بالکل نہیں گھبراتا۔ نہ جن۔ نہ انسان اور نہ زمین کی دوسری چیزوں دوزخوں اور مودوں سے بلکہ مخلوقات کی کسی بھی چیز سے نہیں ڈرتا بلکہ اللہ سے ہی ڈرتا ہے ایسے شخص اللہ سے واقف ہیں اور اس کے افعال سے راضی ہیں ہر طرح کی سلامتی راضی بہ رضائے الہی ہیں اور کوتاہی امید اور دنیا سے بے رغبتی میں ہے۔ اگر تمہیں اپنے نفسوں میں ضعف ایمان نظر آئے تو امید کوتاہ کر و اور موت کو بکثرت یاد کرو۔

انسان طاعت سے مقرب اور محبوب ہوتا ہے اور گناہ سے قابل نفرت اور دور کیا جاتا ہے۔ طاعت سے انس اور گناہ سے وحشت ہوتی ہے کیونکہ جس نے بُرا کیا وحشت میں پڑا۔ شریعت کی تابعداری سے بھلائی نصیب ہوتی ہے۔ جس کی تمام حالتوں میں شرع رقیق نہیں تو وہ برباد ہونے والوں کے ساتھ برباد ہے۔ عمل کر اور مشقت اٹھا عمل پر بھروسہ نہ کر کیونکہ عمل پر بھروسہ کرنے والا خود پسند اور مغرور بن جاتا ہے۔



ایک قوم دنیا اور آخرت کے درمیان کھڑی ہے۔ اگر تو زیادہ ہے  
 تو دنیا اور آخرت کے درمیان قائم ہے۔ اگر تو خوفِ خدا رکھنے والا  
 ہے تو بہشت اور دوزخ کے درمیان قائم ہے اگر تو عارف ہے تو مخلوق  
 اور خالق کے درمیان قائم ہے ایک مرتبہ خالق اور دوسری مرتبہ مخلوق  
 کو دیکھتا ہے۔

محبانِ خدا ملاقاتِ ربانی کے منتظر ہیں۔ ہر وقت اسی کی تمنا کرتے  
 ہیں۔ موت سے نہیں ڈرتے۔ کیونکہ وہ محبوب سے ملاقات کرانے  
 والی ہے۔ جدا ہو جا پہلے اس کے کہ جدا کیا جائے۔ رخصت ہو جا پہلے  
 اس کے کہ رخصت کیا جائے۔ الگ ہو جا پہلے اس کے کہ تیرا اہل و عیال  
 اور سب مخلوق تجھ سے الگ کئے جب قبر میں رکھا جائے گا تو تجھے کوئی نفع نہ  
 دے سکیں گے۔

حضرت نبی اکرم صلی اللہ علیہ وسلم ارشاد فرماتے ہیں اَللُّدُنِّيَا  
 سِجِّينَ الْمُؤْمِنِ (دنیا ایمان دار کے لئے قید خانہ ہے) قیدی جیل خانہ  
 میں کیسے خوش ہوتے ہیں کوئی خوشی نہیں۔ لیکن بظاہر ان کے چہروں  
 پر خوشی مگر دل غمناک ہیں۔ ظاہر میں خوش لیکن باطن میں آفات کاٹے  
 کھا رہے ہیں۔ ایماندار کے زخموں پر کپڑے کے نیچے پٹی بندھی ہوئی  
 ہے۔ اپنی زخموں کو نلہسم کے ذریعہ چھپاتا ہے۔ اسی لئے ایسے شخص



پر اللہ تعالیٰ فخر کرتا ہے اور فرشتے اس کی طرف انگلیوں سے اشارہ کرتے ہیں

ایماندار دنیا میں غریب اور زاہد آخرت میں غریب اور طالب مولیٰ

ماسوا اللہ میں غریب ہے۔ ایماندار کے لئے دنیا قید خانہ ہے۔ اگرچہ

رزق اور مکان کی فراخی ہو۔ اور اس کا اہل مال اور مرتبہ میں خوش اور

اُس کے اُس پاس ہنستا کیوں نہ پھرے۔ وہ باعتبار باطن قید خانہ

میں ہے۔ اُس کے چہرے پر خوشی اور دل میں غم ہے دنیا کو پہچانتا

اور اس کو دل سے طلاق دی۔ پہلے ایک طلاق دی۔ کیونکہ وہ

ممکنات کی ٹاپٹی سے ڈر گیا۔ وہ اسی حال میں تھا کہ اُس پر آخرت

نے اپنا دروازہ کھول دیا۔ خوبصورت چمکتے ہوئے چہرے کے ساتھ ظاہر ہوئی اُس نے

دنیا کو ایک اور طلاق دی۔ اور آخرت اُس سے بغل گیر ہو گئی پھر دنیا کو تیسری

طلاق دے کر آخرت کے ساتھ رہنے پہننے لگا۔ وہ آخرت کے ساتھ ہی

تھا کہ حق تعالیٰ کا نور چمکا اور اُس نے آخرت کو بھی طلاق دے دی ایمان دار

سے دنیا نے پوچھا تو نے مجھے کیوں چھوڑ دیا۔ اُسے جواب دیا کہ مجھے تجھ سے اچھی

پہچان تھی۔ پھر آخرت نے پوچھا تو نے مجھے کیوں چھوڑ دیا اُس نے جواب دیا کہ

تو نے پیدا اور صورت والی ہے لیکن حق تعالیٰ کی غیر ہے۔ لہذا تجھے کیوں نہ

چھوڑتا ایسی حالت میں اس کے لئے اللہ تعالیٰ کی معرفت ثابت ہو جاتی ہے اور وہ ماسوا

اللہ تبارک و تعالیٰ سب سے آزاد ہو جاتا ہے۔ حضرت نبی اکرم صلی علیہ

السلام و آلہ وسلم سے



لَا رَاحَةَ لِلْمُؤْمِنِينَ مِنْ دُونِ لِقَاءِ رَبِّهِمْ

(اللہ کی ملاقات کے سوا ایماندار کے لئے راحت نہیں)

مومن پر دنیا چمکی اس کا ارادہ اور طلب کی۔ جب اُس کا دل دنیا سے پُر ہو گیا اور دنیا نے بھی چالا کہ اس کی مالک ہو جائے تو مومن نے اس کو طلاق دے کر طلبِ آخرت کی۔ یہاں تک کہ وہ بھی مل گئی۔ اس کا دل اس سے بھی لبریز ہو گیا۔ خوفِ الہی اور آخرت کی پابندی سے ڈرا۔ تو اُن کے فرائض ادا کر کے اُسے بھی طلاق دے دی اور اُسے دنیا کے ایک کونے میں بیٹھا دیا اور خود اللہ تعالیٰ کے دروازے کے سامنے نیمہ لگا کر بیٹھ گیا۔ اور اس کی دہلیز سے تیکہ لگایا اور حضرت ابراہیم خلیل اللہ علیہ الصلوٰۃ والسلام کی ملت کا تابعدار ہوا۔

جب اللہ تبارک و تعالیٰ کی دہلیز پر سہارا محکم ہو جاتا ہے اور اس کی معرفت حاصل کر کے طالبِ صادق ہو جاتا ہے تو دروازہ کھل جاتا ہے اور اس کے قلب کو داخل ہونے کا اذن مل جاتا ہے خدا کے حضور اپنے حال کی خبر اور جو کچھ دنیا اور آخرت میں بیٹی ہے عرض کرتا ہے۔ حالانکہ بندے سے زیادہ اس کے حالات کا علم اللہ کو ہوتا ہے۔ اللہ اس کو قریب کرنا اور اس سے اُنس اور بات



کرتا ہے اور اپنی رضا کی خلعت مرحمت فرماتا ہے اور اُسے اپنے علم اور حکمت سے مالا مال کر دیتا ہے۔

حضور بنی اکرم صلی اللہ علیہ وسلم ارشاد فرماتے ہیں۔

أَنَا أَعْرِفُكُمْ بِاللَّهِ وَأَشَدُّكُمْ لَهُ خَوْفًا

امیں تم سب سے زیادہ اللہ کا عارف ہوں اور تم سب

سے زیادہ اُس سے خوف رکھنے والا ہوں

اللہ تعالیٰ اپنے دوستوں کو آزماتا ہے تاکہ اُن کو صفائی عنایت

کرے۔ وہ ہمیشہ تغیر اور تبدل سے خوف کے مقام پر کھڑے ہیں۔

ڈرتے ہیں اگرچہ حالت امن میں ہوں۔ کانپتے ہیں اگرچہ اُنہیں سکون عنایت

کیا گیا ہو۔ اپنے نفسوں پر ایک ذرے اور ایک رائی کے دانے اور ذرا سی

بھول اور تھوڑی سی غفلت پر بھی اعتراض کرتے ہیں۔ جب اُنہیں کون حاصل

ہوتا ہے تو پروا نہ کرتے ہیں۔ جب غنی کرتا ہے تو محتاج ہوتے ہیں امن

دیتا ہے تو خوف کھاتے ہیں۔ سطا کرتا ہے تو رکتے ہیں ہنسنا تا ہے تو روتے

ہیں۔ خوش کرتا ہے تو غم کرتے ہیں۔ دوسروں کی اُلٹا پٹی اور بُرے انجام

سے خوف کھاتے ہیں۔

تھوڑے علم والے! سمجھ پیدا کر۔ پھر گوشہ نشین بن۔ اولیاء اللہ!

پہلے سمجھ اور پھر باطنوں کے ساتھ مخلوق سے الگ ہوتے ہیں۔ اُن کے



ظاہر مخلوق کے ساتھ اُن کی اصلاح کیلئے اور باطن حق تعالیٰ کے ساتھ اس کی خدمت اور صحبت میں ہیں اُن کے دل تمام چیزوں سے الگ اور عیار ہیں۔ اُن کا ظاہری شغل حکم کی مضبوطی ہے۔ میلے کپڑے کی بو دور کرتے ہیں۔ اس کو دھوتے اور صاف بنا کرتے ہیں۔ پھلے کپڑے سمیٹتے اور پیوند لگاتے ہیں۔ یہ لوگ مخلوق کے سردار ہیں۔ ان میں سے ایک ذرہ اُل پیار کی طرح ہے۔

تیرا دل مردہ! اور تیری صحبت بھی مردہ دلوں کے ساتھ ہے فندہ والنا  
 شریفیوں اور ابدالوں کی صحبت اختیار کرو۔ تم قبر ہو اور اپنے جیسی قبر  
 کے پاس آتے ہو۔ مردہ ہو اور اپنے جیسے مردہ کے پاس جاتے ہو تم مصیبت  
 کے مارے ہو اور تمہارا ہیر بھی مصیبت کا مارا ہے۔ اندھے کو اندھا گھسیٹتا  
 ہے۔ ایمان و یقین والوں کی صحبت اختیار کرو اُن کے کلام پر صبر اور اُسے  
 قبول کرو۔ اے خدا! ہماری غذا اپنا ذکر اور ہماری عطا اپنا قرب بنا۔

فرشتے

حضرت غوث الاعظم رحمۃ اللہ نے ارشاد فرمایا۔

مخلوق تین قسم کی ہے فرشتے۔ شیطان اور انسان۔ فرشتے تو بالکل خیر ہیں  
 شیطان محض شرارت اور انسان بلا جلا۔ خیر اور شر کا مرکب۔ اگر نیکی غالب ہوتی



ہے تو فرشتوں سے مل جاتا ہے اور اگر بدی غالب ہوتی ہے تو شیطان سے مل جاتا ہے  
جب اللہ تعالیٰ کسی بندے کو سب سے الگ کر کے اپنا بنا چاہتا  
ہے تو پہلے اس کو نبی آدم سے وحشت ہوتی ہے اور اُسے درندوں و حیثوں  
اور جنوں کے ساتھ اُنس ہو جاتا ہے۔ یہاں تک کہ جب آدمیت کی وحشت  
جنوں اور درندوں کے اُنس سے چلی جاتی ہے۔ تو مختلف صورتوں کے  
فرشتوں کے ساتھ اس کو اُنس ہوتا ہے۔ اُن کی کلام کو جنگوں میدانوں  
اور دریاؤں میں سنتا ہے۔ یہاں تک کہ جب اُن کے کلام سے مانوس ہوتا  
ہے اور ان کی صورتوں کے دیدار کا مشتاق ہوتا ہے تو اس بندے اور فرشتوں  
کے درمیان سے حجاب اٹھ جاتا ہے۔ اللہ کی مخلوق میں فرشتوں کے کلام  
سے اور کسی کا کلام لذیذ نہیں اور خوبصورتی میں کوئی ان جیسا خوبصورت نہیں  
اللہ کا ولی حبیب خوب باادب ہوتا ہے تو فرشتوں کی صفات  
سے متصف ہوتا ہے کوئی قلب کامل فرشتہ نہیں ہوتا مگر حق تعالیٰ اس  
کا والی ہوتا ہے۔ اس کی شہوات و خواہشات کو مار کر اُس کو پھر زندہ کرتا ہے  
جب دل صفا ہوتا ہے تو فرشتوں سے اُنس حاصل کرتا ہے اور  
خلوت میں اُن کے ساتھ بات چیت کرتا ہے حق سے غائب بشرح اور  
دین سے فائب! نفس۔ دنیا اور حرص کے ساتھ قائم! مخلوق کے عابد!  
حق کو بھلائے والے اللہ کی ملاقات بالکل حق ہے۔



فرشتوں کی خوراک اللہ کا ذکر سبحان اللہ اور لا الہ الا اللہ

ہے اور خاص بندگانِ خدا کی بھی یہی خوراک ہے تمہیں ان باتوں کے  
سننے سے کیا فائدہ۔ تم میں سے اکثر ابلیس کی آنکھ کی ٹھٹھاک اور اُس کے  
بندے ہیں اُس کی اور تمہاری کوئی قدر نہیں۔ اپنے دل کے قرموں کے ساتھ  
حق تعالیٰ کی طرف بڑھو۔ اس سے دعا کرو کہ جن باتوں سے وہ راضی ہے  
تمہیں بتائے اور اس کی بارگاہ میں دعا کرو کہ وہ تمہیں اپنا خادم بنا لے  
بیٹا! حیاتِ ایمان مضبوط کر لے گا تو معرفت نصیب ہوگی۔ پھر تو عظم  
اور اپنے اور مخلوق سے فنا کے میدان میں پہنچے گا۔ اور تو اپنے اور مخلوق  
کے وجود سے الگ ہو کر اللہ کے ساتھ وجود قائم کرے گا۔ اس وقت تیرا خم  
درد ہو جائے گا۔ حقانیت خدمت کرے گی۔ غیرت احاطہ کرے گی۔ اور  
توفیق تیرے سامنے گردن جھکانے کی۔ فرشتے ارد گرد چلیں گے اور وہیں  
تیرے پاس آکر سلام کریں گی۔ حق تعالیٰ تیرے ساتھ مخلوق پر فخر کرے گا اس  
کی رحمت کی نظر میں تمہیں سیراب کریں گی اور اس کا قرب اور انس تمہیں اپنی  
طرف کھینچے گا۔

اولیاء اللہ کے کلام کی ضرورت ہے ان کی نیند ڈوبے ہوئے کی  
نیند ہے ان کا کھانا پیاروں کا کھانا ہے وہ اسی حال پر رہتے ہیں  
یہاں تک کہ موت کا وقت آجائے۔ وہ فرشتوں کے مشابہ ہیں۔ کہ



جن کے حق میں اللہ تبارک و تعالیٰ نے ارشاد فرمایا ہے۔

لَا يَعْصُونَكَ اللَّهُ مَا آمَرَ بِهِمْ وَيُفْعَلُونَ مَا يُؤْمَرُونَ

• امر الہی میں نافرمانی نہیں کرتے اور جو انہیں امر ہوتا ہے کرتے ہیں (التحریم: ۶)

ان کو فرشتوں سے تشبیہ دی گئی ہے جو لانگہ وہ ان سے بڑھ گئی ہیں

کیونکہ فرشتے ان کے خادم ہیں۔

بیٹا! اپنی زبانوں کے ظاہری اور باطنی الفاظ کو روکو کیونکہ فرشتے

تم پر محافظ ہیں۔ جو تمہارے ظاہر کی نگہبانی کرتے ہیں اور اللہ تعالیٰ باطنوں

کو نگاہ رکھتا ہے۔ مکان اور محل بنانے والے دنیا کی عمارت میں عمر

کھونے والے دنیا کی عمارت نہ بنا۔

بیٹا! اولیاء اللہ سب احوال میں اللہ سے ڈرتے ہیں۔ جو کچھ ان

کے پاس ہے دیتے ہیں اس حال میں کہ ان کے دل تھر تھراتے ہیں خوف

کرتے ہیں کہ ان پر دھوکہ سے مواخذہ ہو جائے اور ڈرتے ہیں کہ ان کا ایمان ان کے

لئے عاریت نہ ہو۔ خداوند تعالیٰ ان کو دنیا میں نائب اور خلیفہ

بناتا ہے ان کے قلب میں ایمان کے قدم بچختہ کرتا اور ان کے ایمان

کے سر پر معرفت کا تاج رکھتا ہے۔ قدر ان کی خادم۔ انسان۔ جن اور

فرشتے ان کے سامنے دست بستہ حاضر رہتے ہیں۔ اللہ کے فرامین

ان کے قلوب اور باطن کی طرف آتے ہیں۔ ہر ایک ان میں سے مستقل بادشاہ



ہے۔ وہ اپنا لشکر زمین میں پھیلاتا ہے تاکہ مخلوق کی اصلاح ہو اور  
ابلیس کا عمل دخل ٹوٹ جاسے۔

بیٹا! تم پر فرشتے موکل ہیں جو تمہارے اعمال کا شمار رکھتے ہیں  
تم میں سے ہر ایک کے ساتھ قیامت کے دن فرشتے ہوں گے۔ جو دنیا  
میں تمہارے ساتھ موکل تھے تمہاری ہر نیکی اور بدی رکھی ہوئی ان کے  
پاس کتاب میں موجود ہوگی ہر کتاب کی درازی حدنگاہ کے برابر ہوگی۔ ان  
کے پڑھنے کی تکلیف ان کو دی جائے گی۔ اور وہ پڑھیں گے۔ اگر دنیا  
میں نیکی نہیں کی تو رکھی ہوئی نہ ہوگی۔ اور وہ نہ پڑھے گا۔ چونکہ دنیا  
حکمت کا گھر اور آخرت قدرت کا گھر ہے۔ دنیا آلات اور اسباب کی  
محتاج ہے۔ آخرت میں اس کی کوئی ضرورت نہیں۔ اگر تم میں سے کوئی  
شخص کتاب کی تحریر سے انکار کرے گا تو اس کے اعضاء تحریر کی تصدیق  
کے لئے بول اٹھیں گے۔ ہر ایک عضو نے جو دنیا میں عمل کئے ہیں ان پر الگ  
الگ بول اٹھیں گے تمہاری پیدائش ایک بہت اہم امر کے لئے ہے۔  
اور تم اس سے بے بہرہ ہو۔ اللہ تبارک و تعالیٰ ارشاد فرماتا ہے۔

اَفَحَسِبْتُمْ اَنَّمَا خَلَقْنَاكُمْ عَبَثًا وَاَتَّكُدُ اِلَيْنَا

لَا تُرْجِعُوْنَ (المومنون: ۱۱۶)

» کیا تمہارا گمان ہے کہ ہم نے تمہیں بے کال پیدا کیا ہے اور تم نے  
ہماری طرف رجوع نہیں کرنا «



## شیطان

حضرت غوث الاعظم رحمۃ اللہ علیہ نے ارشاد فرمایا :-  
 میں نے ایک دفعہ خواب میں ملعون و راندہ درگاہ ایزدی شیطان  
 کو دیکھا اور اس کے مار ڈالنے کا ارادہ کیا۔ لیکن وہ یولا، آپ مجھے  
 کس نیا پر قتل کرتے ہیں۔ اور میرا گناہ کیا ہے؟ اگر مشیت الہی کے تحت  
 میری تقدیر میں شر تھا، تو میں اس خیر کی صورت کو بدلنے اور منقلب  
 کرنے کی قوت و توفیق نہ رکھتا۔ اور اگر میری تقدیر میں خیر تھا، تو یہ میرے  
 اختیار سے باہر ہے کہ اُسے نثر میں بدل دوں۔ پس جیب میں مشیت ربانی  
 کے تحت، عاجز و بے بس ہوں، تو مجھے لعنت و ملامت یا مجھ پر کسی قسم کا تشدد  
 کیونکر جاؤ ہو سکتا ہے؟ اس کی شکل مخنتوں کی سی تھی۔ اور کلام نرم و پست  
 تھا۔ چہرہ لمبا۔ ناک لمبی۔ ٹھوڑی کے نیچے چند بال اور عمورت نما میتھی جھیر  
 گویا وہ ایک خالفت و متفعل شخص کی طرح میرے سامنے حضرت سے سرکارا تھا  
 اگرچہ خیر و شر دونوں اس دنیا میں موجود ہیں اور انسان کے کردار و عمل  
 میں ان دونوں چیزوں کا ظہور ہوتا رہتا ہے۔ تمام اعمال خیر اللہ تعالیٰ کا جاہ  
 سے ہیں اور تمام اعمال شر شیطان اور نفس النسانی کے پیدا کردہ ہیں۔ پس  
 خیر کو تو سر ذات ربانی کی طرف منسوب کیا جا سکتا ہے۔ لیکن شر کو کسی حیثیت



سے بھی اُس کی ذاتِ اقدس سے منسوب نہیں کیا جاسکتا۔ شر نہ تو اس کی ذات میں ہے اور نہ اس کی جانب سے ہے۔ بلکہ یہ نفسِ امارہ کی پیدا کردہ شے ہے بیٹا! شیطان کے جھانسنے سے دھوکے میں نہ آ۔ نفس کے تیروں سے شکست نہ کھا کیونکہ وہ تجھے تیرا داتا ہی رہے گا۔ شیطان جن اچھے پر شیطان انسان کے ذریعہ قدرت پاتا ہے۔ وہ نفس اور بُرے ہمنشین ہیں۔ ان دشمنوں سے نجات حاصل کرنے کے لئے اللہ سے فریاد کر۔ اور اُس سے مدد مانگ حضرت عیسیٰ علیہ السلام سے روایت ہے کہ آپ نے ابلیس سے دریافت کیا کہ مخلوق میں تجھے کون پیارا ہے؟ جواب دیا کہ ایمان والا جو بخیل ہو۔ آپ نے فرمایا کہ تجھے بُرا کون معلوم ہوتا ہے؟ جواب دیا کہ یہ کار سحی۔ پھر آپ نے دریافت فرمایا کہ ایسے کیوں؟ شیطان نے جواب دیا کہ ایمان والا بخیل سے مجھے اُمید ہے کہ اس کا بخل گناہ میں مبتلا کر دے گا اور سچی فاسق کے بارے میں مجھے خوف ہے کہ اس کی سخاوت سے اس کے گناہ نہ مرٹ جائیں اے قوم! شیطان کے مکر و فریب سے اپنی شر مرگا ہوں کو بچاتے رہو اپنے رب کا امر بجا لاؤ۔ اور اپنے نبی اکرم صلی اللہ علیہ وسلم کی سنت کی تابندار رہو گنہگار رب سے جاہل ہو کر نافرمان ہوا۔ اور شیطان کے تابع اور موافق بنا۔ اگر اللہ سے واقف ہوتا تو نافرمانی نہ کرتا۔ اگر اپنے نفس کو پہچانتا اور جانتا کہ وہ بدی کا حکم کرتا ہے تو اُس کی مخالفت کرتا۔ ابلیس اور اس کے مددگاروں کی صحبت سے اجتناب کرو شیطان کے مددگار نفس۔ دنیا۔



حرص اور بڑے ہمنشین ہیں۔ سب سے پرہیز کر کیونکہ یہ سب تیرے دشمن ہیں۔ اور اللہ کے سوا تیرا کوئی بھی محبوب نہیں۔ کیونکہ اللہ تجھے تیرے لئے چاہتا ہے اور غیر تجھے اپنے لئے چاہتا ہے۔

شیطان اور حرص اور بڑے دوست تمہارے دشمن ہیں ان سے بچو تاکہ تمہیں تباہی میں نہ ڈالیں۔ علم سیکھ اور سمجھ کہ ان سے چھٹکارا کیسے حاصل کیا جاسکتا ہے اور پھر تو جان لے گا کہ اللہ تبارک و تعالیٰ کی عبادت کیسے کرنی چاہیے۔ کیونکہ جاہل کی عبادت مقبول نہیں۔

دنیا تاریک اور غلم اس میں نور ہے جس کو علم نہیں وہ تاریکی میں مارا مارا پھرتا ہے اور اصلاح سے زیادہ فساد کرتا ہے علم کے مدعی اپنے نفس حرص اور شیطان سے نہ لے۔ اپنے وجود۔ ریاکاری اور نفاق سے نہ لے۔ تیری ظاہری ترک اور باطنی رغبت یہ نہد بیکار ہے تجھے اس پر عذاب ہوگا جس کے دل میں نفاق ہے وہ ایماندار سے نفرت رکھتا ہے لہذا کافروں۔ منافقوں اور شیطانوں کے بغض اور ان کی زبانوں کی یدی کا کوئی فکر نہیں کیونکہ یہ انسانوں میں کے شیطان ہیں۔ ایماندار یقین والا۔ عارف اپنے دل۔ باطن اور معنی کے لحاظ سے مخلوق سے الگ ہوتا ہے

انبیاء علیہم السلام کے جانے کے بعد کوئی ہم میں سے معصوم نہیں نفس مطمئنہ اور حرص مغلوب۔ طبیعت کا جوش ٹھنڈا اور شیطان قید ہو جاتا ہے۔ اس کے ہاتھ کوئی چیز نہیں لگتی۔ وہ گھومتا ہے مگر پاتا کچھ بھی نہیں



بیٹا تیرے خطرات شیطانی۔ عادت حرص اور دنیا سے ہیں تیرا  
 فکر وہی ہے جو تجھے غم میں مبتلا کرے۔ تیرے خطرات تیرے فکر کی جنس  
 سے ہیں۔ جب تیرے پاس اللہ اور اس کا ذکر ہوگا تو ضرور تیرا دل اس کی  
 قربت سے پُر ہوگا اور تیرے پاس سے شیطان۔ حرص اور دنیا کے خطرات  
 بھاگ جائیں گے۔ لہذا صادق کے لئے لازم ہے کہ تمام خطرات کو دفع  
 کر کے صرف حق تعالیٰ کے خطرے پر ٹھہرے۔

بیٹا! تیرے نفاق۔ فصاحت۔ خوش بیانی۔ زرد چہرے۔ تیرے  
 پیوند لگے ہوئے لباس اور کندھوں کو سمیٹنے سے حق تعالیٰ کی طرف سے  
 تیرے ہاتھ کچھ نہ لگے گا۔ یہ سب کچھ تیرے شیطان۔ نفس اور مخلوق کے  
 ساتھ شرک ہے اور ان کے ساتھ دنیا کی طلب سے ہے۔ حضرت ابن  
 شمعون رحمۃ اللہ علیہ کے پاس جب کبھی کوئی کرامت آتی تو آپ فرماتے  
 کہ یہ دھوکا ہے یا شیطان ہے۔ اور ہمیشہ اسی حال پر رہے۔

تجھ پر افسوس! تیرا جلد باز ہے اور جلد باز کے ہاتھ کچھ نہیں لگتا۔

الْعَجَلَةُ مِنَ الشَّيْطَانِ وَالثَّانِي مِنَ الرَّحْمَنِ

(جلد ہی شیطان سے اور دیر رحمن سے ہے)

جلدی کرے گا تو شیطان کے ساتھ اور اس کے لشکر میں سے ہوگا۔

اگر ٹھہرا اور ثابت قدم رہا۔ صبر کیا اور ادب کیا تو رحمن کے ساتھ اور اس  
 کے لشکر میں سے ہوگا۔ صدق اللہ کا بلاوا ہے اور جھوٹ شیطان کا بلاوا



حق الگ پتیر ہے اور باطل الگ چیز اور یہ دونوں ہر ایک ہومن پر ظاہر ہیں۔  
جو اپنے ایمان کے نور سے دیکھتا ہے تو شیطان - حرص - نفس - دنیا اور  
خواہشات کا قیدی ہے۔ تیرا دل قید ہے اور تو بے خبر ہے۔

بیٹا! پہلی صف میں کھڑا ہو کیونکہ وہ بہادر مردوں کی جگہ اور آخری  
صف سے الگ ہو کیونکہ وہ نامرادوں کی جگہ ہے۔ نفس سے خدمت لے  
اور اس کو عزیمت کا عادی بنا۔ جتنا وہ اٹھاتا ہے اٹھانے دے اس کو  
مسکرا کر دانتوں اور آنکھوں کی سفیدی نہ دکھا کیونکہ وہ بُرا غلام ہے مزدوروں  
کے سوا کام نہیں کرتا۔ اس کا پیٹ نہ بھرتا وقتیکہ جان سے کہ سیر ہو کر کشتی  
نہ کرے گا۔

## دین و دنیا

حضرت غوث الاعظم رحمۃ اللہ علیہ سے ارشاد فرمایا :-  
حضرت بنی اکرم صلی اللہ علیہ وسلم سے روایت ہے کہ آپ نے ارشاد فرمایا

إِذَا أَرَادَ اللَّهُ بِعَبْدٍ خَيْرًا فَفَتَنَهُ فِي الدِّينِ وَ  
لَبَّوْكَ بِعُيُوبِ نَفْسِهِ

جب اللہ تبارک و تعالیٰ اپنے بندے کو بھلائی دینے کا ارادہ  
کرتا ہے تو اسے دین میں سمجھ اور اس کے نفس کے عیبوں پر نگاہ  
عناایت فرماتا ہے



دین کی سمجھ نفس کی معرفت کے باعث ہے جس نے رب کو پہچانا  
اُس نے تمام دنیا کو پہچان لیا۔ اسی سے اللہ کی عبادت درست  
اور شرک سے نجات حاصل ہوتی ہے۔ اس وقت تک تیرے لئے نجات  
نہیں جب تک کہ تو شرک سے باز نہ آئے۔ دین کو اپنی خواہشات پر آخرت  
کو دنیا پر۔ خالق کو مخلوق پر مقدم سمجھنا ہی تیری بقا کا موجب ہے۔  
دین کے اعتقادی اور عملی تقاضوں کو دنیاوی خواہشات و ترغیبات  
سے مقدم رکھو۔ دنیاوی امور میں منہمک ہو کر احکام خدا کو بھولنا ہلاکت ہے  
ہاں دینی فرائض ادا کرنے کے بعد جو وقت تمہارے پاس بچے اسے خوشی سے  
اپنے جائز دنیوی اور معاشی تقاضوں میں صرف کر دو۔ بالفاظ دیگر دین کو  
دنیا پر مقدم رکھو۔ تمام فرائض کو ان کے واجبات سمیت اچھی طرح ادا  
کرو۔ اور اسوہ حسنہ رسول اکرم علی اللہ علیہ وسلم کی تمہیل میں کوتاہی نہ کرو۔  
اگر تم نے دنیاوی اشغال میں محو ہو کر آخرت سے اعراض کیا تو اللہ تعالیٰ  
تم سے ناراض ہوگا اور عاقبت تم سے زائل ہو جائے گی جو شخص بھلا اخلص  
سے اللہ تعالیٰ کی اطاعت کرتا ہے کائنات کا ذرہ ذرہ اس کی عزت و توقیر  
کرتے ہیں اور جو شخص اس کی نافرمانی کرتا ہے تو پھر لازم ہے کہ کائنات کا ذرہ  
ذرہ اس سے نفرت کرے۔ چنانچہ اللہ تبارک و تعالیٰ فرماتا ہے

مِنْكُمْ مَنْ يُرِيدُ الدُّنْيَا وَمِنْكُمْ مَنْ يُرِيدُ الْآخِرَةَ ج (ال عمران: ۱۵۱)



”تم میں سے بعض ایسے ہیں جو صرف دنیا کے پرستار ہیں اور بعض

ایسے ہیں جو آخرت ہی کو چاہتے ہیں“

پھر ارشاد فرماتا ہے۔

وَمِنْهُمْ مَّنْ يَقُولُ رَبَّنَا آتِنَا فِي الدُّنْيَا حَسَنَةً وَفِي  
الْآخِرَةِ حَسَنَةً وَقِنَا عَذَابَ النَّارِ ۝ (البقرة: ۲۰۱)

”لوگوں میں سے وہ بھی صاحبِ حمت و فراست ہیں جو کہتے ہیں

اے پروردگار! ہمیں دنیا میں بھی سعادت و راست بازی عطا فرما

اور آخرت میں بھی سعادت و بخشش اور فلاح و بہبود عطا فرما اور

ہمیں دوزخ کے عذاب سے بچا“

اس لئے دنیا کے امور و مشاغل میں بھینس کر اپنی عاقبت سے غافل

و بے خیر ہو جانا ایمان اور اسلام کے سراسر خلاف ہے۔ پس عقیدتی تمام

سعادتیں حاصل کرنے کے لئے اپنے نفس کو رحم و کرم کی نظر سے دیکھو اور

نفسِ امارہ سے گزر کر نفسِ مطمئنہ کے حصول کے لئے مخلصانہ کوشش

کرو۔ نفسِ مطمئنہ کے حصول کا اہم ترین ذریعہ یہ ہے کہ شیطانی وساوس اور

بُرے دوستوں سے بے تعلق ہو کر اور کنارہ کش رہ کر ذکرِ الہی میں مشغول

ہو جاؤ۔ لغویات اور خواہشات سے اجتناب کر کے کتاب و سنت کی پیروی

کرو۔ صراطِ مستقیم پاتے کے لئے قرآنِ پاک کی آیات میں مسلسل غور و فکر



اور تدبیر اور کتاب و سنت کی گراہیوں کو پانے کے بعد ان پر عمل پیرا ہو جاؤ  
محض مناظرہ و جدال اور قبیل و قباہی میں نہ الجھے رہو کیونکہ اس سے عقل  
گمراہ ہوتی ہے اور انسان راہ حق کو نہیں پاسکتا۔ اللہ تعالیٰ ارشاد فرماتا ہے

مَا آتَاكُمُ الرَّسُولُ فَخُذُوهُ وَمَا نَهَاكُمُ عَنْهُ

فَانْتَهَوْا وَأَتَقُوا اللَّهَ (المحشر: ۷)

» ہمارا رسول جو احکام تمہارے پاس لایا ہے ان کو قبول کر لو۔ ان پر عمل پیرا  
ہو جاؤ اور جن چیزوں سے تمہیں منع کرتا ہے انہیں چھوڑ دو اور اللہ کا تقویٰ کرو  
اس لئے مسلمان پر لازم ہے کہ توحید اور سنت کی پیروی کرے۔ اسی  
طرح شرک و بدعت سے پرہیز لازم ہے بدعت یہی ہے کہ اپنے پاس سے  
ناپسندیدہ چیزیں ایجاد کر کے دین و شریعت سے منسوب کر دی جائیں اور  
ان کی پیروی کو اسلام کی پیروی سمجھا جائے جیسا کہ اللہ تعالیٰ ایک قوم  
کے متعلق ارشاد فرماتا ہے۔

فَدَعَا بَنِي إِسْرَائِيلَ أَنْ يَدْعُوا بِهِمْ بِأَسْمَاءِ آبَائِهِمْ

رِضْوَانِ اللَّهِ فَمَا رَعَوْهَا حَقَّ رِعَايَتِهَا (المحید: ۲۷)

» اور یہاں بنی اسرائیل نے خود نکالی۔ ہم نے اُسے ان پر لازم نہیں کیا۔

ہاں اللہ کی رضا کو حاصل کرنے کے لئے رضا مانا لیکن اس کی نگہداشت

نہ کر سکتے۔ جو اس کی نگہداشت کا حق تھا»



نہیں ظاہر ہوا کہ ہر وہ عقیدہ یا عمل جس کی الہامی کتب اور شریعت میں کوئی سند نہ ہو۔ بدعت ہے اور اختراع نفس ہے اور اس کی پیروی عین گمراہی ہے۔ راہ راست سے روگردانی ہے حالانکہ بدعت کی ضد سنت ہے اور سنت آنحضرت صلی اللہ علیہ وسلم کی حیات طیبہ کا وہ دستور العمل ہے جسے اللہ تعالیٰ "اسوۂ حسنہ" سے موسوم کرتے ہوئے فرماتا ہے

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ  
يَرْحُوا اللَّهَ وَالْيَوْمَ الْآخِرَ۔ (الاحزاب: ۲۱)

جو شخص اللہ کی رضا چاہے اور دینِ حشرِ نبی کا آرزو مند ہو اس کے لئے رسول اللہ کا طریقِ عمل ایک اسوۂ حسنہ یعنی ایک

مثالی سیرت ہے۔

حضرت نبی اکرم صلی اللہ علیہ وسلم نے ارشاد فرمایا ہے۔

تَصَوَّرُوا مِنْ هُمُومِ الدُّنْيَا مَا اسْتَطَعْتُمْ۔

(اپنی پوری طاقت کے ساتھ دنیا کے فکروں سے فارغ ہو جاؤ)

بیٹا! جس عمل سے ارادہ معاوضہ کا رکھو وہ تمہارے لئے ہے۔

اور جس عمل سے تصورِ رضائے الہی ہو وہ اللہ تعالیٰ کے لئے ہے۔ جب

عمل کے عوض طلب کرو تو تمہاری جزا مخلوق کے پاس ہے اور جب

عمل خالص اللہ کے واسطے ہو تو اس کی جزا قریب ربانی اور دیدار الہی ہے۔



یاد رکھو اعمال اس نیت سے نہ کرو کہ تمہیں ان کا معاوضہ ملے۔ ذات الہی کے سامنے یہ دنیا و آخرت کیا وقعت رکھتی ہیں نعمت کی جستجو نہ کرو نعمت والے کو ڈھونڈو۔ مکان بنا سنے سے نیک پڑوسی کی طلب کرو۔ اللہ ہر ایک چیز سے پہلے ہے اور ہر چیز کا بنانے والا ہے۔

موت کی یاد آفات پر صبر ہر حالت میں توکل علی اللہ۔ جب یہ تینوں خصمتیں تم پر ختم ہو جائیں تمہارے پاس فرشتہ موت کا ذکر کرے گا اور تمہاری دنیا سے بے رغبتی ظاہر ہوگی۔ خدا نے تعالیٰ سے جو تمہاری امیدیں وابستہ ہیں ان میں صبر کے ساتھ کامیاب ہو جاؤ گے۔ توکل کے ذریعہ دل سے تمام چیزیں نکل کر لب کے ساتھ تمہارا تعلق قائم ہو جائے گا۔ دنیا و آخرت اور اسوا اللہ سب کا خیال جاتا رہے گا۔ پورب۔ پچھم۔ وکن۔ اتر۔ نیچے اوپر فرضیکہ ہر طرف سے راحت، حمایت اور حفاظت خداوندی میں آ جاؤ گے۔ مخلوقات میں سے کوئی بھی تمہیں ضرر نہ پہنچا سکے گا۔ خود کے دروازے اور اطراف بند کر دئے جائیں گے اور تم اس گروہ پاک میں شامل ہو جاؤ گے جس کے متعلق اللہ تبارک و تعالیٰ ارشاد فرماتا ہے

اِنَّ عِبَادِي لَيْسَ لَكَ عَلَيْهِمْ سُلْطٰنٌ (الحجر، ۴۲)

«میرے خاص بندوں پر تیرا زور نہ چلے گا»

بیٹا! دنیاوی تفکرات سے خالی ہو سکتے ہو تو ہو جاؤ۔ ورنہ اپنے دل



کے ساتھ اللہ تعالیٰ کی طرف دوڑ کر اُس کا دامنِ رحمت پکڑ لو۔ تاکہ دنیا کا فکر  
 تمہارے دل سے نکل جائے۔ وہ ہر چیز پر قادر ہے۔ ہر چیز کا جاننے والا  
 ہے۔ سب کچھ اُس کے قبضہ قدرت میں ہے اسی کے در کے مور ہو اور دعا  
 مانگو کہ وہ تمہارے دل کو غیر سے خالی کر دے۔ ایمان معرفت۔ علم اور  
 غیر سے بے پرواہ کر کے اُسے پُر کر ڈالے اور دعا کرو کہ تمہیں یقین عنایت  
 فرمائے۔ تمہارے دل کو اپنا اُنس عطا کرے اور تمہارے اعضاء کو اپنی عبادت  
 میں لگائے رکھے۔ سب کچھ اُسی سے مانگو غیر سے سوال نہ کرو۔ اپنے جیسے  
 بندوں کے سامنے کیوں ذلیل ہوتے ہو۔ غیر کو چھوڑ کر خدا ہی سے طلب کرو۔  
 اور اپنا معاملہ اُسی کے ساتھ رکھو اس میں کسی دوسرے کا تعلق نہ بھونچنے پائے  
 نفس ہو جس اور محسب جس! پرانی عورتوں اور لڑکوں کے پاس بیٹھنا  
 ہے پھر کہتا ہے کہ بے ان کی کوئی پرواہ نہیں۔ تو جھوٹا ہے۔ تیری بات  
 بشرع اور عقل کے مطابق نہیں۔ آگ پر آگ اور ایندھن پر ایندھن جمع کرتا  
 ہے۔ ضرور تیرے دین اور ایمان کا گھر بھڑک اُٹھے گا۔ تو خود اندھا ہے  
 دوسروں کی آنکھیں کیسے بنائے گا۔ خود گونگا ہے اور وہ کو تعلیم کیا دے گا۔  
 جاہل دین کو کیسے قائم کرے گا۔ جو دربان ہیں وہ لوگوں کو شاہی دروازے  
 کی طرف کیسے لے جائے گا تو اللہ تعالیٰ۔ اس کی قدرت۔ قرب۔ مخلوق اور  
 علم سے سراسر بے بہرہ ہے۔



بیٹیا! صالح حقیقی اللہ تعالیٰ اور وہی تصرف کرنے والا ہے۔ جس شخص نے یہ حقیقت سمجھ لی اس نے آلات کی قید سے خلاصی پائی۔ مخلوق جو سب کی سب آلات کے اس میں تصرف کرنے والے کو دیکھ لیتا ہے۔ خلقت کے ساتھ ٹھہرنے پر ہنا نفرت تکلیف اور مشقت ہے۔ لیکن خالق کا قرب حاصل کرنا خوشی۔ راحت اور نعمت ہے۔

مسکین اپنی جان پر گریہ کر۔ تیرا بیٹھا مر جائے تو تم پر قیامت آجاتی ہے دین مرے تو پرواہ نہیں کرتا اور نہ ہی گریہ کرتا ہے لیکن فرشتے تم پر تیرے دین کے سرمایہ کے خسارے کو دیکھ کر روتے ہیں۔ تمہیں عقل نہیں۔ اگر عقل ہوتی تو اپنے دین کے ضائع ہونے پر رونا۔ علم جس پر عمل نہ کیا جائے عقل جس سے نفع نہ اٹھایا جائے اور زندگی جس سے مفاد نہ ہو ایسے مکان کی طرح ہے کہ جس میں رہائش نہیں۔ بیداری کے پانی سے اپنا چہرہ دھو ڈال پھر دیکھ تو مسلمان ہے یا کافر۔ ایمان والا ہے یا متناقض۔ توحید والا ہے یا مشرک۔ ریاکار ہے یا نخلص۔ اللہ کے موافق ہے یا مخالف۔ گریہ وزاری کر یہاں تک کہ تیرے ساتھ گریہ وزاری کی جائے۔ اپنی مصیبت میں بیٹھ یہاں تک کہ تیرے پاس بیٹھا جائے۔ تم حجاب میں ہو۔ تمہارے پاس کسی قسم کی بھلائی نہیں۔

دین کی سمجھ نفس کی معرفت کے باعث ہے جس نے رب کو پہچانا اس نے



تمام مخلوقات کو پہچان لیا۔ اسی سے اللہ کی بندگی میں اخلاص اور شرک سے آزادی نصیب ہوتی ہے خواہشات کو دین پر۔ دنیا کو عقیقہ پر اور مخلوق کو خالق پر مقدم سمجھنا تیری ہلاکت کا موجب ہیں۔ حضرت بنی اکرم صلی اللہ علیہ وسلم ارشاد فرماتے ہیں۔

الدُّنْيَا مَرْعَةٌ الْآخِرَةُ

دُنیا آخرت کی کھیتی ہے

بھیاں کا تخم دل اور بدن کی زمین میں ڈال۔ اس میں نیک اعمال کا پل جوت اور خلوص کا پانی ڈال کر سینچ اگر دل کی زمین میں نرمی۔ شفقت اور رحمت ہے تو تخم اُگے گا لیکن اگر دل کی زمین سخت موٹی اور شور ہے تو یہ زمین بخر ہے بیٹا! تو دنیا کی زراعت میں مشغول ہے آخرت کی زراعت نہیں کرتا۔ کیا تو نہیں جانتا طالب دنیا آخرت میں نجات نہیں پائے گا۔ اگر آخرت کو چاہتے ہو تو دنیا کو ترک کر دو۔ اور اگر اللہ کو چاہتے ہو تو نفسانی خواہشات کو ترک کر دو اور مخلوق کی خدمت کر دو۔

ایک شرک باطنی ہے اور ایک ظاہری۔ شرک ظاہری بت پرستی ہے اور شرک باطنی خلقت پر بھروسہ رکھنا۔ اور ان سے نفع و نقصان کی اُمید رکھنا۔ لیکن مخلوق میں سے ایسے بھی ہیں کہ جن کا تھ میں دینا ہے لیکن اس سے پیار نہیں کرتے۔ وہ دنیا کے مالک ہیں خادم نہیں۔ دنیا ان کو چاہتی ہے اور



وہ نہیں چاہتے۔ دنیا ان کے پیچھے دوڑتی ہے اور وہ دنیا کے پیچھے نہیں دوڑتے۔ اُس سے خدمت لیتے ہیں اُس کی خدمت نہیں کرتے۔ وہ دنیا سے جدا ہوتے ہیں لیکن دنیا ان سے جدا نہیں ہوتی۔

اس زمانے میں ایک انجیر کے بدلے دین بکتا ہے۔ دوزخِ اُمیدِ ابدِ قوتِ حرص کا زمانہ ہے۔ کوشش کر کہ ایسے لوگوں میں شمار نہ ہو جن کے متعلق اللہ تعالیٰ ارشاد فرماتا ہے۔

وَقَدْ مَنَّا اِلٰی مَا عَمِلُوْا مِنْ عَمَلٍ فَجَعَلْنٰهُ هَبَاءً مَّنْتُوْرًا (الفرقان ۲۱)

”ہم نے ان کو ان کے عملوں کی طرف بڑھایا تو ان کا عمل پر اگندہ غبار کر دیا“

جس عمل سے غیر اللہ مراد ہے وہ پر اگندہ غبار کی طرح ہے۔

تجھ پر افسوس! اگر تیرا نام عام لوگوں پر مخفی ہے تو خاص سے نہیں چھپ سکتا۔ گنوار پر تیرا ملمع مخفی ہے صراف سے نہیں۔ جاہل سے چھپ سکتا ہے عالم سے نہیں۔ عمل کرو تو اخلاص سے۔ صرف اللہ تعالیٰ کی عبادت کرو جس کام میں فائدہ نہیں اس کو چھوڑو۔ اپنے نفس کو مغلوب کرو تاکہ اُس پر سوار ہو کر دنیا کے میدان طے کرتا ہوا آخرت میں پہنچے۔

اللہ تعالیٰ کی ارادت کے مدعی! اور نفس پر قائم! تو اپنے دعوے میں جھوٹا ہے، نفس اور حق جمع نہیں ہوتے۔ دنیا اور آخرت جمع نہیں ہوتے جو شخص اپنے نفس کے ساتھ قائم ہے وہ اللہ کے ساتھ نہیں ٹھہر سکتا۔



جو دنیا پر ٹھہرا وہ آخرت کے ساتھ نہ ٹھہرے گا۔ حضرت نبی اکرم صلی اللہ علیہ وسلم کا ارشاد ہے کہ جس نے دنیا سے محبت کی اس نے آخرت کو نقصان پہنچایا اور جس نے آخرت سے محبت کی اس نے دنیا کو نقصان پہنچایا۔ تیرے لئے توجیہ کیسے صحیح ہو حالانکہ تیرا دل حب دنیا سے معمور ہے کیا تو نے حضرت نبی اکرم صلی اللہ علیہ وسلم کا ارشاد نہیں سنا۔

حُبُّ الدُّنْيَا رَأْسُ كُلِّ خَطِيئَةٍ

(دنیا کی محبت ہر ایک گناہ کا سر ہے)

جب تو ابتدا میں حد سے بڑھنے والا طالب ہے اور سالک ہے تو دنیا کی محبت تیرے حق میں ہر ایک خطا کا سر ہے۔ جب تیرے قلب کا باطن انتہا کو پہنچے اور اللہ کے قریب سے واصل ہو جائے تو تیرا دنیا کا نصیب تیرے لئے محبوب بنا دیا جائے گا۔ اور غیر کا نصیب تیرے لئے قابل نفرت کر دیا جائیگا۔ تو اپنے نصیب پر قناعت کرے گا۔ اور غیر کی طرف متوجہ نہ ہوگا۔ اس حال میں کہ تیرا دل اللہ کے حضور میں قائم ہوگا۔ دنیا میں تصرف کریگا جیسے اہل حنت جنت میں تصرف کریں گے جو کچھ بھی اللہ کی طرف سے جاری ہوگا۔ تجھے پسند ہوگا۔ کیونکہ تیرا ارادہ اسکے ارادے کیساتھ اور تیرا اختیار اسکے اختیار کے ساتھ اور تیری چال اسکی تقدیر کے موافق ہوگی۔ ماسوا اللہ کے کل علقے تیرے دل سے کٹ جائیں گے تجھ سے دنیا اور آخرت دور ہو جائے گی۔ اپنے نصیبوں کا حصول ان کی محبت کے باعث کریگا اپنی محبت نہیں



بیٹیا! یہ لوگ جنہوں نے دنیا میں دنیا کے لئے زندگی بسر کی۔ قیامت کے دن ان میں پھوٹ پڑ جائے گی۔ اگر تجھے ضرور ہی مخلوق سے معاشرت کرنی ہے تو یہ میرے کاروں، زاہدوں، عارفوں اور عاملوں کے ساتھ زندگی بسر کر جو اللہ تبارک و تعالیٰ کے مرید اور مراد ہیں۔ ایسے شخص سے کہ ساتھ زندگی بسر کر جو تجھ سے مخلوق کو لے اور خالق کو دے۔ تجھ سے گمراہی دور کر کے صراط المستقیم پر گامزن کرے۔

اعتقاد کے ضعیف، اتنے تیرے پاس دنیا ہے اور نہ ہی آخرت۔ اس کا باعث اللہ تعالیٰ سے گستاخی۔ ولیوں اور ابدالوں پر جو انبیاء علیہ الصلوٰۃ کے نائب ہیں جھوٹی تممت ہیں۔ جن کو اللہ تعالیٰ نے انبیاء علیہ الصلوٰۃ کے مقام پر قائم فرمایا ان کو وہی عنایت کیا جو نبیوں اور صدیقوں کو عنایت فرمایا۔ ان کے اعمال اور علوم ان کے سپرد کئے۔ ان کو ان کے نفسوں اور خواہشات سے فٹا کیا اور اپنے ساتھ وجود عنایت کیا۔ اپنے سامنے کھڑا کیا۔ ماسوا اللہ ان کے دل پاک ہیں۔ دنیا۔ آخرت اور مخلوقات ان کے سامنے ہے۔ ان کو اپنی قدرت دکھائی اور اپنا عمل سکھایا اور اللہ ہی نے ان کو قوت بخشی ہے۔

بیٹیا! اگر تیرے پاس علم کا ثمرہ ہونا اور برکت ہوتی تو اپنے نفس کی خواہشات اور لذات کے لئے بادشاہوں کے دروازوں پر مار مارا نہ



پھرتا۔ عالم کے ایسے پاؤں نہیں کہ مخلوق کے دروازوں کی طرف دوڑے۔  
 اور زاہر کے ایسے ہاتھ نہیں کہ ان کے ساتھ لوگوں کے مال لے۔ اور اللہ  
 کے محبت کی ایسی آنکھ نہیں کہ اس کے ساتھ غیر کو دیکھے۔ محبت جو محبت میں  
 صادق ہے اگر اس کو ساری مخلوق بھی ملے تو اس کی طرف آنکھ نہ کھولے گا  
 وہ محبوب کے غیر کی طرف آنکھ نہ اٹھائے گا۔

## دنیا و آخرت

حضرت عنوث الاعظم رحمۃ اللہ علیہ نے ارشاد فرمایا

بیٹا! تو آخرت سے فارغ اور دنیا سے توتھ ہے۔ تیرا حال اور  
 اولیاء اللہ اور صالحین سے تیرا فرق ان کی صحبت سے روگردانی اور اپنی  
 رائے کے ساتھ بے پروائی مجھے غمناک کرتی ہے۔

تجھ پر افسوس! اس دنیا میں گذشتہ مخلوق کی آفتوں اور مصیبتوں  
 سے کیوں عبرت حاصل نہیں کرتا۔ دنیا سے نجات طلب کر۔ اس کا لباس  
 اتار کر بھاگ جا۔ نفس کا لباس اتار اور اللہ کے دروازے کی طرف  
 رجوع کر۔ اگر تو نفس سے علیحدہ ہو گیا تو سب ماسوا اللہ کے الگ  
 ہو گیا۔ اگر ماسوا نفس کے تابع ہے تو اپنے نفس سے دور ہے۔  
 دنیا کی حرص کو چھوڑ۔ جہاں تک ہو سکے دنیا کے تکراروں سے فارغ ہو جا۔



حضرت نبی اکرم صلی اللہ علیہ وسلم ارشاد فرماتے ہیں ۔

تَخَوُّنُوا مِنْ هُمُومِ الدُّنْيَا مَا اسْتَطَعْتُمْ

رحتی المقدود دنیا کے فکروں سے فارغ ہو جاؤ

دنیا سے جاہل! اگر تو اسے پہچانتا تو کبھی طلب نہ کرتا اگر تیرے پاس

آتی ہے تو مشقت میں ڈالتی ہے اور اگر جاتی ہے تو حسرت چھوڑ جاتی ہے

اللہ تعالیٰ ارشاد فرماتا ہے ۔

وَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ ۖ وَعَسَىٰ أَنْ  
تُحِبُّوا شَيْئًا وَهُوَ شَرٌّ لَّكُمْ ۗ وَاللَّهُ يَعْلَمُ وَأَنْتُمْ

لَا تَعْلَمُونَ ۝ البقرة . ۲۱۶

ہو سکتا ہے کہ تم کسی چیز سے نفرت کرو حالانکہ وہ تمہارے حق میں

بہتر ہے اور ہو سکتا ہے کہ تم کسی چیز سے محبت کرو حالانکہ وہ

تمہارے حق میں بری ہو اللہ ہی جانتا ہے اور تم نہیں جانتے ۔

بیٹا! جب دنیا کی کوئی چیز ملے اور تمہارا دل گھٹے اس کو ترک کر دو

مشکل تو یہ ہے کہ تمہارے پاس دل ہی نہیں تم مجسم حرص اور نفس اور خواہش

ہو۔ دل والوں کے پاس بیٹھو تاکہ تمہیں بھی دل مل جائے تم نے سب کچھ

ناچیز کے بدلے خرید لیا ہے اور ناچیز کو سب کچھ سوچا دیا ہے آخرت

کے عوض دنیا کو خریدا اور دنیا کے بدلے آخرت کو فروخت کر دیا ہے تم



حرص در حرص - نیست در نیست - جہل در جہل ہو - چوپائیوں کی طرح چرتے  
 ہو - نہ جستجو نہ حساب کا اندیشہ - نہ سوال نہ تعبت - نہ امر نہ نعل کا کھٹکا - ایماندا  
 شرعی حلال کھاتا ہے - اور صاحب ولایت کو قلبی حیثیت سے کھانے یا  
 نہ کھانے پر امر یا نہی ہوتا ہے اور اپنا کسی چیز کا فکر نہیں کرتا -  
 دنیا کا بازار عنقریب بند ہو جائے گا - خلقت کو دیکھنے کے دروازے  
 بند کر کے اللہ تعالیٰ کو دیکھنے کے دروازے کھولو - دلوں کو صاف اور باطن  
 کو نزدیک کر کے اسباب اور کمائی کے دروازے بند کرو - دنیا کے ساتھ اپنے  
 نفسوں کو اور آخرت کے ساتھ اپنے دلوں کو اور مولیٰ کے ساتھ اپنے باطنوں  
 کو بٹھائے رکھو -

دنیا کے طالب! دنیا کے پیارے! میرے پاس آتا کہ میں تجھ پر  
 اُس کے عیب ظاہر کروں - اور اللہ تعالیٰ کھاراستہ بتاؤں اور ان لوگوں  
 سے ملا دوں جو صرف ذات الہی کو چاہتے ہیں - تم صرف حرص پر کھڑے  
 ہو - جو کچھ میں کہتا ہوں سنو اور اس پر عمل کرو اور عمل میں اخلاص پیدا کرو  
 عیب میری بات سمجھ لو گے - اور عمل پر قوت ہو جاؤ گے تو مقام علیین  
 میں اٹھاؤ گے -

بیٹا! دنیا اور آخرت کو ملا کر ایک ہی ٹکے لگانے لگا دو - اور دونوں  
 جہاں سے فارغ ہو کر مالک کی طرف یکسوئی اختیار کرو - تمہارے



دل میں دنیا اور آخرت کی محبت نہ رہے۔ ہر چیز کو ترک کر کے صرف خدا کی طرف بڑھو۔ خالق کو چھوڑ کر مخلوق کی قید میں مت پھنسو اور ان نفسانی مبودوں سے پیچھا چھوڑاؤ۔ جب تمہیں ان پر قدرت حاصل ہو جائے تو دنیا نفس کے واسطے۔ آخرت قلب کے واسطے اور حجاب مولیٰ باطن کے واسطے رہنے دو۔

بیٹا! نفس۔ حرص۔ دنیا اور آخرت کا پیچھا نہ کرو۔ صرف مولیٰ ہی کے ہو رہو۔ تمہارے ہاتھ ایسا خزانہ لگے گا کہ کبھی ختم نہ ہوگا۔ خدا تعالیٰ کی طرف سے تمہیں ایسی ہدایت حاصل ہوگی کہ میں کے بعد گمراہ نہ ہو گے۔ گناہوں سے توبہ کر کے ذاتِ خداوندی کی طرف بھاگ چلو۔ جب توبہ کرو۔ تو زبان اور دل دونوں سے توبہ کرو۔ کیونکہ توبہ خداداد ہی کا دل ہے گناہوں کا باطن خالص توبہ اور حقیقی طور پر اللہ تعالیٰ سے شرمسار ہو کر اتار ڈالو۔ کیونکہ توبہ خالص دل کا فعل ہے۔

اے قوم! انسان کے واسطے دنیا باورچین اور آخرت معمار ہے۔ جب غیرت الہی جوش میں آتی ہے تو ان میں اور آخرت میں مسائل ہو جاتی ہے۔ آخرت کی جگہ نفس العادات نفیب ہوتے ہیں۔ اس وقت نہ دنیا کی اور نہ آخرت کی حاجت باقی رہتی ہے۔

بیٹا! خالق کا شکوہ مخلوق سے نہ کرو بلکہ خالق ہی سے کرو۔ اسی



نے سب اندازے لگائے ہیں، غیرتے نہیں۔ راز الہی مصائب۔ بیماری اور  
صدقہ کا چھپانا نیکی کے نذر اول میں سے ایک خزانہ ہے داہنے ہاتھ سے  
صدقہ دو تو بائیں کو پتہ نہ چلے۔ دنیا کے دریا سے ہوشیار رہو کیونکہ اس  
میں بہت خلقت ڈوب چکی ہے۔ سوائے توحید والوں کے کسی نے اس سے  
نجات نہیں پائی۔

بدبخت! میں دیکھتا ہوں تو خلقت کو راضی اور خالق کو ناراض کرتا ہے  
دنیا کی عمارت بنا کر آخرت کو خراب کرتا ہے تو عنقریب پکڑا جائے گا  
تمہیں وہ پکڑے گا جس کی گرفت نہایت سخت اور دردناک ہے اس کی گرفت  
کے کئی رنگ ہیں۔ تمہیں تیرا ولایت سے جدا کر دے۔ بیماری و ذلت فقر  
میں مبتلا کر دے۔ سختیوں۔ غموں اور نکروں کو تم پر مسلط کر دے۔ مخلوق  
کی زبان اور ہاتھوں کو تم پر دراز کر دے۔ تیرے نقصان پر تمام خلقت  
کو اُبھار دے۔ سونے والے! بیدار ہو جا۔ اے اللہ! ہم کو اپنے ساتھ  
اور اپنے لئے بیدار کر۔

جو شخص خلقت کے ہاتھ سے دنیا کے چھپنے کی حرص کرتا ہے ایک  
قصوں تنکے پر دین کو فروخت کر کے باقی کے عوض نانی کو مول لیتا ہے  
یقیناً ایسے شخص کے ہاتھ نہ دنیا لگتی ہے نہ آخرت۔  
تم پر افسوس! تم دنیا کے عوض آخرت کو کیسے خراب کرتے ہو۔ اپنے



نفس کی خواہش اور شیطان اور مخلوق کی اطاعت کر کے اپنے خالق و مالک کی  
 تابعداری کیسے فاسد کرتے ہو۔ غیر کے پاس شکایت کر کے اپنے تقویٰ کو  
 کیوں ضائع کرتے ہو۔ کیا تم نہیں جانتے کہ اللہ تعالیٰ پر ہیزگاروں کا حافظ  
 و ناصر ہے ان سے یہی کو روکنے والا۔ ان کو تعلیم دینے والا اور ان کو  
 اپنی معرفت عنایت کرنے والا ہے۔ حضرت نبی اکرم صلی اللہ علیہ وسلم  
 ارشاد فرماتے ہیں "جب بندہ اپنے دروازوں کو بند کر کے ان کی  
 چکیں چھوڑتا ہے۔ اور خلقت سے چھپ کر خلوت میں اللہ تعالیٰ کے  
 گناہ کرتا ہے۔ تو اللہ تعالیٰ ارشاد فرماتا ہے کہ اے نوح آدم! دیکھنے والوں  
 میں سے تم نے مجھ کو بہت کمزور سمجھا"

تجھ پر افسوس! اپنی حالت مجھ سے چھپاتے ہو حالانکہ وہ چھپتی نہیں  
 مجھ پر ظاہر کرتے ہو کہ طالبِ آخرت ہو۔ حالانکہ تم طالبِ دنیا ہو۔  
 تمہارے دل کی حرص تمہاری پیشانی پر لکھی ہوئی ہے۔ تمہارا باطن تمہارے  
 ظاہر سے واضح ہے۔ تمہارے ہاتھ کا دینار کھوٹا ہے۔ اس میں ایک رتی  
 سونا اور باقی کھوٹا ہے۔ اس کا کھوٹا مجھ سے مرتا چھپاؤ۔ میں نے  
 ایسے بہت دیکھے ہیں۔ یہ دینار مجھے سونپ دو اور اس پر مجھے پورا احتیاج  
 دو تا کہ بھٹی چڑھا کر سوتا الگ کروں اور کھوٹا کو پھینک دوں۔

بنی آدم! دنیا اور آخرت میں جو کچھ بھی ہے تمہارے لئے پیدا کیا



گیا ہے۔ تمہارا شکر۔ تقویٰ۔ عبادت اور خدمات کہاں ہیں۔ عمل بخیر مقصد و روح کرتے ہوئے تم تھکتے نہیں۔ یاد رکھو اعمال کی روح اخلاص ہے تجھ پر افسوس اتیری عمر گزر رہی ہے اور تجھے خبر تک نہیں آخرت سے اعراض اور دنیا پر توجہ کب تک۔ تیرا رزق غیر نے نہیں کھایا۔ تیرے ہمیشہ اور دوزخ کے مکان میں غیر نے نہیں بسنا تجھے غفلت نے گھرا اور خواہش نے قید کیا ہے۔ تیرا سارا فکر کھانے۔ پینے۔ خواب۔ نکاح اور اعراض پوری کرنے میں ہے۔ تیرا فکر کافروں اور منافقوں کا فکر ہے عمال یا حرام سے پیٹ بھرنے کے بعد تیرے دل میں کیا ہے۔

اے قوم! دنیا چل چلاؤ اور عمر میں فنا ہو رہی ہیں اور آخرت قریب ہے تم نے اس کا کیا فکر کیا ہے۔ بلکہ تم دنیا اور اس کے جمع کرنے کی فکر میں لگے ہو اور اللہ کی نعمتوں کے دشمن ہو۔ اگر اس سے بدی پہنچے تو ظاہر کرتے ہو اور نیکی پہنچے تو چھپاتے ہو۔ لیکن اگر نعمتوں کو چھپاؤ گے اللہ ان کی ناشکری کرو گے تو تم سے اللہ تعالیٰ نعمتیں چھین لے گا۔

یہ دنیا بازار ہے۔ ایک گھڑی کے بعد اس میں کوئی نہ رہے گا۔ اس کو سب بازار والے چلتے نہیں گے۔ کوشش کرو اس بازار میں وہ چیز بیچو اور وہی چیز خریدو جس سے قیامت کے بازارِ آخرت میں نفع حاصل ہو کیونکہ پرکھنے والا نگاہ والا ہے۔ اللہ تعالیٰ کی توحید۔ عمل میں اخلاص



یہی دہاں کا زاوِ راہ ہے اور وہی تمہارے پاس کم ہے۔

## کلمہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ اور عمل

حضرت غوث الاعظم رحمۃ اللہ علیہ نے ارشاد فرمایا۔

بیٹا! تم دنیا میں ہمیشہ کی زندگی اور حصولِ خواہشات کی واسطے پیدا نہیں کئے گئے اللہ تعالیٰ کی طرف سے جو بکروہات پیش آتے ہیں ان میں تبدیلی کرو۔ تم نے صرف کلمہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ زبان سے پڑھ کر سمجھ لیا ہے کہ عبادتِ الہی سے عمدہ برآمد ہو گئے ہو۔ یہ تمہارے واسطے کچھ بھی مفید نہیں۔ یہاں تک کہ تم اُس کے ساتھ ایمان اور عمل کو نہ ملاؤ۔ صرف کلمہ شریف کا پڑھنا تم سے قبول نہ کیا جائے گا اور نہ تمہیں نفع و نیکو چہ جائیکہ گناہ۔ نافرمانی اور اللہ سے مخالفت اور اس پر اصرار اور ترکِ نماز روزہ۔ صدقہ اور نیکی کے کاموں سے روگردانی جیسے ناشائستہ اعمال تم سے سرزد ہوتے رہیں۔ کلمہ شریف کی دونوں شہادتیں تمہیں کس بات کا نفع دیں گی۔ جب تم لَا إِلَهَ إِلَّا اللَّهُ کہہ کر مدعی بنے تو تم سے تصدیق دعویٰ کے واسطے گواہ طلب کئے جائیں گے۔ تم جانتے ہو کہ گواہ کون ہیں؟ حکم کا مان لینا اور جس چیز سے منع کیا ہے اس سے رُک جانا آفتوں پر صبر اور تقدیر الہی کو تسلیم کر لینا۔ اور جب تم ان اعمال پر بھی کار بند ہو جاؤ گے



تو اخلاصِ ربانی کے بغیر قبول نہ کئے جاؤ گے۔ قولِ بغیرِ عمل کے اور عملِ بغیرِ اخلاص اور اتباعِ شریعت کے مقبول نہیں۔

حضرت نبی اکرم صلی اللہ علیہ وسلم ارشاد فرماتے ہیں۔  
 اَضْعِفُوا شَيْطَانَكُمْ بِقَوْلِ لَا إِلَهَ إِلَّا اللَّهُ مُحَمَّدٌ  
 رَسُولُ اللَّهِ فَإِنَّ الشَّيْطَانَ يَضْعِفُ بِهَا كَمَا  
 يَضْعِفُ أَحَدُكُمْ كَعَبِيرَةَ بِكَثْرَةِ رُكُوبِهِ  
 وَتَبِيلِ أَحْمَالِهِ عَلَيْهِ ۝

اپنے شیطانوں کو کلمہ لا الہ الا اللہ محمد رسول اللہ سے  
 دے کر۔ کیونکہ شیطان اس سے دبلا ہو جاتا ہے۔ جیسے کوئی  
 شہر پر اونٹ کو کثرتِ سواری اور کثرتِ بوجھ سے دبلا کرتا ہے

اے قوم! اپنے شیطانوں کو کلمہ لا الہ الا اللہ محمد رسول اللہ کے اخلاص  
 کے ساتھ دے کر۔ صرفاً ربانی جمع نخرج نہ کرو۔ انسانی اور حتیٰ شیطانوں  
 کو توحیدِ جلا دیتی ہے کیونکہ وہ شیطانوں کے لئے آگ اور توحید والوں  
 کے لئے نور ہے زبان سے کلمہ شریف کیسے پڑھتے ہو حالانکہ تمہارے  
 دل اُس سے متاثر نہیں ہوتے جس چیز پر بھروسہ و اعتماد کرو اس  
 کے ساتھ اللہ کا سہارا پکڑو۔ دلی شکر یہ کہ بغیرِ ربانی توحیدِ نافع  
 نہیں۔ عجم کی صفائی دل کی نجاست کے ساتھ و فضول بے توحید والا۔



اپنے شیطان کو لاغر کرتا ہے اور مشرک کو اس کا شیطان لاغر کرتا ہے  
تمام اقوال اور افعال کی جان اخلاص ہے اس لئے وہ دل جو اخلاص  
سے خالی ہو منزلہ پوست بے مغز کے ہے۔ اور چھلکا تو صرف جلاتے  
ہی کے کام آتا ہے۔

بیٹیا! زبان کی سوچو بوجھ قلبی عمل کے سوا حق تعالیٰ کی طرف ایک  
قدم بھی نہ بڑھنے دے گی۔ سیر دل کی سیر ہے۔ قربت باطن کی قربت  
ہے۔ عمل معنی کا عمل ہے اس کے ساتھ شرعی حدود کی حفاظت اعضا  
سے ہونی چاہیے اور اللہ کے بندوں کی تواضع صرف اسی کے لئے کرو۔  
جو شخص اپنے نفس کو قوی بناتا ہے سمجھ لے کہ اس کی قوت لاغر ہے۔  
جس نے خلقت کے دکھاوے کے لئے عمل کئے۔ اس کے عمل اکارت  
ہیں۔ حقیقی عمل تو خلوت ہی میں ہوتے ہیں۔ کثرت سے وہی قرآن  
ادا کئے جاتے ہیں نماز۔ روزہ۔ حج۔ زکوٰۃ وغیرہ) کہ جن کا اظہار  
لازمی ہے۔ جیب تم نے بنیاد ہی کمزور رکھی ہے تو اس پر وسیع اور مضبوط  
عمارت کیسے بناؤ گے۔ اوپر کی منزلیں اوپر ہی اوپر مضبوط کر سکتے ہو لیکن  
بنیاد کی کمزوری کا کیا علاج کر سکتے۔ اعمال کی بنیاد توحید اور اخلاص  
ہے جس کے پاس توحید اور اخلاص نہیں اس کے عمل کچھ نہیں۔ توحید  
اور اخلاص کے ساتھ اپنے عمل کی بنیاد مستحکم کرو۔ پھر اللہ تبارک و تعالیٰ



کی حفاظت اور قوت کے ساتھ اعمال کی عمارت بناؤ۔ اصلی معمار توحید کا  
 ہاتھ ہے۔ شرک اور نفاق کا نہیں حقیقی توحید والا وہی ہے کہ جس کے  
 اعمال کا چاند بلند ہو کر روشنی کرے۔

تم پر افسوس! حافظ قرآن ہو اور اس پر عمل نہیں کرتے۔ نبی اکرم  
 صلی اللہ علیہ وسلم کی احادیث یاد کرتے ہو مگر ان پر عمل نہیں کرتے۔ کس  
 چیز کے لالچ نے تمہیں ایسا کرنے پر مجبور کر رکھا ہے۔ لوگوں کو حکم کرتے  
 ہو خود عمل نہیں کرتے۔ ان کو منع کرتے ہو۔ لیکن خود نہیں رکھتے۔ اللہ تعالیٰ  
 فرماتا ہے۔

كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ (الشفا: ۲)

”اللہ کے نزدیک یہ سخت بیزاری کی بات ہے کہ تم وہ کہو

جو تم کرتے نہیں“

کہہ کر کیوں عمل نہیں کرتے۔ اور بے شرم بنتے ہو۔ کیوں ایمان کا  
 دعویٰ کرتے ہو اور ایمان نہیں لاتے۔

جب نبی اسرائیل نے توریت پر عمل نہ کیا تو اللہ تعالیٰ نے ان کے  
 دل پتھر سے بدل دیئے اور اپنے دروازے سے دھکیل دیا۔ محمد صلی  
 اللہ علیہ وسلم والو! یہی حال تمہارا ہو گا۔ اگر تم نے قرآن پر عمل نہ کیا اور  
 اس کے احکام کو نہ مانا تو تمہارے دل مسخ ہو جائیں گے اور بارگاہِ نبویؐ



سے دھکیل دئے جاؤ گے اُن لوگوں میں سے نہ ہو جانا جن کو اللہ تعالیٰ نے رد کر دیا۔ اگر تم نے اُسے مخلوق کے لئے پڑھا تو عمل مخلوق کے لئے ہے اور اگر اللہ کے لئے پڑھا تو عمل اللہ کے لئے ہے اگر دنیا کے لئے سیکھا تو عمل دنیا کے لئے ہے اور اگر آخرت کے لئے سیکھا تو عمل آخرت کے لئے ہے کیونکہ تناخوں کی بنیاد جڑوں پر ہے جو برتن میں ہے سو ہی ٹپکے گا۔ ایسا نہیں ہو سکتا کہ برتن میں رال بھر کر تو اس میں سے عرق گلاب ٹپکانے کی کوشش کرے۔

دنیا اور آخرت میں جنت کی چابی کلمہ لا اِلهَ اِلَّا اللهُ مُحَمَّدٌ رَّسُوْلُهُ اللہ ہے۔ اپنے سے اور غیر سے اور کل ماسواى اللہ سے حدود و شرع کی حفاظت کرتے ہوئے فنا ہو جاؤ۔ اولیاء اللہ کا جنت اللہ کا قرب ہے اور دوزخ اللہ سے دوری۔

بیٹا! عبادت ہے تو اخلاص نہیں۔ تم اور تمہاری عبادت جہنم کے لائق ہے۔ عمل بغیر اخلاص بے فائدہ ہیں۔ پھر مشقت کی کیا ضرورت ہے۔ تم اُن لوگوں سے ہو کہ جو عمل کر کے ناحق مصیبت اٹھاتے ہیں۔ دنیا میں عمل اور قیامت میں دوزخ کی مصیبت۔ حضرت بنی اکرم صلی اللہ علیہ وسلم نے ارشاد فرمایا کہ جو شخص اللہ کی عبادت جہالت سے کرے گا وہ اصلاح کم اور فساد زیادہ کرے گا۔ اس لئے جاہل کی



عبادت کسی چیز کے برابر نہیں۔ وہ بالکل سیاہی اور اندھیرے میں ہے۔  
 اور علم بغیر عمل کے درست نہیں اور عمل بغیر اخلاص کے نافع نہیں جس  
 عمل میں اخلاص نہیں فضول ہے اگر تجھے علم ہے اور تو نے عمل نہ کیا  
 تو یہ علم تیرے خلاف حجت ہے حضرت بنی اکرم صلی اللہ علیہ وسلم  
 ارشاد فرماتے ہیں کہ جاہل ایک مرتبہ اور عالم سات مرتبہ عذاب  
 پائے گا۔ جاہل کو اس لئے کہ اُس نے علم نہ سیکھا اور عالم کو اس لئے  
 کہ اُس نے اپنے علم پر عمل نہ کیا۔ علم پڑھو۔ اس پر عمل کرو اور دوسرے  
 کو ہدایت کرو۔ کیونکہ وہ سب تیرے لئے بھلائی کا ذخیرہ ہے جب  
 تم نے کوئی علم کا کلمہ سنا اور اس پر عمل کیا اور دوسرے کو بھی اس کی ہدایت  
 کی تو تمہارے لئے دو ثواب ہیں۔ ایک ثواب علم اور دوسرا ثواب ہدایت  
 دنیا تار یک اور علم اس میں نور ہے جس کو علم نہیں وہ اس تاریکی میں  
 مارا مارا پھرا۔

حضرت بنی اکرم صلی اللہ علیہ وسلم ارشاد فرماتے ہیں ۔  
 مَنْ عِبَادَ اللَّهِ عَزَّوَجَلَّ عَلَى جَهْلٍ كَانَتْ مَا يَفْسُدُ الْكَثْرَ  
 مِمَّا يَصْلَحُ

(جو شخص عبادت الہی جہالت سے کرے تو وہ فساد بہت کرے گا  
 اور اصلاح (تھوڑی) کتاب اللہ اور سنت رسول اللہ صلی اللہ  
 علیہ وسلم کے اتباع کے سوا نجات نہیں ہے۔)



جو شخص اپنے علم پر عمل نہ کرے وہ جاہل ہے اگرچہ علم کے حفظ اور اس کے معانی و مطالب پر عمل میں پکا ہو۔ علم کا بغیر عمل کے پڑھنا مخلوق کی طرف سے رد کرتا ہے لیکن علم کے ساتھ عمل حق تعالیٰ کی طرف پہنچاتا ہے اور دنیا میں زاہد بناتا ہے۔ ظاہر کی زینت سے روک کر باطن کی زینت کا ابہام کرتا ہے۔

دیا کار! تو مخلوق اور دنیا کا بندہ ہے ان کے دکھاوے کے لئے عمل کرتا ہے حق تعالیٰ نے بھی تجھے اپنی رحمت سے بھلا دیا ہے تو اپنے عمل آخرت کے لئے ظاہر کرتا ہے حالانکہ تیرا عمل اور ارادہ دنیا کے لئے ہے۔ تو قرآن پڑھتا ہے اور نہیں جانتا کہ کیا عمل کرے یہی دنیا بغیر آخرت کے ہے۔ پھر اس برتنے پر روگردانی کرتا ہے۔ غفلت مند بن ادب سیکھ۔ تو یہ کر اور گونگیاں چا۔ تجھے نہ اللہ کی خبر نہ انبیاء کی خبر اور نہ ہی اولیاء کی خبر ہے نہ اپنے علم کی اور نہ اس کی مخلوق کی خبر ہے تو یہ اور خاموشی کو لازم پکڑ۔ موت میں فکر کر اور قبر میں اٹھائے جانے کا فکر کر۔ علم کو جان اور اللہ کے ساتھ عمل کر تاکہ تجھے نور عطا ہو کہ جس سے دنیا اور آخرت میں روشنی حاصل کرے۔

تجھ پر افسوس! تمہارے پاس صرف اسلام کا نام ہے کہ جو فائدہ نہ دے گا۔ تم ظاہری شرطوں پر عمل کرتے ہو۔ باطنی پر نہیں



تمہارا عمل کسی چیز کے برابر بھی نہیں۔ اسلام ظاہر ہے اور ایمان اس کی قوت  
اس کے بعد اللہ کی معرفت اور پھر اللہ کا قرب۔

لوگو! اسلام روتا ہے اور فریاد کرتا ہے اس کا لائق سر پر ہے  
اس کو بدکاروں۔ فاسقوں، گمراہ اور اہل بدعت سے شکایت ہے  
جو فریب کا جامہ پہن کر ایسی چیز کا دعویٰ کرتے ہیں جو ان میں موجود  
نہیں پہلے لوگوں کی طرف نگاہ کر گیا وہ امر کرنے والے۔ منع کرنے  
والے اور محض کھانے اور پینے والے نہ تھے۔ تیرے دل کو کس چیز نے  
سخت کر دیا ہے۔ کتا اپنے مالک کے شکار۔ زراعت اور چوپائیوں  
کی حفاظت کرتا ہے۔ مالک کو دیکھ کر دم ہلاتا ہے اور وہ اُسے شام  
کو ایک ٹوالا یا چنڈ ٹوالے کھلاتا ہے۔ لیکن تو اللہ کی نعمتوں کو کھاتا  
اور ان سے سیر ہوتا ہے۔ لیکن تو مالک کا حق ادا نہیں کرتا نہ اُس  
کا شکر ادا کرتا ہے بلکہ حدود سے تجاوز کرتا ہے۔ تمہارا قول لا  
اِلهَ اِلاَّ اللهُ کا دعویٰ ہے۔ اللہ پر توکل اور نچنگی اور غیر کو دل سے  
توڑنا یہ گواہ ہیں۔

جھوٹا سچ بولو۔ مالک سے بھاگنے والو! رجوع کرو۔ اپنے  
دلوں سے اللہ کے دروازے کا قصد کرو۔



## دُعا

حضرت غوث الاعظم رحمۃ اللہ علیہ نے ارشاد فرمایا۔

اللہ تبارک و تعالیٰ ارشاد فرماتا ہے

ادْعُونِي أَسْتَجِبْ لَكُمْ (المؤمن: ۶۰)

”مجھے پکارو میں تمہاری دُعا قبول کروں گا۔“

پھر فرماتا ہے۔

فَإِذَا قَرَأْتَ الْقُرْآنَ فَاسْتَلِمْ يَدَكَ عَلَىٰ رَأْسِكَ فَالضُّمُّ لَكَ وَاللَّهُ يَسْمَعُ دُعَاؤَكَ (الانشراح: ۸۰)

سو جب تو فارغ ہو (نماز سے) تو اپنے رب کی طرف دعا سے (مائل ہو

پھر فرماتا ہے۔

وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ

الدَّاعِ إِذَا دَعَانِ (البقرة: ۱۸۶)

”اور جب میرے بندے تجھ سے میرے متعلق پوچھیں تو بے شک

میں قریب ہوں۔ میں دعا کرنے والے کی دعا کو جب وہ مجھے پکارتا

ہے قبول کرتا ہوں۔“

صحابہؓ نے حضور بنی اکرم صلی اللہ علیہ وسلم کی خدمت میں عرض

کیا کہ کیا ہم لوگ اپنی دعا میں زیادتی کریں فرمایا ”لنخذ اذنہ تعالیٰ“



قبولیت میں زیادتی فرما دے گا۔ حضور صلی اللہ علیہ وسلم فرماتے ہیں۔  
بندہ بارگاہ کبریائی میں دعا کرتا ہے اور خداوند تعالیٰ اس کو دوست  
رکھتا ہے۔

حضرت ابراہیم بن ادہم سے لوگوں نے پوچھا کہ کیا سب سے پہلے کہ ہم  
دعا کرتے ہیں مگر قبول نہیں ہوتی۔ انہوں نے فرمایا کہ تم نے حضرت رسول  
خدا صلی اللہ علیہ وسلم کو پہچانا اور ان کی سنت کی پیروی نہ کی۔ تم نے قرآن  
سیکھا مگر اس پر عمل نہ کیا۔ خدا کی نعمت کھائی لیکن شکر یہ ادا نہ کیا۔ بہشت  
کو پہچانا مگر طلب نہ کیا۔ آگ کو پہچانا لیکن اس سے نہ ڈرے۔ شیطان کو  
پہچانا مگر اس سے جنگ نہ کی بلکہ اس کی موافقت۔ موت کو پہچانا لیکن  
اس کے واسطے مستعد اور آمادہ نہ ہوئے۔ زمین کے اندر مردوں کو  
دفن کیا مگر ذرا عبرت حاصل نہ کی اور اپنے عیب تو چھوڑ دئے مگر دوسروں  
کی عیب جوئی میں مشغول ہو گئے۔

توحید فرض ہے طلب حلال فرض ہے۔ ضروری علم کی طلب فرض ہے  
اور عمل پر معاوضے کی ترک فضل ہے۔ بدکاروں اور منافقوں سے بھاگو۔  
صالحین اور صدیقوں سے میل جول رکھو۔ اگر تم صالح و منافق میں فرق کرنے  
میں دقت محسوس کرو تو رات کو اٹھو۔ دو رکعت نقل ادا کرو۔ پھر بارگاہ انبوی  
میں دعا مانگو۔ اے اللہ! اپنی مخلوق میں سے صالحین کی طرف میری راہبری فرما۔



ایسا شخص ظاہر فرما کہ جو تیری طرف میری رہبری کرے۔ تیرے طعام سے کھلائے۔ تیرے مشربت ۔۔۔۔۔ سے پلائے۔ اور میری آنکھ میں تیرے قرب کا سرمہ لگائے جس چیز کا وہ خود مشاہدہ کرتا ہے مجھے بھی اس کی خبر کے لئے اللہ! مجھ اور آل محمد پر رحمت بھیج۔ امام اُمت۔ حاکم اور رعیت کی حفاظت کر۔ نیکی کے کام۔ کی الفت ان کے دلوں میں ڈال۔ ایک دوسرے سے شرارت دور کر۔ اے اللہ! تو ہمارے باطنوں کا عالم ہے ان کو سنوار دے ہماری حاجتیں تجھے معلوم ہیں ان کو پورا کر دے۔ ہمارے گناہوں سے تجھے علم ہے ان کو معاف فرما۔ ہمارے عیبوں کی پردہ پوشی فرما۔ ممنوع چیز ہمیں نہ دکھا۔ جس چیز کا حکم ہے اُس سے الگ نہ کر۔ اپنا ذکر نہ کھلا غیر کا محتاج نہ کراؤ ہمیں غافلوں میں شامل نہ کر۔ اے اللہ! ہمارے دل میں نیکی ڈال اور ہمیں ہمارے نفسوں کی خواہشات سے بچا۔ غیر سے چھڑا کر اپنے میں مشغول رکھ۔ جو چیز تجھ سے علیحدہ کرنے والی ہے۔ اس کو علیحدہ کر دے اپنے ذکر۔ شکر اور حسن عبادت کو ہمارے دل میں ڈال

اے خالق! ہمیں اپنی طرف سے واپس بلا اور ہمیں اپنے دوازے پر کھڑا کر۔ ہمیں اپنے لئے اپنے اندا اپنے ساتھ کر لے۔ اپنی خدمت میں ہم سے راضی ہو۔ ہمارا لین دین اپنے لئے کر۔ ہمارے باطن غیر سے پاک کر۔ جہاں سے منع کیا ہے وہاں ہمیں نہ دیکھ۔ اور جہاں کا حکم کیا ہے۔ وہاں سے



دیکھ۔ ہمارے ظاہر کو گناہوں سے اور باطن کو شرک سے آلودہ  
 ہمارے نفسوں سے الگ کر کے اپنی طرف بلا۔ ہمیں غیر سے علیحدہ  
 کر۔ اپنے ساتھ غنی کر۔ عقلمند سے بیدار کر۔ تیری ہی طاعت اور مناجات  
 کا ارادہ کریں۔ اپنے قرب سے ہمارے دلوں اور باطنوں کو لذت عنایت  
 فراہم میں اور ہمارے گناہوں میں دوری کر دے۔ جیسے تو نے آسمان و  
 زمین میں دوری کی۔ ہمیں اپنی اطاعت کے قریب کر جیسے آسمان کی سیاہی  
 اور سفیدی کو قریب کیا ہے۔ ہم میں اور اس چیز میں دوری کر دے جس سے  
 تجھے نفرت ہے۔

اللہ تبارک و تعالیٰ ارشاد فرماتا ہے۔

كُلَّ يَوْمٍ هُوَ فِي مَسَابِقٍ ۝ الرَّحْمٰن - ۲۹  
 ”ہر آن وہ نئی شان میں ہے۔“

اے قوم! اس کی قدرت کے اندازے پر اس سے دعا کرو۔ قدرت کے  
 اعتبار سے مانگو۔ حکمت کے اعتبار سے بعین اس کے علم کی حیثیت  
 پر سوال کرو۔ اپنے علم کی حیثیت پر سوال کرو۔ اپنے علم کی حیثیت سے ہمیں  
 اپنے دلوں اور باطنوں کے ساتھ دعا کرو۔ زبانی بلو اس سے نہیں۔ اپنے  
 علم اور قدرت سے بڑھ کر سوال کرو اور تمام چیزوں سے ان فلاس کے قدم  
 پر اس کے سامنے کھڑے رہو۔



اللہ سے دعا کرو کہ تمہیں حال اور اپنے پاس مقام عنایت فرمائے  
جب عنایت فرمائے اُس سے اُس کے چھپانے کی دعا کرو۔ اور اس سے  
کسی چیز کے اظہار کی خواہش نہ کرو۔ اگر اللہ اور اپنے درمیان اظہار راز  
کی خواہش کرو گے تو یہ تمہاری ہلاکت کا باعث ہوگی۔

بیٹا! دعا عبادت ہے اور اس کے شغل میں راحت ہے۔ دعا  
ڈوبتے کے لئے سہارا اور قیدی کے لئے روزن ہے۔ یہاں تک کہ  
قید سے نجات پائے۔ عقلمند بنو! تم دعا کو ترک کر کے اچھا نہیں کہتے  
اور نہ اچھی طرح دعا ہی مانگتے ہو۔ ہر ایک چیز نیت۔ عقل اور علم  
والے کی اتباع کی محتاج ہے۔

یہ رزق کیا چیز ہے ہر گھڑی اللہ تعالیٰ سے اپنے کھانے۔ پینے  
لباس۔ نکاح اور رزق کی زیادتی کے لئے سوال کرتا ہے یہ چیز نہ کم ہوتی  
ہے۔ جس چیز کا تمہیں حکم ہو سہ اس میں مشغول ہو جاؤ۔ اول جس چیز سے  
منع کیا ہے۔ رک جاؤ۔ جس چیز نے آننا ہے اس کا شغل نہ کرو کیونکہ  
اُس کے آنے کا اللہ عنایت ہے۔

اولیاء اللہ ایسے حال پر پہنچتے ہیں کہ ان کو دعا اور سوال کی حاجت  
ہی نہیں رہتی۔ منافع کے حصول اور ضرر کے دفعہ کے لئے بھی سوال نہیں  
کرتے جب ان کے دلوں کو امر ہوتا ہے تو دعا کرتے ہیں گناہ سے اپنے لئے



اللہ ہے مخلوق کے لئے اس حال میں کہ اُس سے غائب ہوتے ہیں۔  
 بیٹا! اولیاء اللہ رات اور دن اللہ کی عبادت میں ایک کر دیتے  
 ہیں۔ حالانکہ وہ خوف اور دہشت کے قدم پر ہیں۔ اللہ کے علم اور  
 اپنی عاقبت سے ناواقف ہو کر غم اور رنج اور ندامت کے عبادت میں  
 رات اور دن کر ڈالتے ہیں۔ نماز۔ روزہ۔ حج اور دوسری سب عبادتوں  
 میں ہمیشگی کرتے ہیں۔ اپنے دلوں اور زبانوں سے اللہ کا ذکر کرتے ہیں  
 نیز اللہ تعالیٰ کے اور بندے بھی ہیں وہ اُستاد ہیں اور یہ ان کے  
 شیخ۔ سردار۔ امیر اور پادشاہ ہیں۔ اس طرح دعا کرتے ہیں۔ سب حمد اللہ  
 کے لئے ہے جس نے ہم کو دنیا ہی میں آخرت سے پہلے در کیا۔  
 سب حمد اللہ ہی کے لئے ہے! کہ ہم کو دنیا۔ آخرت اور مخلوق میں  
 کس طرح مشغول رکھا۔ سب حمد اللہ ہی کے لئے ہے! کہ جس نے ہم کو  
 اپنے نفس کے لئے برگزیدہ کیا اور اپنے قریب کے لئے اختیار کیا۔ اور  
 ہم سے الگ ہونے کا نسخہ دود کیا۔ اور غیر کے شغل سے نجات بخشی  
 سب حمد اللہ ہی کے لئے ہے! کہ جس نے سب سے الگ ہو کر ہمیں  
 اپنا بنا لیا۔

إِنَّا رَبَّنَا لَخَقَوْرٌ مُّشْكُوْرٌ

(یہ شک ہمارا رب بننے والا اور شکر قبول کرنے والا ہے)



## علم اور عبادت

حضرت غوث الاعظم رحمۃ اللہ علیہ نے ارشاد فرمایا  
 جاہل! علم سیکھو جو عبادت بغیر علم کے ہو اس میں بھلائی نہیں ہے  
 علم سیکھو اور عمل کرو۔ تاکہ تم دنیا اور آخرت میں نجات پاؤ۔ اگر حصول علم  
 اور اس پر عمل پیرا ہونے کے لئے صبر نہیں کرتے تو نجات کیسے حاصل  
 کرو گے علم کے تمام حقوق پورے کرو گے تو وہ بھی تمہیں نفع پہنچائیگا۔  
 کسی عالم کی خدمت میں کسی نے عرض کیا کہ آپ نے یہ علم کس طرح  
 حاصل کیا۔ انہوں نے فرمایا گوئے کے سویرے اٹھنے اونٹ کے صبر  
 خنزیر کی حرص اور کتے کی خوشامد سے حاصل کیا۔ اس طرح کہ میں صبح  
 سویرے ہی اٹھ کر علماء کے دروازے پر پہنچتا جیسے علی الصبح کوا اٹھ  
 کر جاتا ہے۔ اور علماء کی خدمت کے بوجھ کو اس طرح صبر سے برداشت  
 کرتا جیسے اونٹ اپنے بوجھ کو صبر سے برداشت کرتا ہے۔ اور  
 میں طلب علم پر ایسا حرص ہوتا جیسے کہ کھانے کی چیز پر خنزیر حرص  
 کرتا ہے اور میں علماء کی خوشامد ایسے ہی کرتا جیسے کتا اپنے مالک کے  
 دروازے پر کھانے کے لئے چاہتا ہے۔



علم کے طالب! اس عالم کا کلام سن اور اس پر عمل پیرا ہو۔ اگر تو علم اور نجات کا مشتاق ہے۔ یاد رکھو علم زندگی اور جہالت موت ہے جو عالم اپنے علم کا عامل اور عمل میں مخلص ہوتا ہے۔ تعلیم دینے پر صابر ہوتا ہے۔ ایسے عالم کے لئے موت نہیں۔ کیونکہ جب وہ مرتا ہے تو اپنے رب سے جا ملتا ہے اور اللہ تبارک و تعالیٰ کے ساتھ اس کو حیاتِ ابدی حاصل ہو جاتی ہے۔

بیٹا! اللہ تعالیٰ کی عبادت و ذکر میں اخلاص ہی توحید کی روح اور قبولیت کی بنیاد ہے۔ پروردگار کی اطاعت کرو۔ اس کی شریعت مطہرہ کا احترام کرو۔ اس کی ذات کی طرف کسی قسم کے ظلم و زیادتی کو منسوب نہ کرو۔ اس کے اوامر اپنے مناسب اوقات پر صادر ہوتے ہیں اور اس کی مشیت کے تحت ان کی تعمیل ہوتی ہے۔

ربِّ کائنات کی طرف کسی بھی نقص و کمزوری یا ظلم و ناانصافی کو منسوب کرنا کفر ہے۔ اس کے احکام و افعال میں قطعاً کوئی تضاد نہیں اس کا کوئی بھی حکم اور فعل بے مقصد اور عبث نہیں۔ اس لئے اس کی عبادت اخلاص اور محویت سے کرنی چاہیے۔ اللہ تبارک و تعالیٰ فرماتا ہے

وَإِذَا مَسَّكَ عِبَادِي عِزِّي فَإِنِّي قَرِيبٌ ۖ أُجِيبُ دَعْوَةَ  
الدَّاعِ إِذَا دَعَانِ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ



يُرْمَدُونَ ۵ (البقرة : ۱۸۶)

ہاے پیغمبر! جب میرے بندے آپ سے میرے متعلق سوال کریں  
کہ اللہ کمال ہے تو ان سے کہئے کہ میں اُن سے بہت ہی قریب  
ہوں۔ اور جب کوئی پکارنے والا مجھے پکارتا ہے، تو میں اس  
کی التجا کو قبول کرتا ہوں پس میرے بندوں کو چاہیے کہ مجھ پر  
بھروسہ رکھیں تاکہ وہ صراط المستقیم کو پالیں۔  
پھر ارشاد فرمایا۔

ادْعُونِي دَسْتَجِبْ لَكُمْ وَالْمُؤْمِنُ (۶)

”تم میری بارگاہ میں التجا کرو۔ میں تمہاری ضرورت یا تمہیں عطا کروں گا“

حدیثِ قدسی میں مسلمانوں کے لئے طریق عبادت کا تعین ان الفاظ  
میں فرمایا۔ ”تم اپنے پروردگار کی عبادت ایسی کیسوئی اور محویت و  
انابت سے کرو کہ تم اس کی ذات کا مشاہدہ کر رہے ہو اور اگر تم  
جذب و محویت کا یہ رتبہ نہ پاسکو تو کم از کم یہ یقین ضرور رکھو کہ  
اللہ تعالیٰ تمہیں دیکھ رہا ہے۔ لہذا آداب عبادت میں تم سے کوئی  
نقص صادر نہ ہو۔“ اخلاص کا ایک تقاضا یہ بھی ہے کہ تم اپنی حاجات  
غیر اللہ کے پاس نہ لے جاؤ بلکہ اپنی ہر ضرورت کے لئے رب واحد  
کے حضور التجا کرو۔



بیٹا! تمہارا علم تمہیں پکارتا ہے اگر مجھ پر عمل نہ کرو گے تو میں تمہارے خلاف حجت  
ہوں اگر عمل کرو گے تو تمہارے موافق سند ہوں۔ حضرت نبی اکرم صلی اللہ علیہ وسلم ارشاد فرما  
ہیں ”علم عمل کو آواز دیتا ہے۔ اگر عمل سن لے تو بہتر ورنہ چل دیتا ہے  
برکت اٹھ جاتی ہے۔ عالم کی محنت اکارت جاتی ہے۔ خدا کے پاس  
تمہاری شفاعت نہ کریگا۔ ضرورت کے وقت اس کی آندڑک جاتی  
ہے پوست پلا مخر رہنے کے باعث تم سے الگ چل دیا کیونکہ علم کا  
جوہر عمل ہے“

علم عمل کے ساتھ عالم کائنات کے قریب تر کر دیتا ہے جب  
اس حکم پر عمل کرو گے جو علم اول ہے تو دوسرے علم کا چشمہ پھوٹ  
نکلے گا۔ تمہارے پاس دو علموں کے دو چشمے پھوٹ نکلیں گے۔ تمہارا  
قلب میں حکم اور علم ظاہر و باطن کا بھر دیا جائے گا۔ اس وقت تم  
پر اس مال کی زکوٰۃ فرض ہے۔ اس سے احباب اور مریدوں کی غم خواری  
کرو۔ علم کی زکوٰۃ تو یہی ہے کہ اس کا درس عام کر دیا جائے اور  
حق تعالیٰ کی طرف مخلوق کو دعوت دی جائے۔

بیٹا! تمہارا دین چار چیزوں سے جاتا ہے۔ (۱) جن چیزوں  
کا علم ہے اس پر عمل نہیں کرتے (۲) جن پر عمل کرتے ہو ان کو جانتے  
نہیں (۳) جن کو جانتے نہیں ان کو سیکھتے نہیں (۴) اور سیکھنے والوں



کو منع کرتے ہو کہ نہ سیکھو۔

غافل! عقلت سے بیدار ہو جاؤ۔ تمہارا دل اللہ کی طرف ایک قدم چلتا ہے لیکن اس کی محبت تمہاری طرف کئی قدم بڑھتی ہے اُس کو اپنی محبت والوں کی ملاقات کا ان سے بھی زیادہ اشتیاق ہے وہ جب کسی بندے سے کوئی خدمت لینا چاہتا ہے تو اُس کے لئے تیار کر دیتا ہے۔ اس حقیقت کا تعلق باطن سے ہے ظاہر سے نہیں۔  
 علم کے متلاشی! تم نے عمل نہ کیا اور اپنی تمام عمر کتابیں پڑھ کر ان کو یاد کر کے ضائع کر دی۔ تمہیں کیا نفع پہنچا۔ حضرت بنی اکرم صلی اللہ علیہ وسلم ارشاد فرماتے ہیں۔

يَقُولُ اللَّهُ عَزَّ وَجَلَّ يَوْمَ الْقِيَامَةِ لِلْأَنْبِيَاءِ وَالْعُلَمَاءِ  
 أَنْتُمْ كُنْتُمْ رِعَاةً لَخَلْقِي فَمَا صَنَعْتُمْ فِي رِعَايَاكُمْ  
 (اللہ تعالیٰ قیامت کے روز انبیاء اور علماء کو فرمائے گا۔ تم میری مخلوق

کے نگہبان تھے۔ تم نے اپنی رعیت کا کیا بنایا)

اے قوم! بنی اکرم صلی اللہ علیہ وسلم کے ارشادات سے نصیحت حاصل کرو اور آپ کے فرمان کو مانو۔ تمہارے دل کس چیز نے سمٹ کر دیے ہیں  
 حضرت بنی اکرم صلی اللہ علیہ وسلم نے ارشاد فرمایا۔

الْعُلَمَاءُ وَرِثَةُ الْأَنْبِيَاءِ (عالم الاطیاء و کبارت ہیں)



تجھ پر افسوس! یہ مقام صرف علم سے حاصل نہیں ہوتا۔ جیسے  
 دعویٰ بغیر گواہ کے نافع نہیں۔ اسی طرح علم بغیر عمل کے قبول نہیں  
 حضور صلی اللہ علیہ وسلم فرماتے ہیں۔

يَهْتَفُ الْعِلْمُ بِالْعَمَلِ قَاتٌ آجَابُهُ وَإِلَّا أَرْتَحُلُ  
 (علم عمل کو بلاتا ہے۔ عمل آگیا تو بہتر ورنہ علم کوچ کر جاتا ہے  
 اس کی برکت کوچ کر جاتی ہے)

علم پڑھ کر عمل ترک کرنے والو! تم شکر کو عبادت۔ فصاحت اور  
 بلاغت سے مزین کرتے ہو۔ حالانکہ علم پر عمل اور اخلاص نثارو۔ اگر  
 دل مہذب ہو تو اعضا بھی مہذب ہو جائیں۔ کیونکہ دل اعضا کا  
 بادشاہ ہے۔ بادشاہ باتمیز ہو تو رعیت بھی باتمیز ہوتی ہے۔ علم  
 صرف چھلکا اور عمل منہز ہے۔ چھلکے کی حفاظت منہز کی حفاظت کے  
 لئے ہے۔ علم گیا کیونکہ اس پر عمل کا نہ ہوتا علم کا جانا ہے۔ عمل کے  
 بغیر علم کا درس اور حفاظت کیا نفع دے گی۔ علم والے! اگر تو  
 دنیا اور آخرت کی کھلائی چاہتا ہے تو علم پر عمل کر اور لوگوں کو سکھ  
 تجھ پر افسوس! علم کے بغیر اللہ کی عبادت کرتا ہے اور بغیر  
 علم زاپد بن کر پھرتا۔ اور بغیر علم دنیا کو حاصل کرتا ہے۔ یہ حجاب و  
 حجاب اور عذاب در عذاب ہے کھلائی کو برائی سے تمیز نہیں کر







قلب پر وار دہوں گے۔ تم ایمان اور یقین والے عالم اور عارف  
ہو جاؤ گے۔ اور تمہیں قربِ خداوندی نصیب ہوگا۔

## اہل اللہ اور ان کی صحبت اور محبت

حضرت غوث الاعظم رحمۃ اللہ علیہ نے ارشاد فرمایا۔

غیر اللہ کی محبت شرک ہے اور اللہ تعالیٰ کی محبت توحید کی اساس  
لیکن اللہ تعالیٰ کی محبت بھی اہل اللہ کی محبت اور صحبت کے بغیر حاصل  
نہیں ہو سکتی۔ ایک موحّد اور مخلص ولی اللہ خداوند تعالیٰ کی زمین میں  
اس کا نائب اور خلیفہ ہے وہ حاصلِ تخلیق اور روح کائنات ہے  
مخلوقات اس کے وجود پر تاد کرتی ہیں۔ اور ہر شے اس کے روحانی فیوض  
و برکات کے لئے دعائیں مانگتی ہے۔ اس کا قلب دماغِ علوم ربّانی اور  
انوارِ قدسیہ کا امامت دار بنایا گیا ہے اور اللہ تعالیٰ نے اُسے اپنا قرب  
عطا کر کے برگزیدگی عطا فرمائی ہے اور اس کے ساتھ اُسے اپنے کلام  
کے معانی و مطالب سمجھنے کے لئے شرح صدر عنایت فرمایا ہے۔ اُسے  
علم کلام اللہ عطا فرما کر اور آیات کے حقائق و معانی سے آگاہ فرما کر  
نسل انسانی کی رہنمائی اور باطنی و روحانی تزکیہ و اصلاح کے لئے معین  
فرمایا ہے وہ اللہ تعالیٰ کی طرف سے امر بالمعروف اور نہی عن المنکر



کے لئے معین کیا گیا ہے۔ وہ نفس کی کدورت اور عقل و خرد کی گمراہی  
 و کج بینی کو دور کر کے بندگانِ خدا کو صراطِ المستقیم پر لے آتا ہے۔  
 پس یہی شخص نائبِ ربانی اور خلیفۃ اللہ فی الارض ہے۔ یہی بندہ نبی آدم  
 میں تخلیق کائنات کی غایت و انتہا ہے وہ سیرت نبوی کا تابع توحید  
 الہی کا محافظ اور نسلِ آدم کا نجات دہندہ ہے۔ لہذا میں تمہیں نصیحت  
 کرتا ہوں کہ ایسے بندہ کی صحبت و محبت کو لازم پکڑو اور اس کے  
 روحانی فیوض و برکات سے استفادہ کرو۔ کیونکہ یہ بندہ تیرے قلب و  
 دماغ کی کدورتوں کو دھو کر انہیں عشقِ الہی اور نورِ توحید سے روشن و منور  
 کر سکتا ہے۔ اللہ تعالیٰ کے قرب و محبت کے لئے حبیبِ تو ایسے شخص کی  
 -----  
 قربت و محبت اختیار کرے گا  
 تو پھر تجھ پر واجب ہو جائے گا کہ مشرک اور فاسق و قاجر لوگوں کی صحبت  
 سے قطعی پرہیز کرے۔ ورنہ جو علم تجھے اہل اللہ سے حاصل ہو گا وہ بکدر  
 اور رائل ہو جائے گا۔ میں نے تمہارے لئے مفید اور مصدقہ دونوں طرح  
 کے لوگوں کا امتیاز کر دیا ہے۔ آگے پیروی کرنا تمہارا کام ہے۔ میں کہتا ہوں  
 کہ اللہ کی محبت کے لئے اہل اللہ کی صحبت کا التزام ضروری ہے  
 مخلوق میں سے بہت کم لوگ ہیں جن کے دلوں کی طرف اطمینان  
 بھیجی جاتی ہے اور ان کی طرف خاص کلمات ڈالے جاتے ہیں کہ وہ



بھلائی کو پہچانیں اور اس پر ٹھہرائے جائیں۔ اس طرح کیوں نہ ہو کیونکہ وہ رسول اکرم صلی اللہ علیہ وسلم کے ان اقوال اور افعال میں متابعت پر ہیں جو آنحضرتؐ کی طرف ظاہری وحی ہوئی اور ان کے دلوں کی طرف باطنی وحی ہوتی ہے۔ کیونکہ آپ کے وارث ہیں اور جن باتوں کا آپ نے حکم دیا ہے ان کے تابع رہیں اگر تم بھی چاہتے ہو کہ یہ متابعت تمہارے لئے صحیح ہو جائے تو موت کو بکثرت یاد کرو۔ کیونکہ اس کا ذکر نفسِ شیطان اور حرص اور ترک دنیا پر ادا کرتا ہے۔

اللہ والوں سے لپٹ جاؤ ان کے نزدیک دیوانے دنیا کے دریا میں ڈوبے ہوئے ہیں۔ وہ بیماروں کا علاج کرتے ہیں اور ڈوبنے والوں کو نجات دیتے ہیں۔ اور اہل عذاب پر رحمت کرتے ہیں۔ اللہ والوں کو پہچانوں تو ان کی صحبت میں رہو۔ اور اگر تو ان کو نہ پہچان سکے تو اپنے نفس پر روتے رہو۔ جو لوگ راضی برضا ہیں ان کے چہروں پر خوشی و شادمانی ہوتی ہے۔

بیٹا! تحریکِ الہی پر اولیاء اللہ دنیا میں کلام کرتے ہیں جیسے قیامت کے روز سب اعضاء امر الہی سے کلام کریں گے۔ اللہ تبارک و تعالیٰ ان میں قوتِ کلام پیدا کرتا ہے ان کو اس طرح بلاتا ہے جیسے جمادات بولتے ہیں۔ ان کے واسطے گویائی کے اسباب مہیا کر دیتا



ہے جب کسی امر خاص پر ان کو بلا تا مقصود ہوتا ہے۔ تو انہیں قوت گویائی عنایت فرماتا ہے جب خالق نے چاہا کہ خلقت کو عذاب سے ڈرائے اور رحمت کی خوش خیری سنائے تو اتمام حجت کے واسطے نبیوں اور رسولوں کو قوت گویائی بخشی۔ جب اس گروہ پاک کو اپنی طرف بلا لیا تو ان کے قائم مقام عالم یا عمل پیدا کئے اور ان میں قوت گویائی پیدا فرمائی تاکہ انبیاء کے نائب بن کر اصلاح خلق کریں۔ حضرت رسالتناہ صلی اللہ علیہ وسلم ارشاد فرماتے ہیں۔

الْعُلَمَاءُ وَدَثَّةُ الْأَنْبِيَاءِ

(عالم انبیاء کے وارث ہیں)

اے بدکار! مومن سے بچتا رہ۔ اپنے گناہوں کی نجات میں لہتر کر  
 اس کے پاس نہ جا۔ کیونکہ وہ نور ربانی سے جو کچھ تم میں ہے دیکھ لے  
 گا۔ تیرا شرک اور نفاق اس پر کھل جائے گا۔ تیری رسوائیاں اور ذلتیں  
 اور تیرے بد عمل جو تیرے جامے کے نیچے پوشیدہ ہیں وہ سب دیکھ لے  
 گا۔ تو مجسم حرص ہے۔ حرص والوں کے ساتھ ملا جلا رہتا ہے

اللہ والوں کے کاموں میں خوشامد نہیں وہی مراد پاتے والے وہی  
 یقین والے خدا پرست، اخلاص منداور آزمائش الہی اور آفات میں صابر  
 و شاکر اس کے احسان اور انعامات پر شکر گزار۔ اپنی زبانوں سے پھر



خالص باطن سے اللہ کا ذکر کرتے ہیں۔ تخلقت سے تکلیفیں اٹھا کر  
 اُس کے سامنے ہنسکراتے ہیں۔ ان کے نزدیک دنیا کے بادشاہ نااہل، اہل  
 زمین مردہ، بیمار اور تنگدست ہیں۔ ان کے خیال میں بہشت خراب  
 دوزخ کی آگ سرد۔ زمین و آسمان نابود و ویران۔ ان کی توجہ ہر طرف  
 سے ہٹ کر صرف ذاتِ باری تعالیٰ کی طرف ہوتی ہے جتنا کہ اللہ کا ذکر کرتے ہیں  
 اللہ ان کا ذکر کرتا ہے یہاں تک کہ یا د الہی سے وہ تمام عیوب سے پاک  
 ہو جاتے ہیں۔ غیر سے گم ہو کر ان کی ہستی ذاتِ ربانی کے ساتھ قائم  
 ہو جاتی ہے۔ اللہ تبارک و تعالیٰ ارشاد فرماتا ہے۔

فَاذْكُرُونِي اذْكُرْكُمْ وَاشْكُرُوا لِي وَلَا تَكْفُرُوا بِهِ (البقرة: ۱۵۲)

”تم مجھے یاد کرو میں تمہیں یاد کروں گا۔ میرا شکر یہ ادا کرو نا شکر گزار نہ بنو“

اولیاء اللہ تخلقت کے حساب سے گونگے، بہرے اور اندھے ہیں  
 جب ان کے دل خدا کے پاس ہوتے ہیں تو غیر اللہ کی سنتے ہی نہیں اور  
 نہ غیر اللہ کو دیکھتے ہیں۔ ان کو قربت بلا تعلف نصیب ہے ہیبت  
 ان پر طاری ہوتی ہے اور محبوب کے پاس محبت میں جکڑے رہتے ہیں  
 ان کی حالت جلال اور جمال کے درمیان ہوتی ہے۔ دائیں اور بائیں  
 نہیں ٹھکتے۔ حکم اور علم ان کے خادم اور فضل ان کی غذا ہے اور  
 بوئے محبت انہیں تروتازہ رکھتی ہے۔ اپنے شغل کے باعث



مخلوق کا کلام نہیں سنتے۔ غرض اُن میں اور عام خلقت میں زمین آسمان کا فرق ہے خلقت کو امر الہی کی دعوت دیتے ہیں۔ اور جن باتوں سے خدا نے روکا ہے اُن سے منع کرتے ہیں بنی اکرم صلی اللہ علیہ وسلم کے نائب اور حقیقی وارث ہیں ان کا مشغلہ خلقت کو دروازہ حق پر پہنچانا ہے اور الہی محبت اُن پر ختم کرتا ہے۔ اللہ ہی کے لئے محبت کرتے ہیں اور اللہ ہی کے لئے نفرت کرتے ہیں ان کا سب کچھ اللہ ہی کے لئے ہے۔

متفق، مخلوق اور اسباب پرست! حق تعالیٰ کو بھولنے والے تم چاہتے ہو کہ باوجود ان بد خصائل کے یہ دولت تمہارے ہاتھ میں آجائے۔ تمہاری خدا کے حضور کوئی وقعت و عزت و قدر نہیں۔ مسلمان بنو۔ پھر توبہ کرو۔ پھر علم پر ٹھہرو۔ نیک اعمال کرو اور اخلاص پیدا کرو۔ ورنہ ہدایت نہ پاؤ گے۔ اولیاء اللہ خدا کے حضور باادب رہتے ہیں کسی قسم کی بے جا حرکت نہیں کرتے جب تک اُن کے دلوں کو صریح حکم نہ آجائے وہ ایک قدم اٹھانے کے بھی روادار نہیں۔ مباح چیزیں نہیں کھاتے یہاں تک کہ کپڑا نہیں پہنتے نکاح نہیں کرتے اپنے اسباب استعمال نہیں کرتے مگر خدا کے اذن سے جو اُن کے قلوب پر بذریعہ الہام وارد ہوتا ہے۔ وہ اس ذات کے ساتھ قائم ہیں جو دلوں اور نگاہوں کو پلٹنے والی ہے۔



بیٹا! حرص نہ کر تو اندھا ہے۔ ایسے کی تلاش کر جو تیرا میر بنے۔  
 تُو بے خبر ہے یا خبر کی جستجو کر۔ جب بے تُو اس سے لپٹ جا۔ اس  
 کی رٹے اور فرمان کو قبول کر۔ اُس سے رستہ کا نشان دریافت کر۔  
 جب راستہ مل جائے تو ٹھہر کر اطمینان کر تاکہ تمہیں اس کی حقیقت  
 اور معرفت نصیب ہو۔ اس وقت تمام بھولے بھٹکے تمہارے پاس  
 آکر سہارا لیں گے۔ اور فقیروں اور مسکینوں کے لئے تمہارے پاس  
 خوان تیار رہے گا۔ راز الہی کی حفاظت اور لوگوں سے خوش اخلاقی  
 سے پیش آنا جو امرِ دہی کی نشان ہے۔

نادان! نادانوں کی صحبت میں بیٹھتے ہو۔ ان کی نادانی تم میں بھی  
 اثر کرتی ہے۔ احمق کی صحبت حسد کے کی صحبت ہے۔ ایمان والوں یقین  
 والوں۔ عالم با عملوں کی صحبت میں بیٹھو۔ ایمان والوں کے حالات ان  
 کے برتاؤ میں کیا ہی اچھے ہیں۔ انہوں نے مجاہدہ سے اپنے نفسوں اور  
 خواہشوں کو مغلوب کر لیا ہے

اندھے! تو نجات والے کو دیکھتا ہے مگر سر کی آنکھ سے قلب  
 باطن اور ایمان کی آنکھ سے نہیں دیکھتا۔ ایمان تو تیرے پاس ہے ہی  
 نہیں تو نگاہ کہاں سے لائے گا۔ جس سے نجات والے کو دیکھ سکے۔ اللہ  
 تعالیٰ ارشاد فرماتا ہے۔



فَاتَّهَمَا لَا تَعْنَى الْإِبْصَارِ وَتَكُنْ تَعْنَى الْقُلُوبِ الَّتِي

فِي الصُّدُورِ ۝ (الحج : ۴۶)

وہ آنکھوں کو اندھا نہیں کرتا لیکن دل جو سینوں میں ہیں

ان کو اندھا کر دیتا ہے

کسی بزرگ نے کیا خوب کہا ہے

مَنْ لَمْ يَرَى الْمَفِاحَ لَا يَفْلَحْ

(جو شخص نجات والے کو نہ دیکھے نجات نہیں پاتا)

بیٹا! صالحین کی تواضع اللہ کی تواضع ہے صالحین وہ ہیں جو

پرہیزگار، خدا سے خوف کرنے والے، عالم باعمل اور اللہ تعالیٰ کی معرفت

اور قرب والے ہیں لیکن جس دل میں دنیا کی محبت ہے وہ اللہ سے محبوب

ہے جس دل میں آخرت کی محبت ہے قرب الہی سے دور ہے۔

اے قوم! تم دنیا کے پیچھے دوڑتے ہو تاکہ تمہیں کچھ دے اور دنیا

اولیاء اللہ کے پیچھے دوڑتی ہے تاکہ ان سے کچھ لے اور ان کے سامنے

اس حال میں کھڑی ہوتی ہے کہ اس کا سر بچکولے کھانا ہے اولیاء اللہ

نے اپنے اعمال سے اعراض کیا اور اپنی سب نیکیاں بھلا دیں اور ان

پر عوض طلب نہ کیا۔ لہذا اللہ تعالیٰ نے انہیں بہشت میں اتارا اس

ہیں ان کے لئے مشقت اور نہ کسی طرح کی مصیبت ہے نہ جدائی



و کمزوری ہے۔ اور نہ محنت ہے نہ کسب ہے۔

## اہل بدعت

حضرت غوث الاعظم رحمۃ اللہ علیہ نے فرمایا۔

اہل بدعت کی شناخت یہ ہے کہ وہ صحابہؓ کی غیبت کرتا ہو اور اور سفیان بن عیینہؒ نے فرمایا کہ جو شخص صحابہؓ کے بارے میں بے جا بحث کرے گا وہ بندہ نفس بدعتی اور گمراہ ہے۔

پس صحابہ کرامؓ میں جو اختلاف واقع ہوا اس سے ہمیں محفوظ رہنا لازم ہے اور ان کو بڑا کہنے سے پرہیز کرنا چاہئے بلکہ ان کی صفاتِ حمیدہ و خصائل نیک کا بیان کرنا مناسب ہے۔ اور ان کے افعالِ خدا کو سپرد کرنا لازم ہے وہ ہی احکم الحاکمین ہے۔ کیونکہ ان اصحابؓ کے متعلق اللہ تعالیٰ فرماتا ہے۔

وَالَّذِينَ جَاءُوا مِن بَعْدِهِمْ يَقُولُونَ رَبَّنَا اغْفِرْ لَنَا  
وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَّحِيمٌ

(الحشر: ۱۰)

اور وہ جو ان کے بعد آئے ہیں ہمارے رب ہماری معافی



فرما اور ہمارے بھائیوں کی جو ایمان میں ہم سے سبقت  
 لے گئے اور ہمارے دلوں میں ان کے لئے جو ایمان لائے  
 حسد پیدا نہ ہونے دے اے ہمارے رب تو حیران رحم  
 کرنے والا ہے۔“

اور پھر اللہ تعالیٰ فرماتا ہے :-

تِلْكَ اُمَّةٌ قَدْ خَلَتْ لَهَا مَا كَسَبَتْ وَلكُمْ  
 مَا كَسَبْتُمْ وَلَا تَسْئَلُونَ عَمَّا كَانُوا يَعْمَلُونَ

(البقرة: ۱۲۲)

”یہ ایک جماعت تھی جو گزر چکی ان کے لئے ہے جو انہوں نے  
 کمایا اور تمہارے لئے ہے جو تمہنے کمایا اور تم سے اس  
 کے متعلق بات پر میں نہ ہوگی جو وہ کرتے تھے۔“

حضور صلی اللہ علیہ وسلم نے ارشاد فرمایا کہ جب میرے اصحاب کا ذکر  
 کیا جائے تو تم کو خاموش رہنا چاہئے اور پھر فرمایا کہ ہمارے  
 اصحاب میں اگر کوئی اختلاف واقع ہو اس میں تمہیں بحث نہ کرنا چاہئے  
 اگر تم میں سے کوئی شخص کوہ احد کے برابر بھی سونا خرچ کرے تو ان کے  
 ایک گد کے برابر بھی نہیں ہو سکتا۔ بلکہ نصف گد کے برابر بھی نہ ہوگا  
 حضرت انس بن مالک سے مروی ہے کہ پیغمبر خدا صلی اللہ علیہ وسلم



نے فرمایا ” وہ شخص خوش ہو جس نے مجھے دیکھا اور فرمایا کہ  
ہمارے اصحاب کو برا مت کہو اور جس کسی نے ہمارے اصحاب  
کو گالی دی اس پر خدا کی لعنت ہے۔“

حضرت انسؓ سے روایت ہے کہ پیغمبر خدا صلی اللہ علیہ وسلم  
نے فرمایا ” اللہ تعالیٰ نے مجھے برگزیدہ فرمایا اور میرے واسطے  
میرے باروں کو برگزیدہ فرمایا۔ اور ان کو میرا مددگار بنایا اور  
بعض کے ساتھ میرا رشتہ بنایا۔ اور آخر زمانے میں ایک گروہ  
پیدا ہوگا جو صحابہ کرامؓ کا رتبہ کم کر کے گا۔“ خبردار.....  
وہ رحمت پروردگار سے محروم ہیں۔“

حضرت جابرؓ سے روایت ہے کہ پیغمبر خدا صلی اللہ علیہ وسلم  
نے فرمایا کہ اللہ تعالیٰ نے اہل بددین کو نہایت ہی ہر باقی ظاہر  
فرمائی ہے ان کے حق میں ارشاد فرمایا ” جو چاہو کرو ہم سے  
تمہیں بخش دیا ہے۔“

ابن عمرؓ سے روایت ہے کہ فرمایا رسول اللہ صلی اللہ علیہ وسلم  
نے ” میرے اصحاب ستاروں کی مانند ہیں تم میں سے جس کسی  
سے ان کو اپنا پیشوا بنایا اس نے راہ راستہ اختیار کی۔“  
یسا! بندہ جو من کو چاہے کہ آیات و احادیث کے ظاہری







عَلَى الْكُفَّارِ رَحْمًا بَيْنَهُمْ تَرَاهُمْ رُكَّعًا  
سُجَّدًا آتِفًا

(سورہ الحجرات : ۲۹)

وہ محمد ﷺ کے رسول ہیں۔ اور وہ لوگ جو ان کے ساتھ ہیں  
کافروں پر بہت سخت ہیں اور آپس میں بہت نرم دل ہیں۔  
تو انہیں رکوع اور سجدہ کرتے دیکھے گا۔

اور ان سے اللہ تبارک و تعالیٰ نے وعدہ فرمایا :۔

وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ  
لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ  
الَّذِينَ مِن قَبْلِهِمْ وَلَيُمَكِّنَنَّ لَهُمْ دِينَهُمُ  
الَّذِي آتَوْا بِأَنفُسِهِمْ لَنُحَقِّقَنَّهُمْ  
بِسُلْطَانٍ مِّنْ بَيْنِ أَيْدِيهِمْ أَوْ خَلْفَ

(النور : ۵۵)

اللہ نے تم میں سے ان لوگوں کے ساتھ جو ایمان لائے اور اچھے عمل

کرتے ہیں وعدہ کیا ہے کہ وہ انہیں زمین میں خلیفہ بنائے گا۔

جیسا انہیں خلیفہ بنایا جو ان سے پہلے تھے اور وہ ان کے لئے

ان کے دین میں جو اس نے ان کے لئے پسند کیا ہے مضبوطی سے

ثبات کر دے گا اور وہ ان کے لئے ان کے خوف کو امن و راحت

سے بدل دے گا۔



## نفس

حضرت غوث الاعظم رحمۃ اللہ علیہ نے ارشاد فرمایا:۔

بیٹا! اگر نجات چاہتے ہو تو اپنے نفس اور خواہشات کے خلاف

کرو۔ اللہ کی اطاعت و تابعداری اختیار کرو۔ گناہ کے بارے میں اپنے نفس کے

خلاف کرو۔ نفس خلقت کی معرفت سے حجاب ہے۔ اور خلقت اللہ تعالیٰ

کی معرفت سے حجاب کرنے والی ہے۔ جب تک تو دنیا کے ساتھ ہے آخرت

کو نہ پہچانے گا اور جب تک آخرت کے ساتھ ہے رب آخرت کو نہ پہچانے گا

مالک اور مملوک ایک جگہ جمع نہیں ہو سکتے۔ نفس بدی کا حکم کرنے والا ہے اور یہی

اس کی عادت ہے۔ اس کو آہستہ آہستہ درست کرو تاکہ نفس اور قلب کا ایک ہی

امر ہو جائے۔ ہر حالت میں اس سے مجاہدہ کرو۔

نفس کو مجاہدہ سے گلا دو۔ کیونکہ جب وہ فنا ہو جائے گا تو قلب کے ساتھ

مطمئن ہوگا۔ پھر قلب باطن کے ساتھ اور باطن حق کے ساتھ مطمئن ہو جائے گا۔

لہذا سب کا مشرب ایک ہی گھاٹ ہوگا۔ جب نفس کامل طور پر گل جائے

تو اس کو تمہارے قلب سے آواز آئے گی۔

وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا (انعام: ۲۹)



» اپنے نفس کو قتل کرو کیونکہ اللہ تم پر مہربان ہے «

یہ خطاب اللہ جل جلالہ کی طرف سے آتا ہے اس حال میں کہ  
نفس کدورتوں سے پاک ہو اور اس کی خواہشات زائل ہو کر ذکر اور اطاعت  
الہی سے قلب تروتازہ ہو جائے۔ جب تک نفس کے لیے یہ مقام حاصل نہ ہو  
جائے۔ باوجود اس کی کدورتوں اور شہوات کے اس کو قرب الہی میں لانے کی  
طرح کس طرح کرو گے۔ حالانکہ نجاستوں سے وہ ابھی تک پاک ہوا ہی نہیں۔  
اس کو پاک کا قرب کیسے حاصل ہو سکتا ہے۔ اس کی خواہشات کو فنا کرو تا کہ تمہارے  
حسب ارادہ تمہاری اطاعت کرے حضور نبی اقدس صلی اللہ علیہ وسلم ارشاد  
فرماتے ہیں۔

إِذَا صَبَّحْتَ فَلَا تُحَدِّثْ نَفْسَكَ بِالْمَسَاءِ وَإِذَا أَمْسَيْتَ

فَلَا تُحَدِّثْ نَفْسَكَ بِالصَّبَا حِمٌّ فَإِنَّهَا كَالذُّرَى هَامِكُ خَدَا

رجب صبح ہو تو اپنے نفس سے شام کی بات نہ کرو اور جب شام ہو تو اپنے نفس

سے صبح کی بات نہ کرو۔ کیونکہ تجھے پتہ نہیں ہے کہ کل کو تیرا کیا نام ہوگا

تو اس پر غیر سے زیادہ مہربان ہے۔ حالانکہ خود تو نے ہی اسے صنائع

کر دیا ہے۔ امید اور حرص سے اسے باز رکھو موت اور مراقبہ الہی کا ذکر کرو۔

صدقہ یقینوں کے انفاس اور کلمات سے اس کا علاج کرو۔ رات اور دن حق تعالیٰ

کا ذکر مٹا۔ نفس کو ہدایت کرو کہ تیرا ہی کسب تیرے لیے مفید اور تیرا ہی کسب



تیرے لیے وبال ہے۔

تیرا دورتا وہی ہے جو تجھے منح کرے اور دشمن ہے وہ تجھے بھگانے میں تجھے خلقت کے پاس دیکھتا ہوں۔ خالق کے پاس نہیں۔ نفس اور مخلوق کا حق ادا کرتا ہوں، لیکن خالق کا حق گرانہ ہوں۔ اللہ کو نعمتیں اور غیر کا شکر تجھے یہ نعمتیں کس نے عطا فرمائیں۔ کیا غیر نے وہی ہیں کہ تو اس کا شکر اور عبادت کرتا ہے۔ اگر تو جانتا ہے کہ تمام نعمتیں جو تیرے پاس ہیں اللہ ہی کی ہیں تو اس کا شکر کہہاں؟ اگر تو جانتا ہے کہ اُس نے تجھے پیدا کیا ہے تو امر بجالانے اور نہی سے باز رہنے میں اس کی عبادت کہاں ہے؟ اس کی بلا پر صبر کہاں ہے۔ اپنے نفس سے مجاہدہ کرتا کہ ہدایت پائے۔

بیٹا! اپنے نفس کو خود نصیحت کر میرا اور غیر کا محتاج نہ ہو۔ میرا و غلط تیرے ظاہر پر اور تیرا و غلط تیرے باطن پر اثر کرتا ہے۔ اپنے نفس کو ہمیشہ موت کے ذکر سے نصیحت کر۔ اسباب اور علاقوں سے الگ ہو کر مالکوں کے مالک پیدا کرنے والے نہایت ہی بلند و بزرگ کے سامنے تعلق پیدا کرو۔ اسی کی رحمت و شفقت کے دامن کے سامنے لپٹ جاؤ۔ غیر کی صحبت سے اجتناب کرو۔ کیونکہ وہ اللہ سے حجاب ہے۔ جب تم سے کوئی میرے ہاتھ پر نجات پاتا ہے تو میں اس سے خوش ہوتا ہوں اور جب میں کسی کو نصیحت کروں اور وہ نہ ملنے تو غمناک ہوتا ہوں۔ ایمان والا میرے قریب ہونا ہے



اور منافق مجھ سے بھاگتا ہے۔

بیٹا! اللہ تبارک و تعالیٰ کے احکام کی پیروی اور افعال کا احترام کرتے ہوئے اپنی نفسانی خواہشات و لذات کو فنا کرو۔ کیونکہ اس عمل سے تیرے دل میں ظلم الہی کا طرف حاصل کرنے کی صلاحیت پیدا ہو جائے گی۔ تعلق باللہ کو مضبوط بنانے کے لیے ضروری ہے کہ تم فاسق و فاجر مخلوق سے قطع تعلق کرو اور اپنی نفسانی خواہشات سے فنا ہونے کی حقیقت یہ ہے کہ تم نفع و نقصان، شیر و شکر، اسباب و منوی اور بے ہمد کے تمام امور کے متعلق اپنی ذات پر بھروسہ کرنے کی بجائے ان کو کلی طور پر اللہ تعالیٰ کے سپرد کرو اور صرف اسی کو قاضی الحاجات سمجھو۔ اللہ تبارک و تعالیٰ کو مختار کل نہ سمجھنا اور اپنے نفس پر بھروسہ کرنا ہی تو شرک ہے۔ صرف اللہ تعالیٰ ہی ماضی میں بھی بندہ کا ہر امور میں کفیل رہا۔ حال میں بھی وہی کفیل ہے اور مستقبل میں بھی وہی کفیل رہے گا۔ اس کی یہ نگرانی و ذمہ داری اس وقت بھی تھی جب تم شکم باور میں تھے۔ پھر ماں کی گود میں ایک شیر خوار بچہ تھے اور اب بھی ہے۔

بیٹا! نفسانی خواہشات کی نفی پر ہی خداوند تعالیٰ کا حکم نافذ ہوگا۔ حکم صادر ہوتے ہی تیرے اعضاء و ساکن و غیر متحرک ہو جائیں گے۔ قلب مطمئن ہو جائے گا سینہ فراخ اور کشادہ ہو جائے گا۔ چہرہ منور اور پورے نور ہو جائے گا۔ تعلق باللہ کی روحانی قوت پا کر تو کائنات کی تمام چیزوں سے بے نیاز ہو جائے گا۔ عرصہ



ہستی میں درست قدرت تمہیں پھرائے گا۔ زبان قدرت تمہیں پکارے گی  
 اور ہدایات دے گی۔ تجلیات الہی تمہیں چیزوں کی ماہیت دکھائیں گی خلعت  
 نورانی تمہیں لباس معرفت پہنائے گا۔ پروردگار عالم خود تمہیں علم سکھائے گا۔  
 اور اس علم و عرفان ربانی کی برکت سے تمہیں سلطنت صالحین اور برگزیدہ  
 عارفین کے مقامات پر پہنچایا جائے گا۔ پھر تو مخلوقات سے کلمہ کش اور برگزیدہ  
 ہو جائے گا۔ یہاں تک کہ تم میں ذاتی خواہش و ارادہ باقی نہ رہیں گے۔ تو بشریت  
 کے تعالوں سے پاک و صاف ہو جائے گا۔ اور تیرا اول توحید کا شناسا ہو کر صانع  
 الہی کے سوا کسی چیز کو برگزیدہ قبول نہ کرے گا۔

فرشتوں کے علاوہ خواہش و ارادہ سے کوئی معصوم نہیں۔ فرشتے  
 ارادہ سے پاک اور انبیائے کرام خواہشات نفس سے آزاد و محفوظ  
 رکھے گئے ہیں۔ لیکن باقی مخلوق مثلاً جن اور انسان ارادہ اور خواہشات نفسانی  
 سے معصوم نہیں۔ نوع انسانی میں سے خدا کے برگزیدہ بندے مثلاً اولیاء اور  
 ابدال ارادہ و خواہش نفس سے محفوظ تو یقیناً ہیں لیکن ان سے ارادہ و خواہش  
 کی طرف کسی طرف مائل ہو جانا ممکن ہے۔ لیکن خدا سے برتر اپنی رحمت خاص  
 سے انہیں بیداری میں لغزش سے روکنا ہے اور وہ ہر وقت تدارک  
 کر کے خلائی عافیت کر لیتے ہیں۔ بہر کیف نفس امّارہ کی خواہشات سے انحراف  
 ہی توحید کی تکمیل ہے۔



بیابا پہلے آپ حالات درست کرو پھر دوسرے کی طرف توجہ کرو۔ تم  
 پر لازم ہے کہ اپنے نفس کی اصلاح سے پہلے دوسروں کو وعظ و نصیحت نہ  
 سناؤ۔ کیونکہ تم میں ابھی بہت سے عیب باقی ہیں۔ جن کی اصلاح کی ضرورت  
 ہے۔ افسوس ہے خود غرق ہو رہے ہو دوسرے کو کیسے بچاؤ گے۔ خود اندھے  
 ہو اوروں کے رہبر کیسے بنو گے۔ رہبر بننا تو آنکھ و اے کا کام ہے۔ دریا میں  
 ڈھوبتے کو تو چالاک تیراک ہی بچا سکتا ہے۔ اللہ جل شانہ کی طرف عادت کامل ہی  
 رجوع کرا سکتا ہے۔ جو شخص خود غم ہے وہ دوسروں کی کیا رہبری کرے گا۔  
 تم پر افسوس! زبان سے پرہیزگاری جتاتے ہی اوروں کو گھٹا رہے۔ زبانی  
 شکر یہ ادا کرتے ہو۔ لیکن دل ناشکر گزار ہے۔ بندہ خدا ہونے کا دعویٰ اور غیر  
 کی تابعداری اگر تم سچے مسلمان ہو تو اللہ ہی کے لیے دوستی اور دشمنی رکھو۔  
 پکا مسلمان اپنے نفس اور شیطان اور خواہش کی پیروی نہیں کرتا۔ شیطان  
 کو پہچانتا بھی نہیں کہ اس کی تابعداری کرے۔ دنیا کی پرواہ نہیں کرتا کہ اس کے  
 سامنے ذلیل ہو بلکہ وہ تو اس کو ناکارہ سمجھتا ہے۔ آخرت کی طلب کرتا ہے اور  
 اس کے حصول کے بعد اس کو بھی ترک کر کے اپنے مالک حقیقی سے جاملتا ہے۔  
 ہر وقت اسی کی عبادت اور اسی کے حصول کی جستجو میں مشغول رہتا ہے۔ اللہ تعالیٰ  
 فرماتا ہے:

وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ



## حُفَاءَ (الْبَيْتَةِ: ۵)

» اس کو تو یہی حکم ہے کہ اللہ کی عبادت کو خالص دیندار ہر چیز سے

بے رخ ہو کر کریں !

افسوس ! تمہارا نفس نفاق والا جھوٹا، ناشکر گزار، گنہگار، بت پرست  
تمہاری اور اس کی کیسے بن اُسے۔ اس کے خلاف کرو۔ موافقت نہ کرو۔ اس  
کو پابند کرو آزاد نہ چھوڑو۔ اس کو قید کرو اور جو مشقت کا کام اس سے لینا  
چاہتے ہو ضرور لو۔ عبادت کے ذریعہ سے اس کو کچل ڈالو۔ بہر حال خواہش  
نفسانی پر سوار ہو جاؤ اور وہ تم پر سوار نہ ہو جائے۔ طبع کا ساقی قدرتِ حق  
کیونکہ وہ بمنزلہ طفل شیر خوار ہے۔ جس کو کچھ بھی عقل نہیں۔ تم طفلِ کتب کی  
بات مان کر اُس کے شاگرد کیسے بن سکتے ہو۔ شیطان تمہارا اور تمہارے باپ  
آدم علیہ السلام کا دشمن ہے تم کس طرح اُس کی طرف مائل ہو گے اور اس کی  
بات مانو گے حالانکہ تمہارے اور شیطان کے درمیان قدیمی عداوت ہے۔  
اس پر بھروسہ نہ کرو وہ تو تمہارے والدین کا قاتل ہے۔ جب تم پر قدرت  
پائے گا جیسے اُن کو قتل کیا ہے تمہیں بھی کر دے گا۔ پرہیزگاری کو اپنا ہتھیار  
بنائے۔ اللہ کی توحید اور اُس کے مراقبہ خلوت میں پرہیز اور صدق اور در  
الہی کا شکر تیار کر کیوں کہ یہ ہتھیار اور فوج شیطان کو شکستِ فاش دے کر  
اس کی عیب کٹنی کر دیں گے۔ اور اس کے لشکر کو تتر بتر کر دیں گے۔ تم شیطان



کو کیسے نہ شکست دو گے جبکہ اللہ تعالیٰ تمہارا پشت پناہ ہے۔

اپنے نفس کو بے لگام نہ چھوڑو۔ اگر تم اس پر سواری نہ کرو گے تو وہ  
سوار ہو جائے گا۔ اگر تم نہ پچھاڑو گے تو وہ تم کو پچھاڑ دے گا اور اگر تمہارا  
نفس اللہ تعالیٰ کی عبادت میں تمہاری تابعداری نہ کرے اس کی بھوک پیاس  
ذلت و برہنگی اور خلوت کے کوڑوں سے ایسی خاطر کر دے کہ تابع ہو جائے۔ اس  
کا کوئی غمخوار نہ رہے۔ اور اس کی نگرانی سے اس وقت تک چابک نہ اٹھائیں  
جب تک یہ اطمینان نہ ہو جائے کہ وہ ہر حالت میں خدا سے تعالیٰ کی عبادت  
میں مشغول رہے گا۔ حالت اطمینان میں بھی اس کو طعن و تشنیع کرتے رہو۔ یہاں  
تک کہ نفس میں بالکل انکساری آجائے۔

نفس کے بیمار و اپنے نفس طبیب کے سپرد کرو۔ جو کچھ وہ کرے اس  
پر قہمت نہ دھرو۔ وہ تمہارے نفسوں سے بھی زیادہ تم پر مہربان ہے۔ اس  
کے حضور بے زبان بن کر رہو۔ جھگڑا نہ کرو حالانکہ تم نے ساری بھلائی دنیا اور  
آخرت کی دیکھی ہے۔

تمہارا دل گناہوں سے پرہ اور خلقت سے خوفناک امید رکھتا ہے۔ دنیا اور  
دنیا کی چیزوں سے پیار کرتا ہے۔ یہ سب دلوں کی نجاست ہے۔ لیکن جب  
تک تمہارا نفس نہ مر جائے۔ اور صدق کے دروازے پر لاش نہ اٹھائی جائے  
اس وقت تک تمہاری خلقت پر توجہ کی کوئی پرواہ نہیں۔ قرب الہی کی



دہشت ہی تمہیں ان سے الگ کر سکتی ہے۔ اور اسی سے تمہارے ایمان میں خلوص پیدا ہو سکتا ہے۔

تجھ پر افسوس! خلقت سے خوف اور امید کر کے ٹوٹنے اپنے نفس کو قید کر رکھا ہے۔ ان زنجیروں کو پاؤں سے کاٹ ڈال تاکہ اللہ کی خدمت میں قائم ہو جائے۔ اور اللہ کے حضور مطمئن ہو جائے۔ اس کو دنیاوی خواہشات اور لذات سے بے رغبت کر۔ اگر سابقہ علم الہی میں ان چیزوں سے تجھے کچھ لگنا ہے تو تمہارے امر اور طلب کے بغیر بھی مل جائے گا۔

بیٹا! اپنے دل سے نفس کو نکال دے تاکہ تیرے پاس بھلائی آسے کیونکہ نفس ہی گندہ اور گندگی کی جڑ ہے۔ اس کے نکلنے کے بعد صفائی آسے گی۔ اپنی حالت کو بدلو تو بدلی جائے۔ اللہ تعالیٰ ارشاد فرماتا ہے۔

إِنَّا اللَّهُ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ ۗ وَاللَّهُ ذُو الْعَرْشِ الْعَلِيمُ (۱۱)

”اللہ تعالیٰ کسی قوم کے دکھ سکھ کو نہیں بدلتا یہاں تک کہ وہ خود نہ تبدیلی کرے“  
لوگو سنو! فرزند ان آدم سفور بروا شمت کرنے والو سنو! بالغوا! عاتلوا اللہ تعالیٰ کا کلام اور اس کی خبریں سنو! کیونکہ وہ سب سے سچا بات کرنے والا ہے۔ اپنے نفسوں سے نفرت والی چیزیں دور کرو۔ تاکہ ان سے جس چیز کو تم چاہتے ہو، عنایت فرما دے۔ راستہ فراخ ہے۔ اسے اہل زمانہ تمہارے پاس کیا ہے۔ اٹھو اور حیم کر کام کرو۔ جب تک رشتہ حیات کے دونوں سرے تمہارے ہاتھ میں ہیں



نفلت نہ کرو۔ اللہ سے مدد مانگو۔ جس سے کہ تمہارے نفسوں کی اصلاح ہو جائے  
 ان پر سوار ہو جاؤ ورنہ وہ تم پر سوار ہو جائیں گے۔ وہ دنیا میں برائی کا حکم کرنے والے  
 ہیں اور آخرت میں ملامت والے۔ جو چیز تمہیں اللہ سے روکے اُس سے بھاگو۔  
 اسے قوم! اگر دنیا کی سخت ضرورت ہے تو تمہارے نفس دنیا کے دروازے  
 پر اور دل آخرت کے دروازے پر اور باطن موٹے کے دروازے پر ہیں۔ یہاں تک کہ نفس کا قبضہ جاؤ اور  
 جو مزا قلب نے لیا ہے نفس بھی حاصل کرے۔ اور قلب کا باطن بن جائے اور جو مزا  
 باطن نے لیا ہے قلب بھی حاصل کرے اور باطن ذاتِ خداوندی میں فنا ہو جائے  
 نہ مزا لے اور نہ مزا دیا جائے۔

اپنے نفس، خواہشات اور عادات کو ہمیشہ کے روزے۔ ہمیشہ کی نماز  
 اور ہمیشہ کے صبر سے گلا ڈالو۔ جب بندے کے لیے اپنے نفس۔ خواہشات  
 اور عادتوں کا گلانا صحیح ہو جائے تو بلا مزا صحت وہ موٹی گے ساتھ باقی رہے گا۔  
 بیٹا! ایسے شخص کی صحبت میں نہ ہو جو تمہارے نفس کے ہوا پر تمہاری مدد کرے  
 ایسے شخص کی صحبت میں نہ بیٹھو جو تمہارے نفس کی مدد کرے۔ اگر تم جاہل، برباد  
 حرص اور ہوس والے پیر کی صحبت میں رہو گے تو وہ تمہارے نفس کا دوا گار ہوگا  
 کامل مرشد دنیا کے لیے صحبت نہیں رکھتے بلکہ آخرت کے لیے صحبت رکھتے  
 ہیں۔ اگر شیخ حرص اور ہوس کا بندہ ہے تو دنیا کے لیے مرید کرے گا۔ اگر اہل دل  
 ہے تو آخرت کی صحبت کے لیے مرید کرے گا۔ اگر صاحبِ باطن ہے تو مولیٰ



کے لیے مرید کیسے گا۔

زبردستی پیر بننے والے! اور خواہ مخواہ کے مرشد! ہاویانِ کامل سے  
جو اپنے احوال میں مخلص ہیں مزاحمت کرنے والے! جب تک تو دنیا نفس  
اور حرص کا طالب ہے تو بچہ ہے

اگر تجھے عقل ہوتی تو نفس کی خدمت سے منہ پھیر کر اپنے رب کی خدمت  
میں مشغول ہوتا۔ نفس تیرا دشمن ہے۔ بہتر ہے کہ اس کے جواب سے خاموش رہو  
اس کی بات کو دیوار سے دے مار۔ اس کی بات اس طرح سن جیسے دیوانے  
بے عقل کی بات سنا کرتے ہیں۔ اس کی بات۔ لذات اور خواہشات کی طلب  
کی طرف متوجہ نہ ہو۔ نفس کی بات مافیٰ تیری اور تیرے نفس کی ہلاکت ہوتی  
تیری اور تیرے نفس کی بہتری نفس کی مخالفت میں ہے۔

عمر کے بوڑھے عادت کے پیچھے اپنی عادت کے بچپن کے ساتھ دنیا  
کی حرص کے پیچھے کب تک دوڑے گا۔ تو نے حرص دنیا ہی کو اپنا فکر بنا رکھا ہے  
کیا تو نہیں جانتا کہ تیرا فکر وہی ہے جو تجھے فکر مند کرے۔ اگر تیری ڈوری آخرت کے ہاتھ ہے تو آخرت  
کابندہ ہے اگر حرص کے ہاتھ ہے تو حرص کابندہ ہے۔ اگر نفس کے ہاتھ ہے تو نفس کابندہ ہے لہذا خیال  
رکھو کہ تمہاری ڈوری کس کے ہاتھ ہے تم میں سے اکثر دنیا کے بندے اور تھوڑے آدمی  
آخرت کے طالب اور بہت ہی تھوڑے رب دنیا و آخرت کے بندے ہیں۔  
عقل مند بنو۔ تم اپنے اعمال کے ذریعے اللہ کو ناراض کرتے ہو تمہارے



اعمال اللہ کے نزدیک چھڑکے پر کے برابر بھی وقعت نہیں رکھتے۔ تا وقتیکہ اپنی خلوتوں اور سب احوال میں اخلاص نہ کرو۔ صدق۔ اخلاص اور خوف خدا ایسے خزانے ہیں جو کبھی فنا نہ ہوں گے۔ اللہ ہی سے امید رکھو اور سب احوال میں اسی کی طرف رجوع کرو۔

جو اپنے نفس کو پہچان لے وہ اپنے رب کے سامنے خاکسار بن جاتا ہے۔ اسی واسطے ارشاد ہوا *مَنْ عَرَفَ نَفْسَهُ عَرَفَ رَبَّهُ* جس نے اپنے نفس کو پہچانا اُس نے اپنے رب کو پہچانا (یہی نفس بندے اور رب کے درمیان حجاب ہے۔ جس شخص نے اپنے نفس کو پہچانا، اللہ اور مخلوق کا متواضع ہوا۔ اس کو پہچانا تو اُس سے خوف کیا۔

منافق! اللہ کو تو ریاکار مٹی اور بناوٹ سے کیسے پائے گا۔ تو اپنی عزت اور مخلوق کے دل میں اپنے قبول اور باہمت پر بوسہ دلانے کو پالتا ہے۔ تو اپنے نفس پر دنیا اور آخرت میں اور جس کی تو تربیت کرتا ہے اور اپنے اتباع کا امر کرتا ہے۔ شامرت ہے۔ تو دکھلاوے والا و جلال لوگوں کے مال بٹانے والا ہے۔ اسی واسطے تیری وعاقبول نہیں اور نہ تجھے عدلیوں کے دل میں جگہ ہے۔ اللہ نے تجھ کو علم پر بہکا دیا ہے۔ ذرا ٹھہر جب غبار نکھر جائے گا۔ تو تمہیں معلوم ہوگا کہ تیرے نیچے گھوڑا ہے یا گدھا۔ عقلمند تو تم کسی چیز پر نہیں ہو۔ بیٹیا! تو نے نفس کو معشوق بنا رکھا ہے۔ اگر تو جانے کہ یہ تیرا دشمن اور قاتل



ہے تو تجھے چاہیے تھا کہ اُس کی مخالفت کرتا اور اس کا کھانا پینا بند کر دیتا۔  
اُسے اتنا دیتا جتنا اس کا حق ہے۔

اے قوم! تمہارے نفس خود خدائی کا دعویٰ کرتے ہیں اور تمہیں خبر تک  
نہیں۔ کیونکہ وہ امورِ الہی پر جبر کر کے اللہ کے منشاء کے خلاف کرنا چاہتے  
ہیں اور شیطان راندہ درگاہ سے پیار رکھتے ہیں۔ اللہ سے محبت نہیں  
رکھتے۔ قصائے الہی کے نزول کے وقت موافقت اور صبر نہیں کرتے  
بلکہ خلاف اور نزاع کرتے ہیں۔ تمہارے نفسوں کو اسلام کی خبر نہیں۔ صرف  
نام اسلام پر قناعت کر رکھی ہے یہ کچھ مفید نہیں اور نہ ہی اُس سے تم کچھ  
فائدہ حاصل کر سکتے ہو۔

## تسلیم و رضا

حضرت غوث الاعظم رحمۃ اللہ علیہ نے ارشاد فرمایا۔

اس سلسلہ میں خداوند تعالیٰ ارشاد فرماتا ہے۔

رَضِيَ اللهُ عَنْهُمْ وَرَضُوا عَنْهُ (التَّوْبَةُ: ۱۰)

اللہ ان سے راضی ہوا اور وہ اللہ سے راضی

ہو فرمایا، يَرْضِيَهُمْ وَيَرْضَوْنَ مِنْهُ (التَّوْبَةُ: ۲۱)



و ان کا رب ان کو بشارت دیتا ہے اپنی رحمت و رضا مندی کا۔

حضرت ابن عباسؓ سے روایت ہے کہ رسول کریم صلی اللہ علیہ وسلم نے فرمایا: "اُس شخص نے ایمان کا مزہ چکھ لیا جو اپنے خدا کی ربوبیت سے راضی ہوا۔" حضرت عمر فاروقؓ نے ابو موسیٰ اشعریؓ کو لکھا: "کل بھلائی اللہ کے حکم پر راضی رہنے میں ہے۔ پس اگر تم راضی رہ سکو تو بہتر ورنہ صبر کرو۔" اس لیے مومن کے لیے لازم ہے کہ اللہ تعالیٰ نے جو اس کے مقسوم میں کر دیا ہے، اس پر راضی رہے۔ اپنے متعلق خود فیصلہ کرنے سے اللہ کا فیصلہ بہتر ہے۔ اللہ تبارک و تعالیٰ نے مخلوق سے ان کی مصلحتیں پوشیدہ رکھی ہیں اور ان کو اپنی عبادت و بندگی پر مکلف بنایا ہے۔ جس سے مقصد ادا کرنا اور ممنوعات سے رکتا ہے۔ تقدیر کے آگے سر جھکانا اور قصبات سے خداوندی پر ہر قسم کے نفع و نقصان پر راضی رہنا ہے۔ خالق کائنات نے انجام اور مصلحتوں کو اپنے ہی اختیار میں رکھا ہے۔ اس لیے بندے کو چاہیے کہ ہمیشہ اپنے آقا کی اطاعت میں لگا رہے اور اس سے راضی رہے۔ جو خدا نے اس کے مفاد میں لکھ دیا ہے اور اس کو تمہمتا نہ دے۔ یا در کھو بندہ اپنے مقسوم کی خاطر جس قدر تقدیر کے مقابلہ میں تگ و دو کرے گا۔ جتنا بھی اپنی خواہشات کے ورے ہو گا اور جس قدر رضا بالقضا کو ترک کرے گا۔ اسی قدر دکھ میں رہے گا لیکن جو بندہ حکم خداوندی پر راضی رہتا ہے۔ سکھ میں رہتا ہے۔ اور جو تقدیر



خداوندی پیمانہ راض رہتا ہے اس کا دکھ اور الم بڑھ جاتا ہے۔ حالانکہ دنیا میں  
مٹا دیا ہے جو مقسوم میں ہوتا ہے۔ جب تک انسان کی نفسانی خواہش حاکم  
رہتی ہے وہ حکمِ قضا پر راضی نہیں ہوتا۔ کیونکہ نفسانی خواہش حق تعالیٰ سے روگردانی  
پر مجبور رکھتی ہے۔ نتیجہ میں دکھ پر دکھ اور تکالیف بڑھتے رہتے ہیں۔

الغرض جو تک بندہ اپنے نفس میں طاقت و توفیق پاتا ہے۔ رومعاسب  
و تکالیف میں خود ہی کوشاں رہتا ہے۔ لیکن بعد ازاں مخلوق سے مدد و نصرت  
طلب کرتا ہے اور جب تک وہ مخلوق سے امداد و استعانت و حاجت روائی  
پاتا ہے خداوند تعالیٰ کی طرف رجوع نہیں کرتا اور جب مخلوقات سے بھی اس  
کی مشکستگی اور حاجت روائی نہیں ہوتی تو پھر دعا و فاری کے ساتھ نہایت  
عبر و انگاری کرتا ہوا ہے اختیار خدا کے ٹھہر کر پڑتا ہے اور اس پر ہر طرف  
کی کیفیت طاری ہو جاتی۔ لیکن جب اللہ تعالیٰ بھی اس کی دعا کو جلد قبول نہیں  
فرماتا اور اس کی حاجت روائی نہیں ہوتی تو وہ تمام اسباب ظاہری و مادی سے  
ناامید ہو جاتا ہے۔ اس وقت بندہ پر قضا و قدر۔ افعال الہیہ اور توحید کے اسرار  
شکستہ ہوتے ہیں اور وہ اسباب و تعلقات و تروی سے فانی ہو جاتا ہے  
اس درجہ فنا فی التوحید کے بعد بندہ معنی روح کے طور پر باقی رہ جاتا ہے۔ اس  
مقام پر وہ صرف افعال الہیہ پر نظر رکھتا ہے۔ اور وہ کامل تسلیم و رضا کے ساتھ  
صاحب یقین موقدین جاتا ہے۔ پس یقین کے اس درجہ پر اس کا یہ ایمان ہو جاتا



ہے کہ اللہ تعالیٰ کے سوا کوئی قائلِ حقیقی نہیں۔ اور اس کی ذاتِ واحد کے علاوہ کوئی ایسی شے نہیں جو حرکت یا سکون، بھلائی یا برائی، نفع یا نقصان، موت یا حیات، عزت یا ذلت، دولت مند یا محتاجی، صحت یا بیماری، الغرض کوئی بھی چیز دینے یا نہ دینے کی مختار و مجاز ہو۔ پس ایسی حالت میں وہ بندہ قضا و قدر کے تحت و ایہ کے ہاتھ میں ایک شیر خوار بچہ کی طرح، مثال کے ہاتھ میں میت کی طرح اور چوگان سوار کے سامنے ایک گنبد کی طرح ہو جاتا ہے اور اپنے تمام معاملات زندگی کا تمام کل صرف اللہ تعالیٰ ہی کو سمجھتا ہے۔

وہ ایک حال سے دوسرے حال کی طرف، ایک وضع سے دوسری وضع کی طرف ایک فعل سے دوسرے فعل کی طرف پھٹا اور پھیرا جاتا ہے۔ اور اس کو اپنے یا غیر کے حق میں کسی حکم یا حرکت کی توفیق و قدرت باقی نہیں رہتی۔ اب وہ اپنے پروردگار کے ارادہ و فعل میں اپنے آپ سے غائب و نابود ہو جاتا ہے۔ وہ دیکھتا ہے تو مشیتِ ایزوی کے ساتھ۔ سنتا ہے تو مشیتِ الہی کے ساتھ۔ بولتا ہے تو مشیتِ ربانی کے ساتھ اور کوئی بات سمجھنا بھی اسے تو مشیتِ حقانی کے ساتھ۔ اب اس کا علم خدا کے علم سے ہوتا ہے اور اس کا کلام خدا کے کلام سے۔ وہ اسی کی نعمت سے نعمت یافتہ۔ اسی کے قرب سے نیک بخت۔ اسی کے جمالِ معنوی سے بزرگ و آراستہ۔ اسی کے ذکر سے صاحبِ سکون و اطمینان۔ اسی کی فکر سے صاحبِ فہم و فراست۔ اور دنیا و عقبی میں اسی کے رعدوں سے



خوش و خرم ہوتا۔ مقام تسلیم و رضا میں صرف اللہ تعالیٰ سے مانوس و مربوط ہوتا ہے اور اس کے ہر غیر سے گریزاں اور متنوش ہوتا ہے۔ وہ اسی کے قرب و وصل کی آرزو کرتا ہے اور اسی کی پناہ پکڑتا ہے۔ اس کا رشتہ عشق و محبت اللہ تعالیٰ کے ساتھ مضبوط و مستحکم ہو جاتا ہے اور وہ ہر معاملہ میں صرف اسی پر توکل رکھتا ہے۔ وہ اسی کے نور معرفت سے ہدایت پاتا ہے اور اسی کی صفات عالیہ سے اپنے ظاہر و باطن کو آراستہ کرتا ہے۔ وہ اللہ تعالیٰ ہی کے عطا کردہ علم لدنی سے اسرار قدرت پر آگاہ ہوتا ہے اور اسی کی توفیق سے قدرت کے نادرا سرا کو اپنے سینے میں غبط و محفوظ رکھتا ہے۔ اور پھر خاص اوقات میں اپنے منعم حقیقی کی تمام نعمتوں پر صرف اس کی حمد و ثنا کرتا اور شکر بجا لاتا ہے۔

بیٹا! اللہ سے اس کی رضا طلب کرو اور اس کی خوشنودی کے لیے نفس افکارہ کی خواہشات کے بتوں سے کنارہ کشی اختیار کرو۔ جو بھی رضائے الہی میں فنا ہوا حقیقی بقاء اسی نے پائی۔ اپنی خواہشات اور اپنے ارادوں کو رضائے الہی کے لیے قربان کرنا ہی تو دنیا میں "رحمت کبریٰ" اور "بخت المادی" ہے اور قرب الہی حاصل کرنے کا سب سے پہلا اور بہترین ذریعہ ہے۔

جو شخص بھی رضائے الہی میں فنا ہوا اور نفسانی خواہشات اس کے احکام کی تعمیل میں چھوڑ دیں اس پر دنیا و عقبی میں ہر قسم کا عذاب حرام ہو گیا۔ جو کوئی بھی خدا کی رضا چاہتا ہے۔ تو لازم ہے کہ اللہ تبارک و تعالیٰ جو انعامات اور



رزق اُسے عطا فرمائے اس پر اس کا شکر گزار ہو۔ اور باقی مخلوقات کے حقوق  
 ہرگز تلف نہ کرے۔ کیونکہ حقوق العباد کا کسی طرح بھی غصب کرنا مشیت ایزدی  
 کی نافرمانی ہے۔ اور صریحاً شرک ہے۔ اور رب کائنات کے نزدیک ناقابل معافی ہے  
 خدا کی رضا چاہنے والے با ذکر و عبادت میں اخلاص کو کامل صورت میں  
 اختیار کرو۔ اخلاص صرف یہی نہیں کہ عبادت میں ریاکاری سے اجتناب کیا  
 جائے اور ہر عبادت رضائے الہی کے لیے ہو بلکہ اخلاص کا مل کا اہم تقاضا  
 یہ ہے کہ کوئی بھی عبادت، خواہ وہ فرائض کی حیثیت رکھتی ہو یا نوافل کی اُسے  
 بجالانے کے بعد اجر و ثواب یا معاوضہ کی خواہش نہ ہو۔ بلکہ عبادت کا مقصد  
 صرف رضائے الہی اور طاعت احکام ربانی ہو۔ جینا اولیاء اللہ۔ اہل اللہ اور  
 صوفیاء کے توحید کی حقیقت و ماہیت کو پالیا وہ ہر ایسی عبادت کو شکر خیال  
 کرتے ہیں جو اللہ سے معاوضہ اور اجر کی نیت سے کی جائے۔ ذکر و عبادت  
 اور پورا اس نام الہی کے لیے اجر و ثواب عطا فرماتا اللہ تعالیٰ کے لطف و  
 کرم اور مہربانی و عطا کا تقاضا ہے۔ اس لیے عبادت کے لیے اجر و جزا  
 طلب کرنے سے کہیں بہتر ہے کہ بندہ اس کے انعامات پر زیادہ سے  
 زیادہ شکر بجالائے۔ تاکہ اللہ کی جانب سے نعمتوں میں اضافہ ہو۔  
 جنت دہیں۔ ایک نقد ایک ادھار میں کا وعدہ ہے۔ نقد جنت دنیا  
 میں ہے یعنی راضی برضائے الہی۔ اللہ تعالیٰ سے دل کا نزدیک ہونا اور اس سے



سرگوشی کرتے رہتا۔ قلب اور ذوات کے درمیان سے رکاوٹ کچھروں کا اٹھ جانا  
 جنت موجودہ وہ ہے کہ جس کا اللہ تعالیٰ نے ایمانداروں کے واسطے وعدہ  
 فرمایا ہے۔ جس دن ذات ربانی کا دیدار بلا حجاب نصیب ہوگا۔ اس بات میں کوئی  
 شک نہیں کہ سب خیر اللہ کی طرف سے اور شر غیر کی طرف سے، اللہ تعالیٰ  
 کی طرف توجہ کرو تو خیر ہے اور اس سے منہ موڑو تو شر۔

جو غصہ رضائے الہی کے لیے ہو قابلِ استغناء ہے۔ اور جو غیر کے لیے  
 ہو وہ بُرا ہے۔ ایمان والا اللہ کے لیے تیز ہے، اپنے نفس کے لیے نہیں۔  
 اپنے دین کی امداد کے لیے تیز ہے۔ اپنے نفس کی مدد کے لیے نہیں۔ اللہ کی  
 مدد میں سے کسی حد کو ٹوٹتے دیکھ کر غصہ ہوتا ہے۔ لہذا ایماندار کے غصے  
 کے ساتھ اللہ بھی غصے ہے اور اس کی رضا سے اللہ بھی راضی ہے۔ لیکن  
 جو شخص بظاہر اللہ کے لیے غصہ ظاہر کرے اور باطن میں اپنے نفس کے لیے  
 ایسا کرے تو وہ شخص منافق ہے۔

نادان! اللہ ہی کی رضا کے لیے علم پڑھ کر عمل کر۔ کیونکہ وہ تجھے ادب  
 سکھائے گا۔ علم زندگی اور عمل موت ہے۔ صدیق جب علم مشترک سے  
 غارغ ہوتا ہے تو خاص علم۔ علم ملوب اور امرار میں داخل ہوتا ہے۔ جب  
 اس علم میں قرار پاتا ہے تو اللہ کے دین کا بادشاہ بن جاتا ہے۔ امر اور نہی کرتا  
 ہے اور لوگنا ہے اللہ کے امن کے ساتھ مخلوق میں بادشاہ ہے۔ اللہ کے امر کا



حکم دیتا ہے اور جس چیز سے منع کیا ہے اس سے روکتا ہے۔ اللہ کے امر کے ساتھ لیتا ہے اور اللہ ہی کے امر کے ساتھ دیتا ہے۔ مخلوق کے ساتھ حکم میں اور مخلوق کے ساتھ علم میں ہے۔ حکم دروازے پر یا سببان سے اور علم گھر کے اندر۔ حکم عام اور علم خاص ہے۔

بیٹا! جس بوس کے اندر اور جس بوس کے اوپر تو ہے اسی کو ترک کر۔ اولیاء اللہ کی ان کے اقوال اور افعال میں تابعداری کر۔ چھوٹے دعویٰ کے ساتھ ان کے مرتبہ پر پہنچنے کی طلب نہ کر۔ جیسا انہوں نے بلا پر صبر کیا ہے تو بھی کر۔ اگر آزمائش خداوندی نہ ہوتی تو سب لوگ عابد اور زاہد بن جلتے۔ لیکن ان پر بلائیں آتی ہیں تو صبر نہیں کرتے۔ مصائب اور واژہ الہی اور ان کے درمیان حجاب ہو جاتے ہیں۔ جو شخص اللہ کے لیے صبر نہ کرے۔ اس کے لیے عطا نہیں جب صبر اور رضا ہی نہ رہے تو یہ اللہ کی عبودیت سے خروج کے لیے سبب ہے۔ اللہ تعالیٰ فرماتا ہے کہ جو شخص میری قضا پر راضی نہیں اور میری بلا پر صابر نہیں اسی کو چاہیے کہ میرے سوا کوئی اور معبود بنا لے۔ غیر کو چھوڑ کر اسی کے ساتھ صبر کر۔

بیٹا! تو ہر وقت نفس، خواہش، دنیا، حرص اور لذت کے ساتھ ہے۔ تجھے ایک پھر تجیدہ اور ایک نوالہ غضبناک کہہ دیتا ہے۔ تیری خوشی نفس کی خوشی اور تیرا غصہ نفس کا غصہ ہے۔ لہذا تو اپنا ہی بندہ ہے۔ اور تیری لگام



تیرے نفس کے ہاتھ ہے۔ تو اللہ کے بندوں میں سے کہاں ہے۔ جن کے لیے  
عبودیت ثابت ہے اور وہ ہر وقت راضی برضا الہی ہیں۔ ان پر آفات نازل  
ہوتی ہیں۔ لیکن وہ صبر سے بیٹھے رہتے ہیں۔ جیسے پہاڑ اپنی جگہ پر قائم ہے  
مصائب ان پر نازل ہوتے ہیں۔ اور وہ انہیں صبر اور موافقت کی آنکھ سے  
دیکھتے ہیں۔ وہ جسموں کو مصائب کے لیے چھوڑ کر حق تعالیٰ کی طرف اپنے قلوب  
سے پرواز کرتے ہیں۔ ان کی مثال ایسی ہے۔ جیسے نیچے لوگوں کے بغیر اور  
پتھر کے پرندوں کے بغیر ان کی ارواح اللہ کے پاس اور جسم اللہ ہی کے حضور  
حاضر ہوتے ہیں۔

حضرت معاویہ رضی اللہ تعالیٰ عنہ فرمایا کرتے تھے اَللّٰهُمَّ اِنِّ لَكَ  
تَفْعُلُ بِنِيْ سَا اَرِيْدُ فَصْبِرْ فِىْ عَمَلِ مَا تَرِيْدُ اَرَا لَكَ اِنْ اَكْرَمُ  
تو میرا ارادہ نہیں پورا کرتا تو اپنے ارادے پر صبر عنایت فرما  
بیٹا اراضی برضا رہنا جھگڑ کر دنیا حاصل کرنے سے بہتر ہے اس کی شیرینی  
صدقہ یقوں کے دلوں میں دنیاوی لذات اور خواہشات سے کہیں اعلیٰ ہے  
ان کے نزدیک تمام دنیا اور اس کی ہر شے تریں چیز سے راضی برضا الہی ہونا  
افضل ترین ہے۔ کیونکہ تمام احوال میں راضی برضا الہی ہونا زندگی کو بہتر بناتا ہے  
اگر تمہارا دل اللہ کے ساتھ انس رکھنے والا ہے تو تم مخلوق سے خالی  
ہو اگرچہ تم اپنے اہل اور قبیلے میں رہو۔ جب انس الہی تمہارے دل میں قرار



پکڑے گا تو تمہارے وجود کی دیواروں کو گرا دے گا۔ اور مینائی کی آنکھ کھول  
 دے گا۔ اللہ تعالیٰ کا فضل اور فعل نظر آئے گا۔ غیر کے سوا اس کے ساتھ راضی  
 نہ ہوگے۔ جس شخص کو شرع کی ملازمت کے ساتھ عملتوں میں سے کوئی حالت  
 حاصل ہو جائے تو چاہیے کہ اس کے اوپر نیچے۔ بقا اور فنا کی تمنا نہ کیے۔  
 اس کو رضا۔ موافقت اور عبودیت کی شرط حاصل ہو جائے گی۔

تجھ پر افسوس! جھوٹا نہ بول۔ راضی برضا کا دعویٰ کرتا ہے۔ حالانکہ  
 ایک پھر اور ایک لقمے اور کسر نشان سے پریشان ہو جاتا ہے۔

بیٹا! جو شخص اللہ سے راضی ہے وہ اپنے اور غیر کے بارے میں اللہ کے

موافق ہے۔ اللہ کا محبوب ہے اور عارف ہے باقی عمر مراد کے راستہ پر

اللہ کی رضا جنت میں گزارتا ہے۔ پہلے موافق بنانا ہے پھر قریب کرنا ہے

اور اس کی حیرانی اور جدائی کی حالت میں اللہ تبارک و تعالیٰ ارشاد فرماتا ہے

اَنَا رَبُّكَ (میں تیرا رب ہوں)

جو شخص چاہتا ہے کہ اُس کو اللہ کی رضا پر رضا حاصل ہو جائے۔ تو ہمیشہ

موت کو یاد کرے۔ کیونکہ اس کا ذکر آفتوں اور مصیبتوں کو آسان کر دیتا ہے۔ اللہ

کو اپنے نفس۔ مال اور اولاد پر تہمت نہ لگا بلکہ اس طرح کہا کر کہ میرا رب مجھ سے

زیادہ میری مصلحت کو جانتا ہے۔ اس پر ہمیشگی کرنے سے رضا اور موافقت کی

لذت آئے گی۔ تمام آفتیں اپنی شناخ اور نزع سے دور ہو جائیں گی۔ اور اُن



کے عوض نعمتیں اور خوشیاں حاصل ہوں گی۔ جب بلا کی حالت میں رضا کے ساتھ  
موافقت اور لذت حاصل کرے گا تو ہر ایک مکان سے نعمتیں آئیں گی۔

بیٹا! مصائب کے آنے پر صبر کرو اور قضا و قدر پر رضا اور نعمتوں پر  
شکر کو واجب سمجھو۔ جب ایسا کرو گے تو رکاوٹیں دور ہو کر اللہ تعالیٰ کے ساتھ  
محبت خالص ہوگی۔ تجھے ایسا خزانہ مرحمت ہوگا کہ جہدہر بھی جاوے گی پیچھے  
تیچھے چلے گا۔ جہاں جاوے گا اور جہاں بھی آوے گا بے پروا ہی ہوگی۔ کیونکہ  
تو جہاں گئے گا وہیں حاصل کرے گا۔ حکم۔ علم۔ قدر۔ انسان۔ جن اور فرشتے  
سب تیری خدمت کریں گے۔ ہر چیز تجھ سے ڈرے گی۔ کیونکہ تو خدا سے ڈرتا  
ہے اور ہر چیز تیری تابعدار ہی کرے گی۔ کیونکہ تو خدا کا تابعدار ہے۔ جو اللہ سے  
ڈرتا ہے ہر چیز اس سے ڈرتی ہے اور جو اللہ سے خوف نہیں کرتا اس کو  
ہر چیز کا خوف ہوتا ہے جو اللہ کی خدمت کرے ہر چیز اس کی خدمت کرتی  
ہے۔ کیونکہ اللہ تعالیٰ اپنے نیک بندوں میں سے کسی کا ایک ذرہ بھر مثل بھی  
منافع نہیں کرتا۔ *كَمَا تَدِينُ قَدَانُ* (ایسا کرے گا ویسا ہی پائے گا)  
اپنے آقا کی خدمت سے مجانگنے والے غلام! اپنی رائے کے ساتھ  
برگزیدہ انبیاء اور رسولوں اور صالحین کی رائے سے بے پروا! اللہ تعالیٰ  
کو چھوڑ کر مخلوق پر اعتماد کرنے والے! کیا تم نے نہیں سنا کہ حضور نبی اکرم صلی  
اللہ علیہ وسلم نے ارشاد فرمایا ہے۔ *(مَدْعُوْنِيْ مَدْعُوْنٌ مَّوَدَّ كَانَتْ شَا*



تَقْتَهُ بِمِثْلِهِ مِثْلَهُ (ملعون ہے ملعون ہے جس کا اہم اور اپنے  
جیسی مخلوق پر ہے)

تجھ پر افسوس! ایک نغمہ تجھ کو غضبناک کرتا ہے۔ تجھ سے ایک دانہ  
ضائع ہو یا تیری سبے عزتی ہو تو تیری قیامت قائم ہو جاتی ہے۔ اور اللہ پر اعتراض  
کرتا ہے۔ اور تیرا غصہ بڑی اور نیچے گی مار پر نکلتا ہے اور اپنے دین اور نبی  
کو گالی دیتا ہے۔ اگر تو عقلمند اور اہل بیداری اور مراقبہ والوں سے ہوتا  
تو اللہ کے سامنے گونگا بن جاتا اور اس کے تمام افعال اپنے حق میں نعمت  
اور رحمت سمجھتا۔ اگر ٹھیکرنا اور نزاع نہ کرتا تو شکر کرتا اور فکر نہ کرتا راضی رہتا اور غصہ  
نہ کرتا۔ خاموش رہتا اور شک نہ کرتا۔ تو تیرے لیے کہا جاتا۔

أَلَيْسَ اللَّهُ بِكَافٍ عَبْدًا (الزمر: ۲۶)

کیا اللہ اپنے بندے کے لیے کافی نہیں؟

## مجاہدہ

حضرت غوث الاعظم رحمۃ اللہ علیہ نے ارشاد فرمایا

اللہ تبارک و تعالیٰ قرآن پاک میں ارشاد فرماتا ہے

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا (العنکبوت)



جو لوگ ہماری راہ میں مجاہدہ کرتے ہیں ہم ان کو اپنے راستے خود

بتاتے ہیں ۴

حدیث ہے کہ رسول اکرم صلعم نے ارشاد فرمایا "ظالم بادشاہ کے حضور جتنی  
کوئی افضل جہاد ہے" اور ابو علی وفاقؒ نے فرمایا "جس شخص نے اپنے ظاہر کو مجاہد  
سے آراستہ کیا اللہ تعالیٰ اس کے باطن کو مشاہدہ کے ذریعہ بہتر بنا دیتا ہے"  
جو کوئی اپنی ابتدا میں مجاہدہ نہ کرے وہ طریقت کی بونہیں پاسکتا۔ ابو عثمان مضرؒ  
نے فرمایا "جو شخص یہ خیالی کرے کہ بغیر پابندی مجاہدہ اس پر طریقت کا کوئی  
اسرار کھل جائے یا اس کو کسی بات کا کشف ہو جائے وہ غلطی پر ہے"

ابویزیدؒ نے فرمایا کہ میں بارہ برس تک اپنے نفس کے معاملہ میں لوہار رہا۔  
پانچ سال تک دل کا آئینہ رہا ایک سال آئینہ کے اندر کی چیزوں کو دیکھتا رہا تو میں نے  
دیکھا کہ ابھی میرے اندر ظاہری زنا ہے اس کو ختم کرنے کے لیے میں نے بارہ  
سال تک مجاہدہ کیا۔ پھر میں نے نظر کی تو اپنے آپ کو زنا رہا پایا۔ اس کو توڑنے کے  
لیے میں نے پانچ سال تک عمل کیا کہ کسی طرح اس کو ختم کر دوں۔ اس وقت مجھے  
کشف ہوا۔ اس کے بعد میں نے مخلوق کی جانب نظر کی تو اسے مردہ پایا چنانچہ  
میں نے ان پر چارہ تکبیر بطور جوازہ پڑی

حسن قرار نے فرمایا کہ مجاہدہ کی بنیاد تین چیزوں پر ہے۔ فاقہ کے بغیر نہ  
کھائے۔ غلبہ نیند کے بغیر نہ سوئے۔ اور بغیر ضرورت کے نہ بولے۔ ابراہیم اوہمؒ



سے فرمایا کہ بندہ جب تک چھ دروازوں سے نہ گزرے، صاحبین کے مرتبہ کو  
 نہیں پہنچ سکتا۔ یہ کہ اپنے آپ پر نعمت کا دروازہ بند کرے اور سختی کا دروازہ  
 کھولے۔ اپنے لیے عزت کا دروازہ بند کرے اور ذلت کا دروازہ کھول  
 لے۔ نیند کا دروازہ بند کر کے بیداری کا دروازہ کھول لے۔ آرام کا دروازہ بند  
 کر کے دکھ کا دروازہ کھول لے۔ دولت کا دروازہ بند کر کے فقر کا دروازہ کھول  
 لے اور امید کا دروازہ بند کر کے موت کی تیاری کا دروازہ کھول لے

عام لوگوں کا مجاہدہ اعمال کو پوری طرح انجام دینا ہے۔ لیکن خواص کا مجاہدہ  
 احوال کی صفائی رکھنا ہے۔ کبھی بھوک اور پیاس برداشت کرنا اور بیدار رہنا  
 آسان ہوتے ہیں اور بڑے کامیاب و شہوار اور مشکل ہو جاتا ہے۔ مجاہدہ کی  
 حقیقت یہ ہے کہ تو اپنے نفس کی خلاف ورزی کرے۔ اور اپنے نفس کو  
 پسندیدہ چیزوں۔ خواہشات اور لذتوں سے دور رکھے۔ اگر وہ خواہشات  
 میں دبا رہا ہو تو خوف خداوندی اور تقویٰ کی لگام سے اُسے روکے۔

مراقبہ کے بغیر مجاہدہ کامل نہیں ہوتا۔ حضور نبی اکرم صلی اللہ علیہ وسلم  
 فرماتے ہیں "احسان یہ ہے کہ تو اللہ تعالیٰ کی عبادت اس طرح کرے گویا تو اسے  
 دیکھتا ہے۔ لیکن اگر تو اسے نہیں دیکھتا تو بلاشبہ وہ تو تجھے دیکھ رہا ہے اس  
 لیے مراقبہ کا مطلب یہ ہے کہ بندہ یہ جان لے کہ اللہ تعالیٰ اس پر مطلع ہے۔ اور  
 اسی علم یعنی احساس کے ہمیشہ قائم رکھنے کا نام مراقبہ ہے۔ اور یہ مراقبہ ہی



تمام نیکیوں اور بھلائیوں کی روح ہے۔

خدا کے دشمن ابلیس کی معرفت کیا ہے بے شک اللہ تعالیٰ نے ظاہر و باطن، اطاعت اور معصیت سب میں اسی سے لڑنے اور جہاد کرنے کا حکم دیا ہے۔ اللہ تبارک و تعالیٰ نے بندوں کو جتلا دیا کہ ابلیس اللہ عزوجل کا۔ اس کے بندوں کا۔ اس کے انبیاء کا اس کے دوستوں کا اور خلیفہ ارضی کا دشمن ہے۔ وہ ہر حال میں انسان کو تباہ و برباد کرنے کی کوشش کرتا رہتا ہے۔ اس کی خواہش یہ نہیں کہ ابن آدم صرف دنیا کاری، نافرمانی اور خود پسندی میں مبتلا ہو بلکہ اس کی خواہش ہے کہ وہ اسے بھی اپنے ساتھ جہنم میں لے جائے۔

حقیقت میں شیطان اللہ کا دشمن ہے تمام مخلوق سے پہلے اسی نے خداوند تعالیٰ کی نافرمانی کی۔ اسی نے تمام انبیاء صدیقین اور اولیاء اللہ کے برگزیدہ گروہوں کو دشمنی کی۔ بندہ کو چاہیے کہ وہ یقین کرے کہ وہ جہاد عظیم میں مصروف ہے اور خدائے تعالیٰ کے قرب میں ہے اور قرب الہی ایسا مقام ہے جس کی فضیلت بیان نہیں کی جاسکتی۔ پس وہ ثابت قدم رہے اور نہ ڈوگا گائے

اپنی خواہش و محاسبہ اور اولوالعزم حضرات نے اس قصائل کا نحو اپنے لیے تجربہ کیا۔ جب مضبوطی سے حکم ربانی ان پر عائد ہو گئے تو بڑے بڑے مراتب انہیں نصیب ہوئے۔ بلکہ خدا کی قسم نہ کھائے، چاہے پتھر ہو یا جھوٹا مٹا ہو یا جھوٹا۔ جھوٹ سے پرہیز کرے۔ نہ مذاق میں جھوٹ بولے نہ



سجیدگی میں۔ جہاں تک ہو سکے بغیر کسی خاص عذر کے وعدہ خلافی نہ کرے مخلوق  
 پر لعنت کرنے اور حقیر تہیں چیز کو بھی دکھ پہنچانے سے اجتناب کرے۔ یہ نیک  
 اور مخلص بندوں کا طریق ہے۔ کسی کے لیے بھی یہ دعائے کہے خواہ اس نے ظلم  
 ہی کیا ہو۔ اپنی قبلہ میں سے کسی کے شرک، کفر اور نفاق پر قطعی شہادت نہ دے  
 ظاہری اور باطنی گناہ کا محاسبہ کرے۔ اپنا بار کسی مخلوق پر نہ ڈالے بار بھٹا  
 ہو یا بڑا۔ بلکہ دوسروں کا بار خود سنبھالے۔ صرف خدا پر توکل اور بھروسہ رکھے۔  
 تو اس صفت اختیار کرے۔ تو اس صفت سے مرتبہ کی بزرگی میں مضبوطی آتی ہے۔

علم کے مدعی! اپنے نفس حرص اور شیطان کے ہاتھ سے نہ لے۔ اپنے  
 وجود، ریاضی اور نفاق کے ہاتھ سے نہ لے۔ تیرا ظاہر ترک اور باطن رغبت  
 ہے۔ یہ زہد بے کار ہے۔ تمہیں اس پر عذاب ہوگا۔ حق تعالیٰ سے چھپانا ہے۔  
 حالانکہ تیری خلوت، جلوت اور جو کچھ تیرے دل میں ہے۔ اس کا اسے بخوبی  
 علم ہے۔

اے قوم! اللہ ہی کی محبت طلب کرو۔ کیونکہ وہ ابتدا میں تجھے چاہتا  
 ہے۔ تو مرید ہے اور وہ مراد اور انتہا میں تو مراد ہے اور وہ مرید ہے۔ بچہ  
 بچپن کی حالت میں ماں کا طالب ہے اور حبیب بڑا ہو جائے تو ماں اس کی  
 طالب ہو جاتی ہے اور وہ مطلوب۔ جب اللہ تعالیٰ تیرے صدق اور ارادہ  
 کو جان لے گا تو وہ بھی ارادہ کرے گا۔ تیرے صدق محبت کو معلوم کر کے وہ بھی



محبت کیے گا۔ تیرا قلب اور قربت خود اس کی طرف راہنمائی کریں گے۔  
 بیٹھا! تمہیں تجاوت کیسے حاصل ہوگی۔ حالانکہ تُو نے اپنے نفس۔ حرص  
 خواہش اور شیطان سے اپنے دل کی آنکھوں پر ہاتھ رکھ چھوڑا ہے۔ اس  
 سے اجتناب کرو تا کہ تم چیزوں کو ویسی دیکھو جیسی کہ ہیں۔ اپنے نفس سے مجاہد  
 کر کے اس کو مغلوب کرو۔ اور اپنے شیطان۔ حرص اور خواہش کو خیر باد کہو۔ جب  
 تو ان سے علیحدگی اختیار کرے گا تو تیرے اور حق تعالیٰ کے درمیان حجاب  
 اٹھ جائیں گے۔ اس وقت تو اللہ اور ماسوا کو بھی دیکھے گا۔ اپنے نفس اور غیر  
 کو ملاحظہ کرے گا۔ اپنے عیوب کو دیکھ کر ان سے پرہیز کرے گا۔ غیب کے عیب  
 دیکھ کر ان سے دور بھاگے گا۔ ایسی حالت میں تجھے قرب رسانی نصیب ہوگا  
 ایسے انعامات نصیب ہوں گے جنہیں آنکھوں نے نہیں دیکھا۔ کانوں نے  
 نہیں سنا اور نہ کبھی اس کا کسی انسان کے دل پر گذر ہوا ہوگا۔ تیرے دل اور  
 باطن کی سماعت اور بینائی تیز ہوگی۔ قلب و باطن دونوں صحیح ہو جائیں گے۔  
 اللہ تعالیٰ انہیں لباسِ صدق پہنائے گا۔ اور اپنی کرامت کا خلوت عطا  
 فرمائے گا۔ اپنی ولایت کا مالک بنائے گا۔ نصرت۔ سلطنت اور ملک و مال  
 کرے گا تمام مخلوق تم سے خوش ہوگی۔ تمہیں اپنے دل کا نگہبان بنائے گی  
 فرشتے تری خدمت کریں گے۔ تو انبیاء علیہ السلام کی ارواح کی زیارت کرے گا  
 مخلوقات میں سے کوئی بھی چیز تم پر غصی نہ رہے گی۔ کیا تم نے اللہ تعالیٰ کا ارشاد



نہیں بنا۔

لِحُبِّهِمْ وَيُحِبُّونَهُ (المائدہ: ۵۴)

وہ اللہ کو ان کی محبت سے اور ان کو اللہ کی محبت سے ۛ

اور حدیث قدسی میں ہے۔ وَرَافِقِيَّ إِلَى لِقَائِكُمْ وَلَا شَوْقَ دَرَجِي (

تمہاری ملاقات کا بہت شوق ہے)

اللہ تعالیٰ نے تمہیں اپنی عبادت کے لئے پیدا کیا ہے۔ کھیل کود میں

وقت ضائع نہ کرو۔ وہ اپنی مصاحبت چاہتا ہے۔ لہذا غیر میں مشغول نہ

ہو۔ اللہ کی محبت میں کسی کو شریک نہ مٹھاؤ۔

حضرت آدم علیہ السلام کا دل جب جنت کی محبت میں مشغول تھا اور وہ اسی

میں رہنا پسند کیا تو اللہ تعالیٰ نے آدم علیہ السلام کو جنت سے جدا کیا مان

کا دل حوا علیہ السلام کی طرف مائل ہوا تو ان سے بھی جدا کر دیے گئے۔

حضرت یعقوب علیہ السلام نے اپنے فرزند حضرت یوسف علیہ السلام

سے پیار و محبت کی تو دونوں میں اللہ تعالیٰ نے جدائی کرادی۔ حضرت نبی اکرم

صلی اللہ علیہ وسلم جب حضرت عائشہ صدیقہ رضی اللہ تعالیٰ عنہا کی طرف

مائل ہوئے تو سب پر ظاہر ہے کہ حضرت صدیقہ پر کیا کیا جھوٹ اور بہتان

گئے اور چند ایام تک جدائی پڑی رہی اور دونوں نواسوں حضرت حسن اور

حضرت حسینؑ کی طرف رغبت ہوئی تو ایک کوزہ ہریا گیا اور دوسرے کو شہید



کر دیا گیا۔ لہذا اللہ تعالیٰ ہی میں مشغول ہو اور غیر کو ترک کر دو۔ غیر سے الفت اور محبت نہ رکھو۔ خلقت کو اپنے دل سے جدا کرو اور دل کو صرف اللہ ہی کے لیے خالی رکھو۔

بیٹا! اگر نجات چاہتے ہو تو نفس کے خلاف کرو۔ اپنے خالق کی موافقت کرو۔ نفس خلقت کی معرفت سے حجاب ہے اور خلقت اللہ تعالیٰ کی معرفت سے حجاب ہے۔ جب تک دنیا کے ساتھ ہے آخرت کو نہ پہچانے گا۔ اور جب تک آخرت کے ساتھ ہے رب آخرت کو نہ پہچانے گا۔ مالک اور مملوک ایک جگہ جمع نہیں ہو سکتے۔ نفس بدی کا حکم کرنے والا ہے۔ یہی اس کی عادت ہے۔ اس کو آہستہ آہستہ درست کرو۔ تاکہ نفس اور قلب کا ایک ہی امر ہو جائے۔ ہر حالت میں اس سے مجاہدہ کرو۔ نفس کو مجاہدہ سے گلا دو کیونکہ جب وہ گل کر فنا ہو جائے گا تو قلب کے ساتھ مطمئن ہوگا۔ پھر دل باطن کے ساتھ اور باطن حق کے ساتھ مطمئن ہو جائے گا۔

جب نفس کامل طور پر گل جائے گا تو اس کو قلب سے آواز آئے گی۔  
 وَلَا تَقْتُلُوا النَّفْسَ الَّتِي حَمَلَتْ اللّٰهَ كَانَتْ بِكُمْ رَحِيْمًا ۗ لَئِنْ سَأَلْتُمْ  
 ”اپنے نفسوں کو قتل کرو کیونکہ اللہ تم پر مہربان ہے۔“  
 یہ خطاب اللہ تعالیٰ کی طرف سے آتا ہے۔ اس حال میں کہ نفس کدورتوں سے پاک ہو۔ اور اس کی شرارت زائل ہو کر ذکر اور اطاعت الہی سے قلب



تروتازہ ہو جائے .

بیٹا! تو اس پر غیر سے زیادہ مہربان ہے۔ حالانکہ تو نے ہی اسے ضائع کر دیا ہے۔ امید اور حرص کی کمی میں مجاہدہ کرو۔ موت اور مراقبہ الہی کا ذکر کرو صدیقیوں کے انفاس اور کلمات سے علاج کرو۔ رات اور دن ذکر الہی سنا کر کدورت و درد کرو۔ نفس سے کہو کہ تمہارا ہی کسب تمہارے لیے مفید اور تمہارا ہی کسب تمہارے لیے وبال ہے۔

بیٹا! زہد کرو اور دنیا سے منہ پھیر چلائی آرام پائے گا۔ اور جو دنیاوی نصیب ہے وہ تجھے ضرور ملتا رہے گا۔ تیرا نصیب یا عظمت، یا کرامت ملے گا۔ اپنے نفس اور حرص سے نہ کھا۔ کیونکہ یہ حجاب ہے اور دل کو اللہ سے روکتا ہے۔ مومن اپنے نفس کو اپنے نفس کے لیے نہ کھلاتا ہے۔ نہ پہناتا ہے اور نہ فائدہ پہنچاتا ہے۔ بلکہ کھاتا ہے کہ اللہ کی طاعت پر قوت حاصل ہو۔ اس لیے کھاتا ہے کہ اس کے ظاہری قدم اللہ کے لیے ثابت رہیں۔ خسران کے ساتھ کھاتا ہے، خواہش کے ساتھ نہیں۔

بادشاہ اور رعیت۔ ظالم اور عاقل۔ ریاکار اور مخلص یا اور کہیں کہ دنیا مخدوشی دیر کے لیے اور آخرت ہمیشہ تک ہے۔ اپنے مجاہدے اور زہد کے ساتھ ماموا اللہ سے الگ ہو جاؤ۔ غیر اللہ سے دل کو صاف کرو۔ ڈرو تاکہ اللہ تعالیٰ کی طرف سے کوئی چیز تمہارا نہ کرے اور کوئی چیز تمہارے لیے اور کوئی چیز تمہارا



نہ لے۔ جب کوئی دنیاوی نصیب آئے تو امر اور ممانعت کے ہاتھ اور نہد کے  
 قدم پر متعلق کرو۔ اختیار کے ہاتھ اور محبت سے نہیں۔ ہمیشہ کانہ بد بدن میں  
 عمل کرنا ہے۔ دل کو مغموم اور بدن کو ضعیف کرتا ہے۔ غم اور ضعف میں اعمال  
 ثابت ہو جائے تو اللہ کی طرف سے کشا و گئی نصیب ہوتی ہے۔ اللہ تبارک و  
 تعالیٰ کے ساتھ ایسی خوشی اور معرفت عنایت ہوگی جس سے غم اور فکر جاتا  
 رہے گا۔

جب تیرا امر انتہا کو پہنچے اور تیرا دل اللہ کے قریب ہو جائے اور صحیح  
 ہو جائے تو یہی دنیا میں زہد اور آخرت کی رغبت ہے۔ اللہ سے اس حال  
 میں ملاقات کرے گا کہ تیرا نام قرب کے دروازے پر لکھا ہوگا۔ یعنی فلاں  
 کا بیٹا اللہ کے آزادوں میں سے ہے۔ یہی امر ہے جو نہ بولتا اور نہ ہی متغیر ہوتا  
 ہے۔ نہ ہی کم اور نہ زیادہ ہوتا ہے۔

حر لیں! تو اللہ۔ اس کے انبیاء، اولیاء اور مخلص بندوں سے بے خبر  
 ہے۔ زہد کا دعویٰ! حالانکہ راجب دیتا ہے۔ تیرے بوسیدہ زہد کے قدم نہیں  
 ہیں۔ تیری پوری رغبت دنیا اور مخلوق میں ہے۔ حق تعالیٰ میں کسی طرح رغبت نہیں  
 ہے۔ سب کو چھوڑ۔ غرور کا لباس اتار ڈال۔ اور تواضع کا لباس پہن۔ ذلیل ہونا کہ  
 عزت ملے۔ تواضع کرتا کہ بلند ہو۔ تو جس چیز کے اندر اور جس چیز کے اوپر ہے  
 سب حرص ہے۔ اللہ تعالیٰ اس کی طرف نگاہ بھی نہیں کرتا۔ یہ امر جسم کے



اعمال سے نہیں، بلکہ دل کے عمل سے نصیب ہوتا ہے۔

اکثر عابد اور زاہد مخلوق کے بندے اور ان کے ساتھ مشرک ہیں۔

اسباب پر کلام اور ان کے ساتھ شرک اور مجبور نہ کرو۔ کیونکہ حق تعالیٰ ابو

مسببہ الاسباب اور ان کا خالق اور ان میں تصرف والا ہے۔ غیبنا کہ ہوتا

ہے۔ اللہ تعالیٰ کی کتاب اور سنت رسول اللہ صلی اللہ علیہ وسلم کے تابعدار و

کامیہ اعتقاد ہے کہ تلوار خود کاٹ نہیں کرتی بلکہ اللہ تعالیٰ اس کے ساتھ کاٹتا

ہے۔ آگ خود نہیں جلاتی، بلکہ اللہ تعالیٰ اس کے ساتھ جلاتا ہے۔ کھانا خود

پیٹ میں نہیں بھرتا بلکہ اللہ تعالیٰ اس کے ساتھ پیٹ کو بھرتا ہے۔ اور

پانی خود میرا نہیں کرتا بلکہ اللہ تعالیٰ اس کے ساتھ میرا کرتا ہے۔ یہی

حالی تمام اسباب کا ہے۔ اللہ تعالیٰ ان میں اور ان کے ساتھ تصرف کرتا ہے

وہ اللہ کے سامنے آلات ہیں۔ جس طرح چاہے ان کے ذریعے کرتا ہے۔

جب حقیقی نا عمل وہی ہے تو اس طرف تمام امور میں رجوع کیوں نہیں کرتے

ہو۔ اور اپنی حاجات اسی سے طلب کیوں نہیں کرتے اور اپنے احوال میں

توسید کو کیوں لازم نہیں سمجھتے۔

جب تیرا زہد ثابت ہو جائے گا تو اللہ تجھ پر عطا اور انعام کرے گا۔ تو

کسی کام کا نہیں جو جب تک تو اللہ کے غماں بندوں سے نہ ہو جائے۔ مخلوق

اور اسباب کا بندہ نہ رہے۔ دنیا۔ شہوات اور لذت کا بندہ نہ رہے۔



حلقہ کے نزدیک مرتبے کی حسب کا بندہ نہ رہے۔ مخلوق کی تعریف  
برائی اور ان کی توجہ اور بے توجہی کی قید سے نہ نکلے۔ اگر اتفاقاً کسی مجلس میں منافق  
عالموں کے ساتھ کوئی صدیق بیٹھ جائے تو ان کی یہی آرزو ہوتی ہے کہ کسی طرح وہ  
وہاں سے نکلے۔ اولیاء اللہ کے چہرے میں خاص علامتیں ہوتی ہیں۔ اور  
ریاکاروں۔ منافقوں۔ و مجالوں اور بدعتیوں اللہ اور رسول کے دشمنوں کے  
چہروں اور کلام میں خاص علامتیں وہ صدیقوں سے اس طرح بھاگتے ہیں۔  
جیسے شیر سے خوف کھا کر بھاگتے ہیں۔ وہ ڈرتے ہیں کہ ان کے دلوں کی آگ  
سے جل نہ جائیں۔ فرشتے ان کو صدیقوں اور صالحین سے دور کرتے ہیں۔  
منافق عام کے نزدیک بڑا ہے مگر صدیقوں کے نزدیک ذلیل۔ وہ نام کے  
نزدیک آدمی اور صدیقوں کے نزدیک بلی ہے۔ صدیق اللہ کے نور کے ساتھ  
دیکھتا ہے۔ آنکھوں۔ چاند اور آفتاب کے نور کے ساتھ نہیں۔ یہ عام  
نور ہے اور اس کا نور خاص ہے۔ اللہ تعالیٰ نے اس کو یہ نور عنایت کیا ہے  
اور حکیم کی مضبوطی اس کے یقین کے بعد کتاب اللہ اور سنت رسول اکرم صلی  
اللہ علیہ وسلم پر عمل کرنے سے اس کو نور علم عنایت کرتا ہے۔ اے خدا! ہم  
کو اپنا علم۔ علم اور قرب عنایت کر۔



## صبر و تحمل

حضرت غوث الاعظم رحمۃ اللہ علیہ نے ارشاد فرمایا۔

تم پر افسوس! کہ تم اپنی جہالت کی بنا پر کہتے ہو کہ ہم کس تدبیر اور وسیلہ سے اپنے مقصد اور مراد کو پائیں۔ حالانکہ کلام اللہ میں صاف طور پر ارشاد ہے

وَاللَّهُ يُحِبُّ الصَّابِرِينَ ۝ (آل عمران: ۱۴۵)

اور اللہ صبر کرنے والوں سے محبت رکھتا ہے۔

پھر فرمایا: يَا أَيُّهَا الَّذِينَ آمَنُوا اصْبِرُوا وَصَابِرُوا وَرَاقِبُوا

وَاتَّقُوا اللَّهَ لَعَلَّكُمْ تُفْلِحُونَ ۝ (آل عمران: ۱۹۹)

دو سے ایماندارو! صبر و تحمل کرو اور اللہ سے ربط معنوی پیدا کرو اور

اس سے خائف رہو کہ نیک اعمال میں کوشاں رہو تاکہ نجات پاؤ۔

پس کلام پاک کی متعدد آیات سے ثابت ہے کہ دنیا و آخرت میں

فلاح و بہبود کا بہترین ذریعہ صبر و تحمل ہے اور اللہ تعالیٰ نے پر مومن کو صبر و تحمل

کی تلقین فرمائی ہے۔ اس لئے کہ حیات انسانی میں خیر و عافیت اور سلامتی صبر و

تحمل اور استقامت سے ہے۔

حضرت نبی اکرم صلی اللہ علیہ وسلم نے ارشاد فرمایا۔ الصبر



من الایمان کا الزم من الجسد (ایمان کے لئے صبر ایسا ہی اہم و ضروری ہے جس طرح جسم کے لیے روح) نیز یہ بھی ارشاد فرمایا۔ لِحُكْمِ شَيْءٍ وَ ثَوَابِهِ بِمَقْدَارِ الْاِثْمِ الصَّيْرِفَانَةُ جَنَافٌ غَيْرُ مَقْدَرٍ (ہر عمل کا ثواب اس کی مقدار و اندازہ کے مطابق ہے۔ لیکن صبر کا ثواب بے حد و بے اندازہ ہے) اسی وجہ سے اللہ تعالیٰ ارشاد فرماتا ہے۔

إِنَّمَا يُؤْتِي الصَّابِرُونَ أَجْرَهُمْ بِغَيْرِ حِسَابٍ ۝ (الزمر: ۱۰)  
 وہ بلاشبہ صبر کرنے والوں کو ان کا بہت بڑا اجر عطا کیا جائے گا۔  
 پس جب باتم نے دستور شریعت اور حد و درجہ بانی کی حفاظت کرتے ہوئے صبر و تحمل اختیار کیا تو اللہ تعالیٰ مصائب کو تجھ سے رفع کر دے گا اور تجھے اتنا وسیع و وسیط رزق عطا فرمائے گا۔ جس کا اس نے اپنی کتاب میں عہد و پیمانہ فرمایا ہے۔

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ ۚ وَمَنْ يَتَوَكَّلْ عَلَى اللَّهِ فَهُوَ حَسْبُهُ ط (الطلاق: ۲۲)

و جو شخص اللہ کی اطاعت اختیار کرتا ہے۔ اللہ تعالیٰ اپنی نعمتیں اس پر وسیط کر دیتا ہے۔ اور اس کو ایسے ذریعہ سے نذوق پہنچاتا ہے جس کا اسے گمان بھی نہیں ہوتا۔



ہیں تمہیں لازم ہے کہ اپنی فلاح و بہبود اور کثافت و خوشحالی کے لئے  
راہِ صبر و توکل اختیار کیے۔ کیونکہ انبیاء اور صلحاء کے حالات دیکھنے سے  
معلوم ہوتا ہے کہ اللہ تعالیٰ نے صبر و توکل ہی سے انہیں مصائب و آفات  
سے نجات بخشی اور اپنی نعمتوں سے انہیں نوازا۔

آنحضرت صلی اللہ علیہ وسلم ارشاد فرماتے ہیں: **كَلِمَاتُ الْفَقْرَانِ تَكُونُ  
كَفْرًا**۔ (فقرا انسان کے لئے کفر کا باعث بن جاتا ہے) چنانچہ تغیر حالاتِ زمانہ  
کے سبب ذات و صفاتِ الہی میں شکوک و شبہات کو دخل دینا صرف ان  
لوگوں کا شیوہ ہے جن کا یقین و ایمان بالکل کمزور ہو اور توکل علی اللہ کا  
جذبہ مفقود ہو۔ ورنہ ایک مؤحد اور راسخ العقیدہ مومن کا یقین و ایمان تو  
ہمیشہ محکم اور توانا ہوتا ہے۔ اور تغیراتِ زمانہ اس پر اثر انداز نہیں ہوتے  
یہی وجہ ہے کہ اللہ تعالیٰ فرماتا ہے۔

**وَمَنْ يَتَّوَكَّلْ عَلَى اللَّهِ فَهُوَ حَسْبُهُ (العلاقہ: ۳)**

”جو شخص اللہ تعالیٰ پر کامل توکل رکھتا ہے تو اللہ اس کے لیے کافی ہے۔“

مزید فرماتا ہے۔ **عَلَيْهِ يَتَوَكَّلُ الْمُتَوَكِّلُونَ (الزمر: ۲۸)**

”توکل کرنے والے ہمیشہ اللہ پر توکل کرتے ہیں۔“

بیٹا! جب بیماری آئے تو اس کو صبر کے ہاتھ سے جھوس دے۔ ورنہ

کے پہنچنے تک توکل علی اللہ رکھو۔ جب دوا آئے تو شکر کے ہاتھ سے لے لو



اسی حالت کے وارو ہونے پر تمہیں بہت جلد صحت و شادمانی نصیب ہوگی۔  
 اللہ تعالیٰ کی نعمتوں کے حصول میں صبری سے کامیابی نصیب ہوتی ہے۔  
 فقراور صبر کے فوج کا حقدار مرد ایماندار ہے۔ بھرت واسے آزمائش میں صبر  
 کہتے ہیں، باوجود مصائب کے ان پر نیک کاموں کا الہام ہوتا ہے۔ اللہ تعالیٰ  
 کی طرف سے ان پر جو نئی نئی مصیبتیں نازل ہوتی ہیں تو وہ صبر سے انہیں برواقت  
 کہتے ہیں۔

حضرت نبی اکرم صلی اللہ علیہ وسلم ارشاد فرماتے ہیں۔ مِّنْ كَثُورِ الْعُرُوشِ  
 كَثُورُ الْمُصَابِ (مصیبتوں کا پیمانہ عرش کے خزانوں سے ہے) مخلوق کے  
 پاس مصائب کے شکی اخلاقت کے پاس تمہاری شکایت کیا نفع دے گی  
 جو نہ نفع دے سکتی ہے نہ نقصان۔ اگر ان پر بھروسہ کرو گے اور دروازہ حق  
 میں شرک کرو گے تو تمہیں حق تعالیٰ سے دور کریں گے اور غضب الہی میں  
 مبتلا کریں گے۔ تو خالق کو چھوڑ کر مخلوق سے طلب کرتا ہے۔ اور سختیوں سے  
 خلاصی مخلوق سے شکایت کر کے چاہتا ہے۔

بیٹا! عقل کو جلد باز نہ ہو۔ جلدی کرنے سے تیرے ہاتھ کچھ نہ لگے گا  
 تو صبر کے ساتھ کام کیوں نہیں کرتا کہ شام کے وقت آئے۔ اور جو چاہتے  
 ہوئے۔ عقل کہ اور اللہ اور مخلوق کے ساتھ باادب نہ۔ اخلاقت پر ظلم  
 کو کے ایسی چیز نہ مانگ جو تیرے لئے ان کے پاس نہیں۔ کچھ نہیں ملتا



جب تک پروانہ وکیل کے پاس نہ آئے۔ آب عطا دیکھو گے۔ پروانہ سے پہلے  
ایک ذرہ بھی نہیں ملتا ایک ذرہ۔ ایک قطرہ اللہ کے حکم اور پروانے اولدوں  
میں اس کے الہام کے سوا نہیں دیتے۔ عقل کر ہی عقل کی بات ہے۔

صبر، نصرت، رفعت اور عزت کا باعث ہے۔ اسے خدا اہم تیرے  
مغزور صبر کا سوال کرتے ہیں۔ اور تجھ سے تقویٰ، کفایت اور سب سے فراغت  
چاہتے ہوئے عزت تیرے ساتھ شغل رکھنا چاہتے ہیں۔ تیرے اور ہمارے  
درمیان جو حجاب ہیں ان کے اٹھ جانے کا سوال کرتے ہیں۔ تیرے اور ہمارے  
درمیان جو واسطے ہیں ان کو منقطع کر دے۔ کیونکہ واسطوں پر ٹھہرے رہنا عرصہ  
ہے۔ اللہ تعالیٰ ہی کے لیے نیک۔ سلطنت۔ غنا اور عزت ہے اتفاق دلے  
دکھاوا اور ریاضت تک کرے گا جس شخص کے لیے اتفاق کرتا ہے اس سے  
تیرے ہاتھ کیا لگے گا۔

بیٹا! جب صبر نہیں تو دین نہیں اور نہ ہی ایمان کا سر۔ حضرت نبی  
اکرم صلی اللہ علیہ وسلم ارشاد فرماتے ہیں۔ الصَّبْرُ مِرَاتُ الْإِيْمَانِ كَأَنَّ اس  
مِنْ الْجَسَدِ (صبر کو ایمان سے وہی نسبت ہے جو سر کو جسم سے) صبر  
کے معنی یہی ہیں کہ تم کسی کے پاس شکایت نہ کرو۔ اور نہ سبب کے ساتھ  
علاقہ رکھو۔ بلا آئے تو نفرت نہ کرو۔ اور اس سے زوال کو پسند نہ کرو۔ بندہ  
جب اپنی حالت ... فقر و فاقہ میں اللہ تعالیٰ کے لیے تواضع کرتا ہے اور



اپنی برادری کے لیے اس کے ساتھ صبر کرتا ہے اور مصائب و تکالیف کو صبر سے برداشت کرتا ہے اور عبادت میں مات و نیک کر ڈالتا ہے اللہ تبارک و تعالیٰ اس پر نظر رحمت فرماتا ہے۔ اور اس کو اور اس کے اہل و عیال کو ایسی طرف سے غنی کرتا ہے کہ جس کا اس کو کبھی خیال بھی نہیں آتا۔ اسی لئے اللہ تعالیٰ ارشاد فرماتا ہے۔

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ

حَيْثُ لَا يَحْتَسِبُ ۝ (الطلاق: ۲:۲)

اور جو شخص اللہ تعالیٰ پر بھروسہ کرتا ہے اللہ تعالیٰ اس کے لیے سبیل بنا دیتا ہے اور ایسی جگہ سے رزق دیتا ہے جس کا بندے کو کبھی

گمان بھی نہیں ہوتا۔

بیٹا! اللہ کے حضور اس حال میں رہو کہ آنٹیں تجھ پر نازل ہوتی ہوں اور تو محبت کے قدم پر کھڑا ہو۔ عینش نہ کھائے۔ بارشیں اور تند ہوائیں تمہیں ڈگمگانہ سکیں۔ اور صدقات کے نیزے تجھے زخمی نہ کر سکیں۔ ظاہر و باطن میں ثابت قدم رہو۔ ایسے مقام میں کھڑا رہو کہ اس میں نہ دنیا۔ نہ آخرت۔ نہ حقوق۔ نہ لذات ہوں۔ نہ درد نہ کیفیت ماسوا اللہ ہو۔ مخلقت کی نظر اور عیال کا غریب تجھے پریشان نہ کریں۔ کمی و بیشی، تعریف و برائی اور کسی چیز کے آنے نہ آنے سے تو متغیر نہ ہو۔ بلکہ انسان جن فرشتے اور مخلوقات سے کنارہ کر کے صرف اللہ ہی کا قرب اختیار کرو۔



بیٹا! اگر تو پر میزگار۔ توکل والا اور ثابت قدم ہونا چاہتا ہے تو صبر کو لازم پکڑ۔ کیونکہ ہر ایک بھلائی کی یہی بنیاد ہے۔ جب صبر میں تیری نیت درست ہے۔ اور صرف ذات الہی کے لیے صبر کرتا ہے تو اس کی جزا ضرور ملے گی۔ کہ دنیا و آخرت میں تیرے قلب میں اس کی قربت داخل ہو جائے۔ صبر اللہ سے موافقت۔ اس کی قضا اور قدر میں ہے۔ جو کچھ کہ اس کے علم میں پہلے ہو چکا ہے اور مخلوق میں سے کوئی بھی اس کو مٹا نہیں سکتا۔ یہ حقیقت ایماندار یقین دلے پر ثابت ہے۔ لہذا وہ اپنے مقدر پر صبر کرتا ہے۔ اور صبر بھی اختیاری ہے۔ بے قراری کا نہیں۔ کیونکہ پہلے قدم میں بے قراری ہے اور دوسرے میں اختیاری ہے۔ تو ایمان کا کیسے دعویٰ کرتا ہے حالانکہ تجھے صبر نہیں۔ معرفت کا کیسے مدعی ہے حالانکہ تیرے لیے رضا نہیں۔

بیٹا! صابر اللہ کے دین کی دولت اور اپنے باطن میں نہایت ولیوں میں وہ اللہ کے ساتھ صابر میں اور تقدیر کی تلخی کو گھونٹ گھونٹ کر کے پیتے ہیں۔ یہاں تک کہ اللہ تعالیٰ ان سے پیار کرتا ہے۔ اللہ تعالیٰ صابروں کو چاہتا ہے۔ محبت کے باعث انہیں آزماتا ہے۔ جب وہ اس کے حکم بجالاتے اور منع کئے سے باز رہتے ہیں تو اس کی محبت میں اور زیادہ اصرافہ ہوتا ہے۔ بلا پر صبر سے قرب الہی میں اصرافہ ہوتا ہے۔

بیٹا! کوشش کر کہ میں اللہ کے سامنے بنا ہو جائے اور کوشش کر کہ



روح کے بدن سے نکلنے سے پیشتر ہی تیرا نفس مر جائے۔ نفس کی موت صبر اور مخالفت ہے۔ عنقریب اس کی نیک عاقبت حاصل ہوگی۔ تیرا صبر فانی اور اس کی جزا باقی ہے۔ میں نے صبر کیا اور صبر کی عاقبت محمود دیکھی۔ میں مرا پھر تجھے زندہ کیا گیا۔ پھر مارا اور غائب کیا گیا۔ غائب کیے جانے کے بعد پھر مجھے وجود عطا کیا گیا۔ میں اس کے ساتھ ہلاک ہوا اور اسی کے ساتھ مالک بند میں نے نفس کے ساتھ ارادہ اور اختیار کے ترک میں جہاد کیا۔ یہاں تک کہ مجھے ارادہ اور اختیار عطا کیے گئے۔ تقدیر میری نہ تیرا اور احسان میرا بدو گاہ ہوا۔ فعل الہی مجھے حرکت دیتا ہے اور غیرت میری محافظ ہے ارادہ میرے تابع اور علوم الہی میرے علم میں اضافہ کرتے ہیں۔ اور اللہ تعالیٰ مجھے بلند کرتا ہے۔

علم و اے دنیا داروں کے پاس اپنے علم کو میلانہ کر۔ عزیز کو ذلیل کے بدلے نہ بیچ۔ علم عزیز ہے اور دنیا داروں کے ہاتھ والی چیز ذلیل۔ جو تمہارے مقصوم میں نہیں۔ مخلوق اس کے دینے پر قادر نہیں۔ تمہارا اپنا ہی نصیب ہے جو ان کے ہاتھوں پر جاری ہے۔ اگر صبر کرو گے تو تمہارا نصیب باعزت ان کے ہاتھ سے آئے گا۔

تجھ پر افسوس! رازق وہی ہے جو دوسرے سے رزق نہیں لیتا۔ سخا وہی ہے جو دوسرے کی سخاوت کا محتاج نہیں۔ اللہ کی اطاعت میں







ہے۔ جن انسان۔ فرشتے اور سب مخلوق قبول جلتی ہے۔ صرف حق تعالیٰ  
 یارا ہے۔ ایسے قلب کا مالک ایسا معلوم کرتا ہے کہ اس کے سوا اور مخلوق  
 نہیں ہے۔ اور اس کے سوا کسی پر امر نہیں ہے۔ اور نہ کسی پر نھی ہے۔

## مرشد و مرید کے فرائض

حضرت غوث الاعظم رحمۃ اللہ علیہ نے ارشاد فرمایا۔

طریقت و حقیقت میں تیری وہی حالتیں ممکن ہو سکتی ہیں تو یا تو مرید ہوگا  
 یا مراد۔ اگر تو مرید (طالب خدا) ہوگا یا مراد (مطلوب خدا) اگر تو مرید ہے تو  
 تجھ پر مشقت ڈالی گئی ہے اور تو ہر ایک بھاری بوجھ اور شریعت کی بہت بڑی  
 ذمہ داری اٹھانے کے لیے مکلف ہے۔ کیونکہ تو طالب ہے اور اپنے محبوب  
 و مطلوب کی جستجو میں طرح طرح مشقت اٹھانا ہوگا۔ اور تجھے محنت۔ ریاضت  
 اور مجاہدہ سے گزرنا ہوگا۔ تاکہ اپنے مطلوب و مقصود کو پالے۔ راہ طریقت  
 میں تیرے لیے مناسب نہیں کہ تو ابتلا و مشکلات اور مصائب سے داویلا  
 کوئے۔ اور اللہ (محبوب و مطلوب) کے خلاف شکوہ و شکایت کرے تجھے  
 تھل۔ ہر بار ہی اللہ برداشت سے کام لینا ہوگا۔ تجھ پر لازم ہے کہ ان مصائب  
 کا سامنا نہایت ثبات و استقلال سے کوئے یہاں تک کہ تمام مصیبتیں اور



آزمائشیں تجھ سے ہٹا دی جائیں اور مصائب و نوائب رفع کیے تجھے اپنی مراد  
عطا فرمائی جائے۔

پس راہ طریقت میں مصائب و نوائب اور مشکلات در حقیقت تیرے ہی  
باطن کے تزکیہ و طہارت اور دفع درجات روحانی کے لئے پیش آتے ہیں۔ دراصل  
مقصد احتیاج مخلوق سے تیری نگہداشت کرنا ہے۔ اگر تو مراد ہے تو بھی نزول  
بلا کی وجہ سے اللہ تعالیٰ پر تہمت مت رکھو۔ اور اس کی شکایت نہ کر۔ نیز اس کے  
نزدیک جو تیری قدر و منزلت اور عزت و توقیر ہے اس میں شک و شبہ نہ لگا۔ اس  
لیے کہ اللہ تبارک و تعالیٰ صاحب مراد اولیاء اللہ پر کبھی اس وجہ سے بھی بلائیں  
نازل فرماتا ہے کہ ان کے درجات کو بلند کرے اور ان کو روحانی رفعت و قوت  
بخنے لہذا تیرے مراد ہونے کی صورت میں بھی اللہ تعالیٰ کا منشاء یہ ہے کہ وہ  
تیرا رتبہ اولیاء اولہ ابدال کے رتبہ سے مٹائے اور تجھے اپنے نزدیک قریب  
بلند کرے۔

پھر اگر تو یہ کہے کہ مصائب تو طالب و مرید کے لیے ہونا چاہئیں جو راہ  
طریقت میں متبندی ہے نہ کہ مراد کے لیے جو منستی اور صاحب مقصود ہے  
اس کا جواب یہ ہے کہ مراد کا ارتقا ایک کلیہ نہیں بلکہ محض نادرا الوقت آئے  
ہے۔ چنانچہ اس میں کسی کو بھی اختلاف نہیں کہ سب سے زیادہ مصائب برگزیدہ  
انبیاء ہی کو پیش آتے ہیں۔ ابراہیم علیہ السلام کے مصائب و نوائب دیکھو۔ پھر



آنحضرت صلی اللہ علیہ وسلم کے مصائب و تکالیف پر غور کرو کہ ان پر کیسے شدید مصائب  
 وارد ہوئے۔ چنانچہ حضور صلی اللہ علیہ وسلم نے خود فرمایا: "میں اللہ کے دین میں  
 جس قدر ڈرایا گیا ہوں، اُس قدر کوئی دوسرا نہیں ڈرایا گیا۔ اور جس قدر اللہ کی  
 راہ اور اطاعت اور امر میں کفار کی طرف میں تکلیف و اذیت دیا گیا ہوں۔  
 اور کوئی نہیں دیا گیا۔ ..... بے انکس مجھ پر خدا مرتب دین  
 میں دو ماہ مسلسل ایسے گزرے ہیں کہ ان کے دوران مجھے اس قدر طعام دیا گیا جسے  
 جان کی بخل چھپالے اور یہی حالت میرے رفقار کی تھی۔"

آنحضرت صلی اللہ علیہ وسلم نے مزید فرمایا: "خصوصاً انبیاء کے گروہ پر  
 دیگر لوگوں سے زیادہ شدید اور سخت مصیبتیں اور بلائیں نازل ہوتی ہیں۔ پھر اسی  
 طرح درجہ بدرجہ دیگر بندگانِ خدا مصائب و ابتلا میں مبتلا ہوتے" نیز فرمایا "میں  
 تم سے زیادہ اللہ تعالیٰ کو پہچانتے والا اور تم سب سے زیادہ اس عزوجل  
 سے ڈرتے والا ہوں۔ ان ارشادات سے واضح ہوا کہ کس طرح نبی اکرم صلی  
 اللہ علیہ وسلم صاحبِ سرا و مقصود اور محبوب و مطلوب سے واصل ہو کر بھی  
 مصائب میں مبتلا کیے گئے اور یہ مبتلا کرتا۔ اللہ سے ڈانا حضور کو روحانیت میں  
 بلند کر کے اور فرود میں ان کے درجات کو بلند کرنے اور قرب خداوندی  
 کے لیے تھا۔

بیٹا! جب مرید ہو تو قسمت کا کھا شرع کے ہاتھ سے لے جب خاص



صلاتی کے مرتبہ پہنچنے تو امرانی کے ہاتھ سے حاصل کر۔ اور جب تم قتب حاصل  
مقرب اور دارنہ بن جاؤ تو تمہیں حکم دیا جائے گا۔ حاکم امر سے گد اور منج کریگا۔  
تمہارے دل میں نفس کی خود بخود تحریک پیدا ہوگی۔

محبوب بھی خدا کی تین قسمیں ہیں۔ عام، خاص اور خاص الخاص۔

۱۔ عام مسلمان اور محب وہ ہے جو پرہیزگار صاحب شریعت اور شرع  
کے ایک دم جہدا نہیں ہوتا۔ جب اس کے دل پر باطنی اعمال سے  
ایک موجلتے ہیں تو اسی کا قتب روشن اور صاحب بصیرت ہو جاتا ہے  
اس کا قلب اب شرع میں گزار جو کہ وہام زبانی کا منتظر رہتا ہے۔ کیونکہ  
اللہ تبارک و تعالیٰ کا الہام ہر ایک چیز پر خاص ہے۔

۲۔ چہرہ ہی عام خاص بھی کہہ جو باطنی بخدا ہوتا ہے۔ احد اپنے دل کے نور سے  
روشنی حاصل کر کے اور خدا کو دیکھ لیتا ہے۔ یہ مقام شریعت پر عمل کرنے  
کے بعد حاصل ہوتا ہے۔ جب ایمان و توحید قوی ہو اور اس کا دل مخلوق  
اور دنیا کے میدانوں کو کاٹ کر اس کے ستموں سے گزر جائے تو  
اس وقت صبح صادق، نور ایمان، نور قرینہ، نور علی، نور صبر، نور تحمل  
و اطمینان عرفیہ اس کو ہر طرح کے انوار حاصل ہوتے ہیں۔ یہ نمرہ تمام  
شرعی حقوق کے ادا کرنے کے بعد اس کا متابعت سے نصیب ہوتا ہے  
۳۔ خاص الخاص یہ لوگ اجمالی ہیں۔ شریعت سے فتویٰ حاصل کرنے کے



بعد اللہ کا امر اور اس کا فعل اور تحریک اور الہام حقانی دیکھتے ہیں۔ ان  
 یقینوں گروہوں کے علاوہ تباہی ہی تباہی۔ بیماری ہی بیماری اور حرام ہی  
 حرام ہے۔ دین کے سر میں درد، قلب میں پھوڑا اور جسم میں سہل کھرنی ہے۔  
 بیٹا! جب خدمت کرو گے مخدوم بنو گے۔ جب بٹھرنے کا ارادہ کرو گے  
 ٹھہرائے جاؤ گے۔ خدا تعالیٰ کے خادم بنے رہو۔ اس کو چھوڑ کر دنیاوی بادشاہوں  
 میں مشغول نہ ہونا جو نہ ضرر دے سکتے ہیں اور نہ فائدہ پہنچا سکتے ہیں۔ کیا وہ  
 اس بات پر قادر ہیں کہ تمہاری قسمت میں وہ کچھ کر دیں جو اللہ تعالیٰ نے تمہاری  
 قسمت میں نہیں کیا۔ ان کے پاس تو کچھ بھی نہیں اور اگر تم کو کہ وہ دے سکتے  
 ہیں تو تم نے کفر کیا۔ کیا تم نہیں جانتے کہ سوائے ذات الہی کے نہ کوئی دینے  
 والا، نہ کوئی روکنے والا، نہ نفع پہنچانے والا، نہ پہلے مٹانے والا ہے۔  
 صورت پوش! پہلے صورت اپنے باطن کو پھر قلب کو۔ پھر نفس اور پھر  
 بدن کو پہناؤ۔ زہد کی ابتداء اسی جگہ سے ہوتی ہے۔ جب باطن صاف ہو جائے  
 تو دل، نفس اور اعضاء اور کھانے پینے کی طرف صفائی پھوٹ نکلتی ہے۔  
 حتیٰ کہ تمام احوال میں ظاہر ہو جاتی ہے۔ پہلے اندرونی صحیحہ مکان کی تعمیر  
 ہوتی ہے جب مکمل ہو جائے تو دروازے کی عمارت ہوتی ہے۔ ظاہر تعمیر خالق  
 خلقت بغیر خالق۔ دروازہ بغیر مکان اور دروازہ ہر تالا کیسے ہو سکتے ہیں۔ طالب  
 دنیا باعقل! اور طالب مخلوق بغیر خالق! میں خیالات میں تم دوغم ہو قیامت کے



روز بجائے فائدہ کے نقصان اٹھاؤ گے۔ جو اسباب تمہارے پاس ہے اس کا وہاں کوئی خریدار نہیں۔ تمہارا معاملہ ریا، نفاق اور گناہ ہے۔ یہ ایسی چیزیں ہیں۔ جن کی بازار آخرت میں فرا بھی ہوگی نہیں۔ چلے اسلام صحیح کرو پھر طلب نصیب کرو۔

بیٹا! اہل محال سے اپنے دل کی صفائی کرو۔ تم اپنے رب کو پہچان لو گے اپنے نغمے۔ کپڑے اور دل کو صاف کرنا کرو۔ تو صفائی واسے ہو جاؤ گے تصوف کا لفظ معنا سے نکلا ہے۔ صوف کے پہننے والے صوفی صادق اپنے تصوف میں وہی ہے جو اپنے دل کو ماحول اللہ سے صاف رکھے۔ یہ بات لباس کی تبدیلی پیر سے کوڑو کرے۔ میں کچھ جمع کرنے۔ نیک لوگوں کی حکایات بیان کرنے۔ زبانی بکواس اور تبلیغ و ترویج کے ساتھ انگلیاں ہانسنے سے حاصل نہیں ہوتی بلکہ رتی محال و طلب صادق۔ دنیا سے بے رغبتی اور مخلوقات کو ماحول اللہ دل سے نکال کر حاصل ہوتا ہے۔ اپنے دل کے ساتھ رب کی طرف رجوع کرو۔ نیک لوگوں کے احوال اور صبر و نہانی کلام پر تم نے قناعت کر رکھی ہے اور قرب الہی کی امید رکھتے ہو۔ تمہاری مثال اس شخص جیسی ہے جس نے پانی کو مٹھی میں بند رکھا اور جب ہاتھ کھولا تو کچھ نہ پایا۔ جو شخص حضرت نبی اکرم صلی اللہ علیہ وسلم کا اتباع نہ کرے۔ اور شریعت کو ایک ہاتھ میں اور قرآن پاک کو دوسرے ہاتھ میں نہ



کپڑے اور ان کی پیروی سے اللہ تعالیٰ کا قرب حاصل نہ کرے  
 تو صرف خود برباد ہوا بلکہ دوسروں کو بھی برباد کرتا ہے۔ وہ  
 خود بہکا اور دوسروں کو بھی بہکا تا ہے۔ یہ دونوں حق تعالیٰ کی  
 طرف راستے ہیں۔ قرآن مجید اللہ کا پتہ دیتا ہے اور سنت حضرت  
 رسول اکرم صلی اللہ علیہ وسلم اس کی طرف راستہ دکھاتی ہے۔  
 بعض اولیاء اللہ رحمۃ اللہ علیہ سے روایت ہے کہ انہوں نے ارشاد  
 فرمایا: مَنْ كَتَمَ رَيْسُونَ لَكَ شَيْئًا فَبِإِيْسٍ شَيْئًا خَبِرَ (میں کا مرقہ نہیں  
 اس کا سر شیطانی ہے) شارح جو کتاب اللہ اور سنت نبوی کے عالم یا عمل  
 ہیں۔ اُن کی تابعداری کرو۔ اُن سے حسین ظن رکھو۔ تعلیم حاصل کرو، ان کے  
 ساتھ حسن اوب اور حسن معاشرت سے پیش آؤ کہ تمہیں نجات نصیب ہو  
 جو شخص تم سے زیادہ عالم ہے اس کی صحبت میں اپنے نفس کو مہینہ بچاؤ۔ اور  
 نفس کی اصلاح کر کے دوسروں کو ہدایت کرو۔

برید حیران! میدانِ قدم میں پریشان! تجھے ضرورت ہے کہ اپنے حجرے  
 کو صاف رکھے۔ اس کو روپیہ اٹھرنی اور جاہرات سے صفا کر ڈال۔ چابی  
 اپنی جیب میں رکھو۔ ضرورت تو اس امر کی ہے کہ تو دل کو دنیا، شہوات، لہوؤں  
 اور مہوؤں سے خالی کر دے۔ اور اس میں نوکر، نکر، موت، اور موت کے  
 بعد کا ذکر چھیڑو۔ امید کو ورازدہ کر تو اس سے نفاق کرے گا۔ بلکہ محوڑی امید



والا سب کا تارک اور سب کا قاطع ہے۔ پچھلے زہد کا لباس پھر معرفت کا  
 لباس پہننا ہے۔ حضرت نبی اکرم صلی اللہ علیہ وسلم نے ارشاد فرمایا ہے تم  
 مجھے پھر چیزوں کی ضمانت دو۔ اور میں تمہیں جنت کی ضمانت دیتا ہوں۔  
 کوئی بات کرو جھوٹ نہ لگو۔ امانت رکھی جائے تو خیانت نہ کرو۔ وعدہ  
 خلافی نہ کرو۔ اسپنے ہاتھوں کو روکو۔ نگاہوں کو روکنا اور شر مگاہوں  
 کی حفاظت کرو۔

جب تیرا باطن صاف اور ایک جہاں ہو جائے تو تو بلا واسطہ اپنے رب  
 کی آواز سننے گا۔ جب تیرا خوف اور امید ایک ہو جائیں تو تیرے رب اور  
 عموں کا خطاب آئے گا۔ پیارے بیٹے! تقدیر کے گھوڑے کے سموں کے نیچے  
 پڑا رہ سبب پیس ڈالے گا یا گذر جائے گا۔ جو اللہ کے راستے میں تلف ہوا  
 تو اللہ ہی کے ذمہ اس کی حفاظت ہے۔ اگر اوپر اوپر گذر جائے تو تقدیر  
 کے ساتھ ہٹا رہے۔ اس کے قدر کے تیروں کا نشانہ بن۔ جب تو قدر کے  
 تیروں کا نشانہ بنے گا تو ان سے زخمی ہو گا قتل نہ ہو گا۔ سبب باتوں سے  
 خالی ہو کر مہذب ہو جائے گا۔ اور تجھے قرب و باقی نصیب ہو گا۔

صداق مرشدوں کے یہ فراموش ہیں کہ جب ان کے پاس کوئی سر پیدا آتا ہے  
 تو اس کو امر محو کرتے ہیں کہ مخلوق بنفس و نیا اور آخرت سے محو ہو جائے۔ جب  
 یہ حال تمام ہو جائے تو حق کا پلٹا دینے والا جس طرح پلٹا دیتا ہے اگر تو اس



مقام پر ترقی کرنا چاہیے تو حرام اور مشتبہ کی شرط کو لازم رکھو۔ جب یہ بھی پورا ہو جائے تو حلال مشترک اور پھر صیام کی ترک کر۔ پھر حلال مطلق کو پکڑو یہی حکم علم ظاہر اور باطن کا اجماع ہے۔ یہ اپنے اختیار کی بات نہیں ہے۔ جنگوں۔ میدانوں اور دریا کے کناروں کی رہائش ہے سب کچھ تیرے پاس آئے گا حالانکہ تو اس کے انتظار اور اہتمام سے غائب ہو گا۔ تیرے پاس لقمے آئیں گے، حالانکہ تو سویا ہو گا۔ تیرے دل کی آنکھیں کھلیں گی اور تو اپنے اس فرشتوں اور انبیاء کی ارواح کو دیکھے گا اور علم تجھے ان کے تناؤں کا فتویٰ دے گا۔ اور قرب الہی کے سلامت رہنے کی ضمانت دے گا۔ مخلوق سے فارغ ہو۔ اُن کی بددعا، برائی، حرص اور سلاخ کی امید نہ رکھ۔ اللہ کا احسان تجھے حرکت دے گا۔ پھر قرب اور فنا آئیں گے۔ ہمیشہ مصاحبت میں رہے گا۔ مخلوق سے دور اور وجود سے فنا ہو گا۔

بیٹا! اثبات کے بعد نحو اور وجود کے بعد عدم۔ دوری کے بعد قرب۔ کدورت کے بعد صفائی۔ جدائی بعد وصل اور گم ہو جانے کے بعد ملاقات کی طلب کرو۔ دل کی صحت بغیر زبان کے۔ باطن کی صحت بغیر دل کے اور باطن الباطن کی صحت بغیر وجود کے ہو جائے گی **هَذَا لَكَ الْوَلَايَةُ لِلَّهِ الْحَقِّ** روہاں پر صرف اللہ تعالیٰ ہی کی سلطنت ہے۔

جب چاہیے اس کو مخلوق کی طرف واپس کرو تاکہ اس کے ذریعے بندوں



کی اصلاح و قرب ہو۔

میں تمہیں تاکید کے ساتھ ان چیزوں کی وصیت  
 و تلقین کرتا ہوں کہ اللہ تعالیٰ سے خوف کھا اور اس کی فرمانبرداری  
 کو ظاہر شریعت کی پابندی کر۔ اپنے سینہ کو شرک و فسق کی  
 کدورت سے پاک رکھو۔ بجلی سے بچو اور سنا اختیار کرو۔  
 حقوق العباد کو کسی بھی ذریعہ سے غصب مت کر۔ خوش اخلاقی  
 اختیار کرو اور اپنے چہرے کو ہشاش و بھاش رکھو۔ مصرف میں  
 آنے والی جائز و مباح چیزوں کو خرچ کر۔ خلق خدا کی اینداریاں  
 نہ کرو۔ فقر و طریقت میں جو مہمسا سبب مشکلات پیش آئیں ان  
 پر تحمل کرو اور یقین و خلوص کے ساتھ اللہ سے استعانت کا  
 طلب کرو۔ اولیاء اللہ اور مشائخ کی عزت و حرمت کو نگاہ رکھو  
 مسلمان بھائیوں کے ساتھ اچھا معاملہ کرو اور دیانت داری  
 سے پیش آؤ۔ اپنے سے بڑوں کا ادب کرو۔ چھوٹوں کو نیک  
 کاموں کی نصیحت کرو۔ مصیبت زدہ اور در ماندہ لوگوں کی حالت  
 برآری کرو۔ اجناس اور اشیائے ضروریہ کا اپنے یہاں ذخیرہ مت  
 کر کہ اس سے خلق خدا مصیبت میں مبتلا ہوتی ہے۔ جو لوگ فاسق و  
 فاجر ہیں اور اولیاء اللہ و صلحا کی عزت نہیں کرتے ان کی صحبت



چھوڑوے۔ دینی اور دنیوی امور میں بندگانِ خدا کی امداد و اعانت کر۔  
 فقر کی حیثیت یہ ہے کہ تو اپنے ہم جنس کا محتاج نہ ہو اور اپنی حاجات  
 و ضروریات صرف اللہ تعالیٰ کے حضور عرض کرے۔ اور غنا یہ ہے کہ حسبِ ارشاد  
 نبویؐ تجھے غنا کے نفس حاصل ہو جائے اور تو مخلوقات کی طرف رجوع کرنے کی  
 بجائے ربِّ واحد کو اپنا طحا و ماویٰ بنا لے۔ اور یاد رکھو کہ تصوف محض قیل و قال  
 اور بحث و تمجیس سے حاصل نہیں ہوتا بلکہ تصوف کا حصول لذات و شہوات  
 کو چھوڑ دینے، اور ذکر و فکر کے التزام سے وابستہ ہے۔ اور فقیر سے صحبت  
 و موافقت اختیار کرنے کا اصولی یہ ہے کہ اُس کے سامنے پہلے ہی علمی مسائل  
 نہ کھول بیٹھو۔ کیونکہ علم اُس مبتدی کو وحشت میں ڈالے گا۔ بلکہ نرمی اور محبت کے  
 ساتھ ذکر اور معرفت کی باتیں کر۔ کیونکہ وہ ان چیزوں سے طبعاً مانوس ہے، اور  
 یاد رکھو کہ تصوف کی بنیاداً چھ خصصوں پر رکھی گئی ہے۔ (۱) حضرت ابراہیمؑ کی طرح  
 مخفی ہونا (۲) حضرت اسحاقؑ کی طرح راضی برضا لے الٹی ہونا۔ (۳) حضرت ایوبؑ  
 کی طرح صبر و تحمل اختیار کرنا (۴) حضرت ذکریاؑ کے مناجات کرنا (۵) حضرت  
 یحییٰؑ کی طرح عید و ذکر اختیار کرنا (۶) حضرت موسیٰؑ کی طرح صوف پہننا (۷)  
 حضرت عیسیٰؑ کی طرح میر فی الارض کرنا (۸) حضرت نبی اکرم صلی اللہ علیہ وسلم  
 کی طرح فقر و فاقہ اختیار کرنا۔

ان تمام حضرات پر ہمارا سلام ہو۔ پس صوف کے بنیادی اصول کو اپنانے



میں مذکورہ صفات کا اتباع نہایت ضروری ہے۔

## سماع اور اس کے آداب

حضرت مفتی الاعظم رحمۃ اللہ علیہ نے ارشاد فرمایا۔

سماع میں بناوٹ پیدا نہ کرو۔ اپنے اختیار سے سماع کا استقبال نہ کرو  
یعنی خود وجد پیدا کرنے کی کوشش نہ کرو۔ اگر سماع کا موقع ملے تو سننے والے پر لازم  
ہے کہ ادب کے ساتھ بیٹھا دل سے اللہ کی یاد کرتا رہے۔ اور غفدت و نسیان کے  
وسوسوں سے دل کی نگہداشت میں مشغول رہے۔ جب کالوں میں کوئی آواز بگڑے  
تو قرأت پڑھنے والے رقبہ اسی کو ایسا خیال کر دے کہ اللہ کی طرف سے واردات  
غیبیہ کا اظہار کر رہا جا رہا ہے۔ جو غیب سے اس کو بتائے جانتے ہیں۔ یعنی  
وہ مضامین جن سے جنت کی طلب، ووزخ کا خوف، محبت سے وابستگی، ناراضگی  
کا ڈر اور عبوت کی زیادتی وغیرہ پیدا ہوتی ہے۔ ایسی حالت میں واردات قلبی  
کی طرف بڑھو اور ہمارے شہاد غیبی کا فوراً استقبال کرو۔ اگر سماع اس طرح ہو کہ گویا  
قاری رقبہ کی زبان تمہاری اپنی زبان ہو گئی ہے اور تم خود ہی اللہ سے مخاطب ہو  
تو چہ کہہ سکتے ہو۔ لیکن کوئی وجدان قلبی، اقتضائے عبادت اور آداب شریعت  
کے خلاف نہ ہونا چاہیے۔ الحاصل یہ کہ طریقت اور حقیقت میں کوئی تضاد بھی



آداب شریعت کے خلاف نہ ہونا چاہیے۔

اگر عقلی سماعت میں شیخ یا مرشد موجود ہو تو بقدر امکان وہ پیش پر سکون اور شیخ کے وقار کی پاسداری لازم ہے۔ اگر کیفیت سے مطلوب ہو ہی جائے تو بقدر غلبہ حرکت کرنا درست ہے۔ مگر مغلوبیت ختم ہونے ہی سکون اختیار کرنا لازم اور شیخ کے وقار کا لحاظ رکھنا بہتر ہے۔

قاری یا قائل سے درویش کا تقاضا کرنا مناسب نہیں کہ عقلی کو چھوڑ کر اسے کو اختیار کرے یعنی قرآن کی قرأت چھوڑ کر شعر خوانی شروع کر دے۔ جیسا کہ اس زمانہ والوں کا طریقہ من گیا ہے۔

اگر یہ لوگ اپنے ارادہ - تخیل کی لکسوٹی اور تعارفات روحانی میں سچے ہیں تو کلام اللہ سننے سے ان کے تلوپ میں اور اعضا میں کپکپی اور حرکت کیوں پیدا نہیں ہوتی۔ حالانکہ دوسروں کا کلام سننے سے ان پر حالت وجدانی وارد ہو جاتی ہے۔ قرآن پاک تو ان کے محبوب کا کلام ہے۔ اس کے بیان میں تو محبوب کا ذکر گذشتہ پیرتہ زمانے کا ذکر، اولیاء کا ذکر، عاشق و معشوق کا بیان، مرید و مراد کا حال موجود ہے اور تعویض مدعیان محبت پر عذاب اور ان کی مذمت موجود ہیں۔ جب ان کی صداقت اور ادوات میں ہی خلل ہے تو ثابت ہو گیا کہ دعویٰ بغیر ثبوت و گواہی کے ہے۔ جس سے ان کا جھوٹ واضح ہو گیا۔ کہ یہ باطنی جذبہ ہے نہ صدق معرفت ہے نہ کشف معلوم غیب کا حصول نہ باطنی اسرار پر اطلاع، مقام محبوب تک رسائی نہ قریب، بلکہ ان کا



گھڑا ہونا صرف رسوم اور عادات کے مطابق ہے۔

سماں حقیقی تو ایک الہام ہوتا ہے۔ اور اللہ تعالیٰ اپنے بھان، اولیاء ابدال اور  
 خلیفین سے اپنے مخصوص طریقے سے کلام کرتا ہے۔ لیکن بھوٹے مدعیوں کے  
 باطن ان انعامات سے خالی ہوتے ہیں۔ وہ محض ان اشعار کو سن کر وجد میں آجاتے  
 ہیں۔ جو مادی قوت میں ہیجان پیدا کرنے والی اور عشاق کی شہوانی آگ کو کھڑکانے  
 والے ہوتے ہیں۔ حالانکہ ان کا اثر قلبی اور روحانی جذبات پر قطعاً نہیں ہوتا۔  
 اگر کوئی درویش کوئی آیتنا یا شعر سن کر وجد میں آجائے تو کسی اور کو اس  
 کی مزاحمت کرنا ضروری نہیں۔ اس کو آزاد چھوڑ دینا چاہیے۔ مگر اس کی  
 حرکت نازیبا معلوم ہو اور اس میں نفع نظر آئے۔ تو بروا شرف کرنا چاہیے اس نسبت  
 کیلئے قوتِ حال، صفائیِ باطن اور روحانی بلندی۔ واقفیت اور باطنی نگہداشت  
 کی ضرورت ہے۔ اگر درویش وجد میں آکر خرقة اتار دے تو چند صورتوں سے  
 خالی نہیں۔ یا وہ قوال کو دینا چاہتا ہے۔ تو خرقة قوال کا ہو جائے گا۔ اور مجمع کے  
 وسط میں پھینک دینا ہے تو اس کا اختیار خود اس کو ہے اس سے دریافت  
 کیا جائے۔ اگر اس کا ارادہ درویشوں کو دینے کا تھا تو درویشوں کو عطیہ ہو جائے  
 گا۔ اور اگر محض شیخ کے خرقة اتارنے کی وجہ سے اس نے بھی خرقة اتار پھینکا تھا  
 تو ایسا درویش یقیناً بڑا ضعیف الحال اور خفیف الوجد ہے۔ خرقة اتارنے میں  
 موافقت تو اس شخص کے لئے نزیبا ہے۔ جمود اور حال میں بھی شیخ کی موافقت رکھتا



ہوا اور یہ بات بہت ہی بعید ہے کہ وہ آدمی ایک ہی حال میں ہو جائیں۔ درویشوں میں جو یہ طریقہ جاری ہو گیا ہے۔ اور رسم قائم ہو گئی ہے کہ دوسرے کی موافقت میں خرچہ اتار چھیننے اس کی کچھ حقیقت نہیں۔ اب جبکہ اپنے ضعف و جد کے باوجود اس درویش نے خرچہ اتار چھینکا تو علم شریعت، طریقت اور حقیقت کی روش سے نہیں بلکہ رسم کا تقاضا یہ ہے کہ اس خرچہ کا اختیار صرف شیخ کو ہے۔

میرے نزدیک سماعیہ باطن سے، پھر اول سے، پھر اعضا سے جو نیکی میں مشغول ہوں مقبول ہے۔ جب میرے پاس آنا چاہو تو اپنا علم، عمل، زبان و نسبت، مال و دولت، اور قبیحہ و غیرہ چھوڑ کر آؤ۔ ماسوا اللہ کے دل کو خالی کر کے میرے سامنے کھڑے ہو جاؤ۔ تاکہ میں اس کو اپنے قرب و احسان کا لباس پہنا دوں۔ جب میرے پاس آتے وقت تم اس پر عمل کرو گے تو تمہاری حالت ایسے پندے کے مشابہ ہو جائے گی جو صبح کو بھوکا اور شام کو پرہیزگار لوثا ہے۔ قلب کا نور اللہ کے نور سے ہے۔ اسی واسطے سنو رہا اگر علی اللہ عنہ وسلم نے ارشاد فرمایا ہے۔

إِنَّمَا فِرَاسَةُ الْمُؤْمِنِ فَإِنَّهُ يُنظَرُ بِنُورِ اللَّهِ عَزَّ وَجَلَّ

دایمان والے کی تیار شناسی سے بچے رہو کیونکہ وہ اللہ تعالیٰ کے نور سے

دیکھتا ہے۔



## فقر و غنا

حضرت مورتی الاعظم رحمۃ اللہ علیہ نے ارشاد فرمایا۔

پچھو پر انوس! اللہ نے تیرے لئے فقر کو پسند کیا تو غنا کا خواہشمند ہے تو نہیں جانتا کہ وہ پسند کرتا ہے اور تو فقرت کرتا ہے اور اللہ کی پسند کو برا سمجھتا ہے۔ تیرا نفس۔ حرص۔ عادت۔ شیطان اور بڑے بڑے دوست یہ سب اللہ تبارک و تعالیٰ کی رضا کو ناپسند کرتے ہیں تو ان کی موافقت نہ کر۔ ان کے جیسے اور اعتراضات کی طرف متوجہ ہی نہ ہو۔ دینا اور باطن میں چیز کا امر کرنے میں اور جس چیز سے بچ کر رہتے ہیں سن۔ کیونکہ وہ نیکی کا حکم کرتے ہیں اور بدی سے روکتے ہیں۔ اپنے فقر پر خوش رہ کیونکہ اس پر خوش رہنا ہی حقیقت میں غنا ہے۔ مگر تو غنا پر قادر ہو جائے تو گناہوں سے کیسے بچے گا۔ لیکن اگر محتاج و عاجز ہے تو ظاہر ہے کہ تو گناہوں سے محفوظ رہے۔ رضا کے الہی پر صبر کرنے سے اس قدر ثواب ملے گا کہ تو اول اہل دنیا سب کے سب اسے شمار بھی نہ کر سکیں گے۔ تو جلد باز ہے اور جلد باز کے ماتھے پر کچھ نہیں لکھا۔

الْحَيَاةُ مِنَ الشَّيْطَانِ وَالْقَاتِلُ مِنَ الرَّحْمَنِ

زندگی شیطان سے اور دیرینگی سے ہے



جلدی کرے گا تو شیطان کے ساتھ اور اس کے لشکر میں سے ہو جائے گا۔  
 اگر صابر و شاکر رہا اور ثابت قدم و مڑوب رہا تو رحمن کے ساتھ اور اس  
 کے برگزیدوں میں سے ہو جائے گا۔

ایک شخص نے رسول اللہ صلی اللہ علیہ وسلم کی خدمت میں حاضر ہو کر  
 عرض کی یا رسول اللہ میں آپ سے محبت رکھتا ہوں۔ آپ نے فرمایا معائنہ فقر  
 کے باندھنے کے واسطے ایک چادر تیار رکھو۔ ایک دوسرے شخص نے عرض کیا یا  
 رسول اللہ میں اللہ تعالیٰ کو محراب رکھتا ہوں حضور نے ارشاد فرمایا تم بلا کے واسطے  
 چادر سلوار رکھو۔ اللہ اللہ رسول کی محبت میں بلا اور فقر کی برداشت لازمی ہے۔  
 اسی واسطے ایک عارف کامل نے فرمایا کہ محبت میں سب قسم کی مصیبتیں ہیں۔ اگر تم  
 دلوں کی محبت نہ کر دو تو بچ رہو ایسا نہ ہو تو ہر کوئی اللہ تعالیٰ کی محبت کا دم ٹہرنے  
 لگے۔ اس محبت کا تا زیادہ بلا اور فقر پر ثابت قدم رہنا ہے۔

بیٹا! شان فقر کھرو سے لباس اور ناقص خوراک میں نہیں۔ شان فقر کو طلب  
 تارک دنیا میں ہے۔ پہلے پہل صادق سون کا لباس اپنے باطن پر پہننا ہے  
 پھر اپنے ظاہر کی طرف بڑھانا ہے۔ اپنے باطن الباطن کو پہننا ہے۔ پھر طلب کر  
 پھر نفس کو پھر احناس ظاہری کو۔ جب ظاہر اور باطن کھرو لا ہو جائیں تو  
 مشیت ایزدی جلوہ فرما ہو کر اس بڑی بیماری مصیبت کی اللہ لپیٹ کر دیتی ہے  
 سیاہ لباس اتار کر خوشی کا بھلا پہنا دیا جاتا ہے مشقت نعمت سے بعض بردار سے



خوف امن سے اور ہی نزدیک سے اور فقر غنا سے بدل جاتا ہے  
 تاہم ان احباب کی سخی مرو سے معاملہ کر کے تو باادب رہو۔ اجرت اور  
 غنا طلب نہ کر۔ بے ادبی کے بغیر اور بے مانگے دونوں چیزیں مل جائیں گی۔ جب  
 اللہ تعالیٰ کو معلوم ہو جائے گا کہ تم نے حرص۔ طلب اور بے ادبی کو ترک کر  
 دیا ہے تو دوسرے لوگ جو تم سے معاملہ نہ رکھنے والے ہیں ان کو بھی الگ کر  
 دے گا اور تمہیں خوشحال کر کے ان سے بلند جگہ پر بٹھائے گا۔ اللہ تعالیٰ اعتراض  
 کرنے والے اور زنا را کرنے والے کی مصاحبت نہیں کرتا۔ جو شخص تقدیر الہی  
 کی موافقت کرتا ہے اس کو ہمیشہ اللہ تعالیٰ کے ساتھ مصاحبت رہتی ہے عارف الہی  
 اللہ ہی کے ساتھ رہتا ہے۔ غیر کے ساتھ نہیں۔ اسی کا موافق ہوتا ہے غیر کا نہیں  
 وہ اللہ تعالیٰ کے ساتھ زندہ ہوتا ہے لیکن غیر سے مراد۔

حضرت نبی اکرم صلی اللہ علیہ وسلم ارشاد فرماتے ہیں کہ ایماندار کو ستارا اللہ  
 کے نزدیک کعبہ اور بیت المقدس کے شہید کر دینے سے کئی گنا زیادہ گناہ ہے  
 نیچے پر افسوس! نقرہ الہی کو ایذا دینے والے! اس حدیث شریف کو سن رکھو۔  
 یہی لوگ اللہ پر ایمان لانے والے تھے مگر کار عادت اور اسی پر توقف نہ رکھنے والے ہیں  
 تجھ پر افسوس! تو عقرب مرے کا گھبٹ کر گھر سے نکالا جائے گا اور جس مال پر  
 ڈھینگا مارتا ہے سب لوٹ لیا جائے گا۔ یہ نہ تجھے کوئی نفع دے گا اور نہ  
 ہی کسی معیبت کو دور کر سکے گا۔



فقیر حضرت نبی اکرم صلی اللہ علیہ وسلم کے گلے کا ہار رہا۔ آپ سے ایک  
لمحہ کے لئے بھی جدا نہ ہوا۔ اسی واسطے حضور صلی اللہ علیہ وسلم نے ارشاد فرمایا کہ:

الْفَقْرُ اسْتِرَاعٌ اِلَى مَنْ يُحِبُّنِي مِنْ سَبِيلِ السَّمَاءِ  
اِلَى مَذْهَبِهَا

(جو شخص مجھے چاہتا ہے۔ فقر اس کی طرف پانی کی روست سے ہی

جلدی بڑھتا ہے۔)

ام المؤمنین حضرت عائشہ صدیقہ رضی اللہ عنہا نے ارشاد فرمایا۔ جب

تک رسول اللہ صلی اللہ علیہ وسلم ہم میں رہے۔ ہم پر دنیا نہا بہت ملک۔

تنگ رہی۔ لیکن جب آپ نے وفات پائی تو دنیا ہم پر ایک دم

لہذا شرط محبت رسول اکرم صلی اللہ علیہ وسلم فقر ہے۔

میرے پاس ایک خاص قسم کی غناسے۔ میں تھارے عطیوں کا کیا

کروں۔ میرے پاس نیک کمانی اور اللہ پر توکل ہے۔ میں تمہارے

ہدیوں کا منتظر نہیں ہوں۔ جیسے کہ منافق ریاکار منتظر ہے۔ جو تم

پر بھروسہ کر کے خدا کو مچھانے والا ہے۔

میں زمین والوں کے واسطے کسوٹی ہوں۔ عقلمند بنو۔ پکھنے والے۔ جو کما

ور۔ اگر تم نجات چاہتے ہو۔ تو میرے ہتھوڑے کی اسیر بنو۔ تاکہ تمہارے نفس

حس۔ عادات۔ شعبان۔ دشمنوں اور بڑے ہم نشینوں کا بیجا کچلے والوں۔ ان



و شمنوں پر اللہ تعالیٰ کی مدد حاصل کرو۔ نکتہ بند ہوا ہے جو ان پر صبر کرے۔ اور  
فہرندہ و صہبے جو انہی کا ہوس ہے۔ آفات بہت ہیں مگر ان کو دور کرنے والا  
ایک۔ مراض بہت ہیں مگر ان کا طبیب ایک۔

بیٹیا: فقرا سوئی اللہ سب کو ترک کر کے صرف اللہ ہی سے مدد چاہتے  
ہیں۔ فقر کی تلخی ان کے نزدیک شیرینی ہے۔ ان کے پاس دنیا میں فقرا اور فنا کے الہی  
اور نعمت خداوندی اور فقر میں غنا ہے۔ اور بیماریوں میں نعمت۔ وحشت میں انس  
اور قرب اور مصیبت میں راحت ہے صبر والو برضا والو اپنے نفسوں اور عہدشات  
سے ٹھنے والو تمہارے لئے بشارت ہے۔

اسے قوم اللہ کے موافق بنو۔ اس کے افعال سے اپنے بیگانے میں راضی  
رہو۔ جو تم سے زیادہ عقلمند ہے اس پر اپنے علم اور عقل کو ظاہر نہ کرو۔  
اللہ جل شانہ نے ارشاد فرمایا ہے۔

وَاللّٰهُ يَعْلَمُ وَاَنْتُمْ لَا يَعْلَمُونَ ۝ (البقرہ: ۲۱۶)

اللہ کو علم ہے اور تم کو علم نہیں ہے

اللہ کے حضور اپنے عقل اور علم سے ان فلاس کے قدموں پر کھڑے ہو  
تاکہ علم الہی حاصل ہو۔ حیران بنو خود مختار نہ بنو۔ اس میں حیران ہو جاؤ تاکہ  
تمہیں اس کا علم نصیب ہو۔ پہلا مرتبہ حیرت۔ دوسرا علم۔ اور تیسرا سطوات  
حاصل ہونا ہے۔ پہلے ارادہ پھر مقصود پر وصول ہے۔ پہلے ارادہ پھر مراد پر عمل



ہے بسوا اور عمل کرو۔ پھینکے ہوئے پتھر و اباے کار و بستی والو! نفسوں کے قیدیو! خواہشوں میں گرفتار و! اسے اللہ بچہ پسا و اللہ پر دم فرما۔

جیسا! فقر صبر اور سلامتی کے برابر کوئی چیز نہیں۔ اپنے فقر کے ساتھ اللہ تعالیٰ کے ساتھ رہنی ہو غنا رکھو بھلا کر کوشش کرتے رہو۔ تو نے دنیا کی زندگی گزارا۔ ہمیشہ اور حرمی کو اللہ کے امر سے متقدم سمجھا ہے۔ انعام کو روک دے پر۔ حرام کو حلال پر غفلت کو بیداری پر اور گناہ کو توبہ پر تم نے توجیح دے رکھی ہے۔

اللہ والوں کے ساتھ لپٹ جا۔ ان کے نزدیک دنیا والے دیوانے اور دریا میں ڈوبے ہوئے ہیں۔ وہ بیماریوں کا علاج کرتے ہیں۔ ڈوبے ہوؤں کو نجات دیتے ہیں۔ اللہ والوں کو پہچان لے تو ان کی صحبت اختیار کر اور اگر تو ان کو پہچان سکے تو اپنے نفس پر رفتارہ۔ جو لوگ راضی برضا ہیں ان کے چہروں پر قدر مسکراتی ہے۔

اے خدا! جو شخص دنیا کو دین کی امداد کے لئے طلب کرے اس کو عنایت فرما۔ اور جو شخص آخرت کو صرف تیرے ہمالے کے طلب کرے اس کو بھی عنایت فرما۔ اور جو کوئی آخرت کو دنیا کا دنیا سے طلب کرے اس کو محروم رکھ۔ اور جو کوئی دنیا کو دین کے لئے طلب کرے اس کو نہ عنایت کر کیونکہ دنیا و آخرت تجھ سے حجاب ہیں۔ کاش کہ تم میں سے کوئی شخص نجات پاتا تو قیامت کے دن ہم اس کا دامن پکڑ لیتے۔ جس نے اللہ کے ساتھ صبر کیا اس نے اللہ کی طرف سے اللہ کی



عجائبات دیکھے۔ جس نے فقر پر صبر کیا۔ اس کو غنا حاصل ہوئی۔ اکثر موت  
چرواہوں کو اور ولایت غلاموں کو نصیب ہوئی ہے۔ جو بندہ اللہ کے لئے ذلیل  
ہو اللہ اس کو عزت دیتا ہے۔ جو اس کے لئے تواضع کرے اسے بلند مرتبہ  
عنایت فرماتا ہے۔ وہی عزت اور ولایت دینے والا ہے۔ وہی بلند اور سپت کرینوالا  
اور وہی موافق اور کھل کر سنے والا ہے۔

## اطمینان قلب

حضرت عورت الاظم رحمۃ اللہ علیہ نے ارشاد فرمایا۔

حضرت نبی اکرم صلی اللہ علیہ وسلم ارشاد فرماتے ہیں

ان هذا القلوبه لتصعدوا ان حلاء بها قرأ القرآن  
وذكر الموت وحضور مجالس الذكر

ترجمہ: ان قلوب پر زنگ لگ جاتا ہے ان کا صیقل اور صفائی قرآن پڑھنے

کی تلاوت اور موت کو یاد کرنا ہے اور ذکر الہی کی مجالس میں

حاضر ہونا ہے۔

اگر تو حضور صلی اللہ علیہ وسلم کے ارشاد کے مطابق دل کی صفائی ہو گئی تو

بہتر ورتہ زندگی کے بعد سیاہی آجاتی ہے۔ وہ نور حقانی سے ہٹ کر دنیاوی



ہوا دہوس کا شکار ہو کر سیاہ ہو جاتا ہے۔ کیونکہ جس کے دل میں حب و نیا اثر چرچے  
اس سے پرہیز گاری راکن ہو جاتی ہے اور وہ بلا تمیز حلال و حرام جمع کر لیتا ہے اس  
کی نگاہ اور حیا رب العزت سے بہت دور ہو جاتی ہے۔

اسے قوم حضرت رسالت صلی اللہ علیہ وسلم کا ارشاد مانو اور اپنے زلوں  
کا معین اور صفائی اس دوائے کو جس کا آپ نے حکم فرمایا ہے۔ اگر کوئی بیمار  
ہو اور طبیب نے کوئی دوا تجویز کر دی تو ایسے شخص کی زندگی اس وقت تک  
نوشکار نہ ہوگی جب تک تجویز کردہ دوائی طبیب کے بتائے ہوئے طریقہ  
سے استعمال نہ کرے گا۔ اپنی خلوت اور محفل میں اللہ کی طرف دھیان رکھو اور  
تجسس نہ کرو۔ دیکھ رہے ہو اور اگر تم اسے نہیں دیکھ سکتے تو سمجھو کہ وہ تمہیں  
دیکھ رہا ہے۔

جو شخص اللہ کو دل سے یاد کرتا ہے اور حقیقت وہی ذکر ہے جو دل سے  
یاد نہ کرے وہ ذکر نہیں۔ عطا ہمیشہ سنا کر و کیونکہ دل و غفلوں سے غیر حاضر رہ  
کرانہ صاف ہو جاتا ہے۔ توبہ کی حقیقت یہ ہے کہ دل سے ہوا اور سب حالتوں میں  
امر الہی کی تعظیم بجا لاؤ۔

بیٹھا! جب تک تمہارے دل میں دنیا کی محبت ہے اس وقت تک  
صالحین کے حالات تمہیں معلوم نہ ہوں گے۔ جب تک مخلوق سے بھیک مانگو  
گے مشرک رہو گے۔ تمہارے دل کی آنکھیں نہ کھلیں گی۔ دنیا اور مخلوق سے نہ ہند



ہو جاوے۔ گوشش کرو تو نہیں ایسی چیزیں نظر آئیں گی جو عیروں کو نظر نہیں آتیں۔ اپنے  
نفس کے خلاف کرو گے اپنے حساب چھوڑو گے تو تمہیں بے حساب ملے گا۔ اللہ  
پر بھروسہ رکھو۔ خلوت اور کثرت میں حرف اسی سے ڈرو۔

بیٹا! عاقبت اور فنا اور علاج تو یہی ہے کہ تم یہ سب ترک کر دو اور  
ان سب کا علاج یہ ہے کہ سب کچھ خدا کے سپرد کر دو اور اسباب سے قطع تعلق  
کر کے بہت سے معبودوں کو چھوڑ دو۔ علاج حرف توحید الہی ہے۔ جو ذہانی  
نہ ہو بلکہ قلب سے ہو۔ توحید اور زہد سم اور جان سے تعلق نہیں رکھتے۔  
بلکہ توحید دل میں۔ زہد دل میں۔ تقویٰ دل میں۔ معرفت دل میں۔ علم الہی دل میں  
محبت الہی دل میں۔ قربت الہی دل میں۔ مخمندی۔ حرمی، ابتاوت اور تکلف  
چھوڑو تم نہیں جانتے کہ جب تم دل سے ایک قدم مخلوق کی طرف چلتے ہو تو خدا  
سے دور جا پڑتے ہو۔ تمہارا دعویٰ تو طلب حق کا ہے۔ لیکن تم طلب مخلوق  
کرتے ہو۔

عالمین توحید والے باقی تمام مخلوق پر اللہ تعالیٰ کی جہت میں۔ بعض اپنے  
ظاہر اور باطن کے ساتھ دنیا سے خالی ہیں اور بعض صرف باطن کے ساتھ۔  
اللہ تعالیٰ ان کے باطن میں دنیا کی کوئی چیز نہیں دیکھتا۔ وہی لوگ، دلوں کی صفائی  
والے ہیں۔ جو بندہ اس بات پر قادر ہوا اس کو مخلوق کی سلطنت مل جاتی ہے  
یہی بندہ بہادر اور بے باک ہے۔ بہادر تو وہی ہے جس نے اپنا دل ماسوا اللہ



سے پاک کیا۔ اللہ تبارک و تعالیٰ کے دروازے پر توحید کی تلوار اور شرع کا تیغ  
 لے کر کھڑا ہو گیا۔ اپنے دل کی طرف مخلوقات سے کسی کو آنے نہیں دیتا مقلب القلوب  
 کے ساتھ اس کی دلچسپی ہے۔ شرعاً ظاہر کو اہد توحید و مغفرت قلب اور باطن کو تہذیب  
 کرتے ہیں۔

جب تم صرف اللہ سے محبت رکھتے ہو اور اسی کے لئے نیک عمل کرتے  
 ہو! پھر کے لئے نہیں۔ اور اسی سے خوف کھاتے ہو، غیر سے نہیں تو یاد رکھو  
 تمہیں تصرفات الہی میں کسی قسم کی چوہن و چہرا نہیں کرنا چاہیے۔ یہ مقام اصلاح قلب  
 سے حاصل ہوتا ہے زبانی گفتگو سے نہیں۔ یہ نعمت مقام وحدت میں ہے۔  
 کثرت میں نہیں۔ دوزخ کا ڈر ایمانداروں کے جگروں کو تھلنی چہروں کو نندو  
 اور دلوں کو غمگین بنا دیتا ہے۔ اور جب یہ حالت ان پر قرار پکڑے لے تو ان  
 کے دلوں پر اپنی ہر بانی اور رحمت کا پانی بہ ساتا ہے۔ اور آخرت کا دروازہ  
 کھول دیتا ہے۔ ان کو اپنے اپنے ٹھکانے نظر آ جاتے ہیں جب انہیں سکون  
 اطمینان اور تھوڑی سی راحت نصیب ہوتی ہے اللہ تعالیٰ ان پر اپنے جمال  
 کا دروازہ کھول دیتا ہے ان کے دلوں اور سرار کے ٹکڑے ٹکڑے اڑ جاتے  
 ہیں۔ اور وہ پیہے سے بھی زیادہ خوف کھاتے ہیں۔ جب یہ حالت کامل ہو جاتی  
 ہے تو ان پر اپنے جمال کا دروازہ کھول دیتا ہے جس سے انہیں سکون اور  
 اطمینان نصیب ہوتا ہے اور پھر اعلیٰ ترین درجات حاصل ہوتے ہیں۔



بیٹا! تیرا دل اور باطن کب صاف ہوں گے۔ حالانکہ تو مخلوق کے ساتھ شریک ہے۔ تو کیسے نجات پائے گا۔ حالانکہ ہر رات ہر آنے والے سے مدد مانگتا اور اس طرح شکایت کر کے بھیک مانگتا ہے تیرا قلب کیسے صاف ہو گا۔ حالانکہ اس میں توحید کا ذرہ بھی نہیں۔ توحید نور ہے اور مخلوق کے ساتھ شریک تیرا ہے۔

حضرت بانوید سبطانی کے پاس ایک شخص آیا۔ حیرانگی میں وہیں بائیں دیکھتا تھا آپ نے فرمایا کہ تجھے کیا ہوا۔ اس نے عرض کی کہ نماز پڑھنے کے لئے ایک جگہ کی تلاش کرتا ہوں۔ آپ نے فرمایا۔ اپنا دل پاک کر۔ زاد جہاں چاہو نماز پڑھو۔

اولیاء اللہ نے اپنے لئے ایک ہی فکر بنا رکھا ہے۔ اپنے دلوں سے سب چیزیں نکال کر ان میں ایک ہی چیز بچھڑا لی ہے۔ انہوں نے اپنی عبادتوں کو ریا۔ نفاق اور شرک سے خالص کر لیا ہے۔ اپنی بندگی صرف اللہ کے لئے ثابت کر دیا ہے۔ تم مخلوق کے بندے۔ ریا اور نفاق کے بندے ہو۔ خواہشات لذات اور تعریف کے بندے ہو۔ تم میں سے کسی نے بھی حقانیت کو ثابت نہیں کیا۔ کبھی نیک اور مخلص لوگوں کا ذکر تک نہیں کیا۔ تم دنیا کے بندے اور رسی ہیشگی چاہتے ہو۔ اور اس کے زوال سے ڈرتے ہو۔ لیکن اولیاء اللہ اور عارف صرف اللہ ہی کی عبادت



کرتے ہیں۔ غیر کی نہیں۔ اور رجب بیت اور عبودیت کا حق پورا پورا ادا کرتے  
ہیں۔ وہ امر الہی بجالانے اور اسی کی محبت کی خاطر عبادت کرتے ہیں اسی  
کو اپنی مراد سمجھتے ہیں۔ غیر کو نہیں۔ تم ظاہر پرست ہو لیکن وہ باطن والے۔  
تم جسم ہو اور وہ روح۔ تم ثور و غنای ہو اور وہ سارے۔

یہ قلب حب صحیح اور مذاہر عبا سے تو واسطے اور بائیں۔ آگے اور  
پیچھے۔ اوپر اور نیچے سے سن تالی کی منادی سنا ہے، اور ہر نبی ہر رسول  
صدیق اور ولی کی منادی سنا ہے۔ اس کی زندگی اللہ کا قرب اور اس کی موت اللہ سے  
دور ہے اس کی رضا کے لئے مناجات کرتا ہے اس کے ساتھ ہر ایک چیز سے تعلق ہے اس کو دنیا  
سے جانے کا پرواہ نہیں، اس کو بھوک۔ پیاس۔ بے تنگی۔ مہنگی اور عزت  
کی پرواہ نہیں سمالک کی رضا اطاعت ہیں اور عارف کی رضا قرب الہی  
میں ہے۔

بیٹا! جب قلب صحیح ہو جائے تو اللہ کا واسطہ ہو جاتا ہے  
اللہ کے قرب اور مناجات سے برقرار اور اس والا ہو جاتا  
ہے۔ اس کے غیر کی طرف رجوع کرنے کی تمنا نہیں کرتا۔  
قلب کا وصول اس مقام تک فرض ادا کرنے۔ حرام اور خواہشات سے  
صبر کرنے اور مباح اور حلال کھانے سے ہو جاتا ہے۔ اس کے نزدیک  
بیرس اور پتھر۔ تعریف اور برا کی۔ مرض اور صحت۔ فقر اور غنا۔ دنیا کا آنا



اور منہ پھیرنا برابر نہیں۔ اس کی لذات کا شعلہ بجھ جاتا ہے۔ اس کا شیطان ذلیل ہو جاتا ہے۔ پھر دنیا اور آخرت دونوں سے منہ پھیر کر اپنے مولیٰ کی طرف متوجہ ہو جاتا ہے۔

دل صحیح ہو تو نگاہ بھی صحیح ہوتی ہے۔ اگر دل صحیح ہو تو اللہ کے قریب ہوتا ہے اور اگر قرب اور معرفت کی آنکھ سے دیکھے گا تو اس کی نظر اللہ کی طرف سے ہوگی۔ اس کے دل میں قرب کا بادل ہوگا۔ اور اس کی نظر بجلی اور اس کا وعظ بارش ہوگا۔ جو کچھ اس کے دل میں ہے زبان پر جاری ہوگا۔ اس کی قلم زبان بن جائے گی۔ جو معرفت کی دوات اور علم کے بحر سے نکلے گی۔

علم کے مدعی! بتا تیرا عمل کہاں ہے؟ اس دعویٰ کا نشان اور صداقت کیا ہے۔ تمہارے علم کے دعویٰ کی صحت علم، اخلاص اور مصیبت سے ہوگی۔ اور یہ کہ تم میں تعییر نہ ہو۔ اور نہ گہرا اور نہ ہی مخلوق کے پاس شکایت کرو۔ تو اندھا ہو کر بینائی کا کیسے دعویٰ کرتا ہے؟ تیری سمجھ بیاہ ہے تو کامل سمجھ کا کیوں دعویٰ کرتا ہے؟ اپنے جھوٹے دعویٰ سے اللہ کی طرف رجوع نہ کرو۔ بلکہ اپنا آپ سنبھال تمہیں دوسرے سے کیا مطلب ہے۔ غصے کیا مطلب کوئی ٹوٹے کو کی جڑ سے۔ مالک بننے یا پر باد ہو۔ خاص







اور اس میں اور اس کے اہل و عیال میں حجاب ڈال دیا جاتا ہے۔ مخلوق اس کی اطاعت کرنے لگتی ہے پھر اس کے دل اور ان کے دلوں میں حجاب پڑ جاتا ہے اور تمہا اپنے رب کے ساتھ باقی رہتا ہے۔

ایماندار کا دل مخلوق، مال اور آل و اولاد سے الگ ہوتا ہے، ان کے ساتھ مشغول اس حال میں ہوتا ہے کہ اس کا قلب شاہی قاصد کا منتظر ہوتا ہے۔ شہر کے دروازے پر پہنچا اور اہل کو رخصت کیا۔ ایماندار ہمیشہ رخصت میں رہتا ہے مخلوق کے درمیان ہے حالانکہ ان کو رخصت کے ہوتے ہے، ذرہ مگر مخلوق کے ساتھ اور پیٹ کے برابر خالق کے ساتھ ہوتا ہے۔ حسیب تو حیدر دل میں قرار پکڑتی ہے تو ظاہر میں نہیں دیکھتا ہو جاتے ہیں۔ کیونکہ رب ظاہر و باطن۔ غنا و فقر۔ مخلوق کی توجہ و نفرت۔ برائی و تعریف سب مساوی ہوتے ہیں۔ ان کے دل سے کس طرح نہ نکالے گا۔ حالانکہ تیرا دل باوجود فرانجی کے ان پر تنگ ہے اور اللہ سے اور اس کے ذکر اور شوق سے پر ہے۔ اس وقت ہذا لک

الولاية لله الحق (وہاں پر صرف حقانی سلطنت ہے) ایسا شخص۔ نفعی عالم۔ معلم۔ حکیم۔ محکم۔ قریب۔ عزیز۔ اویب۔ مویب۔ خلقت سے غنی یعنی اللہ کی طرف سے کنایہ کرنے والا ہوتا ہے۔

بیدار لوگ اللہ تبارک و تعالیٰ کو اپنے دلوں سے دیکھنے ہیں۔ اس کی پرانگی کو جمع کرو۔ ویدار پاؤ گے۔ اور ایک جان ہر جاؤ گے، اللہ اور دل کے



وہ بیان حجاب اٹھ جائیں گے۔ جسم فنا اور باطن باقی رہے گا۔ جوڑ ٹوٹ جائیں گے اور بہت سے معبود اٹھ جائیں گے۔ اللہ کے سوا کچھ باقی نہ رہے گا باطن بادشاہ ہے اور دل اس کا وزیر۔ نفس۔ زبان اور دیگر تمام اعضاء اس کے سامنے خادم ہیں۔ باطن و ریائے ربانی سے سیراب ہوتا ہے۔ اور قلب باطن سے سیراب ہوتا ہے۔ نفس مظہر قلب سے سیراب ہوتا ہے۔ اور زبان نفس مظہر ہے۔ سیراب ہوتی ہے اور باقی تمام اعضاء زبان سے سیراب ہوتے ہیں زبان منورہ تو دل سیدنا ہے۔ زبان خراب ہو تو دل خراب ہوتا ہے۔ زبان کو تقویٰ اور توبہ کے جام کی ضرورت ہے۔ جب اس پر ہمیشگی ہو جائے تو زبان کی فصاحت دل کی فصاحت کی طرف لوٹ آئے گی۔ جب یہ حال تمام ہو جائے تو دل سے نور ظاہر ہو کر دل اور زبان کو روشن کرے گا۔

بیٹیا! اگر نفس قلب اور باطن کے تباہ ہو جائے جن کا یہ تباہ ہے ان کے حکم اندام کے بغیر اپنا تماشہ سے نہ نکلتے اور ان کے ساتھ معجزہ دہائے تو قلب باطن اور نفس میں فرق نہ رہے گا۔ عین باطن کا وہ امر کہیں گے یہ کہے گا اور جس باطن سے وہ روکیں گے یہ رک جائے گا۔ اب یہ نفس مظہر ہو جائے گا۔ ایک ہی تصور اور ایک ہی طلب پر مشفق ہو جائے گا۔

بیٹیا! اگر سینے کی خارجی اور اطمینان قلب چاہتے ہو تو مخلوق کا ایک نہ نواہر کی بات پہن نہ دعوہ کیا ہے علم میں کہ ان میں سے اکثر بے عقل اندھے اور بے ایمان ہیں۔ تصدیق نہیں کرتے بلکہ جھٹلاتے ہیں ایسے لوگوں کی تابعداری کرو جو غیر اللہ کو نہیں چاہتے نیز اللہ کی نہیں سنتے اور

بیٹیا! اگر کسی کو چاہئے



# غزور و تکبر

حضرت عوث الاعظم رحمۃ اللہ علیہ نے ارشاد فرمایا ہے۔  
 بیٹھا! تیرا اپنی نیکیوں پر اتلانا، ان نیکیوں کو اپنے نفس کی طرف منسوب  
 کرنا۔ اور خلق خدا میں اپنی راستبازی پر فخر کرنا، فخر کا شرک اور گمراہی ہے۔  
 حالانکہ حقیقت یہ ہے۔ کہ صراط المستقیم پر گامزن ہونے اور نیکیوں کا توفیق  
 خالق کائنات ہی کی توفیق اور فضل و کرم سے مرحمت ہوتے ہیں۔ اس کے برعکس  
 اگر تم شرک و کفر اور طرح طرح کے گناہوں سے بچتے رہو تو وہ بھی صراط اللہ  
 تبارک و تعالیٰ ہی کی امداد و اعانت اور تائید و نصرت سے ہے۔ تم اللہ تعالیٰ کی  
 تائید و توفیق اور نصرت و اعانت کا اعتراف کرنے میں نخل و تامل کیوں کرتے ہو  
 حالانکہ بڑے بڑے جلیل القدر انبیاء اور اولیاء اللہ بھی ہمیشہ ہی کہتے رہے کہ۔

لا حول ولا قوۃ الا باللہ العلی العظیم

یعنی اللہ تعالیٰ کے اوامر و احکام کی تعمیل اور نواہی سے محفوظ

رہنے کا توفیق صرف اللہ تبارک و تعالیٰ کی تائید و نصرت ہی سے ہے۔

اے غزور! اللہ تعالیٰ کے ساتھ غزور نہیں اس سے دور اور الگ پھینک

دے گا۔ اپنے غزور سے باز آؤ۔ پہلے اس سے کہ تم پر عذاب نازل ہو اور بعد



کے جاؤ۔ اور بلاؤں کے سانپ اور پھونپھونیں ڈسنے لگیں۔ تم نے مصائب  
کی مار کا مزا چکھا ہی نہیں۔ اسی واسطے مغرور ہو رہے ہو۔ موجود نعمتوں پر بہت  
اتراؤ کیونکہ وہ عنقریب زائل ہونے والی ہیں۔ اللہ تبارک و تعالیٰ ارشاد فرماتا ہے  
حَتَّىٰ إِذَا فَرَخُوا بِهَا قَالُوا اقْبِرُوا مَا هُمْ بِغَفَّةٍ  
”جب وہ ہمارے دینے پر اتراؤ لگے تو ہم نے ان کو

ایک دم دبوچ لیا“

اللہ تعالیٰ کی نعمتوں کے حصول میں صبر سے کامیابی ہوتی ہے۔ اسی واسطے  
اللہ تعالیٰ نے صبر کے لئے سخت تاکید فرمائی ہے محبت والے آزمائش میں صبر  
کرتے ہیں۔ یا وجودیکہ ان پر نیک کاموں کا اہتمام ہوتا ہے۔

آنحضرت صلی اللہ علیہ وسلم ارشاد فرماتے ہیں کہ نیک عمل کرو، اور نیک  
عملوں کی توفیق اللہ تعالیٰ سے چاہو، گناہوں سے بچو، اللہ گناہوں سے بچنے  
کے لئے نفسِ امارہ کو مغلوب کرو۔ اپنے پروردگار کی قربت چاہو۔

اللہ کے بندو! راستباز ہو جاؤ۔ تم مشیتِ ایزدی میں جس دستور  
عمل کے لئے پیدا کئے گئے ہو۔ وہ عمل تمہارے لئے آسان کر  
دیئے گئے ہیں۔

خائف! تم نے کیسی غفلت اختیار کر رکھی ہے۔ جیسے تم نے کبھی مرنے  
ہی نہیں۔ یاد رکھ تیاامت کے روز تم کو اٹھا کر اللہ تبارک و تعالیٰ کے



حضور حساب وینا اور پھر اطاعت سے گزندنا ہے۔ تم اسلام اور ایمان کا دعوہ کرنا کہتے  
 ہو۔ لاکہ قرآن اور علم پر تم عمل نہیں کرتے۔ جو تمہارے خلاف تھبت ہیں  
 قیامت کے روز مخلوق پر اللہ کا خوف اس کے جلال و عظمت کی برائی اور  
 عدل سے عام ہوگا۔ دنیاوی سلطینیں جاتی رہیں گی۔ اس دن سب انہی کی  
 طرف رجوع کریں گے۔

اسے قوم! اللہ اور مخلوق پر تکبر کو ترک کرو۔ اپنے آپ کو پہچاننا اپنے  
 نفسوں میں انگساری پیدا کرو۔ تمہاری ابتدا ایک بزدلی۔ کمزور پانی سے ہے۔  
 اور تمہاری انتہا ایک مردار کھینکا ہوا۔

بیٹا! خدا کی بر دباری کو دیکھ کر معزور نہ ہو۔ کیونکہ اس کی گزشت نہایت سخت  
 ہے۔ ان علماء سے جو مصیقت میں جاہل ہیں وھو کا نہ کھاؤ۔ ان کا سہم ان کے  
 لئے مفرب ہے نافع نہیں۔ وہ اللہ کے علم کے عالم ہیں اور اللہ کی ذات سے  
 جاہل۔ لوگوں کو امر الہی کا علم دیتے ہیں اور خود قبول نہیں کرتے۔ لوگوں کو نہکتے  
 ہیں اور خود نہیں رکھتے۔ خلقت کو حق کی طرف بلائے ہیں اور خود بھاگتے ہیں  
 بلکہ اپنے گناہوں اور زانرا بندوں سے خدا کا مقابلہ کرتے ہیں۔

اسے قوم! بشر کی مرافقت تو تم سے جاتی رہی۔ ظاہری اور باطنی باتوں  
 سے اسے تم ترک کر سکتے۔ اپنے نفسوں اور خواہشات کے پیچھے لگ  
 رہے ہو اور اللہ کی بر دباری پر دن بدن معزور ہو رہے ہو کہ جس



نے اپنا عذاب اور تشدد اٹھا رکھا ہے۔ آخرت میں سب طرف سے مار پڑے گی۔ مواخذہ اور گرفت کرے گا۔ موت آئے گی اور قبر میں اتاریں گے قبر کی تلگی اور عذاب میں قیامت تک گرفتار رہو گے۔ پھر دوبارہ کھڑے کر کے بڑی کچھری میں پیش کئے جاؤ گے۔ ہر گھڑی اور ہر پل جو جو عمل کئے ہوں گے ذرے ذرے کا حساب ہو گا۔ چھوٹی اور بڑی ہر بات کا سوال ہو گا تم بتا بے روح۔ سوکھی کھلڑی بے طلب اور بے طاقت دوزخ کے قابل ہو تجھ پر انوس اتوا ترانے والا۔ نہایت شرمناک اور خفاہن اور عبادت بے طلب ہے۔ بوسیدہ قبروں کی طرف دیکھو اور ایمان کی زبان سے ان کے اہل سے سوال کر کیونکہ وہ اپنے احوال کی تجھے خبر دیں گے۔

بیٹا! جو کوئی بھی زیادہ خوف کھائے گا۔ اتنا ہی امن میں رہے گا۔ میری زندگی کی قسم! حق تعالیٰ تجھے مقرب بنائے گا اور نزدیک کرے گا۔ بات کرے گا اور لغتوں سے گا۔ مطلع کرے گا اور مشاہد کرائے گا۔ تیرے لیے دروازے کھولے گا۔ قرب اور فضل کے دسترخوان پر بٹھائے گا۔ اللہ کی ذات پر اور خلقت پر تکبر کو چھوڑو بے کیونکہ یہ ظالموں کی صفات سے ہے۔ جن کو منہ کے بل اللہ تعالیٰ دوزخ میں جھونکے گا۔ تیرا غرور اللہ کے غضب کا نشان ہے۔ جب مومن نماز کے لیے پکارے اور تم قبول نہ کرو تو تم نے اللہ پر تکبر کیا۔ جب مخلوق میں سے کسی پر ظلم کیا تب بھی اللہ پر



میکر کیا۔ اللہ کی طرف رجوع کرو اور اخلاص کے ساتھ توبہ کرو قبل اس کے کہ اللہ تبارک و تعالیٰ مخلوق میں سے کسی کمزور کے ہاتھوں تمہیں ہلاک کر ڈالے جیسے کمزور و فیرہ بادشاہوں کو مروا ڈالا۔ جب انہوں نے خسرو و تکیہ کیا تو عزت کے بعد ذلیل کر دیئے گئے۔ امیری کے بعد فگدست کر دیئے گئے۔ نعمتوں کے بعد عذاب و یا گیدہ خوف خدا والوں میں سے ہو جاؤ۔

تجربہ پر افسوس امیری زندگی کا شہتیر ٹوٹ گیا۔ غرور و لے امیری زندگی کی دلیا بی ایک دوسری پر گری ٹپکتی ہیں۔ جس گھر میں توبہ یہ ویران ہو گیا ہے۔ اس کو صلہ دے۔ اور آخرت کا گھر طلب کر اپنا اسباب اس کی طرف سے چل۔ یہ اسباب کیلئے۔ نیکہ اعمال۔ اپنا مال آخرت کی طرف جلائے روانہ کرنا کہ پہنچنے کے وقت تمہیں مل جائے۔ دنیا میں مشورہ ہے اجرت کام کرنے والے! شہزادی کو چھوڑنے والے! اور لونڈی کو قبول کرنے والے۔

تجربہ پر افسوس! آخرت دنیا کے ساتھ جمع نہیں ہوتی۔ کیونکہ وہ اس کو نہیں چاہتی۔ اس لونڈی کو دل سے نکال۔ حالانکہ ٹوٹے دیکھ لیا کہ آخرت کیسے آتی ہے، اور دل پر غلبہ کیسے پاتی ہے۔ جب یہ مقام تمہیں نصیب ہو جائے تو خدا کا قرب تجھے نصیب ہوگا۔ اس وقت آخرت کو بھی چھوڑ اور صرف اللہ ہی کا ہو جا۔ اس وقت قلب کی صحت کامل اور باطن کی صفائی ہوگی۔

اپنے اعمال پر تکبر اور نمانہ کرنے والو! تمہیں کس چیز نے نادان بنا دیا



اگر اللہ کی توفیق نہ ہوتی تو تم نماز نہ پڑھتے۔ روزہ نہ رکھتے اور صبر نہ کر سکتے  
 تمہیں مقام شکر میں رہنا چاہیے نہ کہ غرور میں۔ اکثر عابد عبادت اور اعمال  
 پر خود پسند ہیں۔ خلقت سے تعریف اور مدح چاہتے ہیں۔ دنیا اور اہل دنیا  
 کی توجہ کے طالب ہیں۔ سبب اس کا یہ ہے کہ وہ اپنے نفسوں اور خواہشات  
 کے تابع ہیں۔ دنیا نفس کو پیاری اور آخرت دل کو پیاری ہے۔

اپنے آپ کو احوال اور اعمال پر غرور سے بچاؤ۔ کیونکہ یہ تمہیں اللہ  
 کے حضور سرکش اور غضبناک بنا دیتا ہے۔ اپنے آپ کو مخلوق سے کلام  
 کی محبت اور ان کے قبول سے بچا کیونکہ یہ تمہارے لیے مضر ہے۔  
 فائدہ مند نہیں۔ لوگوں کو اپنے گم کیونکہ بتاتا ہے۔ حالانکہ اُن کے  
 لیے کھانا تیار نہیں کیا۔ اس امر کے لیے بنیاد کی ضرورت ہے پرمات  
 کی۔ اپنے دل کی زمین کھود یہاں تک کہ اس میں سے حکمت کا پانی بھوٹ  
 نکلے۔ پھر اخلاص، مجاہدے اور نیک اعمال سے عمارت بنا، یہاں تک کہ  
 حیرا محل بلند ہو جائے۔ اس کے بعد لوگوں کو دعوت دے۔ اے خدا۔  
 ہمارے اعمال کے جسم کو اخلاص کی روح سے زندہ فرما۔

تجربہ پر افسوس! تجھ میں تکبر اور دنیا کی حُب دونوں جمع ہیں۔ اگر دونوں  
 فصلتوں کا مالک تو بہ کسے تو نجات نہیں پاتا عقل کر تو کون ہے؟ کیا چیز ہے؟ کس چیز سے پیدا کیا گیا  
 ہے؟ کس چیز کے لیے پیدا کیا گیا ہے۔ - تکبر نہ کر۔ تکبر صرف وہی شخص



کرتا ہے جو اللہ اس کے رسولوں اور نیک بندوں سے ناواقف ہے۔  
 معوڑی عقل والے اٹکے کر کے بند ہی چاہتا ہے۔ اس کا الٹ کر۔  
 اور راہ پر آ۔ کیونکہ حضور نبی اکرم صلی اللہ علیہ وسلم نے ارشاد فرمایا ہے۔  
 مَنْ تَوَاصَعَ بِاللَّهِ سَرَفَهُ اللَّهُ عَزَّ وَجَلَّ وَمَنْ تَكَبَّرَ وَضَعَهُ  
 عَمَّوْ شَخْصِ اللّٰهِ كَيْ يَبْحَا اللّٰهُ اُسے بندہ کرتا ہے۔ اور جس نے  
 مفرد کیا اللہ اس کو پست کرتا ہے ۛ

## کسبِ حلال

حضرت غوث الاعظم رحمۃ اللہ علیہ نے ارشاد فرمایا۔  
 خداوند امیری اور ان کی توبہ قبول فرما اور ان کو نفاق کی رسوائی اور  
 شرک کی قید سے نجات عطا فرما۔ اللہ ہی کی عبادت کرو اور حلال کی کمائی  
 سے اس کی عبادت پر مدد حاصل کرو۔ بے شک اللہ تعالیٰ ایماندار  
 تک بعد اور حلال کی روزی کھانے والے بندے کو دوست رکھتا ہے۔  
 جو کسب کرے اور کھائے اس کو پیار کرتا ہے۔ اور جو کھائے اور کسب  
 ٹکڑے اس سے نفرت کرتا ہے۔ جو شخص اپنے کسب سے کھائے محبوب  
 اللہ ہے اور جو شخص نفاق سے کھائے اور نفاق سے کھائے اس سے



## فہرست کتاب ہے

پاک ہے وہ وفات جس نے حکم کے ساتھ سیر کرانی۔ علم کے ساتھ  
 خوش بیانی عنایت فرمائی۔ جو کوئی کہہ سکا جین کی طرح گدڑی پہنے وہ ہمارے  
 نزدیک کا فر ہے۔ بندہ اپنے کسب سے کھاتا ہے اور ایمان کو مضبوط  
 کرتا ہے۔ جب ایمان قوی ہو جائے تو اس کو کسب سے کھانا حرام ہے  
 اس کو کھانا ہے کہ ٹھوکر کا خزانہ کھولے اور علم کے خزانوں سے حاصل کر  
 لیا۔ جس نے صبر کیا قادر بنا۔ اللہ تبارک و تعالیٰ ارشاد فرماتا ہے۔  
 وَإِنَّمَا يُؤْتِي السُّعْيَاءَ رُؤْنَ أَجْرَهُنَّ بِغَيْرِ حِسَابٍ (النور: ۳۱)  
 "صبر کرنے والوں کو بے حساب اجر عنایت ہوگی۔"  
 اپنی کمائی سے کھاؤ اور دین کے ذریعے نہ کھاؤ، کسب کر کے کھاؤ  
 اپنی کمائی سے دوسروں کی بھی تمنا نہ کرو۔ ایمان والوں کی کمائی صدیقوں  
 کے طباق ہیں۔ ان کے پیشے میں فقیروں اور مسکینوں کے سوا دوسرے کا  
 حصہ نہیں۔ عظمت پر علم کرنے کی انہیں آندہ ہے۔ اس خیرات سے  
 ان کی عرض رضا ہے الہی اور حریت رہتی ہے۔  
 حضرات انبیاء علیہم السلام اپنے ابتلائی احوال میں کسب کرتے  
 اور کھاتے اور پابند اسباب رہتے ہیں۔ اور آخر میں توکل کرتے ہیں  
 اور توکل کو شروع اور آخر میں شریعت اور حقیقت سمجھ لیتے ہیں۔



محروم کسب کو چھوڑ کر لوگوں کے ہا معصوموں پر توکل نہ کر کہ ان سے  
 بھیک مانگے۔ اور اللہ تعالیٰ کی نعمتوں کی ناشکری کرے۔ اور اللہ تبارک  
 تعالیٰ غضبناک ہو کر تمہیں اپنے قرب سے دور کر دے۔ کسب کی ترک اور  
 لوگوں سے بھیک مانگنا بندے کے لیے عذاب الہی ہے۔ حضرت سلیمان  
 علیہ السلام کا ملک جب جاتا رہا تو آپ کو کئی چیزوں سے عذاب ہوئے  
 منجملہ ان کے ایک عذاب لوگوں سے بھیک مانگنا بھی تھا۔ آپ اپنی بادشاہی  
 کے زمانے میں کسب کر کے کھاتے تھے۔ جب اللہ تعالیٰ نے ان پر تنگی کی  
 تو سلطنت سے باہر نکال دئے گئے۔ اور رزق کے سب راستے ان پر  
 تنگ کر دیئے۔ یہاں تک کہ لوگوں سے بھیک مانگنے لگے۔

بیٹا! نفسانی خواہشات اور لذتوں سے باز آؤ۔ نفس کو پاک روزی کھلاؤ  
 نجس نہ بنو۔ پاک حلال ہے اور حرام نجس۔ نفس کو فدا کے حلال دو تاکہ ضرور  
 نہ کرے اور ناک منہ چڑھا کر گستاخ نہ بنے۔

بیٹا! جب تمہارا ایمان پرورش پا جائے اور اس کا درخت بلند ہو جائے  
 تو اللہ تعالیٰ تمہیں اپنے آپ سے خلقت سے اور تیرے کسب سے بے  
 پرواہ کر دے گا۔ تیرے نفس۔ قلب اور باطن کو سیر کر کے اپنے ہی دروازہ پر  
 لاکھڑا کرے گا۔ اُس کے ذکر۔ قرب اور انس سے تمگدستی غنا سے بدل جائیگی  
 علم کے مدعی! دنیا داروں کے طالب! اور ان کے سامنے ذلیل



ہوئے واسے! اللہ تعالیٰ نے تجھے علم سے بہکا دیا۔ اس کی برکت اور مغربلت  
 ہے۔ صرٹ چلکارہ گیا۔ عبادت الہی کے مدعی! تیرا دل خلقت کا بندہ۔  
 خلقت سے خوف اور امید رکھتا ہے۔ پہل ہر اللہ کا بندہ اور باطن میں مخلوق  
 کا بندہ ہے۔ تیری طلب اور تیرا کامل فکر دنیا و دلوں کے روپیہ پیسے اور مال  
 میں ہے۔ ان سے تعریفنا اور صفت کی امید کرتا ہے۔ اور ان کی برائی منہ  
 پھیرنے اور نہ دینے کا خوف رکھتا ہے۔ دوسروں کا قصہ کر اور دیر تک ٹھہر کر  
 ان کے دروازوں پر نوم کلام کر کے ان کے عطا کی امید کرتا ہے۔

تم پر افسوس! رہائی پرورش کا حق ادا کر۔ کسی غیر کے لیے عمل نہ کر۔ تیرا  
 رزق کم یا زیادہ نہ ہوگا۔ نیکی اور برائی کا جو تم پر حکم لگا چکا ہے ضروری آئے گی  
 جس چیز سے فراغت ہے اس میں مشغول نہ ہو۔ اس کی عبادت میں لگا رہو۔  
 حرص کم۔ امید کو تباہ اعدوت آنکھوں کے سامنے دیکھو۔ تمہیں ضرور نجات  
 حاصل ہوگی۔

کسب کی شرح یہی ہے کہ اس کے ذریعہ اللہ تعالیٰ کی عبادت میں مدد  
 حاصل ہو۔ تم جب کما تے ہو تو اس سے گناہ پر مدد حاصل کر کے نیکی کے کام  
 اور نماز بھی چھوڑ دیتے ہو۔ اور نہ زکوٰۃ نکالتے ہو۔ لہذا تم گناہ میں ہو عبادت  
 میں نہیں۔

تجھ پر افسوس! اللہ تعالیٰ سے حیا نہیں کرتا۔ اشرقی تیرا رب ہے اور روپیہ



تیرا فکر ہے۔ اللہ کو تم نے بالکل بھلا دیا ہے، ذرا ٹھہر، عنقریب تجھے پتہ چل جائیگا  
 بیٹا! حرام کی روزی سے تیرا دل مرتا ہے۔ اور حلال کی روزی سے زندہ  
 ہوتا ہے۔ ایک لقمہ تیرے دل کو منور کرتا ہے اور ایک لقمہ تیرے دل کو سیاہ  
 کرتا ہے۔ ایک لقمہ دل میں اور ایک لوالہ آخرت میں مشغول کرتا ہے اور ایک لقمہ  
 دونوں سے بے رغبت کرتا ہے۔ ایک لقمہ خالق میں مشغول کرتا ہے۔ حرام کی  
 روزی دنیا میں مشغول کرتی ہے اور گناہوں سے پیار کراتی ہے۔ مباح طعام آخرت  
 میں لگاتا ہے اور طاعات الہی سے محبت کراتا ہے۔ اور حلال روزی دل کو  
 اللہ تبارک و تعالیٰ کے قریب کرتی ہے۔ ان طعاموں کا علم اللہ کی معرفت  
 سے ہوتا ہے۔ اللہ کی معرفت دل سے ہے کتابوں کے وقت سے نہیں معرفت  
 اللہ سے ہوتی ہے۔ مخلوق سے نہیں۔ اللہ کی معرفت اس کے حکم پر عمل  
 اور تصدیق کے بعد ہوتی ہے۔

الہی! میری اور ان کی توبہ قبول فرما اور ان کو نفاق کی رسوائی اور شرک  
 کی قید سے خلاصی عنایت فرما۔ اللہ ہی کی عبادت کرو۔ اور حلال کی کمائی  
 سے اس کی عبادت پر مدد حاصل کرو بے شک اللہ تبارک و تعالیٰ ایماندار  
 تابعدار حلال کی روزی کھانے والے بندے کو دوست رکھتا ہے۔ جو عمل  
 کرے اور کھائے اس کو پیار کرتا ہے اور جو کھائے اور عمل نہ کرے اس سے  
 نفرت رکھتا ہے۔ جو شخص اپنے کسب سے کھائے محبوب الہی ہے اور جو



شخص نفاق سے کھائے اور نفاق سے کھائے اُس سے نفرت کرتا ہے۔  
 نفاق سے دنیا کے طالب اپنا ہاتھ کھول۔ اس میں تجھے کوئی چیز نظر  
 نہ آئے گی۔ تجھ پر افسوس، کمائی سے ٹونے بے رغبتی کی اور دین کے عوض لوگوں  
 کے مال کھانے لگا۔ تمام بیبیوں کی صفت کسب ہے۔ ہر ایک کے لیے ایک  
 صنعت خاص تھی۔ آخر میں انہوں نے اللہ کے لوگوں سے بھی حاصل کیا۔  
 دنیا کی شراب اور اس کی شہوات و لذات سے مست! ہنقریب قبر میں  
 تیرا کیا سوش ہوگا۔

بیٹا! اپنے دل کو اللہ کے لیے فارغ کر۔ اور اپنے نفس اور اعضاء  
 کو اہل و عیال پر محنت کے لیے اس کے حکم پر عمل کر، کنبہ کے لیے کمائی کر۔  
 اللہ تعالیٰ کے حضور خاموشی اور سوال کی ترک، صبر اور رضا کے ساتھ دعا  
 اور گڑ گڑانے سے بہتر ہے۔

## توبہ

حضرت غوث الاعظم رحمۃ اللہ علیہ نے ارشاد فرمایا ہے۔  
 پرہیز گاروں، توحید والوں، اخلاص والوں، توبہ کرنے والوں کے  
 سوا کوئی شخص عذاب الہی سے محفوظ نہ رہے گا۔ پہلے توبہ دل سے کرو۔



پھر زبان سے : توبہ سلطنت کا بدلنا ہے۔ سلطنت نفس حرص خواہش شیطانی  
 اور بُرے ہمیشیوں کی صحبت توبہ سے بدل جاتے ہیں۔ جب توبہ کرو گے  
 تو تمہارا دل اودھنا اور دیکھنا۔ زبان اور اعضاء بدل جائیں گے۔ تمہارا  
 کھانا اور پینا حرام اور شہادت کی گندگی سے پاک ہو جائے گا۔ نیچے اور  
 خریدنے میں اور اپنے کا دوبار میں پرہیزگار بنو گے تو تمہارا سب فکر حق  
 تعالیٰ ہو گا۔ بُری عادت اپنا مکان چھوڑ دے گی۔ عبادت گناہ کو دور  
 کر دے گی۔ نفس اطاعت قبول کرے گا۔ پھر حقیقت مع صحبت شریعت  
 و شہادت شریعت ثابت ہو گی۔ کیونکہ جس حقیقت پر صحبت شریعت نہ ہو  
 بے دینی ہے۔ جب یہ امر تمہارے لیے ثابت ہو جائے تو بُرے اخلاق  
 اور خلقت کو دیکھنے سے قنا ہو جاؤ گے۔ اب تمہارا ظاہر محفوظ اور باطن  
 سب سے محفوظ ہو گا۔

تجھ پر افسوس! اگر تو توبہ کرے اور ایمان لائے اور تصدیق کرے  
 تو اپنی جوانی میں بھلائی اور سلامت اور شیرینی پائے گا اور اگر ایسا نہ کرے گا  
 تو اس میں کاپٹ پائے گا جس سے زبان۔ تالو اور جگر کے ٹکڑے اڑیں گے۔  
 اے قوم! خوشی مناؤ اور فہمیت سمجھو جب تک کہ دروازہ حیات تم پر  
 کھلا ہے۔ عنقریب بند ہو جانے والا ہے۔ نیکی کے کاموں پر جب تک تلوار  
 ہو غنیمت سمجھو۔ دروازہ توبہ کو فہمیت سمجھو۔ جب تک کھلا ہے اس میں داخل



ہونے کی کوشش کرو۔ دعا کے دہانے کو بھی قیمت سمجھو جو تمہارا سب سے  
کھلا ہے۔

بیٹا! سستی نہ کرو۔ کیونکہ سستی ہمیشہ محروم اور ندامت کے گلے کا  
دار ہے۔ عمل کھو کر۔ کیونکہ اللہ تعالیٰ نے تم پر دنیا و آخرت کھری بنا لی ہے  
ریا کار ہجھوٹ سے باز آؤ۔ یہ محبت ایک ایسی حقیقت ہے جو خلوت  
اور آرزو۔ جھوٹ۔ لفاق اور بناوٹ سے نہیں ہٹا کرتی۔ توبہ کرو اور توبہ  
پر ثابت قدم رہو۔ توبہ کرنا کمال نہیں بلکہ توبہ پر قائم رہنا کمال ہے۔ پورا کمانے  
میں خوبی نہیں۔ اس کے ثابت رکھنے۔ شاخیں اور پھل لاسنے میں خوب ہے  
تنگی اور ترشی۔ امیری اور غری۔ سختی اور نرمی۔ بیماری اور تندرستی۔ نیکی اور  
بدی۔ بخشش اور محرومی عرضیکہ ہر حال میں تقدیر الہی کی موافقت ملازم جانو۔ میں  
تمہارے لیے راضی برضا ہے الہی کے سوا اللہ کوئی چیز نہیں دیکھتا۔

مومن راہ خدا میں ثابت قدم رہتا ہے۔ اللہ کسی چیز کے ساتھ اس کو  
آزمائش میں نہیں ڈالتا مگر کسی مصلحت کے لیے جس کا بعد کو ظہور دنیا یا آخرت  
میں ہوتا ہے۔ وہ بلا کے بیخانی اور اس پر صابر و شاکر ہے۔ اپنے پروردگار  
سے کسی قسم کی شکایت نہیں کرتا۔ مصائب کی پرواہ کیے بغیر وہ اپنے رب  
کی عبادت میں مشغول رہتا ہے، دنیا میں شغل والوں ان معاملات میں تمہیں  
کلام کرنے کا کوئی حق نہیں۔ کیونکہ تم اپنی زبانوں سے کلام کرتے ہو دل سے نہیں



تم۔ خدا اور اس کے انبیاء سے روگردانی کرنے والے ہوں انبیاء کے تابعدار  
 حقیقت میں وہی لوگ ہیں جو ان کے خلیفہ اور وصی ہیں۔ لیکن تم تو مقدار اور وقت  
 میں جھگڑالو ہو تم نے اللہ کے انعامات اور احسانات ترک کر کے مخلوقات کے  
 عظیموں پر فتناعت کر رکھی ہے۔ تمہاری کلام انشاء اور اس کے نزدیک بندوں کے  
 نزدیک نہ ٹہنی جائے گی۔ یہاں تک کہ توبہ کرو۔ اور اخلاص سے توبہ کرو اور اس پر  
 قائم رہو۔

نفاق عالمہ اپنے نفاق سے توبہ کرو اور اپنے فرار و روگردانی سے باز آؤ۔  
 اپنے پر شیطان کو، ہنسی اڑانے اور راحت پانے کا موقع کیوں دیتے ہو تمہاری  
 نماز اور تمہارے روزے نعمت کے لیے ہیں، خالق کے لیے نہیں اور یہی  
 حال تمہارے صدقے۔ زکوٰۃ اور حج کا ہے۔ عمل کرنے والے اور کو پسند کرنے  
 اگر تم نے تدارک نہ کیا۔ توبہ نہ کی۔ تو عنقریب جہنم میں مجھونک دیئے جاؤ گے  
 نئی باتیں پیدا نہ کرو۔ تا بعد از ی کو اپنا شیوہ بناؤ۔ سلف صالحین کی راہ اختیار  
 کرو۔ صراطِ مستقیم پر چلو۔ خدا کے تعالیٰ کو کسی سے تشبیہ نہ دو۔ بلکہ سنت نبی  
 اکرم صلی اللہ علیہ وسلم کی تابعداری کرو جس میں تکلف اور بناوٹ نہ ہو۔ فریب  
 دینے کی کوشش مت کرو۔

جو کوئی بھی اپنے نفس۔ حرص اور شیطان کی کلام قبول کرتا ہے وہ ہمیں  
 کا بندہ اور اس کا تابعدار ہے۔ اس نے ابیس کو اپنا مرشد بنا رکھا ہے۔



جاہلو! کس چیز نے تمہارے دل سیاہ کر دیے ہیں۔ کس چیز نے تمہاری ہوا نکد کر دی ہے۔ اور کس چیز نے تمہاری زبانی بکواس بڑھا دی ہے۔ اپنے سب خیالات سے توبہ کرو۔ اللہ تعالیٰ اور اس کے مخلص بندوں پر طعن نہ کرو۔ جو اللہ کو دوست رکھتے ہیں اللہ ان کو دوست رکھتا ہے۔

اسے قوم! پہ پہیز گاری کی ترک سے توبہ کرو۔ کیونکہ تقویٰ دوا اور اس کی ترک بیماری ہے۔ توبہ کرو۔ کیونکہ توبہ دوا ہے اور گناہ بیماری ہے۔ ایک دن حضور نبی اکرم صلی اللہ علیہ وسلم نے اصحاب کرام کو فرمایا

اَلَا اَعَلَيْكُمْ مَا دَوَّاءُكُمْ فَقَالُوا بَلَىٰ يَا سِرُّوْلَ اللّٰهِ  
فَقَالَ دَوَّاءُكُمْ الذُّوْبُ وَدَوَّاءُكُمْ التَّوْبَةُ۔

دیکھا میں تمہیں دوا اور بیماری نہ بتلاؤں۔ عرض کی یا رسول اللہ! ارشاد فرمائیے، فرمایا تمہاری بیماری گناہ ہے اور تمہاری توبہ دوا ہے (توبہ ایمان کی دوا ہے۔ وعظ کی مجلسیں اور اللہ تعالیٰ کی اطاعت اس کے لیے شفا ہے۔ ایمان کی زبان کے ساتھ توبہ کرو۔ نجات حاصل ہوگی۔ امید اور اخلاص کی زبان سے توبہ کرو۔ ساتھ ہی بخشش ربانی کا ظہور ہوگا۔

بیٹا! مرنے سے پہلے توبہ اور معذرت کر لو تو بہتر۔ خالص توبہ کرنے کے نئے سرے سے اسلام لا کر اللہ کی طرف رجوع کرو۔ مرنے سے پہلے ایسا کرو۔ ورنہ توبہ کا دروازہ بند ہو جائے گا۔ پھر اندر نہ جاسکو گے، اس



کے فضل کا دروازہ بند ہونے سے پہلے اپنے دل کے قدموں سے مدھورت  
 کرو۔ اپنے نفس۔ قوت اور طاقت کے مجروح سے پر نہ رہو۔ اپنے اہل بے  
 سے توبہ در توبہ کرو۔ ولیری اور گستاخی ترک کر کے پشیمانی کے بعد اور پشیمان  
 ہو جاؤ۔ گذشتہ اعمال یاد کر کے گریہ و زاری کرو۔ نخل چھوڑو اور اپنے اہل  
 سے فتراد کی غمخواری کرو۔ کیونکہ تم عنقریب اپنے اہل سے جدا ہونے والے  
 ہو۔ پکا ایماندار دنیا اور آخرت کی بے وفائی کے باعث نخل نہیں کرتا۔  
 گناہوں سے توبہ کرو۔ اللہ سے بے حیائی اور ولیری سے گریز کرو۔ تم پر  
 افسوس! اللہ سے حیا نہیں خلقت سے ہے۔ اللہ تبارک و تعالیٰ سب  
 سے پہلے ہے تو حادث سے حیا کرتا ہے۔ اور قدیم سے بے حیائی وہی  
 سخی ہے اور غیر بخیل۔ وہی خفی ہے اور غیر تنگ دست۔ اس کی علوت علی  
 ہے اور غیر کی عادت منع کرنا۔

توبہ کرنے والے اثابت قدم رہ اور اخلاص رکھو۔ اپنے نفس کو مات  
 کے بدلنے اور بلاؤں کی آمد پر اثابت قدم رکھو۔ اور اس سے اقرار کرنا کہ حق  
 تعالیٰ راتوں کو جگائے گا اور دنوں میں پیاسا رکھے گا۔ تیرے اور تیرے اہل۔  
 پڑوسیوں اور جان پہچان والوں کے درمیان تفرقہ پڑے گا۔ وہ تم سے نفرت  
 کریں گے۔ کوئی تیرے نزدیک نہ آئے گا۔ نہ کسی اور کو نزدیک ہونے دے گا  
 کیا تو نے حضرت ایوب علیہ السلام کا واقعہ نہیں سنا کہ حق تعالیٰ نے جب



چاہا کہ اُن کی صحبت اور برگزیدگی کی تحقیق کرے اور آپ کا غیر سے کوئی تعلق نہ رہے۔ آپ کو اپنی، مالی، اولاد اور خادموں سے الگ کر کے آبادی سے باہر بٹھا دیا اور بیوی کے سوا اپنی میں سے کوئی بھی آپ کے پاس نہ رہا۔ وہ بچاری لوگوں کی خدمت کر کے آپ کے کاپیٹ پالتی تھی۔ پھر آپ کا گوشت چمڑا اور قوت بھی جاتی رہی۔ صرف آنکھوں کا دل اور دل باقی رہا، جن سے وہ اللہ کی قدرت کے عجائبات کا نظارہ کرتے تھے۔ آپ نے زبان سے اللہ کا ذکر کرتے اور دل سے مناجات کرتے اور آنکھوں سے عجائبات قدرت کا مطالعہ کرتے تھے۔

بیٹا اتنے میرے ہاتھ پر توبہ کی اور میری صحبت میں رہا۔ اگر میری نصیحت نہ مانے تو مجھے میں کیا کہوں۔ مجھے اس سے کیا نفع۔ صورت میں رغبت اور باطن میں بغاوت۔ جو شخص میری صحبت کا ارادہ کرنے سے چلبیسے کہ میری بات اور اس پر عمل کرے، جیسا کہ میں کرتا ہوں ویسا کرے۔ ورنہ میری صحبت میں نہ آئے۔ کیونکہ بھلے نفع کے نقصان اٹھائے گا۔

اللہ تبارک و تعالیٰ قیامت کے دن سب رازوں اور پردوں کا کشف کرے گا۔ خواہ تم چاہو یا نہ چاہو۔ کوئی شخص بھی دوزخ میں داخل نہ ہوگا۔ مگر ٹھٹھے سے دل سے تاکہ اس پر محبت خداوندی ثابت ہو جائے اپنی کتاب میں فکر کی زبانوں سے پڑھو۔ پھر بدیوں سے توبہ اور نیکیوں پر فکر



کرو۔ گناہ میں مبتلا کرنے والی کتابوں سے بچو اور ان کی سطروں پر توبہ کی ضرب لگاؤ۔

آخرت کے اعتبار سے دیوانے اور پاگل اور نیا کے اعتبار سے مجسم عقل ایہ عقل تیرے لیے مفید نہیں۔ ایمان کے حصول کے لیے کوشش کر اس حال میں کہ تمہیں ایمان حاصل ہو۔ توبہ کر اور اعمال پر شرمندہ ہو۔ اپنی آنکھوں سے رخصاروں پر آنسو بہا۔ کیونکہ خوفِ خدا سے رونا، گناہوں کی آگ اور غضبِ الہی کی آگ کو بجھاتا ہے۔ جب دل سے توبہ کرو تو پچی توبہ کا نور چہرے پر روشن ہوتا ہے۔

کیا تجھے شرم نہیں آتی کہ خلقت کا منظر زینت دار اور خالق کا منظر گندہ بنا رکھا ہے۔ اگر نجات چاہتا ہے تو سب گناہوں سے توبہ کر اور توبہ بھی اخلاص سے کر۔ خلقت کے شرک سے توبہ کر کوئی عمل بھی غیر اللہ کے واسطے نہ کر۔ جس شخص نے توبہ کی اور توبہ سے پہلی حالت کو نہ بھلایا تو وہ شخص اپنی توبہ میں جھوٹا ہے۔ اپنے گناہوں اور بے ادبی سے توبہ کرو۔

## شکر

حضرت غوث الاعظم رحمۃ اللہ علیہ نے ارشاد فرمایا۔



رب کا نجات ارشاد فرماتا ہے ۔

لَنْ شُكِرْتُمْ كَمَا زَيْدٌ تَكْمُرُ اِبْرَاهِيمَ : ۷۰

• اگر تم شکر کرو گے تو میں ضرور تمہارے لیے اور زیادہ کروں گا (انعامات)۔  
حضرت عائشہ صدیقہ سے مروی ہے کہ "ایک رات حضور نماز کے لیے کھڑے ہوئے۔ دوران نماز میں رونے لگے۔ یہاں تک کہ آپ کے آنسو سینے تک بہنے لگے پھر آپ نے رکوع فرمایا اور روئے پھر سجدہ کیا اور دوتے رہے پھر سر اٹھایا اور اس دوران میں بھی گریہ و زاری کرتے رہے۔ یہاں تک کہ حضرت بلالؓ نے نماز فجر کی اطلاع دی۔ اس وقت میں نے عرض کی یا رسول اللہ! کونسی بات آپ کے رونے کا باعث ہے جبکہ اللہ تعالیٰ نے آپ کو ہر گناہ سے منزہ و پاک فرمایا ہے۔ آپ نے ارشاد فرمایا، کیا میں خدا کا شکر گزار بندہ نہ بنوں اور کس طرح ایسا نہ ہو۔ جبکہ اللہ تعالیٰ نے مجھ پر یہ آیت نازل فرمائی

إِنِّي فِي خَلْقِ السَّمَوَاتِ وَالْأَرْضِ اِنَّمِ

شکر کی حقیقت یہ ہے کہ عاجزانہ طور پر نعمت منعم کا اعتراف کیا جائے اور اسی معنی میں خداوند تعالیٰ نے اپنی ذات کے لیے لفظ شکر مجازاً فرمایا ہے یعنی بندوں کو شکر گزاری کا بدلہ دیتا ہے۔ اور حق سبحانہ و تعالیٰ کے احسانات و انعام و اکرام کا شکر ادا کرتا ہے کہ بندہ اپنی زبان سے ان کا ذکر کرے اور دل سے ان کا اعتراف و اقرار کرے۔



شکر کی کئی قسمیں ہیں۔ زبان سے شکر یہ ہے کہ عاجزانہ تعریف کے ساتھ  
اللہ تبارک و تعالیٰ کے انعامات کا اعتراف کرنا۔ بدن کا شکر یہ ہے کہ حرکات  
و سکناات سے اعتراف کرنا۔ قلب کا شکر یہ ہے کہ حدود کی پابندی کے ساتھ خدا  
کے حضور کیسوتی سے کھڑا ہو جانا۔ آنکھوں کا شکر یہ ہے کہ ساتھی کے عیب دیکھ  
کر پردہ پوشی کرنا۔ کانوں کا شکر یہ ہے کہ ساتھی کے ہند کسی عیب کی خبر سن کر اس  
کو چھپا لینا۔ الحاصل یہ کہ خدا کی عطا کردہ نعمتوں کی نافرمانی نہ کرنا شکر ہے  
عالموں کا شکر قوی ہوتی ہے اور عابدوں کا عملی اور عارفوں کا شکر  
یہ ہے کہ وہ اللہ تبارک و تعالیٰ کے ہر حکم پر استقامت دکھائیں اور یقین رکھیں  
کہ ان سے جو میکی سرزد ہو رہی ہے اور جس طاعت عبودیت اور ذکر خداوندی کا  
ظہور ان سے ہو رہا ہے وہ سب اللہ ہی کی توفیق۔ مدد۔ قوت اور طاقت سے  
ظاہر ہو رہا ہے۔ اپنے تمام احوال سے فنا ہو کر صرف ذات خداوندی میں فنا ہو  
جائیں۔ اپنی عاجزی، نادانی اور کوتاہی کا اقرار کریں اور اپنے تمام احوال میں اپنا  
مرکز سکون صرف اللہ ہی کو سمجھیں۔

ابوبکر و راقی کا قول ہے کہ "محافظة حد و رکھنا اور احسان الہی کا مشاہدہ  
کرنا شکرِ نعمت ہے۔ ابو عثمان نے فرمایا۔ شکر نام ہے ادائے شکر سے قاصر  
رہنے کی معرفت کا۔ یہ بھی کہا گیا ہے کہ شکر کا شکر ادا کرنا کامل شکر ہے یعنی اولے  
شکر کو اللہ کی توفیق جاننا کامل شکر ہے۔ اور توفیق شکر بجائے خود بڑی نعمت ہے۔



لہذا پہلے شکر ادا کرو پھر شکر کی توفیق کا شکر ادا کرو پھر توفیق شکر پر شکر کرنے کا شکر کرو۔

حضرت جنیڈ نے فرمایا: شکر یہ ہے کہ تو اپنے کو نعمت کے قابل نہ سمجھے یہ بھی کہا گیا ہے کہ شاکر وہ ہے جو نعمت موجودہ پر شکر ادا کرے اور شکور وہ ہے جو گم شدہ نعمت پر شکر ادا کرے۔ شاکر وہ ہے جو ملنے پر شکر ادا کرے اور شکور وہ ہے جو نہ ملنے پر شکر ادا کرے۔ شاکر وہ ہے جو بخشش پر شکر کرے اور شکور وہ ہے جو مصیبت پر شکر کرے۔

بیٹا! اللہ تعالیٰ کی طرف سے جو امور تیرے لیے ظاہر ہوں ان کے خلاف کسی کے سامنے شکایت نہ کرو۔ اگر کسی وقت میں تو بتلائے مصائب و آلام رسا تو یہ بھی یاد رکھو کہ مصیبت کے بعد راحت و آرام اور غم و الم کے بعد مسرت و شادمانی بھی اللہ تعالیٰ ہی کی طرف سے عنایت ہوتے ہیں۔ اللہ تعالیٰ کی نعمتیں لاتعداد ہیں۔ بندہ انہیں تو شمار بھی نہیں کر سکتا۔ جیسا کہ قرآن پاک میں اللہ تعالیٰ ارشاد فرماتا ہے۔

مبلا شبر مصیبت کے بعد راحت ہے اور مکرر کہتا ہوں کہ بلا شبر

مصیبت کے بعد راحت ہے

مزید فرماتا ہے۔

فَرَانَ تَعَدُّوْا نِعْمَةَ اللّٰهِ لَا تَحْصُوْهَا طر ابراہیم: (۲۶)



اور اگر تم اللہ کی نعمتیں شمار کرنا چاہو تو انہیں ہرگز شمار نہ کر سکو گے۔  
 اللہ تبارک و تعالیٰ کے انعامات انسان کے لیے مقدر ہیں۔ اس لیے  
 اس کی فیاضی اور رحمت و بخشش سے ہرگز مایوس نہیں ہونا چاہیے۔ خالق  
 کو چھوڑ کر مخلوق سے باطنی ربط نہ رکھو۔ تیری محبت ہو تو اللہ ہی سے ہو۔  
 عرضی حاجت ہو تو اسی سے اور اگر کسی قسم کا شکوہ و شکایت ہو تو اسی کے  
 حضور۔ کیونکہ جس چیز کو اللہ تعالیٰ نے مقدم کیا ہے اسے کوئی مؤخر کرنے  
 والا نہیں اور جس چیز کو اس نے مؤخر کیا ہے اسے مقدم کرنے والا کوئی نہیں  
 جیسا کہ وہ ارشاد فرماتا ہے۔

فَمَنْ يَهْلِكْ لَكُمْ مِنْ اللَّهِ شَيْئًا إِنْ أَرَادَ بِكُمْ ضَرًّا  
 أَوْ أَذًا يَكُ مُنْقِضًا (الفتح: ۱۱)

اگر اللہ کی جانب سے تجھے کوئی نقصان پہنچے تو اس کی ذات کے  
 علاوہ اس نقصان کا ازالہ کرنے والا اور کوئی نہیں اور اگر اللہ تعالیٰ تیرے ساتھ  
 کوئی بھلائی اور فائدہ کا ارادہ کرے تو کوئی نہیں جو اس کے فضل و کرم کو تجھ  
 سے روک سکے۔

ناشکر! اگر اللہ تعالیٰ کی نعمتیں رکھتے ہوئے بھی تم اس کی ناشکری کرو  
 اور اللہ کا شکوہ و شکایت کرو تو ظاہر ہے کہ تم کفرانِ نعمت کے مرتکب ہو۔ اور  
 اس کی سابقہ نعمتوں کو تم نے حقیر و ذلیل سمجھا ہے۔ ایسے حال میں اللہ تعالیٰ تم پر



غضبناک ہوگا اور تمہیں عقوبت کرے گا۔ اس لیے تقدیر پر شکوہ و شکایت نہ کرو اور مثبت ایزوی کے خلاف واویلا چھوڑ دو کیونکہ مصائب میں سے کتنے مصائب ایسے ہیں جو پروردگار کی تمکایت کی وجہ سے انسان پر نازل ہوتے ہیں میں حیران ہوں کہ تم ایسے پروردگار کی تمکایت کس طرح کرتے ہو جو ارجمت الرحمن خیر الحاکمین۔ فیاض و مہربان۔ بندوں پر رحمت و بخشش کرنے والا اور ان پر والدین کے بھی زیادہ شفقت و محبت کرنے والا ہے۔

اے امت محمد! اللہ کا شکر کرو کیونکہ اللہ تعالیٰ نے تمہارے حقوڑے عمل پر بہ نسبت گذشتہ امتوں کے زیادہ اعمال کے قناعت کر لی ہے۔ تم آئے سب سے پیچھے اور قیامت کے روز سب سے پہلے ہو گے۔ جو شخص تم میں سے مخلص ہو اس کی مثل گذشتہ امتوں کا کوئی شخص بھی مخلص نہیں۔ تم سردار ہو اور دوسری امتیں رعیت۔

بیٹا! اللہ کی ذات تیرے نفس اور تیرے صبر سے غنی ہے، لیکن وہ دیکھتا ہے کہ تم اپنے دعوے میں کس طرح عمل کرتے ہو۔ پیچھے یا چھوٹے۔ محتسباً تو کہنی بھی چیز کا مالک نہیں ہوتا۔ وہ تو سب کچھ محبوب ہی کے سپرد کر دیتا ہے۔ اپنا نفس۔ مال اور طاقت اسی کو سونپ دیتا ہے۔ اپنے اور پرانے میں اسی کو مختار کرتا۔ اسی کے تصرف میں تمہارا نہیں دھرتا۔ اس سے جلد مطالبہ نہیں کرتا اس کو غیب نہیں گروانا۔ جو کچھ بھی محبوب کی طرف سے آئے سب کے لئے



شیریں سمجھتا ہے۔

محبت الہی کے مدنی اتیرے لیے محبت کامل نہ ہوگی تا وقتیکہ سب طرف سے الگ ہو کر ایک ہی طرف نہ ہو جائے۔ تیرا محبوب تیرے دل سے مخلوق کو عرش سے فرش تک نکال دے دیتا و آخرت کی محبت نہ رہے۔ اپنے آپ سے وحشت ہو اور محبوب سے انس حضرت ابو ہریرہ رضی اللہ تعالیٰ عنہ حضور نبی اکرم صلعم سے روایت کرتے ہیں کہ فرمایا۔ (جو شخص ایک رات بیمار پڑا اس حال میں کہ اللہ تعالیٰ سے راضی اور دکھ پڑے پر صابر و شاکر ہے وہ گناہوں سے اس طرح نکلتا ہے جیسے پیدائش کے دن اپنی ماں کے پیٹ سے نکلا تھا)

تجھ پر افسوس! عمل کے بغیر زبانی یکو اس کو کیا کرے گا۔ جھوٹا ہے اور اپنے کو سچا جانتا ہے۔ مشرک ہے اور اپنے کو خدا پرست جانتا ہے۔ کھوٹ کے ساتھ صحت کا اعتقاد رکھتا ہے اور اس کو جو ہر مقبول سمجھتا ہے۔ میں تجھے جھوٹ سے روکتا اور سچائی کا حکم دیتا ہوں۔ گھرے کھوٹے کو پرکھنے کے لیے میرے ہاتھ میں کسوٹی ہیں، میں قرآن مجید ۲۔ سنت نبویؐ ۳۔ میرا قلب۔

بیٹا! تم کیسے غیر کی عبادت اور اس کے ساتھ شرک کرتے ہو۔ کیسے اللہ کی نعمتیں کھاتے اور ناشکری کرتے ہو۔ کافروں کی محفل میں بیٹھتے اور ان کے ساتھ کھاتے ہو۔ کیونکہ تمہارے دلوں میں نہ تو ایمان ہے اور نہ اللہ کے لیے غیرت۔ توبہ بہت مغفرا اور حیا کو اللہ تبارک و تعالیٰ کے لیے لازم پکڑو۔



ناشکر بخیر کی نعمتیں اور غیر کا شکر۔ یہ سب نعمتیں کس نے عنایت کی ہیں۔ کیا  
 غیر نے دی ہیں کہ تو اس کی عبادت اور شکر کرتا ہے۔ اگر تو جانتا کہ تیرے پاس جو  
 نعمتیں ہیں سب اللہ تعالیٰ کی عنایت کی ہوئی ہیں تو غیر کا شکر ادا نہ کرتا۔ اللہ کا شکر  
 کہاں ہے۔ اگر تو جانتا کہ اس نے تجھے پیدا کیا ہے۔ تو امر بجالانے اور نہی سے باز  
 رہنے میں اس کی عبادت کہاں ہے۔ اور اس کی بلا پر صبر کہاں ہے۔ اپنے نفس  
 سے مجاہدہ کر کہ ہدایت پائے

## بیوی بچوں کے ساتھ تعلقات

حضرت غوث الاعظم رحمۃ اللہ علیہ نے ارشاد فرمایا۔

بقدر امکان خوش خلقی اور دستور کے موافق ان کو مصارف دنیا اور بولیش  
 دے۔ اگر آج صرف آج کی ضرورت کے مطابق کوئی چیز ہاتھ آئے تو وقتی ضرورت  
 کو مٹا کر کل کے لیے جمع نہ رکھو۔ لیکن اگر وقتی ضرورت سے کچھ بچ رہے تو کل کے  
 لیے رکھ لو مگر اپنے لیے نہیں بال بچوں کے لیے۔ اگر اس میں سے خود بھی کھائے تو مالک  
 بن کر نہیں۔ بلکہ بال بچوں کا خدمت گزار بن کر۔ ان کا وکیل بن کر اور اس طرح جیسے  
 غلام اپنے آقا کے طفیل کھاتا ہے۔

بیٹا! اہل دعیاں کی خدمت کرنے اور ان کی تکالیف



اٹھانے اور ان کی ضروریات فراہم کرنے میں حکم ربانی کی  
تعمیل اور ناس کی اطاعت ہے۔

اپنے نفس کی خواہشات کو پوری کرنے سے کنارہ کش ہو جاؤ۔ بال بچوں کو خود  
پر ترجیح دو۔ اگر کھاؤ تو ان کی موافقت میں اور اپنی ذاتی بھوک کی موافقت پر ان کو  
آبادہ نہ کرو۔ اگر آج کی ضرورت پوری کرنے کے لیے کچھ مل گیا ہے تو صرف کرو لیکن  
مزید کمائی کرنے سے اگر کل گو بال بچوں کے مصارف کے لیے جمع ہو جانے کا  
خیال ہو تو کمائی میں مشغول نہ ہو۔ بلکہ آج کی ضرورت پوری ہو جانے پر قناعت  
کرو۔ کل کی بھڑکی کی تدبیر کل پر چھوڑو۔

اگر تم میں توکل۔ ناواری۔ بھوک۔ دکھ اور صبر کرنے کی طاقت موجود ہے اور  
بچوں میں یہ قوت موجود نہیں تو ان کو اپنی حالت پر لانے کی دعوت نہ دے بلکہ ان  
کے لیے تنگ دو اور کمائی کرو۔ بیوی بچوں کے اللہ اللہ کی اطاعت۔ حسن۔ سیرت  
اور عبادت کی مخلصیت پیدا کرنے کے لیے کسبِ حلال سے مبارک چیز ان کو  
کھلاتا کہ اس سے اللہ کی اطاعت اور نیکی کا نتیجہ برآمد ہو۔ حرام نہ کھلا۔ حرام کھلانے  
سے نافرمانی اور گناہ کی پیدائش ہوگی۔ خود بھی عمل کی درستی۔ قول کی سچائی اور دل کی  
پاکیزگی کے لیے کوشش کرو تاکہ اللہ تم پر اور تمہارے اہل و عیال پر برکات نازل  
فرمائے۔ ان میں صبر کی توفیق۔ اللہ کی اطاعت اور احکام کی موافقت کی قوت  
پیدا ہو۔



رسول اکرم صلی اللہ علیہ وسلم ارشاد فرماتے ہیں، کہ جو خدا سے اپنے معاملات درست کر لیتا ہے اللہ بندوں سے اس کے معاملات درست کر دیتا ہے۔ اگر تو فراخ دست ہے اور تیرے ہاں مہمان اچھائیں تو کھانا اتنا زیادہ تیار کر کہ مہمانوں اور تیرے بیوی بچوں کے کھانے کے بعد بھی بچ رہے۔ لیکن اگر تو مفلس و نادار ہے اور سمجھتا ہے کہ بیوی بچے خود قربانی کرنے کے اہل ہیں اور مہمانوں کو کھانا کھلا کر خوش ہوں گے تو کھانا صرف مہمانوں کو کھلاؤ اور اس کے بعد اگر کچھ بچ رہے تو بطور تبرک ان میں تقسیم کرو۔ اللہ تبارک و تعالیٰ ان کو اور دیگا۔ اور جو کچھ ان کے پاس ہے اس میں بھی برکت ڈالے گا۔ حقیقت میں مہمان اپنا رزق لے کر آتا ہے۔ اور گھر والوں کے گناہ کم ہو جاتے ہیں۔

حدیث شریف میں آیا ہے کہ اگر کسی درویش کی کہیں دعوت ہو اور بچوں کی ضروریات پوری کرنے کے لیے اس کے پاس کچھ نہ ہو تو بچوں کو تباہ خان چھوڑنا اور خود دعوت میں جا کر اپنی اשתہا پوری کرنا اور بچوں کو فاقہ سے رکھنا انسانیت کے خلاف ہے اور دعوت میں شریک ہو کر گناہ اور ناکامی بٹورنا طریقت اور شریعت میں جائز نہیں، اس لیے ضروری ہے کہ دعوت میں شریک نہ ہو۔ بلکہ بال بچوں کے ساتھ صبر کرے۔ اگر دعوت کرنے والے میں انسانیت ہو اور اس کو معلوم ہو جائے کہ مہمان کے بال بچے ضرورت مند ہیں تو تنہا مہمان کو بلانا مناسب نہیں تو اس کے گھر والوں کو بقدر ضرورت کھانا بھیج دینا چاہیے اور اس کی اطلاع مہمان کو



بھی دے دینا چاہیے، تاکہ اس کا دل بال بچوں کے فکر اور خیالوں سے فارغ ہو جائے

”درویش کو لازم ہے کہ اپنے بیوی بچوں کو ظاہر علم و شریعت

پر پابندی رکھنے کی تعلیم دے اور چھوٹی بڑی کسی بات میں بھی علم و

شریعت کی مخالفت نہ کرے۔“

جب اللہ تعالیٰ تجھے مال و جائیداد مرحمت فرماتا ہے اور تو اس مال کے

باعث خدا کی عبادت و اطاعت سے روگردانی اختیار کرتا ہے تو خداوند تعالیٰ

تجھے دنیا و آخرت میں اپنے قرب سے دور کر دیتا ہے۔ اور یہ بھی ممکن ہے کہ

غفلت و معصیت کے باعث وہ تیرا مال جائیداد تجھ سے چھین لے اور تجھے

محتاج و پریشان حال کر دے۔ صاحب نعمت سے غافل ہو کر ہر اس نعمت میں

مغور و مشغول ہو جانا ہی تو شرک ہے۔ اور شرک خدا کے نزدیک ناقابل معافی

جرم ہے۔ اگر تم مال و دولت کو ہی مقصود و معبود نہ بناؤ بلکہ اللہ باری تعالیٰ اور

اس کی ثنا و ذکر اور عبادت میں مشغول رہو تو اللہ تعالیٰ اس مال کو تیرے لیے برکت و

راحت کا موجب اور ذریعہ بنا دے گا۔ اور اس میں لوث و برونہ اضافہ ہوتا چلا

جائے گا۔ مال تمہارا خادم ہو جائے گا اور تو اپنے رازق و پروردگار کا خادم بن جائیگا

پھر تو دنیا کی گونا گوں نعمتوں سے فیضیاب ہو گا اور عقبیٰ میں خدا کی طرف معزز و محترم

ہو کر جنت الماویٰ میں صدیقین، شہداء اور صالحین کے زمرہ میں داخل کیا جائیگا

اللہ تعالیٰ قرآن پاک میں تاکید فرماتا ہے۔



يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ  
عَنْ ذِكْرِ اللَّهِ وَمَنْ يَفْعَلْ ذَلِكَ فَأُولَئِكَ هُمُ الْخٰسِرُونَ

(المنفقون: ۹)

میں سے ایمانداروں! تمہارے اپنی اولاد اور عیال تمہیں اللہ کے ذکر سے غافل نہ کر دیں، اور جو لوگ ان کی  
محبت میں محو ہو کر اللہ کے ذکر سے غافل ہو جائیں، پس وہی گمراہ اور خسارہ پانے والے ہیں۔  
ہیٹا! بندہ مومن کی محبت اللہ تعالیٰ کے لیے خاص ہونی چاہیے اور مخلوقات میں اپنا قلب  
دماغ ابھار کر ذکر و عبادت کے تقاضوں سے غافل نہیں ہونا چاہیے۔ پس میں تجھے تلقین کرتا ہوں کہ تو  
اپنی محبت اور توجہ کو اللہ تعالیٰ کے لیے وقت کرتے ہوئے غیر اللہ سے اجتناب کر۔ اور اس مقدس  
جذیرہ عشق کو جو عطری طور پر فرات الہی سے تعلق رکھتا ہے۔ مخلوقات میں ہرگز نہ ابھلاؤ۔ ورنہ تمہارا  
قلب شرک سے متوث ہو کر توحید کے معانی اور تقاضوں کو سمجھنے سے قاصر ہو جائے گا۔

## حُسْنِ اخْلَاقِ

حضرت غوث الاعظم رحمۃ اللہ علیہ نے ارشاد فرمایا ہے  
اللہ تبارک و تعالیٰ حضرت نبی اکرم صلی اللہ علیہ وسلم کے حسن اخلاق  
کے متعلق قرآن پاک میں ارشاد فرماتا ہے۔

رَأَيْتَ لِعَلِيِّ خَلْقٍ عَظِيمٍ ۝ (الْقَلَم: ۴)



بلاشبہ آپ عظیم اخلاق پر فائز ہیں :

حضرت نبی اکرم صلی اللہ علیہ وسلم سے پوچھا گیا کس مومن کا ایمان افضل ہے۔ حضور نے ارشاد فرمایا: "جس کے اخلاق سب سے اعلیٰ ہیں" حسن اخلاق بندے کی تمام صفات سے اعلیٰ و افضل ہے۔ اور اسی سے بندے کے جوہر نمایاں ہوتے ہیں۔ انسان اپنی جسمانی ساخت میں پوشیدہ ہے لیکن اخلاق میں نمایاں اور ظاہر ہے۔ اللہ تبارک و تعالیٰ نے نبی اکرم صلی اللہ علیہ وسلم کو کئی معجزات کرامات اور بہت سے فضائل عطا فرمائے لیکن ان اوصاف میں سے کسی کی ایسی تعریف نہیں کی جیسی خاص طور پر اخلاق کی تعریف فرمائی ہے خلاق عظیم کا اعلیٰ ترین مقام یہ ہے کہ معرفت خداوندی کی وجہ سے کسی سے جھگڑا نہ کرے۔ اور نہ اس سے جھگڑا کیا جائے۔ اور لوگوں کی بد اخلاقی اس پر برا اثر انداز نہ ہو۔ حسن اخلاق یہ ہے کہ اپنی طرف سے دوسروں کو دکھ نہ دے اور دوسروں کی طرف سے اگر دکھ پہنچے تو اس کو برداشت کرے۔

اللہ تعالیٰ کے ساتھ حسن اخلاق یہ ہے کہ تو اس کے احکام کو ادا کرے اور ممتوعات سے گریز کرے۔ اور بغیر کسی استحقاق ثواب کا خیال کیے اس کی اطاعت کرے۔ اور بغیر کسی تردد کے اس کی تقدیر پر راضی رہے۔ اور بغیر کسی شرک کے اس کی توحید کا قائل رہے۔

حضرت ذوالنون مصری نے فرمایا کہ سب سے زیادہ اللہ و ہمتاگ حالت



اس کی ہے جو بد خلق ہو۔ ظاہری نعمت اعضائے جسمانی کی درستی ہے اور باطنی نعمت اخلاق کی پاکیزگی۔

حضرت ابراہیم بن ادحیم سے دریافت کیا گیا آپ کبھی دنیا میں خوش بھی ہوئے ہیں۔ فرمایا ہاں دو مرتبہ، پہلی مرتبہ اس وقت جبکہ ایک دن بیٹھا تھا کہ کتا آیا اور مجھ پر پیشاب کر دیا اور دوسری بار اس وقت جب میں بیٹھا تھا کہ ایک آدمی آیا اور اس نے مجھے طمانچہ مارا۔

حضرت اولس قرنیؓ کو جب لڑکے انیس مارے تو آپ ان سے کہتے اگر سچتر ہی مارنے ہیں تو چھوٹے مارو۔ تاکہ تم میری پنڈلیوں کو خون آلود کر کے مجھے نماز و عبادت سے نزدیک دو۔

حسن خلق یہ ہے کہ تو لوگوں میں رہتے ہوئے بھی ان سے بیگانہ رہے۔ اور مخلوق کی طرف سے تم پر جو ظلم کیا جائے اس کو بلا چوں و چہرہ برداشت کرے۔ اور ان کا حق بغیر کسی قسم کی تنگدلی اور کنیدگی کے ادا کرے۔

حضرت لقمان علیہ السلام نے اپنے بیٹے سے فرمایا۔ بیٹا! تین قسم کے آدمی تین ہی موقعوں پر پہچانے جاتے ہیں۔ عظیم آدمی غصہ کی حالت میں۔ بہادر لڑائی کے موقع پر اور دوست حاجت کے وقت۔

بیٹا! امراء کے ساتھ غیرت و خودداری کے ساتھ مل۔ اور فقراء کے ساتھ عجز و انکساری اور فروتنی اختیار کر۔ عمل میں اخلاص لازم ہے اور اخلاص یہ ہے



کہ تمام اذکار و عبادت میں صرف اللہ تعالیٰ ہی کی طرف متوجہ رہو۔ اور مخلوقات  
 کو اپنی رغبت اور توجہ کا مرکز نہ بناؤ۔ مسلمانوں کے حقوق دوستی کے ذریعہ ملت  
 صنایع کرو۔ نفس امارہ کے اتباع سے احتراز کرنا کہ تجھے حیات معنوی نصیب ہو  
 اپنے اخلاق و مشرب کو بلند رکھو۔ کیونکہ جس کا اخلاق بلند ہے وہ اللہ تبارک و  
 تعالیٰ کے قریب تر ہے۔ اپنے باطن کو ماسوا اللہ کی طرف ہونے سے بچاؤ۔ کیونکہ  
 یہی توحید اور افضل الاعمال ہے۔ شرک و فسق میں مبتلا لوگوں کو ہمیشہ تبلیغ حتیٰ کہ تے  
 رہو۔ کیونکہ تبلیغ ہر مسلمان پر فرض کی گئی ہے۔ جہاں تک ہو سکے پچھے فقیر اور ولی اللہ  
 کی خدمت کرو۔ اپنے سے کمزور اور نحیف پر حملہ نہ کرو کیونکہ یہ بزدلی و نامردی  
 ہے۔ خداوند تعالیٰ سے عہد و پیمان کا عملی طور پر احترام کرو۔ کیونکہ یہ عمل ہی  
 مسلمان کو ہر قسم کے ضرر و فساد سے محفوظ رکھتا ہے۔ اس حقیقت اور عقیدہ  
 پر بھی پختہ ایمان رکھو کہ تمہارے تمام حرکات و سکنات اور گفتار و اعمال کی اللہ  
 کے حضور پیش ضرور ہوگی۔ اس لیے گناہوں کو چھوڑ کر نیک اعمال اختیار کرو  
 اپنے اعضا کو حرام و ممنوع چیزوں سے بچاؤ اور خدا اور اس کے حبیب برحق  
 کی اطاعت کو اپنے اوپر لازم قرار دو۔ کہ یہی صراط المستقیم کے ضامن ہیں  
 نیز اللہ تعالیٰ نے جس کو ملک و حکومت کا والی بنایا ہے اس کی فرمانبرداری  
 کرو۔ اور اس کے حقوق ادا کرو۔ خدا کی زمین میں امن قائم ہو جانے کے بعد کسی قسم کا  
 فساد پانا نہ کرو۔ مسلمانوں سے نیک گمان رکھو۔ اور نیک نیتی کے ساتھ ان سے



اچھا سلوک کرو۔ اپنی زبان کو عجبیت۔ غیب اور بدگوئی سے محفوظ رکھو۔ اپنے دل میں  
 کسی مسلمان کے متعلق کینہ و عداوت نہ رکھو۔ اپنے کسی لفظ یا عمل سے مسلمانوں کی  
 دل آزادی نہ کرو۔ حلال روزی کما کر آل و اولاد کی خدمت کرو۔ کہ یہ عبادت ہے  
 محض قیاس و گمان سے کوئی اقدام نہ کرو۔ اللہ تعالیٰ کے ساتھ باطنی ربط و مصابحت  
 اور تعلق رکھو۔ اور مخلوقات سے الہی تعلقات کا لحاظ رکھتے ہوئے برتاؤ کرو۔  
 شریعت کے جن مسائل سے تم واقف نہیں، انہیں علمائے دین سے دریافت  
 کرو۔ ہر صبح اپنے مل اور جائیداد کا صدقہ دو اور غربا اور مساکین کی امداد و اعانت  
 کرو۔ اپنے اوقات ذکر و عبادت میں اپنے مرحوم و احقین اور دیگر مومنین کے  
 لیے دعائے مغفرت کرو۔ ان کے لیے حدود و تلاوت قرآن کا التزام کرو۔  
 مخلوقات سے نیک برتاؤ شرعی حدود کے اندر اور رضائے ربانی کے موافق  
 نیکی ہے۔ اس اگر یہی حدود شرعی کو توڑ کر اور رضائے الہی کے خلاف ہو تو کسی مہتر  
 کا نہیں اور ایسے لوگوں کی کچھ بھی قدر و منزلت نہیں۔ اہل صفا اور برگزیدہ لوگ عبادت  
 کے قبول اور نامقبول ہونے کو خاص ملازمتوں سے پہچان لیتے ہیں۔  
 بیٹا! اپنے ظاہر سے لوگوں کے ساتھ حسن معاشرت رکھو۔ یہی نیکیوں اور  
 پرہیزگاروں کا مشغل ہے۔ سب احوال میں خوفِ خدا رکھو۔ خلقت سے دلجوئی  
 اقدان سے ان کی عقلوں کے مطابق اپنے دلوں سے باتیں کرو۔ تمہارا اخلاق نیک  
 ہو۔ کتاب اور سنت کے مطابق ہو۔ کیونکہ کتاب اللہ اور سنت ہی امر کرنے والے



ہیں یاد رکھو جو کوئی کتاب اللہ اور سنت رسول اللہ صلی اللہ علیہ وسلم سے روگردانی  
کرتا ہے، مخلوق اور اس کے درمیان کسی طرح کی دوستی اور محبت نہیں رہتی۔

بیٹا! اپنے نفس کو توکل کے دیا میں ڈال۔ سبب اور سبب واسے کو جمع کر۔

اپنے معلم کے سامنے حسن ادب سے پیش آ۔ تیری خاموشی تیرے بولنے سے  
زیادہ ہو۔ کیونکہ تیرے سیکھنے اور تیرے دل کے قرب کا یہی سبب ہے۔ حسن  
ادب نزدیک کرے گا اور گستاخی دور کرے گی۔ تجھے حسن ادب کیسے اُسے  
حالانکہ تو ادب والوں کے ساتھ ملا ہی نہیں۔ تو کیسے تعلیم پائے گا۔ حالانکہ تو معلم  
سے راضی ہی نہیں ہے۔ اور نہ ہی تیرا یقین و نیک گمان اس پر ہے

تجھ پر افسوس! تو شرماتا نہیں۔ تیرے اعضاء گناہوں اور ظاہری نجاستوں  
سے پاک نہیں۔ باطن کی طہارت کا مدعی ہے اور ابھی دل پاک نہیں ہوا۔ تمہارا  
باطن کیسے پاک ہوگا۔ مخلوق کے ساتھ ادب نہیں حالانکہ خالق کے ساتھ ادب  
کا دعویٰ کرتا ہے۔ معلم تجھ سے راضی نہیں اور نہ ہی تو نے اس کا ادب کیا۔  
اور نہ اس کے احکام قبول کیے۔ مسند پر بیٹھ کر صدر نشین بنتا ہے حالانکہ یہ تیرے  
کسی کام نہیں تا وقتیکہ تیری توحید اپنے پاؤں کے بل قائم ہو کر اللہ کے حضور ثابت  
نہ ہو جائے۔



## موت

حضرت غوث الاعظم رحمۃ اللہ علیہ نے فرمایا۔

نادان! یہ قدرت والا کون ہے۔ تو بھولتا ہے۔ اور نافرمانی کرتا ہے۔ جو تمہیں نہ بھلائے  
اس کو نہ بھول۔ اور جو تجھ سے غافل نہیں اس سے غافل نہ ہو۔ موت کو یاد کر۔ کیونکہ موت  
کافرشتہ ارواح پر موکل ہے۔ تیری جوانی اور تیرا مال اور جن نعمتوں میں تو ہے یہ تمہیں دھوکہ  
میں نہ ڈالیں۔ عنقریب تمہارے پاس سے یہ سب کچھ لے لیا جائے گا اور تو ان فضولیات  
میں اپنی کوتاہی اور توضیح اوقات کو یاد کرے گا۔ شرمندہ ہوگا اور اس وقت شرمندگی کچھ  
فائدہ نہ دے گی۔ عنقریب مرے گا اور کلام اور نصیحتوں کو یاد کرے گا۔ اور قبر میں فنا کرے گا  
کہ میرے پاس آٹے اور سنے میری بات قبول کرے اور ان پر عمل کرے۔ تاکہ دنیا اور  
آخرت میں میرے ساتھ رہے۔

بیں کئی سال تک رات اور دن موت کو یاد کرتا رہا۔ اُسے یاد کر کے میں نے  
نجات پائی۔ اور اس کے ذکر سے اپنے نفس کو مغلوب کر لیا۔ کسی رات میں موت کو  
یاد کر کے شروع رات سے صبح تک گریہ وزاری کرتا رہا اور عرض کرتا تھا۔

اَللّٰهُمَّ اَسْأَلُكَ اَنْ لَا يَقْبَضَ مَلِكُ الْمَوْتِ رُوحِيَّ وَتَتَوَلَّى اَقْبَضَهَا  
اَنْتَ ۔



راے خدایا میں تجھ سے التجا کرتا ہوں کہ ملک الموت میری روح قبض نہ کرے

اور تو خود اس کو قبض فرما

ابھی میری آنکھ بند ہی ہوئی تھی کہ ایک بوڑھے کو دیکھا۔ جس کی حالت اچھی تھی۔

دروازہ سے اندر آیا۔ میں نے اس کو پوچھا تو کون ہے۔ اس نے جواب دیا کہ ملک الموت

ہوں۔ میں نے کہا کہ میں نے اللہ سے سوال کیا ہے کہ میری روح کو خود قبض کرے۔

اُس نے کہا کہ آپ نے یہ سوال کیوں کیا۔ میرا کیا گناہ ہے۔ میں تو صرف حکم کا بندہ ہوں

مجھے ایک قوم پر نرمی اور دوسرے پر سختی کا حکم ہے۔ اسی حالت میں ملک الموت مجھ

سے بغلگیر ہوا اور رویا اور میں بھی اُس کے ساتھ رو پڑا۔ پھر میں بیدار ہوا اس حال میں

کہ رو رہا تھا۔

بیٹا! جب موت آئے گی تو ہر ایک دوست کو جدا کر دے گی اور ہر ایک

قریبی میں جدائی ڈال دے گی۔ لہذا موت کے جدا کرنے سے پہلے ہی سب سے

جدا ہو جا۔ پھر اپنے سے اور ان سے مر جا۔ کہ اللہ کے ساتھ زندہ رہو۔ مروے کی

طرح ہو جاؤ کہ سابقہ کا ہاتھ اس لقمہ کو دے اور پٹائے۔ اپنے نصیب کو اپنے

ارادے سے باہر ہو کر حاصل کرو۔ جب یہ حال پورا ہو جائے گا۔ تو اللہ تبارک و تعالیٰ

کے قریب اور علم کے ساتھ حیات ملے گی۔

جس نے جاگنے اور آگاہی پر نیند کو ترجیح دی وہ دونوں جہاں میں خسارہ

پانے والا ہے۔ کیونکہ نیند کو موت کی بہن قرار دیا گیا ہے۔ نیند کی کثرت سے



دل سخت اور تاریک ہو جاتا ہے۔ فطری اور روحانی حیات نائل ہو جاتی ہیں۔ اور لغویات کی جانب میلان بڑھتا ہے۔ اس لیے نیند تو درکنار اونگھنے کو بھی اللہ تعالیٰ سے کوئی تعلق نہیں۔ کیونکہ وہ تمام سفلی نقائص سے مبرا ہے۔ اسی لیے فرشتوں پر بھی نیند حرام ہے۔ کیوں کہ وہ خالق کے زیادہ قریب ہیں اور اہل جنت سے بھی نیند کا کوئی تعلق نہیں کیونکہ وہ بلند مرتبہ اور مقرب بارگاہ ایزوی ہیں۔

اے مومن! ضرورت سے زیادہ نیند ثنقاوت قلب، غفلت اور معصیت کا باعث ہے۔ لیکن اس کے برعکس جاگتے رہنا اور ذکر و عبادت اور خدمت خلق اللہ دنیا اور عقبی میں فلاح و بہبود کا باعث ہیں۔ اسی لیے تمام اپنیار، صدیقین اور اولیاء اللہ اپنی زندگی میں بہت کم سوئے اور بہت زیادہ جاگے اور جاگ کر ذکر و عبادت، تبلیغ دین اور خدمت خلق سے ایسے بلند روحانی مراتب پائے کہ نیند سے برگز نہ پا سکتے۔

بیٹا! دعا کا پھندا لگا کر صنائے الہی کی طرف رجوع کر۔ اس حال میں کہ دل اعتراض کرے زبان سے دعا نہ مانگو۔ تم نے جو نیکی و بدی دنیا میں کی ہو گی قیامت کے دن یاد آئیں گے۔ وہاں پر شرمندگی نفع نہ دے گی۔ تمہاری خیر تو اسی میں ہے کہ موت سے پہلے اس دن کو یاد کرو۔ فصل کی کٹائی کے وقت لوگوں کو کاٹتے دیکھ کر بل جوتنے اور بیج بونے کا فکر فضول ہے۔ حضرت رسول اکرم صلعم ارشاد فرماتے ہیں: "دنیا آخرت کی کھیتی ہے۔ جس نے نیک بیج بویا جو خشی سے کاٹا اور جس نے شرارت کا بیج بویا شرمندہ



ہو کر کاٹا

اے قوم! اللہ تبارک و تعالیٰ سے حیا کرو جتنا کہ کرنا چاہیے۔ چند روزہ زندگی کو غفلت سے ضائع نہ کرو۔ تمہارا مشغل تو یہی ہے کہ جمع کرتے ہو کھا نہیں سکتے۔ امید رکھتے ہو پانہیں سکتے۔ عمارت بناتے ہو رہ نہیں سکتے۔ رہنا ہے الہی کے مقام سے یہ سب چیزیں تمہارے لیے حجاب ہیں

اگر موت حق ہے اور اس کا آنا ضروری ہے تو ابھی سے مرجا۔ مردے کے

لیے میل جول۔ عطا۔ منع۔ امید۔ دوستی اور دشمنی نہیں ہے۔ صرف سکون اور خاموشی

ہے۔ نفع کے حصول اور ضرر کے دفع میں میت کی طرح ہو جا۔ کیونکہ میت کلام

نہیں کہتی۔ پھر حبیب اللہ تبارک و تعالیٰ چاہے گا تو تمہیں گویا فی عنایت فرمائے گا

اس حال میں کہ مرا ہوا ہے۔ جب تو اپنے آپ سے اور مخلوق سے مر جائے گا تو

ایسی کلام کے ساتھ بولے گا کہ جو بالکل سچی اور حق ہوگی۔ کیونکہ میت حق اور صدق

کے علاوہ اور کوئی خبر نہیں دیتی۔

موت بھی دو قسم کی ہے ایک موت عام لوگوں کی ہے وہ موت منقر ہے وہ بی خاص لوگوں کی موت ہے

وہ خواہشات۔ لذات اور حرص و عادت کی موت ہے۔ جس کے بعد دل زندہ

ہوتا ہے۔ جب دل زندہ ہوتا ہے تو قرب حاصل ہوتا ہے، جب قرب آتا ہے

تو دائمی زندگی نصیب ہوتی ہے۔ اس وقت اس کے اور موت کے درمیان

حجاب آجاتا ہے۔ اس کے باطن میں ایک چیز اسی کے ساتھ ملتی ہے۔ اور اس



کا ظاہر لوگوں کو موت کی یاد دلانا ہے۔

اللہ والے حق کے قریب میں ہیں۔ حق کی نسبت میں انہوں نے زندگی بسر کی اور کئی موتیں مرے۔ پہلی موت ترکِ حرام سے۔ دوسری موت ترکِ مشتبہ سے۔ تیسری موت ترکِ مباح سے۔ چوتھی موت ترکِ حلالِ مطلق سے اور پانچویں موت، ماسواہی اللہ کے ہر چیز کی ترک سے۔ وہ ان سب چیزوں سے مرے ہوئے ہوتے ہیں اور ان کے قریب نہیں ہوتے، گویا وہ مسخ ہو کر صورتوں کے بغیر معنی رہ گئے ہیں۔ پھر اللہ تعالیٰ ان کو دوبارہ زندگی مرحمت فرماتا ہے۔

بیٹا! تیری جوانی خالق کے غضب میں کٹی۔ اپنے بیوی بچوں۔ ہمسایوں اور بادشاہ کو راضی کرتا ہے۔ لیکن اللہ تعالیٰ کو جس کی طرف رجوع کرنا ہے ناراض کرتا ہے۔ یاد رکھ موت کو ضرور قبول کرنا ہوگا۔ کوئی تم میں سے نہ کہے کہ قیامت کب قائم ہوگی۔ کیونکہ جب آدمی مرنا ہے تو اس کی قیامت قائم ہو جاتی ہے۔

حضرت نبی اکرم صلی اللہ علیہ وسلم ارشاد فرماتے ہیں۔

مَوْتُ الْمَرَضِيِّ وَتَبِعُوا الْجَنَائِزَ فَإِنَّهُ يَذُكَّرُ كَمَا ذُكِرَ الْأَخْرَجُ

رہیاز پرسی کرو اور جنازوں کے ساتھ چلو کیونکہ تمہیں یہ آخرت کی

یاد دلائیں گے)

اس سے حضرت نبی اکرم صلی اللہ علیہ وسلم کا مقصد یہ ہے کہ آخرت کو



یاو کرو۔ حالانکہ تم یاد آخرت سے بھاگتے ہو۔ اور دنیا سے محبت رکھتے ہو۔  
 عنقریب تمہارے اور اس کے درمیان بغیر تمہارے پوچھے پروہ حائل ہو  
 جائے گا۔ جس چیز کے ساتھ تم خوشی مناتے تھے تمہارے ہاتھوں سے  
 لے لی جائے گی۔ خوشی کے عوض تمہارے پاس بغض اور رنج آئے گا۔  
 غافل! بے عقل! بیدار ہو تو دنیا کے لیے پیدا نہیں ہوا بلکہ آخرت کے لیے  
 غافل! تم نے اپنا مقصد خواہشات اور لذات سمجھ رکھا ہے۔ اور اعضا کو  
 کھیل میں مشغول کر رکھا ہے۔ اگر کوئی یاودلانے والا تمہیں آخرت اور موت  
 کی یاد دلائے تو کہتا ہے کہ اس نے میری عینش مجھ پر تنگ کر دی۔ تیرے پاس  
 موت کا پیغام بر آ گیا اور وہ تیرے بانوں کی سفیدی ہے۔ حالانکہ تو ان کو کترتا  
 ہے یا سیاہی سے ان کا رنگ بدلتا ہے۔ لیکن جب موت آئے گی تو کیا عمل  
 کرے گا۔ جب موت کا فرشتہ اپنے ساتھیوں سمیت آئے گا تو اس کو کیا  
 دے کر واپس کرے گا۔ تیرا رزق ختم ہو چکا اور مدت پوری ہو گئی تو کونسا جیدہ  
 بنائے گا۔ اس حرص سے الگ ہو۔

بیٹا! تمہارے دلوں کو کس چیز نے سخت کر دیا ہے۔ اور اپنے رب سے  
 کس چیز نے جاہل بنا دیا ہے، اگر تم رب کو پہچانتے اور اس کی ملاقات پر ایمان  
 لاتے۔ موت اور اس کے بعد کی حالت کو یاد کرتے۔ تو تم ہرگز ایسے نہ ہوتے۔ کیا  
 تم نے اپنے ماں باپ اور خویش و اقارب کی موت نہیں دیکھی۔ کیا اپنے بادشاہوں



کا مرنا نہیں دیکھا۔ تم نے ان کے حالات سے کیوں نہ بصیحت حاصل کی اور اپنے نفسوں کو طلب دینا اور اس کی بقا کی حُب سے کیوں نہ روکا۔ تم نے اپنے قلوب میں تغیر و تبدل پیدا کر کے ان سے مخلوق کو کیوں نہ خارج کیا۔

عقلمند بنو اللہ تعالیٰ کے حضور گستاخی نہ کرو۔ مدد مانگو اور ثابت کرو۔

رجوع کرو اور فکر کرو۔ جس حالت میں تم ہو یہ حالت آخرت میں فائدہ نہ دے گی

تم اپنی جانوں پر بھل کر تے ہو۔ تم غافی میں مشغول اور ہائی کے تارک ہو۔ مال کی جمعیت،

عورتوں اور بچوں میں مشغول نہ رکھو۔ کیونکہ عنقریب ان چیزوں میں اور تمہارے دنیا

حجاب ہو جائے گا۔ یہ سب تمہیں عذاب الہی سے نہ بچا سکیں گے۔

خاص لوگوں کی موت صرف مخلوق سے موت ہے۔ اپنے احوال سے اور اختیار

سے موت ہے۔ جس کے لیے یہ موت صحیح ہو اس کو اپنے رب کے ساتھ حیات

ابدی نصیب ہوتی ہے۔ اور اس کی نل ہری موت ایک لفظ کا سکتہ ایک لحظے کی غشی

ایک لحظے کا فائب ہونا ہے۔ خواب ہے پھر بیداری۔

## جو اہر پارے

حضرت غوث الاعظم رحمۃ اللہ علیہ نے ارشاد فرمایا:

۱۔ ہماری فیبت کرے دے ہماری فلاح ہیں۔ کہ ہم کو لہجراج دیتے ہیں۔ اپنے



تمام اعمالِ صالح ہمارے اعمال نامہ میں منتقل کرا دیتے ہیں۔

۲۔ جب کوئی تم سے تمہاری کوئی بے آبروئی یا رنج دینے والی بات کسی شخص کی طرف سے نقل کرے۔ تو اس کو بھڑک دو اور کہو کہ تو اس سے بھی بدتر ہے۔ کہ اس نے تو ہماری پس پشت یہ بات کہی اور تو ہمارے منہ پر کہتا ہے۔ اس نے ہم کو سنائی نہ تھی۔ تو سنانے میں حیا نہیں کرتا۔

۳۔ وہ کیسا ہی بد نصیب انسان ہے جس کے دل میں اللہ تعالیٰ نے جانداروں پر رحم کرنے کی عادت پیدا نہیں کی۔

۴۔ تیرے سب سے بڑے دشمن تیرے بڑے منشی ہیں۔

۵۔ تمام خوبیوں کا مجموعہ علم سیکھنا اور عمل کرنا پھر اوروں کو علم سکھانا ہے۔

۶۔ دنیا کی محبت سے خاصانِ خدا کو پھانسنے والی آنکھ اذہ صی رہتی ہے۔

۷۔ شکستہ قبروں میں غور کرو کہ کیسے کیسے حسینوں کی مٹی خراب ہو رہی ہے۔

۸۔ جو خدا سے واقف ہو جاتا ہے وہ مخلوق کے لئے متواضع ہو جاتا ہے۔

۹۔ وعظِ خالصاً باللہ کہو رنہ تیرا گولگان ہی بہتر ہے۔

۱۰۔ جس عمل میں تجھ کو حلاوت نہ آئے مجھ کہ تو نے عمل کیا ہی نہیں۔

۱۱۔ گناہی کو پسند کر کہ اس میں ناموری کی نسبت بڑا امن ہے۔

۱۲۔ جب تک سطح زمین پر ایک شخص بھی ایسا موجود ہے جس کا تیرے دل میں

خوف یا اس سے تمہیں کسی قسم کی توقع ہے اس وقت تک تیرا ایمان



کامل نہیں۔

- ۱۳۔ جب تک تیرا غرور اور عصبہ باقی ہے اپنے آپ کو اہل علم میں شمار نہ کر۔  
 ۱۴۔ وہ رزق کی فراخی جس پر شکر نہ ہو اور وہ معاش کی تنگی جس پر صبر نہ ہو فتنہ

بن جاتے ہیں

- ۱۵۔ اوروں پر ہر دم نیک گمان رکھو اور اپنے نفس پر بدظن رہو  
 ۱۶۔ اسے عالم اپنے علم کو دنیا داروں کے پاس اٹھنے بیٹھنے سے میلان نہ کر۔  
 ۱۷۔ تیرا کلام شاہد ہے کہ تیرے دل میں کیا ہے۔ شروع کرنا تیرا کام ہے اور  
 تکمیل کرنا خدا کا۔

- ۱۸۔ تنہا محفوظ ہے، لیکن ہر گناہ کی تکمیل دو سے ہوتی ہے۔  
 ۱۹۔ بجز اپنی اور بال بچوں کی ضرورت کے گھر سے باہر نہ نکل۔  
 ۲۰۔ کوشش کر کہ گفتگو کی ابتدا تیری طرف سے نہ ہو بلکہ تیرا کلام جواب بنا کرے۔  
 ۲۱۔ جسے کوئی تکلیف نہ پہنچے اس میں کوئی خوبی نہیں۔  
 ۲۲۔ دنیا دار دنیا کے پیچھے دوڑ رہے ہیں اور دنیا اہل اللہ کے پیچھے۔  
 ۲۳۔ بدگمانی تمام فائدوں کو بند کر دیتی ہے۔  
 ۲۴۔ خدا کے دشمنوں کو راضی رکھنا عقل و دانش سے دور ہے۔  
 ۲۵۔ اللہ والے اطاعت کرتے ہیں مگر پھر بھی ان کے دل خوفزدہ رہتے ہیں  
 تم گناہ کرتے ہو اور پھر بھی بے خوف ہو۔ یہی تو صریح دھوکا ہے۔ بچو چکرا



کہ کہیں اسی حالت میں خدا تمہاری گرفت نہ فرمائے

۲۴۔ بے ادب، تو خالق و مخلوق دونوں کا معتوب ہے۔

۲۵۔ غیر ضروری بات کے جواب دینے سے بھی زبان کو بند رکھو چہ جائیکہ تو خود فضول بات کرے۔

۲۶۔ مومن کے لیے دنیا دار ریاضت اور آخرت دار راحت ہے۔

۲۷۔ ایمان اصل ہے اور اعمال فرع۔ لہذا ایمان میں شرکت سے بچو اور اعمال میں معصیت سے۔

۲۸۔ اول جہل ہوتا ہے پھر علم۔ پھر اس پر عمل۔ پھر عمل میں اخلاص اور پھر عمل قلبی۔

۲۹۔ مستحق سائل خدا کا ہدیہ ہے جو بندے کی طرف بھیجا جاتا ہے

۳۰۔ اگر صبر نہ ہو تو تنگدستی اور بیماری وغیرہ عذاب ہیں۔ اور اگر صبر ہو تو کرامت اور عزت۔

۳۱۔ جس نے مخلوق سے کسی قسم کا بھی فائدہ چاہا وہ خالق سے اندھا ہے۔

۳۲۔ تو نفس کی تمنا پوری کرنے میں مشغول ہے اور وہ تجھے برباد کرتے ہیں مصروف ہے

۳۳۔ خالق کا مقرب وہی بنتا ہے جو مخلوق پر شفقت کرتا ہے۔

۳۴۔ کفرانِ نعمت اور خود ستائی قربِ حق کی ضد ہے۔

۳۵۔ تجھ جیسے ہزاروں کو دنیا نے موتا تازہ کیا اور پھر انہیں نکل گئی۔



۳۸۔ تیری جوانی تجھے دھوکا نہ دے یہ عنقریب تجھ سے لے لی جائے گی۔  
 ۳۹۔ افلاس گناہ سے بچاتا ہے اور تو نگری معصیت کا جال ہے۔ افلاس کو اپنا منیٰ

خیال کہ

۴۰۔ افلاس پر رضا مندی ہے حد ثواب کا موجب ہے۔

۴۱۔ رحمت کو لے کر کیا کہے گا رحیم کو لے۔

۴۲۔ جس کا انجام موت ہے اس کے لیے کونسی خوشی ہے۔

۴۳۔ تجھ کو لوگ تکبر کرنے سے ڈرا نہیں سمجھ سکتے بلکہ تو اذیت اختیار کر۔

۴۴۔ اپنے دل کو صرف خدا کے لیے خالی رکھ۔ اور اعضا و کے ساتھ بچوں کے

یہ معاش میں معروف رہ کہ یہ بھی تعین حکم الہی ہے۔

۴۵۔ موت کی یاد نفس کی تمام بیماریوں کا علاج ہے۔

۴۶۔ عبادت عادت ترک کرنے کا نام ہے نہ کہ عبادت کو عادت بنا لینے کا۔

۴۷۔ جو نفس کو درست کرنا چاہے اُسے لازم ہے کہ اُسے سکوت اور عین ادب کی لگام

۴۸۔ اللہ اپنے بندوں سے قرصن طلب کرتا ہے اور اس کے قاصد سائل لوگ ہیں۔

۴۹۔ میں ایسے مشائخ کی صحبت میں رہا ہوں کہ ان میں سے کسی ایک کے دانت کی سفیدی

بھی نہیں دیکھی۔

۵۰۔ جہاں تک ہو سکے لقمہ کی اصلاح کہ کیونکہ عمل صالح کی بنیاد یہی ہے۔

۵۱۔ اہل اللہ کے نزدیک مخلوق بمنزلہ اولاد ہے۔ لہذا سب پر ان کی خدمت کرنے کا



حق ہے۔

۵۲۔ نامحرم عورتوں اور لڑکوں کے پاس بیٹھنا اور پھریوں کہنا کہ مجھے اُن کی طرف مطلقاً توجہ نہیں۔ جھوٹ ہے۔ اس بات میں نہ تو شریعت ہی تیری موافقت کرتی ہے اور نہ ہی عقل اس سے مطابقت کھاتی ہے۔ بلکہ یہ تو شریعت کا انکار عام ہے۔ کیونکہ شریعت نے کسی ایک کو بھی اس سے مستثنیٰ نہیں کیا۔

۵۳۔ مرد صالح کی زیارت ہی اس کی حالت کی اطلاع دے دیتی ہے۔

۵۴۔ سیاحت اور خلوت سے نانس ہونا قرب حق کی گنجی ہے۔

۵۵۔ نعمت تجھے اپنا پابند نہ بنائے کہ منعم سے ہی غافل کر دے۔

۵۶۔ اسباب درحقیقت حجاب ہیں۔ کہ اُن کی وجہ سے شاہی دروازہ بند نظر آتا ہے۔

۵۷۔ مومن کو نیند کرنا زیبا نہیں۔ جب تک اپنا وصیت نامہ اپنے سر ہانے نہ رکھے

۵۸۔ اللہ کی اطاعت قلب سے ہوتی ہے قالب سے نہیں

۵۹۔ مکانوں کے بنانے میں عمر ضائع کرتا ہے۔ حالانکہ بسیں گے دوسرے اور حجاب

تو دے گا۔

۶۰۔ اے ابن آدم! خدا سے اتنا تو شرمناک جس قدر تو اپنے دیندار پروسی سے شرماتا ہے۔

۶۱۔ جب کوئی بندہ بوقت گناہ اپنے دروازہ کو بند کر لیتا ہے۔ پر دے ڈال لیتا ہے۔

اور مخلوق سے چھپ جاتا ہے لیکن خلوت میں خالق کی نافرمانی کرتا ہے۔ تو حق تعالیٰ

ارشاد فرماتا ہے۔ اے ابن آدم! تو نے اپنی طرف دیکھنے والوں میں سب سے



زیادہ مجھ کو کتر سمجھا ہے۔ تو سب سے پر وہ کرنا ضروری سمجھتا ہے، لیکن مجھ سے مخلوق کے برابر بھی شرم نہیں کرتا۔

۶۲۔ یہ مفید نہیں کہ زبان تو ماہر ہو اور قلب نادان۔

۶۳۔ مقتدی بنارہ مقتدا مت بن۔

۶۴۔ اے مذاق اڑانے والے! جلد تجھ کو اپنا حال بھی نظر آجائے گا۔

۶۵۔ اے منافق! عنقریب تو عذاب خداوندی کو دنیا و آخرت میں دیکھے گا۔

۶۶۔ زمانہ حال ہے اور جلد ہی نظر آجائے گا کہ اُس نے کیا پیدا کیا ہے۔

۶۷۔ کیا عجب کہ کل کا دن ایسی حالت میں آئے کہ تو سطح زمین سے گم اور قبر کے اندر

موجود ہو یا اگلی ساعت میں ہی ایسا ہو جائے۔

۶۸۔ ہر متقی شخص محمد صلی اللہ علیہ وسلم کی آل ہے۔

۶۹۔ جو حکم کی تعمیل نہیں کرتا لازم ہے کہ وہ خوشنودی آقا سے محروم رہا۔

۷۰۔ جاگ اٹھو خدا تجھ پر رحم کرے۔

۷۱۔ دنیا ایک ساعت کا گنجل ہے۔ آنکھیں کھوں کہ مواخذے سے کا دن قریب آ رہا ہے

۷۲۔ نعمتیں تب ہی ملتی ہیں کہ سرتاپا اُسی کا ہو رہے۔

۷۳۔ اپنا مال آخرت کے لیے چلتا کر دے اور موت کا منتظر رہ جو عنقریب تیری زندگی

کا دروازہ کھٹکھٹانے والی ہے۔

۷۴۔ علم سے مراد عمل ہے۔ اگر تم اپنے معلم پر عمل کرتے تو دنیا سے بھاگتے۔ کیونکہ علم



میں کوئی شے ایسی نہیں جو حُب دنیا پر ولادت کرے .

۷۶ - جو کوئی عہد پر قائم نہ رہے اُس سے نقص عہد کرنا وفائے عہد ہے .

۷۷ - جب تک عالم زاہد تہمیدہ اپنے زمانے والوں پر عذاب ہے .

۷۸ - تیرا عمل تیرے عقائد کی دلیل ہے اور تیرا ظاہر تیرے باطن کی علامت ہے .

۷۹ - مخلوق کی طرف منہ کرنا بعینہ حق تعالیٰ کی طرف پشت کرنا ہے .

۸۰ - گر لگا پن اپنی عادت . گنا می اپنا لباس اور مخلوق سے گریزا پن مقصود و میلے .

اور اگر تجھ سے ہو سکے تو زمین میں سرنگ کھود کر بیٹھ جا . اور یہ عادت تیری اس

وقت تک رہنی چاہیے کہ تیرا ایمان بالغ اور جوان ہو جائے .

۸۱ - رضائے الہی کے خواہشمند مخلوق کی اذیتوں پر صبر اختیار کر .

۸۲ - بلا کے سبب سے حق تعالیٰ کی طرف سے روگردان مت ہو کہ وہ اُس میں

تیری آزمائش فرماتا ہے .

۸۳ - میانہ روی نصف روزی ہے . اور حسن اخلاق نصف دین ہے .

۸۴ - اے عمل کرنے والے اخلاص پیدا کر ورنہ فضول مشقت ہے .

۸۵ - اُس منزل سے جس میں تُو ہے ڈرتا رہ کہ جدھر بھی تُو دیکھے گا تیرے ارد گرد ورنہ

مائی درندہ ہے .

۸۶ - اعمالِ حلو توں میں ہی ہوتے ہیں نہ کہ جلو توں میں . بجز قرآن کے کہ اُن کا ظاہر کرنا

ضروری ہے .



۸۷۔ اطاعت خداوندی کو لازم قرار دو۔

۸۸۔ کسی سے خون و طبع نہ رکھو۔

۸۹۔ ساری حاجتیں حق تعالیٰ کے حوالے کرو۔ اسی سے مانگو اور اس کے سوا کسی

پر بھروسہ نہ رکھو۔

۹۰۔ طالب صادق نہیں جب تک تو اپنی خوراک میں اپنے ہمسایہ کو اپنے نفس

پر ترجیح نہ دینے لگے۔

۹۱۔ لوگوں کے سامنے معزز بنارہ ورنہ اقل اس کے ظاہر کرنے سے لوگوں کی نظروں

سے گر جائے گا۔

۹۲۔ امیروں کے ساتھ عزت اور غلبہ سے مل اور فقیروں سے عاجزی اور فروتنی کے ساتھ

۹۳۔ تیری غفلت کی علامت اہل غفلت کے پاس بیٹھنا ہی ہے۔

۹۴۔ مخلوق کی محبت ان کی خیر خواہی کرنا ہے۔

۹۵۔ جو خلق کے ساتھ خلق میں فراخ تر ہو وہ خالق سے نزدیک تر ہے۔

۹۶۔ رہائش کے قابل گھر۔ بدن اڑھا پلنے کے قدر کپڑا۔ پیٹ بھر روٹی اور بیوی دنیا

نہیں ہے۔ بلکہ دنیا یہ ہے۔ کہ دنیا کی طرف منہ ہو اور خدا کی طرف پشت کرے۔

۹۷۔ جلوت میں خاموشی مردانگی نہیں بلکہ جلوت میں خاموش رہ

۹۸۔ اگر تو نے اللہ بھی باوازِ بلند کہا ہے تو اس کی بھی تجھ سے باز پرس ہوگی۔ کہ

خالصاً کہا ہے یا ریا سے۔



۹۹۔ حاکم کے جو حقوق سمجھ رہے ہیں بحال اور وہ چیز جو ان پر واجب ہے مطالبہ نہ کرے۔

۱۰۰۔ موت سے پہلے یادِ خدا میں عزت ہے۔

۱۰۱۔ لوگوں کے کاٹنے کے وقت بل چلانا اور زیچ بونا بے سود ہے۔

۱۰۲۔ مصیبتوں کو چھپا کر الہی نصیب ہوگا۔

۱۰۳۔ مومن اپنے اہل و عیال کو خدا پر چھوڑتا ہے۔ اور منافق اپنے درہم و دینار پر۔

۱۰۴۔ مخلوق تین طرح کی ہے۔ فرشتہ، شیطان اور انسان۔ فرشتہ تو سرتاپا خیر

بے شیطان سرتاپا شر اور انسان مخلوط کہ خیر بھی رکھتا ہے اور شر بھی۔

جس پر خیر غالب ہو وہ فرشتوں افضل ہے اور جس پر شر غالب ہو وہ شیطان

سے بدتر۔

۱۰۵۔ اگر تو خالق کے ساتھ ہے تو تو اس کا بندہ ہے۔ اگر مخلوق کے ساتھ ہے تو

مخلوق کا بندہ۔

۱۰۶۔ آخرت کو دنیا پر مقدم کر دو، دونوں میں فائدہ حاصل کرے گا۔ لیکن جب تم

نے دنیا کو آخرت پر مقدم رکھا تو دونوں میں نقصان اٹھائے گا۔

۱۰۷۔ کسی کی دشمنی یا کینہ کے خیال میں ایک رات بھی نہ گزارے۔

۱۰۸۔ تیرے اخلاص کی علامت یہ ہے کہ تو خلقت کی تعریف اور مذمت کی طرف

توجہ نہ کرے اور ان کے مالوں میں طمع نہ رکھے۔ بلکہ تو ربوبیت کو اس کا حق ہے

اور منعم کے لیے عمل کرے نہ کہ نعمت کے لیے۔ مالک کے لیے نہ کہ ملک کے لیے۔ حق



کے لیے نہ کہ باطل کے لئے

۱۰۹۔ خدا کو ہر جگہ موجود سمجھو  
۱۱۰۔ حیات کے دروازہ کو جب تک کھلا ہے قیمت جانوروں جلد ہی تم سے بند کیا جائے گا۔

۱۱۱۔ نیک اعمال کو جب تک تمہیں قدرت ہے غنیمت سمجھو

۱۱۲۔ خالق کے ساتھ ادب کا دعویٰ غلط ہے۔ جب تک تو مخلوق کے ادب کا خیال نہ رکھے۔

۱۱۳۔ جو شخص اپنے نفس کا اچھی طرح سے معلم نہیں ہو سکتا دوسرے کا کس طرح ہوگا۔

۱۱۴۔ مومن جس قدر بڑھا ہوتا ہے۔ اس کا ایمان طاقتور ہوتا ہے۔

۱۱۵۔ مقسوم کی طلب بے فائدہ تکلیف ہے۔ اور غیر مقسوم کو طلب کرنا غضب الہی اور ذلت ہے۔

۱۱۶۔ تو خلقت کو راضی کرنے میں خالق کی نافرمانی کی پرواہ نہیں کرتا۔

۱۱۷۔ دنیا کی عمارت کے عوض آخرت کو برباد کرتا ہے۔ جلد ہی تو پکڑا جائے گا۔ تجھے وہ پکڑے گا۔ جس کی گرفت حدودِ جہنم درونک ہے۔

۱۱۸۔ کیا تجھے قسم نہیں آتی کہ تو..... ما..... حکم کرتا ہے کہ وہ تیری قسمت بدل ڈالے

کیا تو اس سے زیادہ حاکم اور زیادہ عادل اور اس سے زیادہ رحیم ہے۔

۱۱۹۔ تو اور ساری خلقت اس کے بندے ہو۔ وہ تیرا بھی اور ان کا بھی منتظم ہے۔

۱۲۰۔ اگر تو دنیا اور آخرت میں اس کی صحبت کا خواہشمند ہے تو سکون۔ خاموش اور گونگا



رہنا لازم ہے۔

۱۲۱۔ قول بے عمل اور عمل بے اخلاص ناقابل قبول ہے۔

۱۲۲۔ تم ایسی چیز کے جمع کرنے میں مشغول ہو جسے کھانا نہ سکو گے۔ آرزو رکھتے ہو ایسی چیزوں

کی جن کو پانہ نہ سکو گے۔ تعمیر کرتے ہو ایسے مکان کو جس میں پانہ نہ سکو گے۔

۱۲۳۔ اللہ کے تغیر و تبدل سے جو تیرے حق میں وہ پسند کرے خوش رہو۔ جب تم اس

کے ساتھ اس طرح رہو گے تو یقیناً وہ تمہاری وحشت کو ان سے بدل دے گا۔

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا

عَذَابَ النَّارِ (البقرہ: ۲۱)

”اے ہمارے رب! ہمیں دنیا میں بھلائی دے اور آخرت میں بھی بھلائی دے ہمیں آگ

کے عذاب سے بچا۔

— — — — —

## شیعہ سُنی مسائل کا واحد حل

### ”توجد“

مصنف محمد سلطان نظامی

حصہ اول قیمت . . . . . ۷۵ روپے

حصہ دوم قیمت . . . . . ڈیڑھ روپیہ

علاوہ مہولہ ڈاک

شرکت ادبیہ پنجاب، شاہی محلہ لاہور

(فہمائی پرنٹنگ پریس لاہور)




غنیۃ الطالبین  
فتوح الغیب فتح الربانی  
کے ایمان اور زقیقت

الایمان اولیٰ فی اللہ لا خوف علیکم من ولائہم ولا من حقن

مکتبہ  
محمد سلطان  
مصنف توحید

# ملفوظات



## عقبات الغیب

بیتنا



غنیۃ الطالبین

الربانی

الغیب

شرکت ادبیہ پنجاب شاہی محلہ لاہور

A.K.B.I.O.C.N